

ಪಾಂಬೂರ್ ಭಾಗೆವಂತ್ ಋಸಾಣಾ ಫಿಗಜೆಚೆಂ ಪತ್ರ್

ಋಸಾಣಾ ತಾಳೊ

■ ಪುಸ್ತಕ್: 16 ■ ಅಂಕೊ: 1 ■ ಡಿಸೆಂಬರ್ 2013



ದೆವಾನ್ ಸಂಸಾರಾಚೊ ಅಸೊಯೀ ಮೋಗ್ ಕೆಲೊ ಕಿ
ತಾಚಾ ಎಕ್ಲಾಚ್ ಪುತಾಕ್ ಸಂಸಾರಾಕ್ ಧಾಡ್ಲೊ (ಜುವಾಂವ್ 3:16)

ಅಗ್ನಿ ಜವಿತಾಚಾ ದಶಮಾನೋತ್ಸವಾಚಿ ಉಲ್ಲಾಸ್



ಕಾಜಾರಿ ಜಿವಿತಾಚಿಂ ಧಾ ವರಾಂ ಮೊಗಾನ್ ಸಂಪವ್ನ್ ಮುಕ್ಲಾ ವರಾಕ್ ಮೇಟ್ ದವರ್ಚ್ಯಾ ಸಂದರ್ಭಿಂ ಹೆರಿಕ್ ಆನಿ ಮಿಶೆಲ್ ಹಾಂಕಾಂ ರಾಸ್ ರಾಸ್ ಉಲ್ಲಾಸ್ ಪಾಟಯ್ತಾವ್ ಆನಿ ಸರ್ವ್ ಬರೆಂ ಮಾಗ್ತಾವ್.

ಭಾಗಿ ಹೊ ದೀಸ್ ಉದೆಲೊ ತುಮ್ಮಾ ಕಾಜಾರಿ ಜಿವಿತಾಚಾ ದಶಮಾನೋತ್ಸವಾಚೊ ಆಮ್ಕಾಂ ಸರ್ಕಾಂಕ್ ಲಾಬ್ಲಾ ಹೊ ಸಂದರ್ಭ್ ತುಮ್ಮಾಂ ಉಲ್ಲಾಸುಂಚೊ ದೇವ್ ತುಮ್ಮಾಂ ಸದಾಂಚ್ ಸಾಂಭಾಳುಂದಿ ಮುಕ್ಲೆಂ ತುಮ್ಮೆಂ ಕಾಜಾರಿ ಜಿವಿತ್ ಸುಭಾಳ್ ಜಾಂವ್ಚಿ ಲಾಂಬ್ ಆವ್ಚಿ, ಬರಿ ಭಲಾಂಚಿ, ಸುಖ್ ಸಂತೊಸ್ ತುಮ್ಮಾಂ ಲಾಭೊಂದಿ

ರಾಸ್ ರಾಸ್ ಉಲ್ಲಾಸ್ ಪಾಟಯ್ತಾವ್



ಹೆರಿಕ್ ಆನಿ ಮಿಶೆಲ್ ಮಿನೇಜಸ್

27-12-2003 ಥಾವ್ನ್ 27-12-2013

ಮೊದಾಚಿಂ ಭುಲ್ಲಿಂ :

ಹರ್ಷಲ್ ಶೋನ್ ಆನಿ ಹೆನ್ರೇ ಸ್ಕೇಯ್ಸ್ ಮಿನೇಜಸ್

ವ್ಹಡಿಲಾಂ : ವಿಆಯುಮ್ ಆನಿ ಸಿಟಿಸ್ಟಿನ್ ಮಿನೇಜಸ್

ಬೆನೆಡಿಕ್ಟ್ ಆನಿ ಕ್ರಿಸ್ಟಿನ್ ಮಠಾಯಸ್

ಆನಿ ಕುಟ್ಮಾಚಿಂ ಸರ್ಕಾಂ

ಸಾಂ ಪೆದ್ರು ವಾಡೊ, ಪಾಂಬೂರ್



ಖುರ್ಸಾಚೊ ತಾಳೊ

ಪಾಂಬೂರ್ ಫಿರ್ಗಜೆಚಿಂ ಪತ್ರ್

ಪ್ರಗಟ್ಕಾರ್
ಫಿರ್ಗಜ್ ಗೊವ್ಳಿಕ್ ಮಂಡಳಿ
ಸಂಚಾಲಕ್
ಮಾ| ಬಾ| ಪಾವ್ಲ್ ರೇಗೊ
2009310

ಸಹಸಂಚಾಲಕ್

ಶ್ರೀ ಫ್ರೆಡ್ರಿಕ್ ಮಿನೇಜಸ್

ಸಂಪಾದಕಿ : ಶ್ರೀಮತಿ ಜಿನಿತ್ ನೊರೋನ್ಯಾ

ಸಹಸಂಪಾದಕ್ : ಶ್ರೀ ಜೋನ್ ಮಾರ್ಟಿನ್

ಖಜನ್ನಾರ್: ಶ್ರೀ ಫ್ರೆಡ್ರಿಕ್ ಸಲ್ವಾನ್ಯಾ

ಜಾಹೀರಾತ್ ಸಂಚಾಲಕ್

ಶ್ರೀಮತಿ ಗ್ರೇಸಿ ಡಿಸೋಜಾ

ಸಾಂದೆ

ಶ್ರೀ ಆಲ್ವಿನ್ ಸಲ್ವಾನ್ಯಾ

ಶ್ರೀಮತಿ ಚೆಸಿಂತಾ ಡಿಸೋಜಾ

ಶ್ರೀಮತಿ ವಾಯ್ಲೆಟ್ ಕಸ್ತಲೀನೊ

ಶ್ರೀ ನವೀನ್ ಕ್ವಾಡ್ರಸ್

ಶ್ರೀ ರಿಚ್ಚಾರ್ಡ್ ದಾಂತಿ

ಶ್ರೀ ಲೂಕಾಸ್ ಡಿಸೋಜಾ

ಶ್ರೀ ಲೋಯಲ್ ಡಿಸೋಜಾ

ಶ್ರೀ ಜೋಶಿಲ್ ನೊರೋನ್ಯಾ

ಶ್ರೀ ಆರ್ಥನ್ ಕ್ವಾಡ್ರಸ್

ಸಿ| ವಸಂತಿ

ಶ್ರೀಮತಿ ಮೇಬಲ್ ಮಿನೇಜಸ್

ಶ್ರೀಮತಿ ಹಿಲ್ಡಾ ಮತಾಯಸ್

ಶ್ರೀಮತಿ ಲೆನ್ನಿ ಡಿಸೋಜಾ

ಶ್ರೀಮತಿ ಅಸುಂತಾ ಡಿಸೋಜಾ

ಶ್ರೀಮತಿ ಸರಿತಾ ಆಲ್ವಾ

ಸಂಪರ್ಕ್ ಕರುಂಕ್ ವಿಳಾಸ್

The Editor

Khursacho Taalo,

Holy Cross Church

Bantakal P.O. - 574115

ಫಿರ್ಗಜೆಚಿ ವೆಬ್‌ಸೈಟ್

www.pamboorchurch.com

ಸಂಪಾದಕೀಯ್

**ಕ್ರಿಸ್ತಮನಾ
ಆಚರಣಾಂತ್ಲಾ
ಜೆಜು ಆಸಾಗೀ?**



ದಸೆಂಬರ್ ಮಹಿನೊ ಆಯ್ಲೊ ಮ್ಹಣ್ತಾನಾ ನತಲಾಂ ಫೆಸ್ತಾಚೊ ಸಂಭ್ರಮ್. ಸೊಡ್ವಣ್ಣಾರಾಚೆಂ ಜನನ್ ಆಮ್ಕಾಂ ಸರ್ವಾಂಕ್ ಸಂತೊಸ್ ಹಾಡ್ತಾ ತೆಂ ಖರೆಂ. ಪೂಣ್ ಏಕ್ ಸವಾಲ್ ಆನಿ ಹೆಂ ಆಮಿಂ ಖಂಡಿತ್ ಆರಯ್ಜಾಯ್ ಜಾಲ್ಲೆಂ. “ಆಯ್ಜ್ಯಾ ಕ್ರಿಸ್ತಮಸ್ ಆಚರಣಾಂತ್ ಜೆಜು ಆಸಾಗೀ?”

ಯುರೋಪಾಚಾ ಥೊಡ್ಯಾ ಗಾಂವಾಂನಿ ಸಪ್ತೆಂಬರ್ ಮಹಿನ್ಯಾಚಾ ಅಖೇರಿ ಥಾವ್ನ್‌ಚ್ ಕ್ರಿಸ್ತಮಸ್ ಆಚರಣಾಚಿ ಸುವಾರ್ತ್ ಕರ್ತಾತ್ ಮ್ಹಣ್ ಹಾಂವೆಂ ಆಯ್ಕಾಲಾಂ. ಆಮಿಂ ಚಿಂತುಂಕ್ ಪುರೊ, “ಕಿತೆಂ ಆಪುರ್ಬಾಯ್, ತೀನ್ ಮಹಿನ್ಯಾಂ ಪಯ್ಲೆಂಚ್ ನತಾಲಾಂಚಿ ಸುವಾರ್ತ್ ಕರ್ತಾತ್ ಜಾಲ್ಯಾರ್ ಜೆಜು ವಿಷ್ಯಾಂತ್ ಕಿತೆಂ ಅಭಿಮಾನ್, ಮೋಗ್ ಹ್ಯಾ ಲೊಕಾಕ್!!” ಪೂಣ್ ನೀಜ್ ಗಜಾಲ್ ದುಸ್ತಿಚ್. ಹ್ಯಾ ತೀನ್ ಮಹಿನ್ಯಾಂಚಾ ನತಾಲಾಂ ಫೆಸ್ತಾಚಾ ತಯಾರಾಯೆಂತ್ ಆನಿ ಆಚರಣಾಂತ್ ಕೇವಲ್ ವ್ಯಾಪಾರ್, ವಹಿವಾಟ್, ಗಮ್ತಾಂ, ಮರುಾ ಸೊಡ್ಲ್ಯಾರ್ ಹೆರ್ ಕಿತೆಂಚ್ ನಾಂ. ಹೆಂ ಥಂಯ್ಸರ್ ವಾವ್ರ್ ಕರ್ನ್ ಆಸ್ಚ್ಯಾ ಆಮ್ಚ್ಯಾ ಸಬಾರಾಂನಿ ಸಾಂಗ್ಚೆಂ ಆಮಿ ಆಯ್ಕಾಲಾಂ ಆಸ್ತಲೆಂ. ವರ್ಭರ್ ವಾವ್ರ್ ಕರ್ಚ್ಯಾ ಲೊಕಾಕ್ ಹೊ ಕಾಳ್ ಗಮ್ತಾಂ ಮಾರ್ಚೊ, ಮರುಾ ಭೊಗ್ಚೊ ರಜೆಚೊ ಕಾಳ್ ಜಾಲ್ಯಾರ್ ವ್ಹಡ್ ವ್ಹಡ್ ಕಂಪ್ಯಾಂಕ್ ಆಪ್ಲ್ಯಾ ದಂದ್ಯಾಚೊ ಸಗ್ಳ್ಯಾ ವರ್ಸಾಚೊ ಮುನಾಪೊ ಕಾಡ್ಲೊ ಕಾಳ್. ಹ್ಯಾ ಸಗ್ಳ್ಯಾ ತೀನ್ ಮಹಿನ್ಯಾಂನಿ ಕೇವಲ್ ಗಮ್ತ್ ಮಾರ್ನ್ 24 ತಾರೀಕ್ ಮಧ್ಯಾನ್ ಪರ್ಯಾಂತ್ ಕ್ಲಬ್ಬಾಂನಿ ಪಾರ್ಟಿ ಕರ್ನ್ ಸಕಾಳಿಂ ಘರಾ ವಚೊನ್ ನಿದೊನ್ 25 ತಾರೀಕ್ ರಾತಿಂ ಉಟ್ಚೆ ಮ್ಹನಿಸ್‌ಯೀ ಆಸಾತ್ ಕಂಯ್. ನಾಂ ಇಗರ್ಜ್, ನಾಂ ಮೀಸ್, ನಾಂ ಸಾಕ್ರಾಮೆಂತ್! ಜಾಲ್ಯಾರ್‌ಯೀ ಹೆಪ್ಪಿ ಕ್ರಿಸ್ತಮಸ್, ಮೆರಿ ಕ್ರಿಸ್ತಮಸ್!!

ದೆವಾಕ್ ಅರ್ಗಾಂ! ಆಮ್ಚ್ಯಾ ಗಾಂವಾಂತ್ ಲೊಕಾಕ್ ನತಾಲಾಂಚೊ ಮಹತ್ವ್ ಆಜ್‌ವರೇಗ್ ಕಳಿತ್ ಆಸಾ. ಮುಕಾರ್ ಕಿತೆಂ ದೇವ್ ಜಾಣಾ. ಜಾಲ್ಯಾರೀ ಕ್ರಿಸ್ತಮಸಾಚೊ ವ್ಯಾಪಾರ್ ಜಾಂವ್ಚಿಂ ಸೂಚನಾಂ ಹಳ್ತಾರ್

ಆಮ್ಚೊ ಗಾಂವಾಂತ್ಯಾ ದಿಸೊನ್ ಯೇಂವ್ಕ್ ಸುರು ಜಾಲ್ಯಾಂತ್. ಹೆಣೆತೆಣೆ ವೆತಾನಾ ಆಮಿ ಭಂವ್ತಿಂ ಏಕ್ ದೀಷ್ಟ್ ಭಂವ್ಡಾವ್ಯಾಂ, ಹರೈಕಾ ಬಿಸ್ಕೆಸ್‌ದಾರಾಂಚಿ, ಹರೈಕಾ ಕಂಪೆನಿಚಿಂ, ಬ್ಯಾಂಕಾಂಚಿಂ ಬ್ಯಾನರಾಂ ಪಳೆಯಾ. ತಾಂತುಂ ಎಕಾಂತ್ ಪುಣೀ ಜೆಜು ಆಸಾಗೀ? ಎಕ್‌ಚ್ ಸಾಂತಾಕ್ಲೊಸ್, ನಾಂ ತರ್ ಗಿಫ್ಟ್ ಬೋಕ್ಸ್, ವಾತ್ ಇತ್ಯಾದಿ. ಜೆಜು ಖಿಯ್ ಆಸಾ? ದಿಸಾಳ್ಕಾಂನಿ ವ ಇತರ್ ಪೇಪರಾಂನಿ ಯೆಂವ್ಚಿಂ ಜಾಹೀರಾತಾಂ ಪಳೆವ್ಯಾಂ. ಖಿಯ್ ಪಳಯ್ಲಾರ್‌ಯೀ ಸಾಂತಾಕ್ಲೊಸ್!! ಅಶೆಂಚ್ ಜಾಲೆಂ ಜಾಲ್ಯಾರ್, ಜೆಜುಚಾಕ್‌ಯೀ ಪಯ್ಲೊ ಜಾಗೊ ಸಾಂತಾಕ್ಲೊಸಾಕ್ ದಿಲೊ ಜಾಲ್ಯಾರ್ ಮುಕ್ಲ್ಯಾ ದಿಸಾಂನಿ ಕ್ರಿಸ್‌ಮಸ್ ಮ್ಹಳ್ಯಾರ್ ಸಾಂತಾಕ್ಲೊಸಾಚೊ ಜಲ್ಮಾ ದೀಸ್ ಮ್ಹಣ್, ಹೆರ್ ಸಮುದಾಯಾಚಾಂನಿ ಕಿತ್ಯಾಕ್, ಆಮ್ಚ್ಯಾಚ್ ಲೊಕಾನ್ ಚಿಂತ್ಲೊ ಸಂಭವ್ ಆಸಾ. ಜೆಜು ನಾತ್‌ಲೆಂ ಕ್ರಿಸ್‌ಮಸ್, ಕ್ರಿಸ್‌ಮಸ್ ನ್ಹಯ್ ಮ್ಹಳೆಂ ಆಮ್ಕಾಂ ಉಡಾಸ್ ಆಸೊಂ.

'ರಾಕ್ಲೊ'ಚಾ ಸಂಪಾದಕಾನ್ ಕ್ರಿಸ್‌ಮಸ್ ವಿಶಿಂ ವಿಶ್ಲೇಷಣ್ ಕರ್ನ್ ಭೋವ್ ಬರೆಂ ಸಂಪಾದಕೀಯ್ ಬರಯ್ಲಾಂ. "ಕೀಸ್+ಮಾಸ್ = ಕ್ರಿಸ್‌ಮಸ್", ಭೋವ್

ಅರ್ಥಾಭರಿತ್, ತುಮ್ಕಾಂ 'ರಾಕ್ಲೊ' ಯೆತಾ ತರ್ ವಾಚಾ. ನತಾಲಾಂಚೆ ಉಲ್ಲಾಸ್ ಪಾಟವ್ನ್ ಆಮಿ ಎಕಾಮೆಕಾ ಕೀಸ್ ಜಾಲ್ಯಾರ್‌ಯೀ ದಿವ್ಯಾಂ, ಮಾಸ್‌ಯೀ ಖಾವ್ಯಾಂ. ಪೂಣ್ ಕೇವಲ್ ಕೀಸ್ ಆನಿ ಮಾಸ್ ಮಾತ್ರ ಆಮ್ಚೆಂ ಕ್ರಿಸ್‌ಮಸ್ ಜಾಯ್ನಾ ಜಾಂವ್.

ಸರ್ವಾಂಕ್ ನತಾಲಾಂ ಫೆಸ್ತಾಚೆ ಉಲ್ಲಾಸ್!!

● ಜೆನಿತ್ ನೊರೋನ್ನ್

ದೇವ್ ಬರೆಂ ಕರುಂ

'ಖುರ್ಸಾಚೊ ತಾಳೊ' ಹೊ ಅಂಕೊ ತಯಾರ್ ಕರುಂಕ್ ಸಹಕಾರ್ ದಿಲ್ಲ್ಯಾ ಸರ್ವಾಂಚೊ ಹಾಂವ್ ಉಪ್ಕಾರ್ ಬಾವುಡ್ತಾಂ. ಹ್ಯಾ ಅಂಕ್ಯಾಕ್ ಸಬಾರ್ ಜಣಾಂನಿ ತಾಂಚಿಂ ಲೇಖನಾಂ, ಕವನಾಂ, ಜಾಹೀರಾತಾಂ ದೀವ್ನ್ ವರ್ತೊ ಸಹಕಾರ್ ದಿಲಾ. ಸರ್ವಾಂಕ್ ದೇವ್ ಬರೆಂ ಕರುಂ. ಪ್ರತ್ಯೇಕ್ ಜಾವ್ನ್ ಮಾರ್ಗದರ್ಶನ್ ದಿಲ್ಲ್ಯಾ ವಿಗಾರ್ ಬಾಪಾಂಚೊ, ಸಂಪಾದಕ್ ಮಂಡಳಿಚೊ, ಫಿರ್ಗಜ್ ಗೊವ್ಳಿಕ್ ಪರಿಷದೆಚೊ, ವಾಡ್ಯಾಂಚಾ ಗುರ್ಕಾರಾಂಚೊ, ತಸ್ವೀರೊ ಕಾಡ್ನ್ ಸಹಕಾರ್ ದಿಲ್ಲ್ಯಾ ಅನಿಲ್ ಸ್ಪಡಿಯೋಚಾ ಅನಿಲ್ ಆಲ್ವಾಚೊ ಉಪ್ಕಾರ್ ಆಠಯ್ತಾಂ.

❖ ಸಂಪಾದಕಿ

www.pamboorchurch.com



ಆಮ್ಚೊ ಫಿರ್ಗಜೆಕ್ ಏಕ್ ಜಾಳಿ ಜಾಗೊ ಮ್ಹಣ್ಣೆ ಏಕ್ ವೆಬ್‌ಸೈಟ್ ಆಸಾ ಕರ್ಚಿ ಏಕ್ ಆಲೋಚನ್ ಸಬಾರ್ ತೇಂಪಾ ಥಾವ್ನ್ ಆಮ್ಕಾಂ ಪಾಂಬೂರ್ ಫಿರ್ಗಜೆಗಾರಾಂಕ್ ಆಸ್‌ಲ್ಲಿ. ತಿ ಆಮ್ಚೊ ವಿಗಾರಾಚಾ ಮ್ಹಿನತೆನ್ ಆನಿ ಆಂತೊನ್ ವಾಡ್ಯಾಚೊ ಆತಾಂ ಮಸ್ಕತಾಂತ್ ಆಸ್ಚ್ಯಾ ಶ್ರೀ ರೋಬರ್ಟ್ ಸಲ್ಡಾನ್ ಆನಿ ತಾಚಾ ಕುಟ್ಮಾಚಾ ಸಹಕಾರಾನ್ ಪೂರ್ಣ್ ಜಾಲ್ಯಾ. ಡಿಸೆಂಬರ್ 11 ತಾರಿಕೆರ್ ಏಕ್ ನವೊ ಜಾಳಿ ಜಾಗೊ www.pamboorchurch.com ಲೋಕಾರ್ಪಣ್ ಜಾಲಾ. ಆಮ್ಚೊ ವೆಬ್‌ಸೈಟ್ ಭೆಟ್ ದಿಯಾ. ವೆಬ್‌ಸೈಟ್

ಬರ್ಯಾ ಥರಾನ್ ಚಲವ್ನ್ ವ್ಹರುಂಕ್ ತುಮ್ಚಿ ಪ್ರತಿಕ್ರಿಯಾ ಆನಿ ಅಭಿಪ್ರಾಯ್ ಸಾಂಗಾ. ತುಮ್ಕಾಂ ಜಾಹೀರಾತಾಂ ದೀಂವ್ಕಾಂ ಆವ್ಕಾಸ್ ಆಸ್ತಲೊ. ಸವಿಸ್ತಾರ್ ವಿವರ್ ತುಮ್ಕಾಂ ಮುಕ್ಲ್ಯಾ ದಿಸಾಂನಿ ಕಳಯ್ತೆಲ್ಯಾಂವ್. ವೆಬ್‌ಸೈಟ್ ಆತಾಂ ಗರ್ಜೆಚಿ ಮಾಹೆತ್ ಮಾತ್ರ ಆಸೊನ್ ಮುಕ್ಲ್ಯಾ ದಿಸಾಂನಿ ತಿ update ಜಾತಾ.

ವಿಗಾರ್ ಉಲಯ್ತಾ..



“ವೆಳಾಕಾಳಾ ಪುರ್ವಿಂ ಸಬ್ಡ್ ಆಸ್‌ಲ್ಲೊ

ಸಬ್ಡ್ ದೆವಾ ಸವೆಂ ಆಸ್ಲೊ

ಸಬ್ಡ್ ದೇವ್ ಜಾವ್ನಾಸ್ಲೊ

ಆನಿ ಸಬ್ಡ್ ಮನಿಸ್ ಜಾಲೊ ಆನಿ ಆಮ್ಚೆ ಮಧೆಂ ಜಿಯೆಲೊ (ಜುವಾಂವ್ 1 : 1-14)

ದೆವಾನ್ ಮನ್ಯಾರೂಪ್ ಘೆತ್‌ಲ್ಲೆಂ ಘಡಿತ್ ಕ್ರಿಸ್ತಸ್; ದೆವಾಚೊ ಮೋಗ್ ಸಂಪೂರ್ಣ್ ಥರಾನ್ ಜೆಜು ಥಂಯ್ ದಿಸೊನ್ ಆಯ್ಲೆಂ ಘಡಿತ್; ದೆವಾನ್ ಪಾತ್ಕಿ ಮನ್ಯಾಕುಳಾಕ್ ಪಾತ್ಕಾಂತ್ಲೆಂ ಸೊಡಂವ್ಚಾಕ್ ವಿಂಚುನ್ ಕಾಡ್ಲೆಂ ಚಾರಿತ್ರಿಕ್ ಘಡಿತ್. “ದೆವಾನ್ ಸಂಸಾರಾಚೊ ಅಸೊಯೀ ಮೋಗ್ ಕೆಲೊ ಕೀ ತಾಚಾ ಎಕ್ಲಾಚೆ ಪುತಾಕ್ ಸಂಸಾರಾಕ್ ಧಾಡ್ಲೊ; ತಾಕಾ ಸತ್ಮಾನ್ತೆಲ್ಯಾ ಕೊಣಾಚೊಯ್ ನಾಸ್ ಜಾಯ್ನಾ ಜಾಂವ್ಚಾಕ್; ಬಗಾರ್ ತಾಕಾ ಸಾಸಾಣ್ ಜಿವಿತ್ ಮೆಳ್ಚ್ಯಾಕ್.” (ಜುವಾಂವ್ 3:16)

ತುಮ್ಮಾಂ ಸರ್ವಾಂಕ್ ಭಾಗಿ ನತಾಲ್ ಆನಿ ನವೆಂ ವರಸ್ 2014 ಮಾಗ್ತಾಂ. ಶಾಂತಿ ಸಮಾಧಾನ್ ಆನಿ ಸಂತೊಸ್ ಹ್ಯಾ ಸಂಸಾರಿಂ ಹಾಡ್ನ್ ಆಯಿಲ್ಲೊ ಜೆಜು, ತುಮ್ಮಿ ಕಾಳ್ಜಾಂ ಆನಿ ಕುಟ್ಮಾಂ ತಾಚಾ ಮೌಲ್ಯಾಂನಿ ಭರುಂ ಮ್ಹಣ್ ಮಾಗ್ತಾಂ.

2013ವೆಂ ವರಸ್ ಸಂಪಂವ್ಚ್ಯಾ ಸಂದರ್ಭಿಂ ಹ್ಯಾ ವರ್ಸಾ ಆಮ್ಚ್ಯಾ ಫಿರ್ಗಜ್ ಕುಟ್ಮಾಂತ್ ತಾಣೆ ಕೆಲ್ಲ್ಯಾ ಸರ್ವ್ ಉಪ್ಕಾರಾಂಕ್ ಅರ್ಗಾಂ ದೀಂವ್ಕ್ ಫಾವೊ. ಜೂನ್ ಮಹಿನ್ಯಾಂತ್ ಹ್ಯಾ ಫಿರ್ಗಜೆಚೆಂ ಸುಂಕಾಣ್ ಹಾತಿಂ ಘೆತ್ಲ್ಯಾ ಉಪ್ರಾಂತ್ ಜಾಯ್ತೊ ವಾವ್ರ್ ಆಮಿಂ ಸಾಂಗಾತಾ ಮೆಳೊನ್ ಕೆಲಾ. ಗರ್ಜೆಚಿಂ ಥೊಡಿಂ ಯೋಜನಾಂ ತುಮ್ಮಾಂ ಬರ್ಯಾ ಮನಾ ಆನಿ ದಾನಾ ವರ್ವಿಂ ಎದೊಳ್‌ಚ್ ಕಾರ್ಯಗತ್ ಜಾಲ್ಯಾಂತ್.

ಸಿಮಿಸ್ತೆಚಾ ನವ್ಯಾ ದೊರ್ಯಾಚೆಂ ಕಾಮ್ ಚಾಲು ಆಸಾ. ತಾಕಾ ಖರ್ಚ್ ಚಡುಣೆ 8 ಲಾಕ್ ಬಸ್ತಲೊ. ತುಮ್ಮಾಂ ಉದಾರ್ ದಾನಾಚೆರ್ ಪಾತ್ಯೆವ್ನ್, ದೆವಾಲಾಗಿಂ ಮಾಗೊನ್ ಹೆಂ ಯೋಜನ್ ಸಾಧ್ಯ್ ಜಾತಲೆಂ ಮ್ಹಣ್ ಪಾತ್ಯೆತಾಂ. ಮುಕ್ತಿಂ 2 ಪ್ರಮುಖ್ ಯೋಜನಾಂ :

1. ಯಾಜಕಾಚೆಂ ನವೆಂ ವಸ್ತೆ ಘರ್ ಆನಿ ತಾಚೆ ವಯ್ರ್ ಮಿನಿ ಹೊಲ್
2. ಇಗರ್ಜೆಚಿಂ ಕಾಮ್

ನವೆಂ ವರಸ್ 2014 ದೆವಾನ್ ಆಮ್ಕಾಂ ಫಾವೊ ಕೆಲ್ಲೆಂ ಆನ್ಯೆಕ್ ದೆಣೆ. ಪರ್ನೆಂ ಸಾಂಡುನ್ ನವೆಸಾಂವ್ ಹಾಡುಂಕ್, ಜಿಣ್ಯೆಂತ್ ನವೀಕರಣ್ ಹಾಡುಂಕ್ ದೆವಾನ್ ದಿಂವ್ಚೊ ಅನ್ಯೆಕ್ ಅವ್ಕಾಸ್.

2014ವ್ಯಾ ವರ್ಸಾಕ್ ಆಮಿ ನಿಯಾಳ್ಚೊ ವಿಷಯ್ : “ರಾಜಿ ಸಂಧಾನಾದ್ವಾರಿಂ ಬರೊ ಸಂಬಂಧ್ ಬಾಂದ್ತಾಂ”

ಹೊ ಸಂದೇಶ್ ವಾಂಜೆಲಾಚಾ ಉತ್ರಾಂನಿ ಸೊಡವ್ನ್ ಸಾಂಗ್ಲೆಂ ತರ್ : ‘ತುಂ ವೆದಿ ಮುಕಾರ್ ತುಜಿ ಕಾಣಿಕ್ ಭೆಟಂವ್ಕ್ ವೆತಾನಾ, ಜರ್ ತುಕಾ ತುಜ್ಯಾ ಭಾವಾ ವಿರೋಧ್ ಕಾಂಯ್ ಆಸಾ ಮ್ಹಣ್ ಉಡಾಸ್ ಯೇತ್, ತರ್ ತಿ ತುಜಿ ಕಾಣಿಕ್ ಥಂಯ್ಚ್ ವೆದಿ ಮುಖಾರ್ ಸೊಡ್, ಪಯ್ಲೆಂ ವಚೊನ್ ರಾಜಿ ಜಾ; ಉಪ್ರಾಂತ್ ಪಾಟಿಂ ಯೇವ್ನ್ ತುಜಿ ಕಾಣಿಕ್ ಭೆಟಯ್’ (ಮಾತೆವ್ 5:23-24)

ಸಾಂ. ಜುವಾಂವ್ ಆಪ್ಲ್ಯಾ ಪಯ್ಲ್ಯಾ ಪತ್ರಾಂತ್ :
“ಜೊ ಕೋಣ್ ಆಪುಣ್ ಉಜ್ವಾಡಾಂತ್ ಆಸಾಂ
ಮ್ಹಣೊನ್ ಆಪ್ಲ್ಯಾ ಭಾವಾಕ್ ದ್ವೇಷಿತಾ, ತೊ ಫಟ್ಕಿರೊ
ಆನಿ ತೊ ಆನಿಕ್ಯಾ ಕಾಳೊಕಾಂತ್ಚ್ ಆಸಾ. ಪೂಣ್
ಆಪ್ಲ್ಯಾ ಭಾವಾಚೊ ಮೋಗ್ ಕರ್ತಾ ತೊ ಉಜ್ವಾಡಾಂತ್
ರಾವ್ತಾ (1 ಜುವಾಂವ್ 2:9-10). ಜುವಾಂವ್ ಆಮ್ಕಾಂ
ಏಕ್ ಸವಾಲ್ ಘಾಲ್ತಾ : “ಆಪ್ಲ್ಯಾಕ್ ಪಳೆಂವ್ಕ್ ದಿಸ್ತಾ ತ್ಯಾ
ಭಾವಾಚೊ ತೊ ಮೋಗ್ ಕರಿನಾ ಜಾಲ್ಯಾರ್ ಆಪ್ಲ್ಯಾಕ್
ದಿಸಾನಾತ್ಲೆಲ್ಯಾ ದೆವಾಚೊ ತಾಣೆ ಮೋಗ್ ಕರ್ಚೊ
ಕಸೊ? ಜೊ ಕೋಣ್ ದೆವಾಚೊ ಮೋಗ್ ಕರ್ತಾ
ತಾಣೆ ಆಪ್ಲ್ಯಾ ಭಾವಾಚೊಯೀ ಮೋಗ್ ಕರುಂಕ್
ಜಾಯ್”. (1 ಜು. 4:19-21)

‘ಭೊಗ್ಲಾಣ್’ ಸೊಮ್ಯಾಚೆಂ ದೆಣೆ. ತಾಣೆ ಭೊಗ್ಲಿಲ್ಲಾ
ಬರಿ ಆಮಿಂಯೀ ಭೊಗ್ಲಾಂಕ್ ಆಸಾ. ಬರೊ ಸಂಬಂಧ್,
ವಾಡೊ, ಫಿರ್ಗಜ್ ಜಿವಾಳ್ ಕರುಂಕ್ ಹಾತೆರ್. ಶಾಂತಿ-
ಸಮಾಧಾನ್ ಹ್ಯಾ ಸಂಸಾರಿಂ ಹಾಡ್ನ್ ಆಯಿಲ್ಲೊ ಜೆಜು

ದುಸ್ಮಾನ್ಕಾಯೆಚೆ ಪಾಗೊರ್ ಕೊಸ್ಕಾವ್ನ್, ಮಾಯಾ
ಮೊಗಾಚೆ ಸಾಂಖೊವ್ ಬಾಂದುನ್ ಹಾಡುಂಕ್
ಆಮ್ಕಾಂ ಉಜ್ವಾಡ್ ದೀಂವ್ ಮ್ಹಣ್ ಮಾಗ್ತಾಂ ಆನಿ
ಆಶೆತಾಂ.

ನವಿ ಗೊವ್ಳಿಕ್ ಮಂಡಳಿ ಫೆಬ್ರವರಿ 1 ತಾರ್ಕೆರ್
ಅಸ್ತಿತ್ವಾಕ್ ಯೆತಲಿ. ಪ್ರಸ್ತುತ್ ಗೊವ್ಳಿಕ್ ಮಂಡಳಿಚಾ
ಸಾಂದ್ಯಾಂಕ್ ತಾಣಿ ದಿಲ್ಲಾ ವರ್ತ್ಯಾ ಸೆವೆ ಪಾಸತ್
ತಾಂಕಾಂ ಉಲ್ಲಾಸ್ ಪಾಟಯ್ತಾನಾ, ನವ್ಯಾ ಗೊವ್ಳಿಕ್
ಮಂಡಳಿಕ್ ಜಯ್ತ್ ಮಾಗ್ತಾಂ. ವಿಗಾರಾ ಸಂಗಿಂ ಹಾತಾಕ್
ಹಾತ್ ದೀವ್ನ್ ಕುಟ್ಮಾಂ, ವಾಡೆ ಆನಿ ಫಿರ್ಗಜ್ ಜಿವಾಳ್
ಕರುಂಕ್ ಆನಿ ಫಿರ್ಗಜೆಚಾ ಯೋಜನಾಂಕ್ ಖಾಂದ್
ಮಾರುಂಕ್ ಉಲೊ ದಿತಾಂ ಆನಿ ಸರ್ವಾಂಚೊ
ಸಹಕಾರ್ ಆಶೆತಾಂ. ‘ಪರತ್ ಭಾಗಿ ನತಾಲ್ ಆನಿ
ನವೆಂ ವರಸ್ 2014’

ತುಜ್ಜೊ ಮೊಗಾಳ್ ವಿಗಾರ್
ಬಾಪ್ ಪಾವ್ಲ್ ರೇಗೊ

ದೇವ್ ಸ್ತುತೆಚಿ ಸಾಮಾನ್ಯ ವೇಳಾಪಟ್ಟಿ

ಆಯ್ತಾರಾಚಿಂ ಮಿಸಾಂ :

ಸನ್ವಾರಾ ಸಾಂಜೆರ್ 4-15 ಮೀಸ್, ಉಪ್ರಾಂತ್
ವೆಲಂಕಣಿ ಸಾಯ್ಬಣಿಚೆಂ ನೊವೆನ್

ಆಯ್ತಾರಾ ಸಕಾಳಿಂ 7-30 ವರಾರ್ ಮೀಸ್

ಆಯ್ತಾರಾ ಸಕಾಳಿಂ 10-00 ವರಾರ್ ಭುರ್ಗ್ಯಾಂಚೆಂ
ಮೀಸ್

ಹಫ್ತ್ಯಾ ಮಧೆಂ ಮಿಸಾಂ :

ಹರೈಕಾ ದಿಸಾಂ ಸಕಾಳಿಂ 6-45 ವರಾರ್

ಹರೈಕಾ ಸುಕ್ರಾರಾ ಸಾಂಜೆರ್ 4-15 ವರಾರ್ ಮೀಸ್
ಆನಿ ಆರಾಧನ್.

ಆಯ್ತಾರಾಚೆಂ ಕ್ರಿಸ್ತಿ ಶಿಕ್ಷಣ್

ಸಕಾಳಿಂ 9-00 ವರಾಂ ಥಾವ್ನ್ 9-50 ಪರ್ಯಾಂತ್

❖ ವಿಗಾರ್

2014 ವಾಡ್ಯಾ ಜಮಾತಿಂತ್ ವಾಚ್ಪಾಂ

ಜನೆರ್	-	ಮಾತೆವ್ 5:23-26
ಫೆಬ್ರೆರ್	-	ಮಾತೆವ್ 5:38-42
ಮಾರ್ಚ್	-	ಮಾತೆವ್ 5:43-48
ಏಪ್ರಿಲ್	-	ಮಾತೆವ್ 6:9-15
ಮೇ	-	ಲೂಕ್ 6:27-31
ಜೂನ್	-	ರೊಮಾಗಾರಾಂಕ್ 12:9-16
ಜುಲೈ	-	ರೊಮಾಗಾರಾಂಕ್ 12:17-21
ಆಗೋಸ್ಟ್	-	ಎಫೆಜ್‌ಗಾರಾಂಕ್ 4:1-6
ಸಪ್ಟೆಂಬರ್	-	ಎಫೆಜ್‌ಗಾರಾಂಕ್ 4:25-32
ಅಕ್ಟೋಬರ್	-	ಕೊಲೊಸ್ಸೆಗಾರಾಂಕ್ 3:12-13
ನವೆಂಬರ್	-	ಜುವಾಂವ್ಚೆಂ ಪಯ್ಲೆಂ ಪತ್ರ್ 2:9-11
ದಶೆಂಬರ್	-	ಜುವಾಂವ್ಚೆಂ ಪಯ್ಲೆಂ ಪತ್ರ್ 4:19-21

GOLDEN MOMENTS...
For Everlasting Love



ಉಲ್ಲಾಸ

ಜೆಹಾನ್ ನತಾನ್ ಆಲ್ಟ

ಜನನ್ : 19-09-2013

ಪವಿತ್ರ ಸ್ನಾನ : 10-11-2013

ಆಮ್ಮೆ ಬಾಳ್ ಜೆಹಾನ್ ನತಾನಾನ್ ಪವಿತ್ರ ಸ್ನಾನ
ಘೆತ್‌ಲ್ಲಾ ಸಂದರ್ಭಾರ್ ತಾಚೆರ್ ಆಮಿ ದೆವಾಚಿಂ
ಆಶೀರ್ವಾದಾಂ ಮಾಗ್ತಾಂವ್ ಆನಿ ಬರ್ಯಾ ದೆಣ್ಯಾಂ ತೆಗುಣಾಂನಿ
ವಾಡೊನ್ ಯೇಂವ್ಡಿ ಮ್ಹಣ್ ಆಶೆತಾಂವ್ ತಶೆಂಚ್ ಆಮ್ಮಾ
ಮೊಗಾಚಾ ಜೆನಿಕಾ ನತಾಶಾನ್ ತಾಚೊ ದುಸ್ರೊ ಜಲ್ಮಾ
ದಿವಸ್ ಆಚರ್ಪುಂಚಾ ಸಂದರ್ಭಾರ್ ತಾಕಾ ಆಮಿ ರಾಸ್
ರಾಸ್ ಉಲ್ಲಾಸ್ ಪಾಟಯ್ತಾಂವ್, ಬರಿ ಭಲಾಯ್ಕಿ ಆನಿ
ದೆವಾಚಿಂ ವಿಂಚ್ಣಾರ್ ಆಶೀರ್ವಾದಾಂ ಮಾಗ್ತಾಂವ್

ಉಲ್ಲಾಸ ಪಾಟಯ್ತಾರ್

- ಮಾಮ್ಮಿ ಆನಿ ಡ್ಯಾಡಿ : ಶಾಲೆಟ್ ಆನಿ ಲೆಗ್ಡರ್ ಆಲ್ಟ
ಅಬ್ ಆನಿ ಮಾಂಯ್ : ಅಗೋಲಿ ಆನಿ ಪಾಖ್ಲಿನ್ ಆಲ್ಟ
ಬಪ್ಪು ಆನಿ ಮೌತಿ : ವಿವರಣ್ ಆನಿ ಅನಿಡಾ, ಆ್ಯರನ್ ಆಲ್ಟ
ಬಪ್ಪು : ಲೆಗ್ಲಿ ಆಲ್ಟ
ಮಾಂಯ್ : ಲೀಲಾ ಡಿ'ನೋಜಾ
ಮೌತಿ : ಸಿಂಥಿಯಾ ಆನಿ ಬಿನ್ಸಿ, ಆನಿ ವೆರೋನ್



ಜೆನಿಕಾ ನತಾಶಾ ಆಲ್ಟ


ಜನನ್ : 30-12-2011

ಬದ್ಯಾಚೆ ಉಲ್ಲಾಸ್
ಸುನಿಲ್ ಆನಿ ಸಲಿತಾ
 ಲಗ್ನ : 14-10-2013

ಸುಖ್, ಸಂತೋಸಾಚೆಂ, ಬಳ್ ಭಲಾಯ್ಕೆಚಿಂ
 ಲಗ್ನಾ ಜಿವಿತ್ ಮಾಗ್ತಾಂವ್

ಸುನಿಲಾಚಿ ಮಾಮ್ಮಿ : ಲೇಸಿ ದಿ'ನೋಜಾ
 ಭಾವ್, ಭಂಡ್ಲಿಂ, ವೊನಿ, ಭಾವೊಜಿ, ಭುಲ್ಲಿಂ
 ಆನಿ ಕುಟ್ಮಾಚಿಂ ಸರ್ಕಾಂ
 ಸಾಂ ಜುವಾಂವ್ ವಾಡೊ

ಸಲಿತಾಚಿಂ ಮಾಮ್ಮಿ, ಪಪ್ಪಾ,
 ಭಾವ್, ಭಂಡ್ಲಿಂ, ಭಾವೊಜಿ,
 ಭುಲ್ಲಿಂ ಆನಿ ಕುಟ್ಮಾಚಿಂ
 ಒಮ್ಮೊರ್



ಉಲ್ಲಾಸ್
ಒದ್ವಾಲ್ಡ್ ಆನಿ ಸಲಿತಾ ದಿ'ನೋಜಾ
 ಲಗ್ನ : 20-10-2004

ಅಮ್ಮಿ ದ್ಯಾಜಿನ್ ಆನಿ ಮಾಮ್ಮಿನ್ ತಾಂಚಾ
 ಲಗ್ನಾ ಜಿವಿತಾಚಿಂ ಸುಖ್ 9 ವರ್ಸಾಂ
 ಸಂಪವ್ನ್ 10 ವ್ಯಾ ವರ್ಸಾಕ್ ಮೇವ್
 ಕಾಡ್ಲಲ್ಯಾ ಸಂದರ್ಭಾರ್ ತಾಂಕಾಂ ಆಮಿ
 ಉಲ್ಲಾಸ್ ಪಾಟಯ್ತಾಂವ್.

ತಾಂಚಾ ಮೊಗಾಚಿಂ ಭುಲ್ಲಿಂ :
ಅಲೆಕ್ಸಾನ್ಡರ್ ಆನಿ ಅಲೋನ್ಸಾ ಆನಿ ಕುಟ್ಮಾಚಿಂ
 ಸಾಂ. ಜುವಾಂವ್ ವಾಡೊ ಆನಿ ಪೆರಂಪಳ್ಳಿ



ಉಪಾಧ್ಯಕ್ಷಾಚೊ ಸಂದೇಶ್

ಗಾಂವಾಂತ್ ತಶೆಂ ಫಿರ್ಗಜೆಂತ್ ಆಸ್‌ಲ್ಲ್ಯಾ ಸರ್ವ್ ಫಿರ್ಗಜ್‌ಗಾರಾಂಕ್ ಮಾಗ್ತಾಂ ಏಕ್ ಭಾಗಿ ನತಲಾಂಚೆಂ ಫೆಸ್ತ್, ಸುಖ್-ಸಂತೊಸ್ಕರಿತ್ ನವೆಂ ವರಸ್. ಹ್ಯಾ ವರ್ಸಾ ನವಿ ಗೊವ್ಳಿಕ್ ಮಂಡಳಿ ನವ್ಯಾ ವರ್ಸಾ ಸಾಂಗಾತಾ ಅಸ್ತಿತ್ವಾಕ್ ಯೆತಲಿ. ಎದೊಳ್‌ಚ್ ಗೊವ್ಳಿಕ್ ಮಂಡಳಿಚಾ ಪ್ರತಿನಿಧಿಂಕ್ ವಿಂಚುನ್ ಕಾಡ್ನ್ ಜಾಲಾಂ. ಫಕತ್ ಉಪಾಧ್ಯಕ್ಷ್ ಆನಿ ಕಾರ್ಯದರ್ಶಿಂಚಿ ವಿಂಚ್ವ್ಣಿ ಬಾಕಿ ಆಸಾ. ಏಕ್ ಫಿರ್ಗಜ್ ಅತ್ಮಿಕ್ ತಶೆಂ ಆರ್ಥಿಕ್ ರಿಶಿನ್ ಅಭಿವೃದ್ಧಿ ಜಾಯ್ತಾಯ್ ತರ್, ಉಬೆಸ್ತ್ ತಾಲೆಂತ್‌ವಂತ್ ಫಿರ್ಗಜ್ ವಿಗಾರ್ ಆಸೊಂಕ್ ಜಾಯ್, ಕಾರ್ಯಾಳ್ ಗೊವ್ಳಿಕ್ ಮಂಡಳಿಯೇ ಜಾಯ್. ಆಮ್ಚೊ ನವೊ ವಿಗಾರ್ ಹಾಂಗಾಸರ್ ಯೇವ್ನ್ 6 ಮಹಿನೆ ಜಾಲೆ. ತಾಂಕಾಂ ಫಿರ್ಗಜೆ ಥಂಯ್ ಆಸ್ಚೊ ಮೋಗ್ ಆನಿ ನವೆಸಾಂವಾಚಿ, ಪ್ರಗತೆಚಿ ಉರ್ಬಾ ಆಮಿ ಪಳಯ್ಲಿ. ವಾಡ್ಯಾಂನಿ ನಾಂವಾಂ ತೆಕೆದ್ ಆಸ್‌ಲ್ಲ್ಯೊ ವಾಡ್ಯಾ ಜಮಾತ್ಯೊ ಜಿವಾಳ್ ಜಾಲ್ಯೊ. ಆತಾಂ ಹಯೆಕಾ ಕುಟ್ಮಾಚೊ ಏಕ್ ಸಾಂದೊ ಪುಣೀ ವಾಡ್ಯಾ ಜಮಾತಿಂತ್ ಭಾಗ್ ಘೆತಾ. ಸುಕ್ರಾರಾ ದೀಸ್ ಆರಾಧನ್ ಭಕ್ತಿಪಣಾನ್ ಆನಿ ಉಬೆಸ್ತ್ ಚೆಲ್ತಾ. ನಾಂವಾಂ ತೆಕೆದ್ ಆಸ್‌ಲ್ಲೆಂ ವೈ.ಸಿ.ಎಸ್. ದಿಯೆಸೆಜಿಂತ್ ಪರ್ಜಳ್ತಾ ಐ.ಸಿ.ವೈ.ಎಮ್. ಪರ್ತ್ಯಾನ್ ಕಾರ್ಯಾಳ್ ಜಾಲಾಂ.

ಇಗರ್ಜೆ ಭಿತರ್ಯೇ ಜಾಯ್ತಿ ಬದ್ಲಾವಣ್ ಜಾಲ್ಲ್ಯಾ ನವೆಂ ಸೌಂಡ್ ಸಿಸ್ಟಮ್, ನವೆ ಲೈಟ್, ನವೊ ಕೀಬೋರ್ಡ್, ಇಗರ್ಜೆ ವತಾರಾಂತ್ ಬೋರ್‌ವೆಲ್, ಪೈಪ್‌ಲೈನ್, ಜನರೇಟರ್, ಸಿಮೆಸ್ತಿಕ್ ದೊರ್ವಾಚೆಂ ಕಾಮ್, ಸೊಭಿತ್ ಫುಲಾಂನಿ, ಝಡಾಂನಿ ಮನಾಂ ವೊಡ್ಚೆಂ ವೊಡ್ತ್, ಹೆಂ ಸಕ್ಳಡ್ ಎದೊಳ್‌ಚ್ ಜಾಲಾಂ ಆನಿ ಥೊಡೆಂ ಜಾತಚ್ ಆಸಾ.



ವಿಗಾರಾಂಚಾ ದಿಶ್ಟಾವ್ಯಾ ಪರ್ಮಾಣೆ ಮುಖಾರ್ ಯೆವ್ಣಣೆಕ್ ಯೆವ್ಣಿಲ್ಲಿಂ ಯೋಜನಾಂ ಎದೊಳ್‌ಚಾಕ್‌ಯೇ ವ್ಹಡ್ ಜಾವ್ನಾಸಾತ್. ವಿಗಾರಾಂಚೆಂ ಫರ್, 2018ವ್ಯಾ ಇಸ್ವೆಂತ್ ಆಮ್ಚೊ ಫಿರ್ಗಜೆಚೊ ಭಾಂಗ್ರಾಳೊ ಉತ್ಸವ್ ಆಸಾ ಜಾಲ್ಲ್ಯಾನ್ ಇಗರ್ಜೆಚೆಂ ನವೀಕರಣ್ ಜಾಂವ್ಕ್ ಆಸಾ. ಹ್ಯಾಚ್ ವರ್ಸಾ ಆಮಿಂ ವಿಗಾರಾಚಾ ಘರಾಚೆಂ ಕಾಮ್ ಸುರು ಕೆಲೆಂ ತರ್ ಭಾಂಗ್ರಾಳ್ಕಾ ಉತ್ಸವಾಚಾ ಸಂದರ್ಭಾರ್ ಫಿರ್ಗಜ್ ನವೀಕರಣ್ ಕರುಂಕ್ ಸುಲಭ್ ಜಾತಲೆಂ. ನವ್ಯಾ ಗೊವ್ಳಿಕ್ ಮಂಡಳಿ ಮುಖಾರ್ ಹಿ ಏಕ್ ವರ್ತಿ ಜವಾಬ್ದಾರಿ ಆಸಾ.

ಎದೊಳ್ ಸರ್ವ್ ಯೋಜನಾಂಕ್ ಸಹಕಾರ್ ದಿಲ್ಲೆ ಪರಿಂಚ್ ಮುಖ್ಯಾ ವಾವ್ರಾಕ್‌ಯೇ ಹಾತಾಕ್ ಹಾತ್ ದಿವ್ಚಾಂ, ಫುಡೆಂ ಸರ್ಚಾಂ. ಫಿರ್ಗಜೆಚಾ ಉದಾರ್ಗತೆಕ್ ವಾವುರ್ಚಾಂ.

ಸಮೇಸ್ತಾಂಕ್ ಬಾಳೊಕ್ ಜೆಜುಚಿಂ ವಿಂಚ್ಚಾರ್ ಬೆಸಾಂವಾಂ ಮಾಗ್ತಾಂ. ಮುಕಾರ್ ಯೆಂವ್ಚೆಂ ವರಸ್ ಸರ್ವ್ ಫಿರ್ಗಜ್‌ಗಾರಾಂಕ್ ಸುಖ್ ಸಂತೊಸ್, ಸಮೃದ್ಧಿಚೆಂ ಆನಿ ಭಲಾಯ್ಕೆಭರಿತ್ ಜಾಂವ್ ಮ್ಹಣ್ ಮಾಗ್ತಾಂ.

❖ ಫೆಡ್ರಿಕ್ ಮಿನೇಜಸ್

04-01-2014 ಥಾವ್ನ್ 27-04-2014 ಪರ್ಯಾಂತ್

ವಾಡ್ಯಾವಾರ್ ದೇವ್‌ಸ್ತುತಿ

ಜನವರಿ

- 04-01-2014 ಸನ್ವಾರ್ ಖುರ್ಸಾಫ್ ವಾಡೊ
05-01-2014 ಆಯ್ತಾರ್ ಮರಿಯಾಳ್ ಸೊಡಾಲಿಟಿ
11-01-2014 ಸನ್ವಾರ್ ಆಂತೊನ್ ವಾಡೊ
12-01-2014 ಆಯ್ತಾರ್ ಲೊರೆಸ್ ವಾಡೊ
18-01-2014 ಸನ್ವಾರ್ ಇಗರ್ಜೆ ವಾಡೊ
19-01-2014 ಆಯ್ತಾರ್ ಬಸ್ತಾಂವ್ ವಾಡೊ
25-01-2014 ಸನ್ವಾರ್ ಪೆದ್ರು ವಾಡೊ
26-01-2014 ಆಯ್ತಾರ್ ಫ್ರಾನ್ಸಿಸ್ ಸಾವೆರ್ ವಾಡೊ

ಫೆಬ್ರವರಿ

- 01-02-2014 ಸನ್ವಾರ್ ಜೊಕಿಮ್ ವಾಡೊ
02-02-2014 ಆಯ್ತಾರ್ ಐಸಿವೈಎಮ್
08-02-2014 ಸನ್ವಾರ್ ವೆಲಂಕಣಿ ವಾಡೊ
09-02-2014 ಆಯ್ತಾರ್ ನಿತ್ಯಾಧಾರ್ ವಾಡೊ
15-02-2014 ಸನ್ವಾರ್ ಲೊರೆಸ್ ವಾಡೊ
16-02-2014 ಆಯ್ತಾರ್ ತೋಮಸ್ ವಾಡೊ
22-02-2014 ಸನ್ವಾರ್ ಮಾಯ್ ವಾಡೊ
23-02-2014 ಆಯ್ತಾರ್ ದೊತೊರ್ನಿಕೊ ದಿವಸ್

ಮಾರ್ಚ್

- 01-03-2014 ಸನ್ವಾರ್ ಜುವಾಂವ್ ವಾಡೊ
02-03-2014 ಆಯ್ತಾರ್ ವೆಲಂಕಣಿ ವಾಡೊ
08-03-2014 ಸನ್ವಾರ್ ಖುರ್ಸಾಫ್ ವಾಡೊ
09-03-2014 ಆಯ್ತಾರ್ ಸ್ತ್ರೀಯಾಂಚೊ ದಿವಸ್
ಸ್ತ್ರೀ ಸಂಘಟನ್
15-03-2014 ಸನ್ವಾರ್ ಬಸ್ತಾಂವ್ ವಾಡೊ
16-03-2014 ಆಯ್ತಾರ್ ಇಗರ್ಜೆ ವಾಡೊ
22-03-2014 ಸನ್ವಾರ್ ಫ್ರಾನ್ಸಿಸ್ ಸಾವೆರ್ ವಾಡೊ
23-03-2014 ಆಯ್ತಾರ್ ಪೆದ್ರು ವಾಡೊ

29-03-2014 ಸನ್ವಾರ್ ಜೊಕಿಮ್ ವಾಡೊ

30-03-2014 ಆಯ್ತಾರ್ ಲೂಡ್ಸ್ ವಾಡೊ

ಏಪ್ರಿಲ್

- 05-04-2014 ಸನ್ವಾರ್ ಆಂತೊನ್ ವಾಡೊ
06-04-2014 ಆಯ್ತಾರ್ ನಿತ್ಯಾಧಾರ್ ವಾಡೊ
12-04-2014 ಸನ್ವಾರ್ ತೋಮಸ್ ವಾಡೊ
13-04-2014 ತಾಳಿಯಾಂಚೊ ಆಯ್ತಾರ್
19-04-2014 ಆಲ್ಫೆಲೂಯಾಚೊ ಸನ್ವಾರ್
20-04-2014 ಪಾಸ್ಕಾಂಚೊ ಆಯ್ತಾರ್
26-04-2014 ಸನ್ವಾರ್ ಮಾಯ್ ವಾಡೊ
27-04-2014 ಆಯ್ತಾರ್ ವೆಲಂಕಣಿ ವಾಡೊ

❖ ವಿಗಾರ್

2014ವ್ಯಾ ವರ್ಸಾಕ್
ಫಿರ್ಗಜ್ ಕುಟ್ಮಾಚೊ ಧೈಯ್

ರಾಜಿ ಸಂಧಾನಾ ದ್ವಾರಿಂ
ಬರೊ ಸಂಬಂಧ್ ಬಾಂದ್ಪಾಂ

ವಾಚ್ಪಾಂಚಿಂ ಪತ್ರಾಂ ಬರಂವ್ಚಿ
ಸವಯ್ ರುತಾ ಕರಾ

‘ಖುರ್ಸಾಫಚೊ ತಾಳೊ’ ಪತ್ರ್ ತುಕಾ ಕಶೆಂ ಲಾಗ್ತಾ?
ಪತ್ರಾಚ್ಯಾ ಹ್ಯಾ ಅಂಕ್ಯಾಚೆಂ ವಿನ್ಯಾಸ್, ವಾಪಾರ್‌ಲ್ಲಿ
ಭಾಸ್ ಆನಿ ಶೈಲಿ ತುಕಾ ಪಸಂದ್ ಜಾಲಿಗೀ? ಕಾಂಯ್
ಪುಣೀ ಉಣೆಂಪಣ್ ಭೊಗ್ಲೆಂಗೀ? ತರ್ ಗಳಾಯ್
ಕರಿನಾಕಾ. ತುಜೆಂ ಚಿಂತಾಪ್ ಆನಿ ಸೂಚನ್ ಆಮ್ಕಾಂ
ಬರವ್ನ್ ಧಾಡ್. ತುಜೆಂ ಸೂಚನ್ ಖಂಡಿತ್ ಜಾವ್ನ್
ಆಮ್ಕಾಂ ಉಪ್ಕಾರ್‌ಲೆಂ.

ಫೆಸ್ತಾ ಸಂದರ್ಭಿಂ ಏಕ್ ನಿಯಾಳ್



✍ ಮಾ| ಬಾ| ಮ್ಯಾಕ್ಸಿಂ ನೊರೋನ್ಡಾ
ಮಿನಿನ್ ಚೆಜುಚಿ ಫಿರ್ಗಜ್, ಬಂಟ್ವಾಳ್

ನತಲಾಂಚೊ ಸಂಭ್ರಮ್

‘ಕ್ರಿಸ್ತಿ ಸಂಸಾರ್’ ಪರತ್ ಕ್ರಿಸ್ತಾಚ್ಯಾ ಜನನಾಚೆಂ ನತಾಲ್ ಸಂಭ್ರಮ್ಚ್ಯಾಕ್ ಆಯ್ತೊ ಜಾಲಾ. ಥೊಡ್ಯಾಂಕ್ ಹರ್ ವರಾ ಬರಿ ಅನೈಕ್ ಕ್ರಿಸ್ಮಸ್ ತರ್, ಅನಿ ಥೊಡ್ಯಾಂಕ್ ಪಾಟ್ಲ್ಯಾ ವರಾಚ್ಯಾ ಆಚರಣಾ ಸವೆಂ ಹ್ಯಾ ವರಾ ಚಡಿತ್ ಉರ್ಟೆನ್ ಸಂಭ್ರಮ್ಚ್ಯಾಕ್ ಕಾಂಯ್ ಥೊಡೆಂ ನವಂಪಣ್-ಜಾಂವ್ಡಿ ಕುಟ್ಮಾಂತ್ ಏಕ್ ಬರೆಂ ಫಾಲೆಂ, ನವಿ ಸಯ್ರಿಕ್, ನವಿಂ ಈಷ್-ಮಂತ್ರಾಂ ಆನಿ ಒಳ್ಳೆಚಿಂ, ಜಾಂವ್ಡಿ ಏಕ್ ನವೆಂ ಘರ್, ಏಕ್ ನವೆಂ ವಾಹನ್ ಆನಿ ಕಿತೆಂ ನವೆಂ, ಹ್ಯಾ ವರಾಚೆಂ ಫೆಸ್ತಾ ಚಡಿತ್ ಗದ್ದಳಾಯೆಚೆಂ ಜಾಲಾಂ ಜಾವ್ಚೆತ್. ಆನಿ ಥೊಡ್ಯಾಂಕ್ ಇಲ್ಲೆಂ ದುಖಾಚೆಂ ಸನ್ನಿವೇಶ್-ಪಾಟ್ಲ್ಯಾ ವರಾ ಮೊಗಾಚ್ಯಾ ಮನ್ಶಾಂಚೆಂ ಮರಣ್ ಜಾಲಾಂ ವ ಕುಟ್ಮಾಚಾ ಸಾಂದ್ಯಾಂಚಿ ಭಲಾಯ್ಕಿ ಭಿಗಡ್ಲ್ಯಾ ಜಾವ್ಚೆತ್. ಹೆರ್ ಥೊಡ್ಯಾಂಕ್ ಇಲ್ಲೆಂ ನಿರಾಶೆಚೆಂ ಕ್ರಿಸ್ಮಸ್-ಕುಟ್ಮಾಂತ್ ತುಟಾಪುಟ್, ಕಾಚಾರಿ ಚೊಡ್ಯಾಂ ಮಧೆಂ ಮನಸ್ತಾಪ್, ಸೆಜಾರ್ಚ್ಯಾಂ ಮಧೆಂ ರಾಗ್-ಹಗಂ, ಅನಿಕಿ ಥೊಡ್ಯಾಂಕ್ ಕ್ರಿಸ್ಮಸ್ ಬಾವ್‌ಲ್ಯಾ ಮುಖಿಮಳಾಚೆಂ - ವಿಶೇಸ್ ಕಾಂಯ್ ನಾ, ಪಾಂಯಾಂಕ್ ವೊಡ್ಲ್ಯಾರ್ ವಾತ್ಯಾಕ್ ಯೇನಾ, ವಾತ್ಯಾಕ್ ವೊಡ್ಲ್ಯಾರ್ ಪಾಂಯಾಂಕ್ ಯೇನಾ ಮ್ಹಳ್ಳ್ಯಾ ಪರಿಸ್ಥಿತಿ ವರ್ವಿಂ ಕ್ರಿಸ್ಮಸಾಂತ್ ಕಾಂಯ್ ‘ಜೋಶ್’ ನಾ ಜಾವ್ಚೆತ್.

ಹ್ಯಾ ವಯ್ರ್ ಸಾಂಗ್ಲೆಲ್ಯಾ ಹರ್ ಸನ್ನಿವೇಶಾಂನಿ ಆಮ್ಕಾಂ ಪಳೆಂವ್ಕ್ ಮೆಳ್ಳೆಂ ಏಕ್ ಸತ್ ಕಿತೆಂಗೀ ಮ್ಹಳ್ಳಾರ್ ಕಿತ್ಲ್ಯಾ ಮಾಪಾನ್ ಆಮಿ ಫೆಸ್ತಾ ಕರ್ತಾವ್‌ಗೀ ಮ್ಹಣ್. ಆಪ್ಲಿ ಸ್ಥಿತಿ ಬರಿ ಆಸ್‌ಲ್ಲ್ಯಾಂಕ್ ಕ್ರಿಸ್ಮಸ್ ಸಂಭ್ರಮಿಕ್, ಸ್ಥಿತಿ ಬರಿ ನಾತ್ಲೆಲ್ಯಾಂಕ್ ನಿರಾಶಾದಾಯಕ್ ವ ಹೆರ್ ದಿಸಾಂಬರಿ ಏಕ್ ದೀಸ್. ಹಾಂಗಾಸರ್ ಆಮಿ ಚುಕೊನ್ ಪಡ್ತಾವ್. ಕ್ರಿಸ್ತ್ ಖಿಂಚ್ಯಾ ಪರಿಗತಿಂತ್ ಜಲ್ಮಾಲೊ ಆನಿ ತಾಚ್ಯಾ ಜಲ್ಮಾಚೊ ಫಳ್ ಕಸಲೊ ಜಾಂವ್ಕ್ ಪಾವ್ಲೆ ಮ್ಹಣ್ ಪಳೆಂವ್ಚ್ಯಾ ಬದ್ಲಾಕ್ ಸಂಸಾರಿ ಸಂಗ್ತಿಂಚೊ ಉಪ್ರೊಗ್ ಕರ್ನ್ ಆಮ್ಕಾಂ ಕಿತ್ಲೊ ಫಾಯ್ದೊ ಜಾಲೊ ಮ್ಹಣ್ ಪಳೆಂವ್ಚೆಂ ತಿಲ್ಲೆಂ ಸಾರ್ಕೆಂ ದಿಸಾನಾ. ಪುಣ್ ಆಜ್ ‘ಸಂಸಾರಿ’ ಸಂಸಾರಾನ್ ಆಚರಣ್ ಕರ್ಚಾಬರಿ ಆಮಿ, ಕ್ರಿಸ್ತ್ ನಾತ್ಲೆಂ ಕ್ರಿಸ್ಮಸ್ ಸಂಭ್ರಮ್ಚ್ಯಾ ತ್ಯಾ ವಿಪರ್ಯಾಸಾಕ್ ಪಾವೊಂಕ್ ನಾಂವ್ ಮ್ಹಳ್ಳಿ ಸಂಗತ್ ಆಮಿ ಸಮಾಧಾನ್ ಪಾವಾಜಾಯ್ ಜಾಲ್ಲಿ ಜಾವ್ನಾಸಾ.

ಮ್ಹಜ್ಯಾ ಯಾಜಕೀ ಜೀವನಾಂತ್ ಹರೈಕಾ ವರಾ ಮ್ಹಜಾ ನೀಜ್ ನತಲಾಂಚೊ ಅನ್ವೊಗ್ ಜಾಂವ್ಚೊ ನತಲಾಂಚೆಂ ರಾತ್ಲೆಂ ಮೀಸ್ ಜಾವ್ನ್ ಸಗ್ಳೊ ಲೋಕ್ ಘರಾ ಗೆಲ್ಯಾ ಉಪ್ರಾಂತ್. ಜಾಯ್ತಿ ತಯಾರಾಯ್ ಕರ್ನ್, ರಾತಿಚೆಂ ಸಂಭ್ರಮೀಕ್ ಬಲಿದಾನ್ ಭೆಟವ್ನ್, ಯುವಜಣಾಂನಿ ಇಗರ್ಚೆ ವಠಾರಾಂತ್ ಕೇಕ್, ಹೊಸಿಹೊಸಿ, ಸ್ಪೊಟ್ ಗೇಮ್ಸ್ ಆನಿ ಕಿತೆಂ ಚಲವ್ನ್ ವರ್ನ್ ಜಾಲ್ಯಾ ಉಪ್ರಾಂತ್ ಲೋಕ್ ‘ಕ್ರಿಸ್ಮಸ್ ಭಾರಿ ಬರೆಂ ಜಾಲೆಂ’

ಮ್ಹಣ್ ಉದ್ಗಾರೊನ್ ಘರಾ ವೆತಾ. ಅದ್ಲ್ಯಾ ವರಾಚಾಕೀ ಹ್ಯಾ ವರಾ ಚಡಿತ್ ಬರೆಂ ಕರ್ನ್ ಕ್ರಿಸ್ತು ಸಂಭ್ರಮ್ ಕೆಲೊ, ಕೇಕಿ ಸವೆಂ ಹ್ಯಾ ವರಾ ಆಮಿ ಹಿಂವಾಕ್ ಬರೀ ಹುನ್‌ಹುನ್ ಕಾಫಿ ಕರ್ನ್ ಸಗ್ಳ್ಯಾ ಲೊಕಾಕ್ ವಾಂಟ್ಲಿ ಮ್ಹಳ್ಳ್ಯಾ ದಾಧೊಸ್ಕಾಯೆನ್ ತರ್ನಾಟೆ ಅನಿಕೀ ಥೊಡೊ ವೇಳ್ ರಾವೊನ್ ಅಪ್ಲಿ ಯಶಸ್ವಿ ಎಕಾಮೆಕಾ ವಾಂಟುನ್ ತೇಯ್ ಇಗರ್ಜೆ ವಟಾರಾ ಥಾವ್ನ್ ವೆತಾತ್. ಆತಾಂ ವಿಗಾರ್ ಜಾಲ್ಲ್ಯಾ ಮ್ಹಜಿ ಸರ್ತಿ. ಸಗ್ಳಿಂ ಗೆಲ್ಯಾ ಉಪ್ರಾಂತ್ ತ್ಯಾ ರಾತಿಕ್ ಗರ್ಜೆ ನಾತ್ಲೆ ಚಡಿತ್ ಲಾಯ್ನ್ ಪಾಲ್ಟೊನ್, ಗರ್ಜಾನಾಚ್ಯಾ ಗೊಟ್ಕಾಂತ್ ವಾಳ್ಜ್ಯಾ ಉದ್ಯಾ ಖಾತಿರ್ ಉಗ್ತೊ ಆಸ್‌ಲ್ಲೊ ಉದ್ಯಾಚೊ ನಳ್ ಬಂಧ್ ಕರ್ನ್, ಗರ್ಜಾನಾಚ್ಯಾ ಗೊಟ್ಕಾ ಭಿತರ್ ಸುಣೆಂ ವಚಾನಾತ್ಲೆಬರಿ ಮುಕ್ಲಾನ್ ಕಾಂಯ್ ಆಡ್ ದವರ್ನ್, ಥೊಡೊ ವೇಳ್ ಗರ್ಜಾನಾಚ್ಯಾ ಗೊಟ್ಕಾ ಮುಕಾರ್ ರಾವೊನ್ ಕ್ರಿಸ್ತುಸಾಚೆಂ ಘಡಿತ್ ನಿಯಾಳ್ತಾನಾ, ದೋನ್ ಹಜಾರ್ ತೇರಾ ವರಾಂ ಆದ್ಲೊ ಅನ್ಬೊಗ್ ಜಾಂವ್ಚೊ ಮ್ಹಾಕಾ ಹ್ಯಾ ವೆಳಾ.

ತ್ಯಾ ಹಿಂವಾಳ್ಕಾಕ್, ಮನ್ಶಾಚಿಂ ಮಧೆಂ ಮನಿಸ್ ನಾತ್ಲಲ್ಯಾ ಎಕ್ಸರ್ಪಣಾಂತ್ ಕ್ರಿಸ್ತ್ ಜಲ್ಮಾಲೊ. ಮನ್ಶಾಚಿಂ ಭೊಗ್ಲಾಂ ಮನ್ಶಾಚಿಂಚಾ ಮನಾಂತ್ ಘಾಲ್ಚಿಂ ತರ್, ಗಾಡಾಂವ್- 'ಅಪುಣ್ ಹ್ಯಾ ಬಾಳ್ಕಾಕ್ ಆಪ್ಲ್ಯಾ ಪಾಟಿರ್ ಬಸವ್ನ್ ಭೊಂವ್ಡಾಯ್ತಾಂ' ಮ್ಹಣ್ ಚಿಂತಾ ತರ್, 'ಹ್ಯಾ ಭುರ್ಗ್ಯಾ ಸಂಗಿಂ ಆಮಿ ಉಡ್ಕಣಾಂ ಘಾಲ್ನ್ ಖೆಳ್ತಲ್ಯಾಂವ್' ಮ್ಹಣ್ ಬೊಕ್ಡೆ ಪಿಲಾಂನಿ ಚಿಂತ್ಲೆಂ ಆಸ್ತೆಲೆಂ. ಕೊಂಬಿ 'ಆಪ್ಲಿಂ ಬರಿಶಿಂ ತಾಂತ್ಯಾಂ ಹ್ಯಾ ಆಂಜ್-ಬಾಳ್ಕಾಕ್ ದಿತಾಂ' ಮ್ಹಣ್ತಾನಾ, ಗಾಯ್ ಆಪ್ಲೆಂ ದೂದ್ ಬಾಳ್ಕಾಕ್ ದೀಂವ್ಕ್ ತಯಾರ್ ಜಾಲಿ ಆಸ್ತೆಲಿ. ಬಿಸ್ಪ್ ಫುಲ್ಪನ್ ಶೀನ್ ಹಾಚ್ಯಾ ಉತ್ರಾಂ ಪರ್ಮಾಣೆಂ 'ಸಂಸಾರಾಚ್ಯಾ ಮೆಳ್ಕುಟ್ಯಾ ಜಾಗ್ಯಾರ್ ಪರಿಶುದ್ಧತಾ ಜಲ್ಮಾಲಾ; 30 ವರಾಂ ಉಪ್ರಾಂತ್ ಮನ್ಶಾಚಿ ಬರಿ ಬಲಿ ಜಾಂವ್ಕ್ ಆಸ್‌ಲ್ಲೊ ಮನ್ಶಾಚಿಂ ಮಧೆಂಚ್ ಜಲ್ಮಾಲಾ; 'ಹಾಂವ್ ಸರಿಂ ಥಾವ್ನ್ ದೆಂವೊನ್ ಆಯ್ಲೊಂ ಉಂಡೊ' ಮ್ಹಣ್ಲೊ ತೊಚ್

ಉಂಡ್ಯಾಚೆಂ ಘರ್ ಜಾವ್ನ್ ಆಸ್ಚ್ಯಾ ಬೆತ್ಲೆಹೆಮಾಚ್ಯಾ ಮನ್ಶಾಚಿಂ ಆಪ್ಲೆಂ ಖಾಣ್ ಖಾಂವ್ಚ್ಯಾ ಖಾಪ್ಲೆರ್ ಜಲ್ಮಾಲಾ; ಶತಕಾಂ ಆದಿಂ ನಿಜಾ ದೆವಾ ಬದ್ಲಾಕ್ ಜುದೆವಾಂನಿ ಭಾಂಗಾರಾಚೆಂ ವಾಸ್ತುಂ ಕರ್ನ್ ಆರಾಧನ್ ಕೆಲ್ಲೆಂ ಆನಿ ಗ್ರೀಕಾಂನಿ ಗಾಡ್ಪಾಚೆಂ ಆರಾಧನ್ ಕೆಲ್ಲೆಂ, ಆನಿ ಆಜ್ ಗೊಟ್ಕಾಂತ್ಲೊ ಪಾಡೊ ಆನಿ ಗಾಡಾಂವ್ ನಿಜಾ ದೆವಾ ಮುಕಾರ್ ಆರಾಧನ್ ಕರುಂಕ್ ಮ್ಹಳ್ಳೆ ಬರಿ ಹಾಜರ್ ಆಸಾತ್.

ಕ್ರಿಸ್ತು ಘಡಿತಾಚೊ ಖರೊ ಆರ್ಥ್ ಆನಿ ಮಹತ್ವ್ ಆಮಿ ನಿಯಾಳ್ಚೊ ತರ್ ಕ್ರಿಸ್ತಾ ಶಿವಾಯ್ ಕ್ರಿಸ್ತು ನಾ ಮ್ಹಳ್ಳೆಂ ಆಮಿ ವಳ್ಕೊನ್ ಘೆತೆಲ್ಯಾಂವ್. ದೋನ್ ಹಜಾರ್ ತೇರಾ ವರಾಂ ಆದಿಂ ಘಡ್ಲೆಲೆಂ ಘಡಿತ್ ಸಾದೆಂ ಜಾವ್ಚೆತ್, ಪುಣ್ ತಾಚ್ಯಾ ಪಾಟಿಲ್ಲೊ ಆರ್ಥ್ ಅಗಾಧ್. ಹಿ ಅಗಾಧತಾ ತೀನ್ ಸಂಗಿಂನಿ ಆಮಿ ನಿಯಾಳ್ತೆತಾ: ಪಯ್ಲೆಂ, ದೇವ್ ಮನಿಸ್ ಜಾಲ್ಲೆಂ, ದುಸ್ರೆಂ, ಮನ್ಶಾಕುಳಾಚಿ ಸೊಡ್ಪಣ್ ಕೆಲ್ಲೆಂ, ಆನಿ ತಿಸ್ರೆಂ, ದೆವಾಚ್ಯಾ ಭುರ್ಗ್ಯಾಂಚೆಂ ದತ್ಪಣ್ ಆಮ್ಕಾಂ ಲಾಭಯಿಲ್ಲೆಂ.

ಜೆಜುಚ್ಯಾ ಜಲ್ಮಾ ಆದಿಂಚ್ ಜಾಯ್ತ್ಯಾ ಭಾಗೆವಂತ್ ಮನ್ಶಾಂಕ್ ದೆವಾನ್ ಅಪ್ಲೆಂ ಭಾಗೆವಂತ್ಪಣ್, ಬರೆಪಣ್, ನಿಶಿವಂತ್ಪಣ್, ದಯಾಳಾಯ್ ಆನಿ ಕಾಕುತ್ ಉಗ್ಡಾಪಿ ಕೆಲ್ಲಿ. ಕಾಂಯ್ ಥೊಡ್ಯಾ ಪ್ರವಾದ್ಯಾಂಕ್ ಸೊಡ್ಪಣ್‌ರಾಚ್ಯಾ ಜನನಾಚೆಂ ಉಗ್ಡಾಪಣ್ ಜಾಲ್ಲೆಂ. ಮೀಕಾ ಪ್ರವಾದ್ಯಾನ್ ಸೊಡ್ಪಣ್‌ರಾಚಾ ಜನನಾಚೊ ಚಾಗೊ ಬೆತ್ಲೆಹೆಮ್ ಮ್ಹಣ್ ಪರ್ಗಟ್ಲೆಂ. ಇಸಾಯಿಯಾನ್ ಏಕ್ ಅಂಕ್ವಾರ್ ಚಲಿ ಗರ್ಜೆಸ್ತ್ ಜಾತಲಿ ಆನಿ ಏಕ್ ಪುತಾಕ್ ಪ್ರಸೂತ್ ಜಾತಲಿ ಮ್ಹಣ್ ಪರ್ಗಟ್ಲೆಂ. ಅಶೆಂ ಜಾಯ್ತ್ಯಾಂಕ್ ದೆವಾನ್ ಉಗ್ಡಾಪೆಂ ಕೆಲ್ಲೆ ಪರ್ಮಾಣೆ ದೆವಾಚೊ ಪೂತ್ ಮನಿಸ್ ಜಾಲೊ ಆನಿ ಆಮ್ಚೆ ಮಧೆಂ ಜಿಯೆಲೊ. "ನೆಮ್ಲೊಲೊ ಕಾಳ್ ಭರಿ ಜಾತಚ್, ದೆವಾನ್ ಆಪ್ಲ್ಯಾ ಪುತಾಕ್ ಧಾಡ್ಲೊ. ಏಕ್ ಸ್ತ್ರೀಯೆ ಥಾವ್ನ್ ತೊ ಜಲ್ಮಾಲೊ.." (ಗಾಲಾತ್‌ಗಾರಾಂಕ್ 4:4,5). "ದೆವಾಚೊ ಸಬ್ಧ್ ಮನಿಸ್ ಜಾಲೊ ಆನಿ

ಆಮ್ಚೆ ಮಧೆಂ ಜಿಯೆಲೊ, ಆನಿ ಕುರ್ವೆನ್ ಆನಿ ಸತಾನ್ ಭರ್ಲಿ ತಾಚಿ ಮಹಿಮಾ ಆಮಿ ದೆಖ್ಲಿ” (ಜುವಾಂವ್ 1 : 14). ಮನ್ಯಾ ರಾಜಾಂವಾಂಕ್ ಮಿಕ್ವಾಲ್ಲೆಂ ಹೆಂ ಸತ್, ದೆವಾನ್ ಮನಿಸ್ ಜಾಂವ್ಚೆಂ, ಭಾವಾರ್ತಾನ್ ಆಮಿ ಸ್ವೀಕಾರ್ ಕರ್ಚಿ ಗರ್ಜ್. ಕಿತ್ಯಾಕ್ ಜುವಾಂವ್ನ್ ಸಾಂಗ್ಚ್ಯಾ ಪ್ರಕಾರ್, “ತೊ ಸಂಸಾರಾಂತ್ ಆಸ್ಲೊ, ಪುಣ್ ತಾಚಿಚ್ ಮಾರಿಫಾತ್ ಜಾಲ್ಲೊ ತೊ ಸಂಸಾರ್ ತಾಕಾ ವಳ್ಕಾಲೊ ನಾ. ತೊ ಅಪ್ಲ್ಯಾಂ ಮಧೆಂ ಆಯ್ಲೊ ಆನಿ ತಾಚಿಚ್ ಪರ್ಜೆನ್ ತಾಕಾ ಘೆತ್ಲೊನಾ.” (ಜುವಾಂವ್ 1 : 10, 11). ದೇವ್ ಮನಿಸ್ ಜಾಲ್ಲೆಂ ತೆಂ ಸತ್ ನಿಜಾಯ್ತಿ ಅಗಾಧ್!

ತೊ ಕಿತ್ಯಾಕ್ ಮನಿಸ್ ಜಾವ್ನ್ ಆಯ್ಲೊ? ಸಗ್ಳ್ಯಾ ಮನ್ಯಾಕುಳಾಚಿ ಸೊಡ್ವಣ್ ಕರ್ಚಾಕ್. ತೊ ಚುಕೊನ್ ಹ್ಯಾ ಸಂಸಾರಾಕ್ ಪಾವೊಂಕ್ ನಾ, ಬಗಾರ್ ಎಕಾ ಉದ್ದೇಶಾನ್ ತೊ ಹ್ಯಾ ಸಂಸಾರಿಂ ಆಯ್ಲೊ. ಹ್ಯಾ ತಾಚ್ಯಾ ಯೆಣ್ಯಾಕ್ ದೆವಾನ್ ಶತಕಾಂ ಶತಕಾಂಚಿ ತಯಾರಾಯ್ ಕೆಲಿ. ಕಿತ್ಯಾಕ್ ತೆಂ ತಾಚೆಂ ಯೆಣ್ಯಾನ್, ದೇವ್ ಮನಿಸ್ ಜಾಲ್ಲೆಂ ಅಗಾಧ್ ಸತ್ ರುಜು ಕರುಂಕ್ ಆಸ್ಲೆಂ. ಸರ್ವೆಸ್ಪರಾಚಾ ದುತಾನ್ ಜುಜೆಕ್ ತಾಚ್ಯಾ ಯೆಣ್ಯಾಚೊ ಶೆವೊಟ್ ಸ್ಪಷ್ಟ್ ಕೆಲ್ಲೊ ಮ್ಹಣೊನ್, “ತಿ ಏಕ್ ಪುತಾಕ್ ಪ್ರಸೂತ್ ಜಾತಲಿ. ತುವೆಂ ತಾಕಾ ಜೆಜು ಮ್ಹಣ್ ನಾಂವ್ ದವರುಂಕ್ ಜಾಯ್; ಕಿತ್ಯಾಕ್ ತೊ ಆಪ್ಲೆ ಪರ್ಜೆಕ್ ತಿಚ್ಯಾ ಪಾತ್ಕಾಂತ್ಲಿ ಸೊಡಯ್ತಲೊ.” (ಮಾತೆವ್ 1 : 21). ಕ್ರಿಸ್ತ್ ಜಲ್ಮೊಂಚಾ ಆದಿಂ ಮನಿಸ್ ದೆವಾಕ್ ದಯಾ ನಾತ್ಲೊ ನಿತಿದಾರ್ ಮ್ಹಣ್ ಒಳ್ಕಾತಾಲೊ. ಪುಣ್ ಕ್ರಿಸ್ತಾಚಾ ಜನನಾಂತ್ ದೆವಾಚೊ ದಯಾಳ್ ಮೋಗ್ ಪರ್ಗಟ್ ಜಾಲೊ. “ದೆವಾನ್ ಅಪ್ಲ್ಯಾ ಪುತಾಕ್ ಸಂಸಾರಾಕ್ ಧಾಡ್ಲೊ ಸಂಸಾರಾಚಿ ನೀತ್ ಕರ್ಚಾಕ್ ನ್ಹಯ್, ಬಗಾರ್ ತಾಚಿ ಮಾರಿಫಾತ್ ಸಂಸಾರಾಚಿ ಸೊಡ್ವಣ್ ಜಾಂವ್ಚ್ಯಾಕ್.” (ಜುವಾಂವ್ 3 : 17). ದೆಕುನ್ಚ್ ಕ್ರಿಸ್ತಾಚ್ಯಾ ಜನನಾಚಿ ಖಬಾರ್ ಆಮಿ ಬರಿ ಖಬಾರ್ ಮ್ಹಣ್ತಾಂವ್, ಸಂತೊಸಾಚಿ ಖಬಾರ್ ಮ್ಹಣ್ತಾಂವ್.

ಕ್ರಿಸ್ತಾಚಾ ಸೊಡ್ವಣೆಚೊ ಫಳ್ ಜಾವ್ನ್ ದೆವಾನ್ ಆಮ್ಕಾಂ ತಾಚಿಂ ಭುರ್ಗಿಂ ಕೆಲ್ಯಾಂತ್. ಭಾವಾರ್ತಾನ್ ಕೋಣ್ ದೆವಾಚೆಂ ದೆಣೆಂ ಆಪ್ಲ್ಯಾ ಜಿವಿತಾಂತ್ ಸ್ವೀಕಾರ್ ಕರ್ತಾ ತಾಂಕಾಂ ದೆವಾಚ್ಯಾ ಕುಟ್ಮಾಚಿ ಸಾಂದೆ ಆನಿ ಸರ್ಗಿಂಚಾ ರಾಜಾಚಿ ವಾರಿಸ್ತಾರ್ ಜಾಂವ್ಚೆಂ ಭಾಗ್ ಲಾಭ್ತಾ. “ಆಪ್ಲ್ಯಾಕ್ ಸ್ವೀಕಾರ್ ಕೆಲ್ಲ್ಯಾ ಸಮೇಸ್ತಾಂಕ್, ಮ್ಹಣ್ಣೆ ಆಪ್ಲ್ಯಾ ನಾಂವಾಚೆರ್ ವಿಶ್ವಾಸ್ ದವರ್ತಲ್ಯಾಂಕ್, ದೆವಾಚೆಂ ಭುರ್ಗಿಂ ಜಾಂವ್ಚೆಂ ಹಕ್ಕ್ ತಾಣೆ ದಿಲೆಂ.” (ಜುವಾಂವ್ 1:12). ದೆಕುನ್ ಆಮಿ ಹ್ಯಾ ಕ್ರಿಸ್ತಾಕ್ ಫೆಸ್ತಾ ಸಂದರ್ಭಿಂ ದೆವಾನ್ ಆಮ್ಕಾಂ ದಿಲ್ಲೆಂ ಮಾಪ್-ಮೆಜಾಪ್ ನಾಕ್ಲೆಂ, ಆಪ್ಲ್ಯಾ ಪುತಾಚೆಂ, ದೆಣೆ, ಆಮಿ ಅತೀ ವರ್ಯಾ ಉಪ್ಕಾರಿ ಮನಾನ್ ಸ್ವೀಕಾರ್ ಕರುಂಕ್ ಫಾವೊ ಆನಿ ತಿತ್ಲ್ಯಾಚ್ ಉರ್ದೆನ್ ಆಮಿ ತಾಚೊ ಅಪರಿಮಿತ್ ಮೋಗ್ ಆನಿ ದಯಾ ಆಮ್ಚ್ಯಾ ಪೆಲ್ಯಾಕ್ ಪರ್ಗಟುಂಕ್ ಜಾಯ್.

ಸುರ್ವಿಲೆಂ ಕ್ರಿಸ್ತಾಕ್ ಭೋವ್ ಸಾದೆಂ ಆನಿ ಸಾಮಾನ್ಯ್ ಜಾವ್ನ್ ಆಸ್ಯೆತ್, ಪುಣ್ ಆಮಿ ಸಂಭ್ರಮ್ಚೆಂ ಕ್ರಿಸ್ತಾಕ್ ಭೋವ್ ಗೂಂಡಾಯೆಚೊ ಮಿಸ್ತೆರ್ ಆಟಾಪ್ಚೆಂ ತಸಲೆಂ. ದೆಕುನ್ ಆಮಿ ಹೆಂ ಫೆಸ್ತ್ ಕಿತ್ಲ್ಯಾ ಗದ್ದಳಾಯೆನ್ ಸಂಭ್ರಮ್ತಾಂವ್ ಮ್ಹಣ್ ಪಳೆಂವ್ಚ್ಯಾಕೀ, ನತಲಾಂಚೊ ಮಿಸ್ತೆರ್ ಕಿತ್ಲ್ಯಾ ಗೂಂಡಾಯೆನ್ ಆಮಿ ಸಮ್ಜೊನ್ ಘೆತ್ಲಾ ಆನಿ ಕಿತ್ಲ್ಯಾ ಫಳಾಧಿಕ್ಣಿ ಆಮಿ ಮಾನುನ್ ಘೆತ್ಲಾ ಮ್ಹಣ್ ಪಳೆಂವ್ಚಿ ಗರ್ಜ್ ಆಸಾ. ಗರ್ಜಾಚ್ಯಾ ಗೊಟ್ಯಾ ಮುಕಾರ್ ಮೌನ್‌ಪಣಿ ಆಮಿ ಥೊಡೊ ವೇಳ್ ರಾವ್ಯಾಂ; ಸುರ್ವಿಲ್ಯಾ ಕ್ರಿಸ್ತಾಚೊ ಅನ್ಬೋಗ್ ಭೊಗ್ಯಾಂ ಆನಿ ದೆವಾಚ್ಯಾ ಹ್ಯಾ ಶ್ರೇಷ್ಟ್ ಮಿಸ್ತೆರಾಚೊ ಆಮಿ ಗೂಂಡಾಯೆನ್ ನಿಯಾಳ್ ಕರ್ಚ್ಯಾಂ. ಮೆಳ್ಕುಟ್ಯಾ ಜಾಗ್ಯಾರ್ ಜಲ್ಮಾಲ್ಯಾ ಪರಿಶುದ್ಧತಾ. ಅಸಲ್ಯಾ ಪರಿಶುದ್ಧತೆಚೆರ್ ಬಾಂಧುನ್ ಹಾಡ್ಲೊ ಆಮ್ಚೊ ಭಾವಾರ್ಥ್, ಆಮ್ಚೊ ಧರ್ಮ್ ಆಮ್ಚೆಂ ಕ್ರಿಸ್ತಾಂವ್ಪಣ್ ಉತ್ರಾಂನಿ ಉಚಾರ್ಚ್ಯಾ ಪ್ರಾಸ್ ಚಡ್ ಕ್ರಿಸ್ತಾ ಥಂಯ್ ಜಿಯೆಂವ್ಚ್ಯಾ ನವ್ಯಾ ಜಿವಿತಾಚೆರ್ ಆಟಾಪುನ್ ಆಸಾ. ಹ್ಯಾ ಬರ್ಪಾಚ್ಯಾ ಸರ್ವ್ ವಾಚ್ಪ್ಯಾಂಕ್ ಬಾಳೊಕ್ ಜೆಜುಚಿಂ ಆಶೀರ್ವಾದಾಂ ಮಾಗ್ತಾಂ. ಭಾಗಿ ನತಾಲ್!

ನತಾಲಾಂಚೊ ಸಂದೇಶ್

ದೇವ್ ಆಮ್ಚೊ ಮೋಗ್ ಕರ್ತಾ

ಪರತ್ ನತಾಲ್ ಉದೆಲಾಂ. ಜೆಜು ಕ್ರಿಸ್ತ್ ಆಮ್ಚೆ ಪಾಸತ್ ಸಂಸಾರಿಂ ಜಲ್ಮಾಲ್ಲೊ ಜಾಲ್ಲ್ಯಾನ್ ಹೊ ಕಾಳ್ ಆಮ್ಕಾಂ ಸರ್ವಾಂಕ್ ವರ್ತ್ಯಾ ಸಂತೊಸಾಚೊ. ಹೊ ಕಾಳ್ ಆನಿಕೀ ಅರ್ಥಾಭರಿತ್ ಜಾಯ್ತಾಯ್ ತರ್ ಹ್ಯಾ ಕಾಳಾರ್ ಆಮಿ ಇಲ್ಲೆಂ ದೈವಿಕಪಣಾಚೆಂ ಧ್ಯಾನ್ ಕರಿಜಾಯ್. ಜೆಜು ಕ್ರಿಸ್ತ್ ಕಿತ್ಯಾಕ್ ಹ್ಯಾ ಸಂಸಾರಿಂ ಆಯ್ಲೊ, ಕಿತ್ಯಾಕ್ ಪಾಸೊತ್ ತಾಣೆ ತಾಚೊ ಜೀವ್ ಅರ್ಪಿಲೊ, ಹ್ಯಾ ವಿಶಿಂ ಆಮಿ ಚಿಂತಾಪ್ ಆಟಯ್ಲಾಯ್ ಮಾತ್ ನ್ಹಯ್ ತ್ಯಾ ಪರಿಂ ಜಿಯೆಂವ್ಚೆಂ ಪ್ರಯತ್ನ್ ಆಮಿ ಸದಾಂಚ್ ಕರುಂಕ್ ಜಾಯ್ ಆನಿ ತಾಚೊ ಆಮಿ ಮೋಗ್ ಕರ್ತಾಂವ್ ದೆಖುನ್ ಆಮಿ ತಾಚೆ ಉಪಾದೆಸ್ ಪಾಳುಂಕ್ ಜಾಯ್. ಹ್ಯಾ ದಿಸಾ ಆಮಿ ಆಮ್ಚೆ ಥಂಯ್ ಆಸ್ಲೆಂ ಉಣೆಪಣ್ ವಳ್ಕೊನ್ ಹೆಂ ಭರ್ತಿ ಕರ್ನ್ ಘೆಂವ್ಚೆಂ ಪ್ರಯತ್ನ್ ಕರಿಜಾಯ್ ಮಾತ್ ನ್ಹಯ್ ಆಮ್ಚೆ ಥಂಯ್ ಆಸ್ಚೆಂ ಅಸಮಾಧಾನ್ ಪಯ್ಸ್ ಕರ್ನ್ ತಾಚೆ ಥಂಯ್ ಏಕ್ ಜಾಂವ್ಚೆಂ ಪ್ರಯತ್ನ್ ಆಮಿ ಚಲಯ್ಲಾಯ್. ಆಮ್ಚೊ ಆತ್ಮೊ ಆನಿ ಕಾಳಿಜ್ ನಿತಳ್ ಕರಿಜಾಯ್. ಕಿತ್ಯಾಕ್ ಥಂಯ್ ಮ್ಹೆಳೆಂ ಆಸಾ ತರ್ ಆಮಿ ಸರ್ಗಾರಾಜ್ ಪಳೆಂವ್ಕ್ ಸಕ್ಚೆನಾಂವ್. ಜರ್ ಸಗ್ಳ್ಯಾ ಕಾಳ್ಜಾನ್, ಮನಾನ್ ಆನಿ ಸಕ್ತೆನ್ ಆಮಿ ದೆವಾಚೊ ಆನಿ ಪೆಲ್ಯಾಚೊ ಮೋಗ್ ಕರುಂಕ್ ಸಕ್ತಾಂವ್, ಜರ್ ಆಮಿ ಪೆಲ್ಯಾಚೆಂ ಉಣೆಪಣ್ ವಿಸ್ತೊಂಕ್ ಸಕ್ತಾಂವ್, ರಾಗ್ ಮೊಸೊರ್ ಸಾಂಡುಂಕ್ ಸಕ್ತಾಂವ್, ಜೆಜುನ್ ಕೆಲ್ಲೆ ಬರಿ ದುಸ್ಮಾನಾಂಚೊ ಮೋಗ್ ಕರುಂಕ್ ಸಕ್ತಾಂವ್ ತರ್ ಆಮ್ಚೊ ಭಂಡಾರಾಂತ್ ದೈವಿಕ ಸಂತೊಸ್ ಆಪ್ಣಾಂವ್ಕ್ ಜಾಯ್ ಆಸ್ಲೆಂ ಸರ್ವ್ ಶಾಂತಿಪಣ್ ಆಸ್ತಲೆಂ.



✍ ಸಿಸ್ಟರ್ ವಸಂತಿ

ಪಾಪಾ ಜುವಾಂವ್ ಪಾವ್ಲ್ ದುಸ್ರಾನ್ ರೊಮಾಂತ್ ಕ್ರಿಸ್ತೊ ಮಾಗ್ಣ್ಯಾ ಖಾತಿರ್ ಜಮೊ ಜಾಲ್ಲ್ಯಾಂಕ್ ದಿಲ್ಲ್ಯಾ ಸಂದೇಶಾ ಪರ್ಮಾಣೆ ಮೋಗಾ ವರ್ವಿಂ ಮಾತ್ ಆಮಿ ಕ್ರಿಸ್ತಾಬರಿ ಜಾಂವ್ಕ್ ಸಕ್ತಾಂವ್ ಮಾತ್ ನ್ಹಯ್ ನ್ಯಾಯ್ ನಿತಿಚಿ ಸಮಾಜ್ ಆನಿ ಸಂಸಾರ್ ಸ್ಥಾಪನ್ ಕರಿಜಾಯ್ ತರ್ ತ್ಯಾ ಬಾಳೊಕ್ ಜೆಜುಕ್ ಮಾತ್ ಸಾಧ್ಯ್. ತಾಚೊ ಮೋಗ್ ಮ್ಹುನ್ಯಾಕುಳಾಕ್ ವರ್ತೊ ಜಾವ್ನಾಸಾ. ತಾಣೆ ದಾಕಂವ್ಚಿ ವಾಟ್ ಇಲ್ಲಿ ಕಷ್ಟಾಂಚಿ, ಪೂಣ್ ತೊ ಸದಾಂಚ್ ಆಮ್ಚೆ ಸಾಂಗಾತಾ ವಾಟ್ ದಾಕಂವ್ಕ್ ಆಸ್ತಲೊ. ತಾಣೆ ಸಾಂಗ್ಲಲ್ಯಾಬರಿ ಜಿಯೆವ್ಯಾಂ, ತಾಚೆಂ ಧ್ಯಾನ್ ಕರ್ಯಾಂ, ಸದಾಂನೀತ್ ಸುಯೊ ಉದೆಲ್ಲ್ಯಾ ಪರ್ಮಾಣೆ ಆಮಿ ತಾಚೆಂ ಉತಾರ್ ಪರ್ಗಟ್ ಕರುಂಕ್ ಸಕ್ತೆಲ್ಯಾಂವ್.

“ಹಾಂವ್ ಆನಿ ಮ್ಹಜೆಂ” ಮ್ಹಳ್ಳ್ಯಾ ಜಯ್ತಾಂತ್ ಕಯ್ಡ್ ಜಾಯ್ತಲೆಂ ಚತ್ತಾಯ್ ಸಾಂಬಾಳಿಜಾಯ್. ಕೋಣ್ ತಾಚೆಂ ವ್ಯಕ್ತಿತ್ವ್ ಬರೆಪಣಾನ್ ಬದ್ಲಿತಾ ತೊ ತಾಕಾ ಭೊಗುಂಕ್ ಸಕ್ತಾ. ತಾಕಾ ಹಿಂದೊ, ಮುಸ್ಲಿಮ್, ಕ್ರಿಸ್ತಾಂವ್, ಸಿಖ್, ಜುದೆವ್, ಬುದ್ಧಿಸ್, ಜೊರಾಷ್ಟಿಯನ್ ಮ್ಹಳ್ಳೊ ಭೇದ್ಭಾವ್ ನಾ. ಆಮಿ ಸಗ್ಳೆ ತಾಚೆ ಭಕ್ತಿಕ್. ತೊ ಸರ್ವಾಂ ಥಂಯ್ ಆಸೊನ್ ಆಧಾರ್ ಜಾತಾ.

ಉಟಾ, ಉಟಾ ಜಾಗೆ ಜಾಯಾ
ಜೆಜು ಜಲ್ಮಾಲಾ, ಉಟಾ
ತುಜಾ ಭಿತರ್ ಆಸ್ತಾ ಸರ್ಗಾ ರಾಜಾಂತ್ ಜಾಗೊ ಜಾ
ಕೊಣಾಯ್ ವಿಶಿಂ ಖೊಟೆಂ ಚಿಂತಿನಾಕಾ
ವ್ಹಡ್ವಿಕಾಯ್, ಗ್ರೇಸ್ತಕಾಯೆ ಖಾತಿರ್ ರಾಕಾನಾಕಾ
ಬದ್ಲಾಕ್ ಸತ್‌ನೀತ್ ಆನಿ ಸಮಾಧಾನೆಕ್ ವಾವುರ್
ಭಾವ್ ಬಾಂದವ್ಪಣಾ ಖಾತಿರ್ ವಾಂವ್ಚೆ ಕಾಡ್.

ದೆವಾಚೊ ಮೋಗ್ ಹರ್ಯೆಕ್ಲ್ಯಾ ಥಂಯ್ ವಾಂಟ್.
ಸರ್ವಾಂಕ್ ತಾಚೆ ಥಂಯ್ ಪಳಂವ್ಚೆಂ ಪ್ರಯತ್ನಕರ್.
ತುಮ್ಮಾಂ ಸರ್ವಾಂಕ್ ನತಾಲಾಂ ಫೆಸ್ತಾಚೆ ಶುಬಾಶಯ್
ಪಾಟಿಯ್ತಾಸ್ತಾನಾ, ಜಲ್ಮಾಲ್ಲೊ ಬಾಳೊಕ್ ತುಮ್ಮಾಂ
ಸಂತೊಸ್ ದೀಂವ್ಪಿ ಮ್ಹಣೊನ್ ಆಶೆತಾಂ ಆನಿ ನವೆಂ
ವರಸ್ ಆಮ್ಕಾಂ ಸರ್ವಾಂಕ್ ಸುಖ್ ಸಂತೊಸ್
ಸಮಾಧಾನ್ ಹಾಡುನ್ ಯೇಂವ್ಪಿ ಮ್ಹಣೊನ್ ಆಶೆತಾಂ.

**ಉಡುಪಿ ದಿಯೆಸೆಜಿ ಹಂತಾರ್
ಚಲ್‌ಲ್ಲ್ಯಾ ಭಾಷಣ್ ಸ್ಪರ್ಧ್ಯಾಂತ್
ಹಾಂಕಾಂ ಇನಾಮಾಂ ಫಾವೊ
ಜಾಲ್ಯಾಂತ್, ಉಲ್ಲಾಸ್ ಪಾಟವ್ಯಾಂ**



ರಿಕಿತಾ ಸಲ್ಡಾನ್ಯಾ
5 ಥಾವ್ನ್ 7 ಕ್ಲಾಸ್
ಪರ್ಯಾಂತ್
ಪಯ್ಲೆಂ ಸ್ಥಾನ್



ಜ್ಯೋತಿ ಆಲ್ತಾ
16 ಥಾವ್ನ್ 25 ವರ್ಸಾಂ
ಪರ್ಯಾಂತ್
ತಿಸ್ರೆಂ ಸ್ಥಾನ್

ವಾಚ್ಚಿ ಬರಯ್ತಾ.....

ಮೊಂತಿ ಫೆಸ್ತಾಚೊ ಅಂಕೊ ಭೋವ್ ಸೊಭಿತ್,
ಆಕರ್ಷಿಕ್ ಜಾವ್ನಾಸೊನ್ ಸಬಾರ್ ಮೌಲ್ಯಾಂಭರಿತ್
ಲೇಖನಾಂ ಆಸ್‌ಲ್ಲಿಂ. ಫಿರ್ಗಜೆಂತ್ ಆಸ್ಚಿ ಮಾಲ್ಪಡಿ
ವ್ಯಕ್ತಿ ಹಿ ಏಕ್ ನವಿ ರ್ಪುಳಕ್ ಭೋವ್ ಅರ್ಥಾಭರಿತ್.
ಬರಂವ್ಚಿಂ ತಾಲೆಂತಾಂ ಅನಿಕ್‌ಯೀ ಫುಲೊನ್
ಯೇಂವ್ಪಿತ್ ಮ್ಹಣ್ ಆಶೆತಾಂ. “ಲಾಂಬ್ ಜಿಯೊಂ
ಮುಸಾಫಿರೋ ತಾಳೊ”

● ಅಶು, ಸಾವೆರ್ ವಾಡೊ

☺ ಇಲ್ಲೆಂ ಹಾಸೊಂಕ್ ☺

ಲಾದ್ರು ಆನಿ ಪೆದ್ರು ಪಿಲಿಕುಳಾಂತ್ ಭಂವೊನ್ ಆಸ್‌ಲ್ಲೆ.
ತವಳ್ ತಾಂಕಾಂ ರಸ್ತಾ ಬಗ್ಲೆನ್ ಏಕ್ ಬೋರ್ಡ್‌
ಪಳೆಂವ್ಕ್ ಮೆಳ್ಳೊ. ತಾಂತುಂ ಅಶೆಂ ಬರವ್ನ್ ಆಸ್‌ಲ್ಲೆಂ
“ಯಾರಾದರೂ ನೀರಿಗೆ ಬಿದ್ದವರನ್ನು ಕಾಪಾಡಿದರೆ
ಅವರಿಗೆ ರೂ. 1000/- ಬಹುಮಾನ ಸಿಗುತ್ತದೆ”.

ಲಾದ್ರು : ಆಮಿಂ ಏಕ್ ಉಪಾಯ್ ಕರ್ಯಾಂ. ಮ್ಹಾಕಾ
ಕಶೆಂಯ್ ಉಪ್ಯೆಂವ್ಕ್ ಕಳಾನಾ. ಹಾಂವ್ ಉದ್ಯಾಂತ್
ಉಡ್ತಾಂ, ತುಂ ಮ್ಹಾಕಾ ಉದ್ಯಾ ಥಾವ್ನ್ ವಯ್ರ್ ಹಾಡ್.
ತವಳ್ ತುಕಾ ರು. 1000/- ಮೆಳ್ತಾತ್. ತೆ ಆಮಿ 50-
50 ಕರ್ಯಾಂ.

ಪೆದ್ರುಚಿ ಕಬ್ಲಾತೆ ಪ್ರಕಾರ್ ಲಾದ್ರು ಉದ್ಯಾಂತ್ ಉಡ್ಲೊ.
ಲಾದ್ರು : ಮ್ಹಾಕಾ ಬಚಾವ್ ಕರಾ! ಮ್ಹಾಕಾ ಬಚಾವ್
ಕರಾ!

ಪೆದ್ರು : ಹಾಂವ್ ತುಕಾ ಬಚಾವ್ ಕರಿನಾ, “ಶವವನ್ನು
ನೀರಿನಿಂದ ಹೊರ ತೆಗೆದರೆ ರೂ. 2000/- ಬಹುಮಾನ
ಸಿಗುತ್ತದೆ” ಮ್ಹಳ್ಳೊ ಅನ್ಯೆಕ್ ಬೋರ್ಡ್‌ ಹಾಂವೆಂ
ಪಳೆಲೊ.

● ಕ್ಯಾರಲ್ ನೊರೋನ್ಯಾ, ಮಾಯ್ ವಾಡೊ

ಲೇಖನ್ :

ಖಾವೆಂತ್ಲೊ ಭರ್ವಸೊ



■ ಅಸುಂತ ಡಿ'ಸೋಜಾ
ಸಾಂ. ಫ್ರಾ. ಸಾವೆರ್ ವಾಡೊ

ಪರ್ತ್ಯಾನ್ ಆಮಿಂ ಚಿಂತಿನಾತ್ಲೆ ಬರಿ ನತಲಾಂಚ್ಯಾ ಸುವಾಳ್ಕಾರ್ ಆಸಾಂವ್. ಆದ್ಲ್ಯಾ ವರ್ಸಾಚಾ ನತಲಾಂಚೊ, ಕುಸ್ವಾರಾಚೊ ಆನಿ ಅಲಂಕಾರಿಕ್ ವಸ್ತು ಆನಿ ವಸ್ತುರಾಂಚೊ, ಖಾಣಾ-ಜೆವ್ಣಾಚೊ ವಿಮರ್ಸೊ ಕರ್ನ್ ಖಿಯ್ನ್ ಕಶೆಂ ನವೆಸಾಂವ್ ಆನಿ ನವೀನತಾ ಹಾಡ್ಯೆತ್ ಮಾತ್ರ ನ್ಹಯ್ ಕಶೆಂ ಆನ್ಯೆಕ್ಲ್ಯಾ ವಯ್ರ್ ಪಂಥಾಚ್ ಕರುನ್ 'ಶೈನ್' ಜಾವ್ಪೆತ್ ಮ್ಹಣ್ ಚಿಂತಾಂವ್.

ಸಾಂಗಾತಾಚ್ ಆದ್ಲ್ಯಾ ವರ್ಸಾ ನವೆಂ ವರಸ್ ಮ್ಹಳ್ಳಾ ಪುಳಕಿತ್ ಮನಾನ್ ಕೆಲ್ಲೆ 'ನವ್ಯಾ ವರ್ಸಾಚೆ ನಿರ್ಧಾರ್' ತಿತ್ಲ್ಯಾಚ್ ವೆಗಾನ್ ಆಮಿಂ ವಿಸ್ತೊನ್ ಸೊಡ್ಲ್ಯಾತ್. ಹ್ಯಾ ವರ್ಸಾ ಪರ್ತ್ಯಾನ್ ಅಸಲೆಚ್ ನಿರ್ಧಾರ್ ಘೆತಲ್ಯಾಂವ್ ಆನಿ ವಿಸ್ತಾತಲ್ಯಾಂವ್. ಹೆಂ ಸಕ್ಡೆ ಸ್ವಾಭಾವಿಕ್. ಮನಿಸ್ ಆಮಿಂ ಅಸ್ಕತ್, ಪೂಣ್ ಖಿಂಚಾಗೀ ಎಕಾ ಅವ್ಯಕ್ತ್ ಸಕ್ತೆಚ್ಯಾ ಸಕ್ತೆ ವರ್ವಿಂ ಜಿಯೆತಾಂವ್ ಆನಿ ದಿಸಾನ್ ದೀಸ್, ಮಹಿನ್ಯಾಂನಿ ಮಹಿನೆ ಆನಿ ವರ್ಸಾಂನಿ ವರ್ಸ್ ಪಾಶಾರ್ ಕರ್ತಾಂವ್. ವೆಳಾಚಿಂ ರೋದ್ ಘಸುಂವ್ತಾನಾ ಆಮಿಂ ಘುಂವ್ತಾಂವ್ ಆನಿ ಶೆಕಿಂ ಮಾತಿಂ ಜಾತಾಂವ್.

ಪೂಣ್, ಹ್ಯಾ ವಿಶೇಷ್ ವರ್ತುಲಾಂತ್ ಆಮಿಂ ಖಿಂಚ್ಯಾ ಖಾತಿರ್, ಕೊಣಾ ಖಾತಿರ್ ಆನಿ ಕಿತ್ಯಾಕ್ ಲಾಗೊನ್ ಜಿಯೆತಾಂವ್ ತೆಂ ನಿಖರ್ ಜಾವ್ನ್ ಸಾಂಗೊಂಕ್ ಕಷ್ಟ್ ತರೀ ಆಮ್ಚ್ಯಾ ಮತಿಂತ್ ಖಿಯ್ನ್ ಗೀ ಎಕಾ ಕೊನ್ಯಾ ಆಸಾ ತೊ ವಿವರ್ದುಂಕ್ ಸಕಾನಾ ತಸಲೊ, ಅವ್ಯಕ್ತ್ ಭರ್ವಸೊ ಹಾಕಾ ಕಾರಣ್.

ಎಕಾ ಜಯ್ತ್ ರಾನಾಂತ್ ಲಾಂಬ್ ದೀಗ್ ರೂಕ್ ವಾಡೊನ್ ಸಂತೊಸಾನ್ ಆಸ್ಲೆ. ವರ್ಸಾನ್ ವರ್ಸ್ ಲಾಂಬಾಯೆನ್ ಆನಿ ರೂಂದಾಯೆನ್ ತೆ ವಾಡ್ಲೆ. ವೆಳಾಕಾಳಾ ಪರ್ಮಾಣೆಂ ಘುಲಾಂ ಫಳಾಂ ತಾಣಿಂ

ಆಸಾ ಕೆಲಿಂ. ಅಂತ್ರಳಾಚ್ಯಾ ಸುಕ್ಲ್ಯಾಂನಿ ಆನಿ ರಾನಾಚ್ಲೆ ಜಿವಿಂನಿ ತ್ಯಾ ರುಕಾಂಕ್ ಮೆಚ್ಚಣಿ ದಿಲಿ ಆನಿ ತಾಂಚಿಂ ಫಳಾಂ ಖಾಂವ್ಕ್ ವಾಪಾರ್ಲಿಂ. ಘೊಂಟೆರ್ ಬಾಂದುನ್ ಪಿಲಾಂ ಕೆಲಿಂ. ಅಶೆಂ ಸಬಾರ್ ವರ್ಸಾಂ ಪಾಶಾರ್ ಜಾಲಿಂ.

ಏಕ್ ದೀಸ್ ಪಯ್ಲೊ ರೂಕ್ ಹೆರಾಂ ಕಡೆನ್ ಅಶೆಂ ಮ್ಹಣಾಲೊ, "ಹ್ಯಾ ರಾನಾಂತ್ ಅಶೆಂಚ್ ಕಿತ್ಲೊ ತೇಂಪ್ ಮ್ಹಣ್ ಜಿಯೆಂವ್ಚೆಂ, ಮ್ಹಾಕಾ ಕಾರ್ತನ್ ಸೊಭಿತ್ ಸುಂದರ್ ಭಾಂಗಾರ್ ದವರ್ಚಿ ತಿಜೋರಿ ಕರುನ್ ರಾಯಾಚಾ ರಾವ್ಣೆರಾಚ್ಯಾ ಭಂಡಾರಾಂತ್ ದವರ್ಲ್ಯಾರ್ ಮ್ಹಜಿ ಮರ್ಜಿ ಕಸಲಿ, ಮ್ಹಜಿ ಸೊಭಾಯ್ ಕಸಲಿ?"

ಹೆಂ ಆಯ್ಕೊನ್ ದುಸ್ರೊ ರೂಕ್ ಉಲಯ್ಲೊ, "ಹಾಂವ್ ಖಂಡಿತ್ ಮಸ್ತ್ ಘಟ್ ಆನಿ ಬಳಾಧಿಕ್ ರೂಕ್. ಮ್ಹಾಕಾ ಏಕ್ ಜಯ್ತ್ ತಾರುಂ ಜಾಂವ್ಕ್ ಮನ್ ಆಸಾ. ರಾಯಾಂಕ್, ರಾಣಿಯಾಂಕ್ ಆನಿ ದವ್ಲೆಚ್ಯಾ ವ್ಯಕ್ತಿಂಕ್ ಉದ್ಯಾ ವಯ್ರ್ ಹೆರ್ ರಾಷ್ಟ್ರಾಂನಿ ಭಂವೊಂಕ್ ಕಿತೆಂ ಸಂತೊಸ್. ಹಾಂವ್ ಬಳಾಧಿಕ್ ದೆಕುನ್ ಕೊಣೀ ಮ್ಹಜಿಂ ಸಂಗಿಂ ಪಯ್ಲೆ ಕರುಂಕ್ ಭಿಯೆಂವ್ಚಿಂ ನಾಂತ್."

ದೊನೀ ಸಾಂಗಾತಿ ರುಕಾಚೆಂ ಅಭಿಪ್ರಾಯ್ ಆಯ್ಕೊನ್ ತಿಸ್ರೊ ರೂಕ್ ಮ್ಹಣಾಲೊ, "ಮ್ಹಾಕಾ ತುಮ್ಚೆ ತಸಲಿ ಕಸಲಿಯ್ ಪಿಶಿ ಆಶಾ ನಾ. ಹಾಂವೆಂ ಜಾತಾ ತಿತ್ಲೆಂ ಲಾಂಬ್ ಜಾವ್ನ್ ವಾಡಾಚಾಯ್ ಆನಿ ಕೊಣೀ ದೊಂಗ್ರಾ ವಯ್ರ್ ಥಾವ್ನ್ ಮ್ಹಾಕಾ ಪಳೆಯ್ಲಾಂನಿ ಹಾಂವ್ ಸರ್ಗಾಕ್ ಆನಿ ದೆವಾಕ್ ಲಾಗಿಂ ಆಸಾ ಮ್ಹಣ್ ಮೊಸೊರ್ ಪಾವಾಚಾಯ್."

ಥೊಡಿಂ ವರ್ಸಾಂ ಪಾಶಾರ್ ಜಾಲಿಂ. ಥೊಡೆ ಸುತಾರಿ ತ್ಯಾ ರಾನಾಕ್ ರಿಗ್ಲೆ ಆನಿ ಪಯ್ಲ್ಯಾ ರುಕಾಲಾಗಿಂ ಯೆವ್ನ್ ಮ್ಹಣಾಲೆ, “ಹೊ ರೂಕ್ ಮಸ್ತ್ ಬಳಾಧಿಕ್ ದಿಸ್ತಾ. ಬರ್ಯಾ ಮೊಲಾಕ್ ಆಮಿಂ ತೊ ವಿಕೈತ್.” ಹೆಂ ಆಯ್ಕೊನ್ ಪಯ್ಲೊ ರೂಕ್ ಮಸ್ತ್ ಖುಶಿ ಪಾವ್ಲೊ, ಕಿತ್ಯಾಕ್ ತಾಣೆಂ ಚಿಂತ್ಲೆಂ ಖಂಡಿತ್ ತೊ ಭಾಂಗಾರ್ ಘಂಜಾವ್ನ್ ದವರ್ಚಿ ತಿಚೊರಿ ಜಾವ್ನ್ ಬದಲ್ತಾಲೊ. ದುಸ್ರ್ಯಾ ರುಕಾಕ್ ಸುತಾರ್ಯಾನಿಂ ಎಕಾ ದೋಣ್ಯಾರಾಕ್ ವಿಕುಂಕ್ ಚಿಂತ್ಲೆಂ, ಹೆಂ ಆಯ್ಕೊನ್ ರೂಕ್ ಮಸ್ತ್ ದಾಧೊಶಿ ಜಾಲೊ, ಕಿತ್ಯಾಕ್ ತಾಚಾ ಖುಶಿ ಪರ್ಮಾಣೆ ಥೊಣ್ಯಾರ್ ತಾಕಾ ಏಕ್ ಜಯ್ತ್ ತಾರುಂ ಜಾವ್ನ್ ಬದ್ಲಿತಲೊ ಆನಿ ತಾಚಿ ಖುಶಿ ಜಾರಿ ಜಾತಲಿ. ತಿಸ್ರ್ಯಾ ರುಕಾ ವಿಶಿಂ ಸುತಾರ್ಯಾಂಕ್ ಕಿತೆಂಚ್ ಯೋಜನ್ ಝಳ್ತಲೆಂ ನಾಂ. ಪೂಣ್ ತಾಚ್ಯಾ ಲಾಂಬಾಯೆಕ್ ಲಾಗೊನ್ ತಾಣಿ ತೊ ಘೆತ್ಲೊ.

ಪಯ್ಲ್ಯಾ ರುಕಾ ಥಾವ್ನ್ ಸುತಾರ್ಯಾನಿ ಗೊರ್ವಾಂಚ್ಯಾ ಗೊಟ್ಯಾಂತ್ ಗೊರ್ವಾಂಕ್ ಖಾಣ್ ಘಾಲ್ಚಿ ತಸಲಿ ಏಕ್ ಖಾವಣ್ ರುತಾ ಕೆಲಿ ಆನಿ ದುಸ್ರ್ಯಾ ರುಕಾಕ್ ಸುತಾರ್ಯಾನಿ ಮಾಸ್ತಿ ಪಾಗ್ಲಿ ದೋಣ್ ಜಾವ್ನ್ ಬದ್ಲಿಲಿ. ಅಶೆಂ ತಿಚೊರಿ ಆನಿ ರಾಯಾಳ್ ತಾರುಂ ಜಾಂವ್ಚೆಂ ತಾಂಚಿಂ ಸ್ವಪ್ನಾಂ ಧರ್ಣೆಕ್ ಶೆವ್ವಾಲಿಂ.

ಅಶೆಂ ಅಸಲ್ಯಾ ಪರಿಸ್ಥಿತೆ ಸಾಂಗಾತಾ ವರ್ಸಾಂ ಪಾಶಾರ್ ಜಾಲಿಂ. ಆನಿ ರುಕಾಂಕ್ ತಾಂಚ್ಯಾ ಸ್ವಪ್ನಾಂ ವಿಶಿಂ ವಿಸರ್ ಪಡ್ಲಿ. ಏಕ್ ದೀಸ್ ಏಕ್ ವಾಟ್ಸುರಿ ಗರ್ಭೆಸ್ತ್ ಸ್ತ್ರೀ ತ್ಯಾ ಖಾವ್ಣೆರ್ ಆಪ್ಲ್ಯಾ ಬಾಳಾಕ್ ಪ್ರಸೂತ್ ಜಾಲಿ, ತ್ಯಾ ವೆಳಾ ತ್ಯಾ ರುಕಾಕ್ ಸಮ್ಜಾಲೆಂ. ಸರ್ವ್ ಮೊಲಾಧಿಕ್ ಭಾಂಗಾರಾಚಾಕೀ ವರ್ತ್ಯಾ ದಿವ್ಯಾಕ್ ತಾಣೆ ಪುಂಜಾಯಿಲ್ಲೊ.

ಸಬಾರ್ ವರ್ಸಾಂ ಉಪ್ರಾಂತ್ ಥೊಡೆ ಮನಿಸ್ ದುಸ್ರ್ಯಾ ರುಕಾ ಥಾವ್ನ್ ಕೆಲ್ಲ್ಯಾ ತಾರ್ವಾರ್ ಮಾಸ್ತಿ ಪಾಗುಂಕ್ ಭಾಯ್ರ್ ಸರ್ನ್ ಗೆಲೆ. ದರ್ಯಾ ಮಧೆಂ ಕರ್ಣಿನ್ ವಾದಾಳ್

ಉಟ್ಲೆಂ. ಪುರಾಸಣೆನ್ ವಿಶೆವ್ ಘೆತ್‌ಲ್ಲ್ಯಾ ವ್ಯಕ್ತಿಂಕ್ ಥೊಡ್ಯಾಂನಿ ಉಟಯ್ಲಿ ಆನಿ ತ್ಯಾ ವ್ಯಕ್ತಿನ್ ಎಕಾಚ್ ಉತ್ರಾನ್ ವಾದಾಳ್ ಥಾಂಬಯ್ಲೆಂ. ದುಸ್ರೊ ರೂಕ್ ಆತಾಂ ಮಾಸ್ತಿ ಪಾಗ್ಲಿ ದೋಣ್ ಜಾಲ್ಲ್ಯಾಕ್ ಸಮ್ಜಾಲೆಂ ಕೀ ತಾಣೆ ರಾಯಾಂಚಾ ರಾಯಾಕ್ ಆಪ್ಲ್ಯಾ ವಯ್ರ್ ವಾವಯ್ಲೊ ಮ್ಹಣ್.

ಥೊಡ್ಯಾ ತೆಂಪಾ ಉಪ್ರಾಂತ್ ಕಾತರ್ನ್ ಕುಡ್ಯೆ ಕರ್ನ್ ಕಾಳೊಕಾಚ್ಯಾ ಕುಡಾಂತ್ ಉಡಯಿಲ್ಲಾ ತಿಸ್ರ್ಯಾ ರುಕಾ ಕಡೆ ಥೊಡೆ ಮನಿಸ್ ಆಯ್ಲೆ ಆನಿ ಎಕಾ ಖುರ್ಸಾಚಾ ರುಪಾರ್ ಘಡ್ಪುನ್ ರಸ್ತಾಂನಿ ಆನಿ ಗಲ್ಲಾಂನಿ ತಾಕಾ ಚಲವ್ನ್ ವೆಲೊ ಆನಿ ಎಕಾ ವ್ಯಕ್ತಿಕ್ ತಾಚೆರ್ ಖಿಳಾಯ್ಲೊ. ಅಶೆಂ ತಾಚೆಂ ಸ್ವಪ್ನಾಣ್ ಜಾರಿ ಜಾಲೆಂ, ದೆವಾಕ್ ಆನಿ ಸರ್ಗಾಕ್ ತೊ ಲಾಗಿಂ ಆಸ್ಲೊ.

ಅಶೆಂ ಹರೈಕಾ ರುಕಾಕ್ ಕಿತೆಂ ಜಾಯ್ ಆಸ್ಲೆಂ ಮ್ಹಳ್ಳೆಂ ತಾಣಿಂ ಚಿಂತ್‌ಲ್ಲ್ಯಾ ಮಾಪಾನ್ ಆನಿ ನಮ್ರೂನಾರ್ ನ್ಹಯ್ ತರೀ ಚಡ್‌ಚ್ ಮೆಳ್ಳೆಂ. ಅಶೆಂ ದೆವಾಚ್ಯೊ ವಾಟೊ ದೆವಾಚಾ ಯೋಜನಾಂ ಪರ್ಮಾಣೆ ತಾಂಚೆ ಥಂಯ್ ಜ್ಯಾರಿ ಜಾಲಿಂ. ಆಮಿಂ ಆಶೆಲ್ಲೆಂ ಆನಿ ಸ್ವಪ್ನೆಲ್ಲೆಂ ಸದಾಂಚ್ ಆಮ್ಕಾಂ ಜಾಯ್ ತಶೆಂ ಮೆಳ್ಳೆಂ ನಾಂ. ಪೂಣ್ ದುಸ್ರ್ಯಾ ಸಬಾರ್ ರಿತಿಂನಿ ಮೆಳೊಂಕ್ ಪುರೊ. ಆಮ್ಕಾಂ ಹೆಂ ವೆಗ್ಲೆ ಸಮ್ಜಾನಾ, ಪೂಣ್ ವಿಶ್ಲೇಷಣ್ ಕೆಲ್ಯಾರ್ ಖಂಡಿತ್ ಕಳ್ತಲೆಂ. ದೆವಾಕ್ ದುಸೊಂಚೆ ಆನಿ ಪುರ್ಪುರ್ಣ್ ಹರೈಕ್ ಆವ್ಕಾಸ್ ಆಮಿ ನಾ ಕರುನ್ ಘೆಂವ್ಕ್ ಜಾಯ್ ಮಾತ್ ನ್ಹಯ್, ನವ್ಯಾ ವರ್ಸಾ ದೀಸ್ ಆಮಿಂ ಕೆಲ್ಲೆ ನಿರ್ಧಾರ್ ಮೊಡ್ಲ್ಯಾತ್ ತರ್, ಬದ್ಲಿಲ್ಯಾತ್ ಜಾಲ್ಯಾರ್ ತಿ ದೆವಾಚಿ ಖುಶಿ ಮ್ಹಣ್ ಮಾನುನ್ ಘೆವ್ಚ್ಯಾಂ. ಆಮಿಂ ಕಿತೆಂ ಕರ್ತಾಂವ್ ತೆಂ, ತೊ ಕರಯ್ತಾ ಮ್ಹಣ್ ಭರ್ವಸ್ಯಾಂ. ನವ್ಯಾ ವರ್ಸಾಕ್ ನವ್ಯಾ ಚಿಂತ್ಪಾಂತ್ ಆನಿ ನವ್ಯಾ ಸ್ಪಿರಿತಾನ್ ಪ್ರವೇಶ್ ಘೆವ್ಚ್ಯಾಂ. ಭಾಗಿ ನತಾಲ್, ಭಾಗಿ ನವೆಂ ವರಸಾ 2014.

ಆತ್ಮಿಕ್ ಚಿಂತನ್ :

**“ಸತ್‌ಚ್ ಹಾಂವ್ ತುಮ್ಕಾಂ ಸಾಂಗ್ತಾಂ,
ಇಸ್ರಾಯೆಲಾಂತ್ ಲೆಗುನ್ ಅಸಲೊ ಜಿವೊ ಭಾವಾರ್ಥ್
ಮ್ಹಾಕಾ ಮೆಳ್ಳಲೊ ನಾ’ (ಲೂಕ್ 7:9)**



● ಜೋನ್ ಮಾರ್ಟಿನ್, ನಿತ್ಯಾಧಾರ್ ವಾಡೊ

ಭಾವಾರ್ಥಾಚೆಂ ವರಸ್ ಸಂಪ್ಲೆಂ. ತರ್ ಮ್ಹಜೊ ಆನಿ ತುಜೊ ಭಾವಾರ್ಥ್ ಜಾಗೊ ಜಾಂವ್ಕ್ ಜಾಯ್ ಆನಿ ಹ್ಯಾ ವಿಶ್ಯಾಂತ್ ಇಲ್ಲೆಂ ಚಿಂತಾಪ್ ಆಟಂವ್ಕ್ ಪ್ರಯತ್ನ ಕರ್ಯಾಂ. ಪಾಪಾ ಬೆನೆಡಿಕ್ಟ್ ಸೊಳಾವ್ಯಾನ್ ಭಾವಾರ್ಥಾಚೆಂ ವರಸ್ ಪಾಸಾರ್‌ಲ್ಲೆಂ ಆನಿ ಆತಾಂಚೊ ಪಾಪಾ ಫ್ರಾನ್ಸಿಸ್, ಸಾಂ. ಫ್ರಾನ್ಸಿಸ್ ಆಸ್ಲಿಸಿಚೊ ಮನೋಭಾವ್ ಆಪ್ಣಾಚೊ ಕರ್ನ್ ಕಾಣ್ಲೆವ್ನ್ ಜೆಜುಚಾ ಉಲ್ಕಾಕ್ ಪಾಳೊ ದೀವ್ನ್ ಮ್ಹಜಿ ಪವಿತ್ರ್ ಸಭಾ ದುರಸ್ತಿ ಕರ್ ಮ್ಹಳ್ಳೆಂ ಉತಾರ್ ಕಾರ್ಯಾನ್ ರುತಾ ಕರುಂಕ್ ಲಾಗ್ಲಾ. ಅಶೆಂ ಹೆಂ ಭಾವಾರ್ಥಾಚೆಂ ವರಸ್ ಆಖೇರ್ ಕರ್ಚ್ಯಾ ಸಂದರ್ಭಿಂ ಪವಿತ್ರ್ ಸಭೆಚೊ ಶೆಳೆಲ್ಲೊ ಭಾವಾರ್ಥ್ ಜಿವೊ ಕರುಂಕ್ ಹರ್ ಪ್ರಯತ್ನ್ ತೊ ಕರುನ್ ಆಸಾ. ಆನಿ ಆತಾಂ ತೊ ಸಗ್ಳ್ಯಾ ಪವಿತ್ರ್ ಸಭೆಕ್ ನವ್ಯಾನ್ ರೂಪಿತ್ ಕರುಂಕ್ ಲಾಗ್ಲಾ. ಹಾಂವ್ ಆನಿ ತುಂ ಆಮ್ಚೊ ಭಾವಾರ್ಥ್ ಸರ್ಗಿಂ ದೆವಾ ಬಾಪಾಚಾ ಮಹಿಮೆಕ್ ಚಡೊನ್‌ಚ್ ವಚೊಂಕ್ ಪ್ರಯತ್ನ್ ಕರುಯಾಂ.

ಸಾರ್ಕೊ ಭಾವಾರ್ಥ್ ಆಸ್‌ಲ್ಲಾನ್ ಭಾಗೆವಂತ್ ಕುಟಾಂವ್ ಸಂಸಾರಾಚಾ ಸರ್ವ್ ಕುಟ್ಮಾಂಚೆರ್ ಸರ್ವೆಸ್ಪರಾಚಿಂ ಖಿಳ್ತೆ ನಾತ್‌ಲ್ಲಿಂ ಬೆಸಾಂವಾಂಚೊ ಶಿಂವೊರ್ ವೊತುಂಕ್ ಕಾರಣ್ ಜಾಲೊ ತರ್, ಆಮ್ಚೊ ಭಾವಾರ್ಥ್ ತಸಲೊಚ್ ಜಾಂವ್ಪಿ.


ತರ್ ಜೆಜುಚಾ ಪಯ್ಲೊ ಯೆಣ್ಯಾನ್ ಸಂತೊಸ್ಪರಿತ್ ಜಾಲ್ಲಿಂ ಆಮಿ ತಾಚಾ ದುಸ್ರ್ಯಾ ಯೆಣ್ಯಾಕ್ ತ್ಯಾಚ್ ಜಿವ್ಯಾ ಭಾವಾರ್ಥಾನ್ ತಯಾರ್ ರಾವ್ಯಾಂ. ಆನಿ ತೊಚ್ ಬಾಳೊಕ್ ಜೆಜು ಮ್ಹಾಕಾ ಆನಿ ತುಕಾ ತಾಚಾ ಸಾಂಗಾತಾ ಸಾಸ್ಣಾಕ್ ಸರ್ಗಿಂ ದೆವಾ ಬಾಪಾ ಸಾಂಗಾತಾ ಸುಖ್ ಭೊಗುಂಕ್ ಫಾವೊ ಕರುಂದಿ. ಸರ್ವಾಂಕ್ ಸಂತೊಸ್ಪರಿತ್ ನತಾಲಾಂಚೆಂ ಫೆಸ್ತ್ ಆನಿ ಸಮಾಧಾನೆಚೆಂ ನವೆಂ ವರಸ್ ಮಾಗ್ತಾಂ.

ಎಕಾ ಸಾಸ್ಣಾಚಾ ಕಣಾ ತಿತ್ಲೊ ಭಾವಾರ್ಥ್ ಸಂಸಾರಾರ್ ಕಿತೆಂಯೀ ಕರುಂಕ್ ಸಕ್ತಾ. ಧರ್ಣೀರ್ ಚಲ್‌ಲ್ಲಾ ಬರಿ ಉದ್ಯಾಚೆರ್ ಜರ್ ಪೆದ್ರು ಆಪ್ಣಾ ಮೆಸ್ತ್ರಿ ಸಾಂಗಾತಾ ಚಲೊಂಕ್ ಸಕ್ಲೊ. ಭಾವಾರ್ಥಾಚೊ ಬಾಪಯ್ ಮ್ಹಣ್ ನಾಂವಾಡ್‌ಲ್ಲೊ ಆಬ್ರಹಾಮ್ ದೆವಾಚೆರ್ ಅಖಂಡ್ ಭಾವಾರ್ಥ್ ದವರ್‌ಲ್ಲಾನ್ ಸಂಸಾರಾಚಾ ಅಸಂಖ್ಯಾತ್ ಪರ್ಜಾಂಚೆರ್ ದೆವಾಚೆಂ ಆಶೀರ್ವಾದಾಂ ದೆಂವೊಂಕ್ ಕಾರಣ್ ಜಾಲೊ. ಖಡ್ವಾ

‘ಖುರ್ಸಾಚೊ ತಾಳೊ’ ಜಾಹೀರಾತ್ ದರ್


ಭಾಯ್ಲೆಂ ಕವರ್ (4 ಕಲರ್)	ರು.	2,500-00
ಭಿತರ್ಲಿಂ ಪಾನಾಂ (4 ಕಲರ್)	ರು.	2,000-00
ಅರ್ಥೆಂ ಪಾನ್ ಕಲರ್	ರು.	1,200-00
ಸಗ್ಳೆಂ ಸಾದೆಂ ಪಾನ್	ರು.	750-00
ಅರ್ಥೆಂ ಸಾದೆಂ ಪಾನ್	ರು.	400-00
ಕಾಲ್ಡೆಂ ಸಾದೆಂ ಪಾನ್	ರು.	250-00
ಧಾಕ್ಟೊ ಬೈಲ್ಡ್ ಆನಿ ನಾಂವ್	ರು..	100-00
(ಬ್ಲೋಕ್/ಅರ್ಗಾಂ)		

ದೇವ್ ಬರೆಂ ಕರುಂ



ಶ್ರೀ ಲೂಕಾಸ್ ಡಿ'ಸೋಜಾ ಶ್ರೀಮತಿ ಆಲಿಸ್ ಮಸ್ಕರೇನಿಸ್ ಶ್ರೀ ಹೆನ್ನಿ ನೊರೋನ್ನಾ ಶ್ರೀ ಫ್ರೆಡ್ರಿಕ್ ಮಿನೇಜಿಸ್
ಇಗರ್ಜೆ ವಾಡೊ ಲೂಡ್ಸ್ ವಾಡೊ ತೋಮಸ್ ವಾಡೊ ಮಾಯ್ ವಾಡೊ
ವಾಡ್ಯಾಂಚೆ ಗುರ್ಕಾರ್ ಜಾವ್ನ್ ಸೆವಾ ದಿಲ್ಲ್ಯಾ ತುಮ್ಮೊ ಆಮಿ ಉಪ್ಕಾರ್ ಬಾವುಡ್ತಾಂವ್ ಆನಿ ಬರೆಂ ಮಾಗ್ತಾಂವ್

ಅಭಿನಂದನ್



ಶ್ರೀಮತಿ ಜಾನೆಟ್ ಮತಾಯಿಸ್ ಶ್ರೀಮತಿ ಆನ್ನಿ ಫೆರ್ನಾಂಡಿಸ್ ಶ್ರೀ ಪ್ರದೀಪ್ ಕ್ಲಾಡ್ರಿಸ್ ಶ್ರೀ ಮೈಕಲ್ ಮೆಂಡೋನ್ನಾ
ಇಗರ್ಜೆ ವಾಡೊ ಲೂಡ್ಸ್ ವಾಡೊ ತೋಮಸ್ ವಾಡೊ ಮಾಯ್ ವಾಡೊ
ವಾಡ್ಯಾಂಚೆ ಗುರ್ಕಾರ್ ಜಾವ್ನ್ ವಿಂಚೊನ್ ಆಯಿಲ್ಲ್ಯಾ ತುಮ್ಮಾಂ ಉಲ್ಲಾಸ್ ಪಾಟಯ್ತಾಂವ್ ಆನಿ ಬರೆಂ ಮಾಗ್ತಾಂವ್

ಅರ್ಗಾಂ



ಸಾಂತ್ ಅಂತೊನ್, ವೆಲಂಕಣಿ ಮಾಯ್ ಆನಿ ಭಾಗೆವಂತ್ ಖುರ್ಸಾಚಾ ಮಜತಿಸ್ ಮಾಗ್ಲೊ ಉಪ್ಕಾರ್
ಮೆಳ್‌ಲ್ಲ್ಯಾ ಖಾತಿರ್ ಕಾಳ್ಜಾ ಥಾವ್ನ್ ಅರ್ಗಾಂ ದಿತಾಂ
ರೋಮನ್ ಫೆರ್ನಾಂಡಿಸ್, ಸಾಂ. ಬಸ್ತಾಂವ್ ವಾಡೊ

ಪಾಟ್ಲ್ಯಾ ದಿಸಾಂನಿ ಫಿರ್ಗಜೆಂತ್ ಅಶೆಂ ಘಡ್ಲೆಂ!

08-09-2012 : ಮೊಂತಿ ಫೆಸ್ಟ್

ಸಕಾಳಿಂ 7.30 ವರಾರ್ ಇಗರ್ಜೆಚಾ ಮುಕ್ಲ್ಯಾ ವೈದಾನಾರ್ ಸಾಂಗಾತಾ ಮೆಳೊನ್ ಫುಲಾಂ ಹೊಗೊಳ್ಳುನ್ ಮರಿಯೆಕ್ ಮಾನ್ ಕೆಲೊ. ಉಪ್ರಾಂತ್ ಥಂಯ್ಸರ್ ಕಣಿ ಬೆಂಜಾರ್ ಕರ್ನ್ ಪುರ್ಶ್ಯಾಂವಾರ್



ಶ್ರೀ ವಾಯ್ಲೆಟ್ ಕಸ್ತೆಲಿನೊ,
ಮಾಯ್ ವಾಡೊ



ಇಗರ್ಜೆ ಭಿತರ್ ಆಲ್ತಾರಿರ್ ವರ್ನ್ ದವ್ಲಿ. ಉಪ್ರಾಂತ್ ಸಂಭ್ರಮಿಕ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಹ್ಯಾ ಮಿಸಾಚಾ ದೇವ್‌ಸ್ತುತೆಂತ್ ಆಮ್ಚ್ಯಾ ಫಿರ್ಗಜೆಚ್ಯಾ ಭುರ್ಗ್ಯಾಂನಿ ಸಕ್ರೀಯ್ ಪಾತ್ರ್ ಘೆತ್ಲೊ. ಮಿಸಾ ಉಪ್ರಾಂತ್ 'ಖುರ್ಸಾಚೊ ತಾಳೊ' ಮೊಂತಿ ಫೆಸ್ಟಾಚೊ ಅಂಕೊ ವಿಗಾರ್ ಬಾಪಾಂನಿ ಉಗ್ತಾವಣ್ ಕೆಲೊ. ಉಪ್ರಾಂತ್ ಫೆಸ್ಟಾಚಾ ಮುಡೊವಾಂಕ್ ವಾತಿ ವಾಂಟ್ಲೊ. ಹಾಜರ್ ಆಸ್‌ಲ್ಲಾ ಸರ್ವಾಂಕ್ ನವೆಂ ವಾಂಟ್ಲೆಂ. ಸಾಂಗಾತಾಚ್ ಇಗರ್ಜೆಚಾ ಭಾಯ್ರ್ ಸಕ್ಡಾಂಕ್ ಕೊಬು ಆನಿ ಕೇಕ್ ವಾಂಟ್ಲಿ.

ಐಸಿವೈಎಮ್ ಸಾಂದ್ಯಾಂ ಥಾವ್ನ್ ಮೊಂತಿ ಫೆಸ್ಟಾಚೆಂ ಆಚರಣ್, ಪ್ರತಿಭಾ ಪುರಸ್ಕಾರ್ ಆನಿ ಶಿಕ್ಷಕಾಂಚೊ ದಿವಸ್ ಆಚರಣ್

ಮೊಂತಿ ಫೆಸ್ಟಾ ದಿಸಾ ದನ್ವರಾಂ 3.30 ವರಾರ್ ಮೊಂತಿ ಫೆಸ್ಟಾಚೆಂ ಆಚರಣ್, ಸಾಂಗಾತಾಚ್ ಪ್ರತಿಭಾ ಪುರಸ್ಕಾರ್ ಆನಿ ಶಿಕ್ಷಕಾಂಚೊ ದೀಸ್ ಆಚರಣ್ ಕೆಲೊ. ಫಿರ್ಗಜೆ ವಿಗಾರ್ ಮಾ ಬಾ ಪಾವ್ಲ್ ರೇಗೊ, ಫಿರ್ಗಜೆ



ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ ಶ್ರೀ ಫೆಡ್ರಿಕ್ ಮಿನೇಜಸ್, ಕಾರ್ಯದರ್ಶಿ ಜೆಸಂತಾ ಡೆ'ಸೋಜಾ ಆನಿ ಐಸಿವೈಎಮ್ ಸಚೀತಕ್ ಶ್ರೀ ಅನಿಲ್ ಡೆ'ಸೋಜಾ ಹಾಜರ್ ಆಸ್‌ಲ್ಲೆ. ಐಸಿವೈಎಮ್ ಸಹಕಾರ್ಯದರ್ಶಿ ಸ್ಪೆಫಿ ಮಿನೇಜಸಾನ್ ಸ್ವಾಗತ್ ಕೆಲೊ. ಶಿಕ್ಷಾ ಆನಿ ಇತರ್ ಕ್ಷೇತ್ರಾಂತ್ ಸಾಧನ್ ಕೆಲ್ಲ್ಯಾಂಕ್ ಮಾನ್ ಕೆಲೊ. ಫಿರ್ಗಜೆಂತ್ ದೊತೊರ್ನ್ ಶಿಕ್ಷಕಾಂಕ್ ಶಿಕ್ಷಕೆ, ಶಿಕ್ಷಕಿಂಕ್ ಸನ್ಮಾನ್ ಕೆಲೊ. ತಶೆಂಚ್ ಮೊಂತಿ ಫೆಸ್ಟಾ ಬಾಬ್ತಿಂ



ಮಾಂಡುನ್ ಹಾಡ್‌ಲ್ಯಾ ಖೆಳಾ ಸ್ಪರ್ಧ್ಯಾಂತ್ ಜೆಕ್‌ಲ್ಯಾಂಕ್ ಇನಾಮಾಂ ವಾಂಟ್ಲಿಂ. ಉಪ್ರಾಂತ್ ಮನೋರಂಜನ್ ಕಾರ್ಯೆಂ ಮಾಂಡುನ್ ಹಾಡ್‌ಲ್ಲೆಂ. ಗಿಪ್ಸನ್ ಸಲ್ಡಾನ್ನ್ಯಾನ್ ಧನ್ಯವಾದ್ ಪಾಟಯ್ಲೆಂ. ಅಶ್ಚಿನಿ ಬರ್ಬೋಜಾನ್ ಕಾರ್ಯೆಂ ಚಲವ್ನ್ ವೆಲೆಂ.

09-09-2013 : ವೈ.ಸಿ.ಎಸ್. ಸಾಂಜ್ ಸ್ಪರ್ಧೊ

ವೈಸಿಎಸ್ ಪಾಂಬೂರ್ ಘಟಕಾನ್ ಶಿರ್ವಾಂ ವಾರಾಡ್ಯಾ ಮೆಟ್ರಾ ವೈಸಿಎಸ್ ಸಾಂಜ್ ಸ್ಪರ್ಧೊ ಆಸಾ



ಕೆಲ್ಲೊ. ವಾರಾಡ್ಯಾಚಾ ಸುಮಾರ್ 5 ಫಿರ್ಗಜೆಂಚಾ ವೈಸಿಎಸ್ ಸಾಂದ್ಯಾಂನಿ ಭಾಗ್ ಘೆತ್‌ಲ್ಲೊ. ಪಾಂಬೂರ್ ಘಟಕಾನ್ ಪಯ್ಲೆಂ, ಶಿರ್ವಾಂ ಘಟಕಾನ್ ದುಸ್ರೆಂ ಸ್ಥಾನ್ ಆಪ್ಣಾಯ್ಲೆಂ. ವೆದಿ ಕಾರ್ಯಕ್ ವಿಗಾರ್‌ವಾರ್ ಬಾಪ್ ಸ್ಟಾಬ್ನಿ ತಾವ್ಲೊ, ವಾರಾಡೊ ವೈಸಿಎಸ್ ದಿರೆಕ್ಟೊರ್ ಬಾಪ್ ಮ್ಯಾಕ್ಸಿಮ್ ಸೋಜ್, ವಿಗಾರ್ ಬಾಪ್ ಪಾವ್ಲಾ ರೇಗೊ ಆನಿ ಮುಕೇಲ್ ಸಯ್ರೊ ಜಾವ್ನ್ ಮಾನೇಸ್ತ್ ಪ್ರಕಾಶ್ ನೊರೋನ್ನ್ಯಾ ಉಪಸ್ಥಿತ್ ಆಸ್‌ಲ್ಲೆ. ಜೆಕ್ಲೆಲ್ಯಾಂಕ್ ಇನಾಮಾಂ ತಶೆಂ ಶಾಶ್ವತ್ ಫಲಕಾಂ ವಾಂಟ್ಲಿಂ. ಪಾಂಬೂರ್ ವೈಸಿಎಸ್ ಘಟಕಾಚಿ ಸಚೇತಕಿ ಶ್ರೀಮತಿ ಸರಿತಾ ಆಲ್ವಾನ್ ಸರ್ವಾಂಕ್ ಯೆವ್ಕಾರ್ ಮಾಗ್ಲೊ ಆನಿ ಅಧ್ಯಕ್ಷ್ ಕು. ಜೋತ್ಸಾನ್ ಮಿನೇಜಸಾನ್ ಸರ್ವಾಂಚೊ ಅಭಾರ್ ಮಾಂದ್ಲೊ.

10-09-2013 ಥಾವ್ನ್ 12-09-2013 : ದುಖಿ

ಸಾಯ್ಬಣಿಚಿ ಸಾಲ್ವಿ

ಸಾಂಜೆರ್ 4 ವರಾರ್ ಥಾವ್ನ್ ಸಾಲ್ವಿ ಆರಂಭ್ ಕರ್ನ್ ಮರೈಚಿ ದುಖಿ ನಿಯಾಳ್ಚೊ.

15-09-2013 : ಭಾಗೆವಂತ್ ಖುರ್ಸಾ ವಾಡ್ಯಾಚಿಂ

ಸಕಾಳಿಂ 7.30 ವರಾರ್ ಅರ್ಗಾಂ ಬಲಿದಾನಾ ಸವೆಂ ಘೆಸ್ತಾಚೆಂ ಆಚರಣ್ ಕೆಲೆಂ.

ಮಿಸಾಚಾ ಪಯ್ಲೆಂ ಆಮ್ಚ್ಯಾ ಇಗರ್ಜೆಕ್ ಏಕ್ ನವೊ ಸಂಗೀತ್ ಕೀಬೋರ್ಡ್ ನಿತ್ಯಾಧಾರ್ ವಾಡ್ಯಾಚಾ ಶ್ರೀ



ಅಶೋಕ್ ಮಿನೇಜಸ್ ಆನಿ ಕುಟ್ಮಾನ್ ದಾನ್ ಜಾವ್ನ್ ದಿಲ್ಲೊ ತೊ ಸಕಾಳಿಂ ಮಿಸಾಚಾ ಪಯ್ಲೆಂ ಶ್ರೀಮತಿ ಮೇರಿ ಮಿನೇಜಸಾನ್ ಉಗ್ತಾವಣ್ ಕೆಲೊ.



ಸಕಾಳಿಂಚಾ ಮಿಸಾ ಉಪ್ರಾಂತ್ ಆಮ್ಚ್ಯಾ ಇಗರ್ಜೆಚೊ ನವೊ ಜನರೇಟರ್, ಖುರ್ಸಾಚೊ ತಾಳೊ ಸಂಪಾದಕಿನ್ ಸರ್ವ್ ಖುರ್ಸಾಚೊ ತಾಳೊ ಸ್ಥಾಪಕಾಂಚಾ ನಾಂವಾನ್

ಉಗ್ತಾವಣ್ ಕರ್ನ್ ವಿಗಾರ್ ಬಾಪಾಂನಿ ತಾಚೆರ್ ಆಶೀರ್ವಾದ್ ಮಾಗ್ಲೊ. ಮುಸಾಫಿರೋ ತಾಳೊ ಸ್ಥಾಪಕಾಂಚಾ ನಿಧಿ ಥಾವ್ನ್ ಹೊ ನವೊ ಜನರೇಟರ್ ಹಾಡ್ಲೊ.

22-09-2013 : ಜಿ. ಎಮ್. ಎಲ್. ಶಿಬಿರ್ (ಯುವ ದಿವಸ್)

ಆಯ್ತಾರಾ ಸಕಾಳಿಂ 7.30 ವರಾಂಚಾ ಮಿಸಾಚಿ ದೇವ್‌ಸ್ತುತಿ ಯುವಜಣಾಂನಿ ಚಲವ್ನ್ ವೆಲಿ. ಉಪ್ರಾಂತ್



9.30 ವರಾರ್ ಕಾರ್ಯಂ ಆರಂಭ್ ಕೆಲೆಂ. ಉಡುಪಿ ದಿಯೆಸೆಜಿಚೊ ಐಸಿವೈಎಮ್ ದಿರೆಕ್ಟೊರ್ ಮಾ| ಬಾ| ಎಡ್ಲಿನ್ ಡಿ'ಸೋಜಾ, ಫಿರ್ಗಜ್ ವಿಗಾರ್ ಮಾ| ಬಾ| ಪಾಪ್ಲಾ ರೇಗೊ, ಫಿರ್ಗಜ್ ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್, ಕಾರ್ಯದರ್ಶಿ ಆನಿ ಐಸಿವೈಎಮ್ ಸಚೇತಕ್ ಹಾಜರ್ ಆಸ್ಲೆ. ಐಸಿವೈಎಮ್ ಉಪಾಧ್ಯಕ್ ಲೊಯಲ್ ಡಿ'ಸೋಜಾನ್ ಸ್ವಾಗತ್ ಕೆಲೊ. ದಿರೆಕ್ಟೊರ್ ಬಾಪಾಂನಿ ಜೊಕ್ಕೊ ಸಂದೇಶ್ ದಿಲೊ. ಉಪ್ರಾಂತ್ ಐಸಿವೈಎಮ್ ಬಾಕ್ಸಿಡಾರ್ ಡಿಕ್ಸನ್ ನೊರೋನ್ನಾನ್ ಧನ್ಯವಾದ್ ಪಾಟಯ್ಲೆಂ. ಟ್ರೇನಾ ಮಥಾಯಸಾನ್ ಕಾರ್ಯಂ ಚಲವ್ನ್ ವೆಲೆಂ. ಉಪ್ರಾಂತ್ ಐಸಿವೈಎಮ್ ಉಡುಪಿ ದಿಯೆಸೆಜಿಚೊ ಸಚೇತಕ್ ಶ್ರೀ ಲೆಸ್ಲಿ ಅರೋಜಾನ್ ಸಂದೇಶ್ ದಿಲೊ. ದನ್ವರಾಂ ಜೆವಾಣ್ ಜಾತಚ್ ಸ್ಪೀವನ್ ಕುಲಾಸೊ ಆನಿ ಪಂಗಡ್, ಉದ್ಯಾವರ್ ಹಾಣಿ ಥೊಡೆ ಖೆಳ್ ಮಾಂಡುನ್ ಹಾಡ್ಲೆ



29-09-2013 : ಸಕಾಳಿಂಚಾ ಮಿಸಾ ಪಯ್ಲೆಂ ವಿಗಾರ್ ಬಾಪಾಂನಿ ಆಮ್ಚಾ ಇಗರ್ಜೆಕ್ ಫಾಲ್ಗೆ ನವೆ ವೀಚ್ ದಿವೆ ಉಗ್ತಾವಣ್ ಕೆಲೆ.

04-10-2013 : ಸೆಕುಲಾರ್ ಫ್ರಾನ್ಸಿಸ್ಕನ್ ತಿಸ್ರ್ಯಾ ಒಡ್ಡಿಚೆಂ ಫೆಸ್ಟ್

ಸಕಾಳಿಂ 7.30 ವರಾಂಚಾ ಮಿಸಾಚೆರ್ ಸಾಂ. ಫ್ರಾನ್ಸಿಸ್ ಆಸ್ಸಿಸಿ ಬಾಪಾಚೆಂ ಫೆಸ್ಟ್ ಆಚರಣ್ ಕೆಲೆಂ. ತ್ಯಾ ದಿಸಾಚಿ ದೇವ್‌ಸ್ತುತಿ ಭಾವ್ ಮೆಳಾನ್ ಮಾಂಡುನ್ ಹಾಡ್ಲಿ. ಸರ್ವ್ ಸಾಂದ್ಯಾಂನಿ ಮಿಸಾ ವೆಳಾರ್ ಕಾಣಿಕ್ ಅರ್ಪಿಲಿ. ಮಿಸಾ ಉಪ್ರಾಂತ್ ಇಗರ್ಜೆ ಹೊಲಾಂತ್ ಫಿರ್ಗಜ್ ವಿಗಾರ್ ಬಾಪಾಂಚಾ ಅಧ್ಯಕ್ಷತೆಖಾಲ್ ಫೆಸ್ಟಾಚೆಂ ಆಚರಣ್ ಕೆಲೆಂ. ಮುಕೆಲ್ ಸಯ್ರಿ ಜಾವ್ನ್ ಕೊವೆಂತಾಚಿ ವ್ಹಡಿಲ್ ಸಿ ತೆಲ್ಮಾ ಹಾಜರ್ ಆಸ್ಲಿ. ಅಧ್ಯಕ್ಷ ಭಯ್ಲೆ ಲೆತಿಶಿಯಾ ಮೊನಿಸಾನ್ ವೆದಿರ್ ಆಸ್ಲಲ್ಯಾ ಮಾನಾಚಾ ಸಯ್ರಾಂಕ್ ಗುಲೊಬ್ ದೀವ್ನ್ ಸ್ವಾಗತ್ ಕೆಲೊ. ಕಾರ್ಯದರ್ಶಿ ಭಯ್ಲೆ ಲೆನ್ಸಿ ಡಿ'ಸೋಜಾನ್ ವಾರ್ಷಿಕ್ ವರ್ದಿ ಸರ್ವಾಂ ಮುಕಾರ್ ದವ್ಲಿ. ಉಪ್ರಾಂತ್ ಮುಕೆಲ್ ಸಯ್ರಾಂನಿ ತಾಂಚೊ ಸಂದೇಶ್ ದಿಲೊ. ಉಪ್ರಾಂತ್ ಭಾವ್ ಮೆಳಾಚಾ ಸಾಂದ್ಯಾಂನಿ ಸುಮಧುರ್ ಗೀತ್ ಗಾಯ್ಲೆಂ. ವಿಗಾರ್ ಬಾಪಾಂನಿ ತಾಂಚೊ ಸಂದೇಶ್ ದಿಲೊ. ಕಾರ್ಯದರ್ಶಿನ್ ಧನ್ಯವಾದ್ ಪಾಟಯ್ಲೊ. ಭಯ್ಲೆ ಜೆಸಿಂತಾ ಡಿ'ಸೋಜಾನ್ ಕಾರ್ಯಂ ಚಲವ್ನ್ ವೆಲೆಂ. ಹ್ಯಾ ಕಾರ್ಯಕ್ ಫಿರ್ಗಜ್ ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್, ಕಾರ್ಯದರ್ಶಿ, ವಾಡ್ಯಾಂಚೆ

ಗುರ್ಕಾರ್ ಆನಿ ಸಂಘ್ ಸಂಸ್ಥಾಂಚೆ ಸಾಂದೆ ಹಾಜರ್ ಆಸ್ಲೆ.

13-10-2013 : ಕೊಂಕ್ಣಿ ಗಾಯನ್ ಸ್ಪರ್ಧೊ

ಅಕ್ಟೋಬರಾಚ್ಯಾ 13 ತಾರಿಕೆರ್ ದನ್ವರಾಂ 3 ವರಾರ್ ಐಸಿವೈಎಮ್ ಥಾವ್ನ್ ಫಿರ್ಗಜ್ ಮಟ್ವಾರ್ ಕೊಂಕ್ಣಿ



ಗಾಯನ್ ಸ್ಪರ್ಧೊ ಮಾಂಡುನ್ ಹಾಡ್ಲೊ. 14 ವಾಡ್ಯಾಗಾರಾಂನಿ ಹಾಂತುಂ ಪಾತ್ರ್ ಘೆತ್ಲೊ. ಶಾರ್ಲೆಟ್ ಮೊನಿಸಾನ್ ಸ್ವಾಗತ್ ಕೆಲೊ. ಹ್ಯಾ ಸ್ಪರ್ಧ್ಯಾಕ್ ತೀರ್ಪಾದಾರ್ ಜಾವ್ನ್ ಕಲ್ಯಾನ್ವರ್ ಮಿಲಾಗ್ರಿಸ್ ಫಿರ್ಗಜೆಚೊ ಶ್ರೀ ಪ್ರಜೋತ್ ಡೇಸಾ, ಪಾಂಗ್ಯಾ ಫಿರ್ಗಜೆಚೊ ಶ್ರೀ ಒಲಿವರ್ ರೆಬೆಲ್ಲೊ ಆನಿ ಬೊಳಿಯೆ ಫಿರ್ಗಜೆಚಿ ಶ್ರೀಮತಿ ಅನಿತಾ ಆಲ್ವಾ ಹಾಜರ್ ಆಸ್ಲಿಂ. ಗ್ಲೆನ್ಸ್ ನೊರೋನ್ಯಾನ್ ಧನ್ಯವಾದ್ ಪಾಟಯ್ಲೆಂ. ಡಿಕ್ಸನ್ ನೊರೋನ್ಯಾನ್ ಕಾರ್ಯೆಂ ಚಲವ್ನ್ ವೆಲೆಂ.

10-11-2013 : ಭುರ್ಗ್ಯಾಂಚೊ ದಿವಸ್

ಆಯ್ತಾರಾ ಸಕಾಳಿಂ 7-30 ವರಾಂಚಾ ಮಿಸಾಚಿ ದೇವ್‌ಸ್ತುತಿ ಭುರ್ಗ್ಯಾಂನಿಂಚ್ ಚಲವ್ನ್ ವೆಲಿ. ಉಪ್ರಾಂತ್



9.30 ವರಾರ್ ಕಾರ್ಯೆಂ ಆರಂಭ್ ಕೆಲೆಂ. ಫಿರ್ಗಜ್ ವಿಗಾರ್ ಮಾ ಬಾ ಪಾವ್ಲ್ ರೇಗೊ, ಸಯ್ರೊ ಯಾಜಕ್ ಮಾ ಬಾ ಹೆರಾಲ್ಡ್ ಪಿರೇರಾ, ಫಿರ್ಗಜ್ ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್, ಕಾರ್ಯದರ್ಶಿ, ಐಸಿವೈಎಮ್ ಸಚೇತಕ್ ಹಾಜರ್ ಆಸ್ಲೆ. ಐಸಿವೈಎಮ್ ಖಜನ್ದಾರ್ ಆರನ್ ಕ್ವಾಡ್ರಸಾನ್ ಸ್ವಾಗತ್ ಕೆಲೊ. ಉಪ್ರಾಂತ್ ಮಾ ಬಾ ಹೆರಾಲ್ಡ್ ಪಿರೇರಾಂನಿ ಭುರ್ಗ್ಯಾಂಕ್ ಸಂದೇಶ್ ದೀವ್ನ್ ತಾಂಕಾಂ ಹಾಸಯ್ಲೆಂ ಆನಿ ಖೆಳಯ್ಲೆಂ. ಉಪ್ರಾಂತ್ ದನ್ವರಾಂ ಜೆವಾಣ್ ಜಾತಚ್ ಭುರ್ಗ್ಯಾಂಕ್ ಕೊಂಕ್ಣಿ ಗಾಯನ್ ಸ್ಪರ್ಧೊ ಮಾಂಡುನ್ ಹಾಡ್ಲೊ. ಹ್ಯಾ ಸ್ಪರ್ಧ್ಯಾಕ್ ತೀರ್ಪಾದಾರ್ ಜಾವ್ನ್ ಪಾಂಗ್ಯಾ ಫಿರ್ಗಜೆಚಿ ಶ್ರೀಮತಿ ಫ್ಲಾವಿಯಾ ಮಿನೇಜಸ್ ಆನಿ ಪೆರ್ನಾಲ್ ಫಿರ್ಗಜೆಚೊ ಶ್ರೀ ಅನಿಲ್ ದಾಂತಿ ಹಾಜರ್ ಆಸ್ಲೆ. ಉಪ್ರಾಂತ್ ಜೀವನ್ ಫೆರ್ನಾಂಡಿಸಾನ್ ಧನ್ಯವಾದ್ ಪಾಟಯ್ಲೆಂ. ಶಾರ್ಲೆಟ್ ಮೊನಿಸಾನ್ ಕಾರ್ಯೆಂ ಚಲವ್ನ್ ವೆಲೆಂ.

17-11-2013 : ಇಗರ್ಜಿ ವಾಡ್ಯಾಚಿಂ ಫೆಸ್ಟ್

ಸಕಾಳಿಂ 7.30 ವರಾರ್ ಫಿರ್ಗಜ್ ವಿಗಾರ್ ಆನಿ ಫಿರ್ಗಜೆಚಾ ಲೊಕಾ ಸಂಗಿಂ ಅರ್ಗಾಂ ಬಲಿದಾನ್ ಭೆಟಯ್ಲೆಂ. ಸಾಂಜೆರ್ 4 ವರಾರ್ ಶ್ರೀಮತಿ ಕಾರ್ಮಿಣ್ ಕಸ್ತಲೀನೊಚಾ ಘರಾ ಫೆಸ್ಟಾಚಿಂ ಆಚರಣ್ ಚಲ್ಲೆಂ. ರೋಶ್ಚಿ ಪಿಂಟೊನ್ ಕಾರ್ಯೆಂ ನಿರ್ವಹಣ್ ಕೆಲೆಂ. ಕಾರ್ಯಾಚಿ ಅಧ್ಯಕ್ಷೆ ಜಾವ್ನ್ ವಿಗಾರ್ ಬಾಪ್, ಮುಕೆಲ್ ಸಯ್ರಿ ಜಾವ್ನ್ ಕೊವೆಂತಾಚಿ ವ್ಹಡಿಲ್ನ್ ಸಿ ತೆಲ್ಮಾ ಆನಿ ಸಿ ವಸಂತಿ



ಹಾಜರ್ ಆಸ್ಲಿಂ. ಸಮುದಾಯಾಚಾ ಗಿತಾ ದ್ವಾರಿಂ ಮಾಗ್ಣ್ಯಾವಿಧಿ ಚಲವ್ನ್ ವೆಲಿ. ಉಪ್ರಾಂತ್ ವಿಗಾರ್ ಬಾಪಾಂನಿ ಸಮುದಾಯಾಚೆ ಖೆಳ್ ಚಲವ್ನ್ ವೆಲೆ. ಹಾಂತುಂ ಜೆಕ್‌ಲ್ಯಾಂಕ್ ಸರ್ವಾಂಕ್ ಇನಾಮಾಂ ವಾಂಟ್ಲಿಂ. ನಾಚ್, ನಾಟ್ಯುಳೆ, ಪದಾಂ ಆಸೊನ್ ಸರ್ವಾಂಕ್ ಸಂತೊಸ್ಪರಿತ್ ಕೆಲೆಂ. ಉಪ್ರಾಂತ್ ಸಭಾ ಕಾರ್ಯೆಂ ಚೆಲ್ಲೆಂ. ವಾಡ್ಯಾಚೆ ಗುರ್ಕಾರ್ನ್ ಶ್ರೀಮತಿ ಜಾನೆಟ್ ಮಥಾಯಸಾನ್ ಸರ್ವಾಂಕ್ ಸ್ವಾಗತ್ ಕೆಲೊ. ಶ್ರೀಮತಿ ಐಡಾ ಸಲ್ಡಾನ್ನ್ 2012-13 ವರಾಚಿ ವರ್ದಿ ವಾಚ್ಲಿ. ಮುಕೆಲ್ ಸಯ್ರಾಂನಿ, ವಿಗಾರ್ ಬಾಪಾಂನಿ ತಾಂಚೊ ಸಂದೇಶ್ ದೀವ್ನ್ ಬರೆಂ ಫೆಸ್ತ್ ಮಾಗ್ಲೆಂ. ವಾಡ್ಯಾಂತ್ ಆಸ್‌ಲ್ಲ್ಯಾ ವಿವಿಧ್ ತಾಲೆಂತ್‌ವಂತಾಂಕ್ ಗುಲೊಬ್ ದೀವ್ನ್ ಮಾನ್ ಕೆಲೊ. ಜಲ್ಮಾದೀಸ್ ಆನಿ ಕಾಜಾರಾಂಚಾ ದಿಸಾಚೆ ಉಲ್ಲಾಸ್ ಪಾಟಯ್ಲೆ. ಶ್ರೀಮತಿ ಲೀನಾ ಮಥಾಯಸಾನ್ ಸರ್ವಾಂಕ್ ಧನ್ಯವಾದ್ ಪಾಟಯ್ಲೆಂ. ಸಾಂಚೆರ್ 7 ವರಾರ್ ಜೆವ್ಣಾ ಸವೆಂ ಫೆಸ್ತಾಚೆಂ ಆಚರಣ್ ಸಂಪಯ್ಲೆಂ. ವಾಡ್ಯಾಚಿಂ ಸರ್ವ್ ಕುಟ್ಮಾಂ ಹಾಜರ್ ಆಸೊನ್ ವರ್ತ್ಯಾ ಸಂಭ್ರಮಾನ್ ವಾಡ್ಯಾ ಫೆಸ್ತಾಚೆಂ ಆಚರಣ್ ಕೆಲೆಂ

ಗಾಯನ್ ಮಂಡಳಿಚೆಂ ಫೆಸ್ತ್

17-11-2013ವೆರ್ ಸಕಾಳಿಂ ಅರ್ಗಾಂ ಬಲಿದಾನ್ ಭೆಟವ್ನ್ ಸರ್ವೆಸ್ಪರ್ ದೆವಾಕ್ ಅರ್ಗಾಂ ಪಾಟಯ್ಲಿಂ. ಉಪ್ರಾಂತ್ ಇಗರ್ಜೆಚಾ ಮಿನಿ ಹೊಲಾಂತ್ ಮುಟ್ಲೆಂ ಸತ್ಕಾರ್ ಕಾರ್ಯೆಂ ಆಸಾ ಕೆಲ್ಲೆಂ. ವಿಗಾರ್ ಬಾಪ್ ತಶೆಂಚ್ ಫಿರ್ಗಜ್ ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್,

ಕಾರ್ಯದರ್ಶಿ, ಆನಿ ವಾಡ್ಯಾಚೆ ಗುರ್ಕಾರ್ ಹಾಜರ್ ಆಸ್ಲೆ. ಗಾಯನ್ ಮಂಡಳಿಚಿ ಆದ್ಲಿ ಅಧ್ಯಕ್ಷಿಣ್ ಶ್ರೀಮತಿ ಜೆಸಿತಾ ಡಿ'ಸೋಜಾಕ್ ತಿಣೆ ದಿಲ್ಲ್ಯಾ ಸೆವೆ ಖಾತಿರ್ ಸನ್ಮಾನ್ ಕೆಲೊ.

24-11-2014 : ವೈಸಿಎಸ್ ದೀಸ್

ನವೆಂಬ್ರಾಚಾ 24 ತಾರಿಕೆರ್ ಆಯ್ತಾರಾ ವೈಸಿಎಸ್ ದೀಸ್ ಫಿರ್ಗಜೆಂತ್ ಆಚರಣ್ ಕೆಲೊ. ಮಿಸಾಚಾ ಬಲಿದಾನಾಂ ಸಂಗಿಂ ಆರಂಭ್ ಜಾವ್ನ್ ಉಪ್ರಾಂತ್ ಮುಟ್ಲೆಂ ಕಾರ್ಯೆಂ ಆಸಾ ಕೆಲ್ಲೆಂ. ಬಾಪ್ ಪಾವ್ಲ ರೇಗೊ ಕಾರ್ಯಾಚೆ ಅಧ್ಯಕ್ಷ್ ಜಾವ್ನಾಸೊನ್ ಶ್ರೀ ವಿನ್ಸೆಂಟ್ ಆಲ್ವ ಮುಕೆಲ್ ಸಯ್ರಿ ಜಾವ್ನಾಸ್ಲೆ. ಕಾರ್ಯಾಂತ್ ವೈಸಿಎಸ್ ಯುವಜಣಾಂಚಿ ವ್ಹಡಿಲಾಂ ಹಾಜರ್ ಆಸೊನ್ ಮುಕೆಲ್ ಸಯ್ರಾಂನಿ 'ವ್ಹಡಿಲಾಂ ಆನಿ ಭುರ್ಗ್ಯಾಂ ಮಧ್ಯೊ ಸಂಬಂಧ್' ಹ್ಯಾ ವಿಶಿಂ ಮುಟ್ಲೊ ವಿವರ್ ದಿಲೊ. ಫಿರ್ಗಜ್ ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ್, ಕಾರ್ಯದರ್ಶಿ ಹಾಜರ್ ಆಸ್ಲಿಂ. ವೈಸಿಎಸ್ ಸಚೇತಕಿ ಸರಿತಾ ಆಲ್ವಾನ್ ಸರ್ವಾಂಕ್ ಯೆವ್ಕಾರ್ ಮಾಗ್ಲೊ. ಸಚೇತಕಿ ರಿಚ್ಚಾರ್ಡ್ ದಾಂತಿನ್ ಸರ್ವಾಂಚೊ ಉಪ್ಕಾರ್ ಆಟಯ್ಲೊ. ವೈಸಿಎಸ್ ಗಿತಾಂ, ಖೆಳ್, ಸ್ಪರ್ಧೆ ಆಸೊನ್ ದನ್ಸರಾಂ ಜೆವ್ಣಾ ಸಂಗಿಂ ಕಾರ್ಯೆಂ ಸಂಪಯ್ಲೆಂ

ಸಕಾಳಿಂಚಾ ಮಿಸಾ ಉಪ್ರಾಂತ್ ಆಮ್ಚಾ ಇಗರ್ಜೆಚಾ ದೊರ್ಯಾ ಭಿತರ್ ನವ್ಯಾನ್ ಕೆಲ್ಲ್ಯಾ ಬೋರ್‌ವೆಲ್ಲಾಚೆರ್ ವಿಗಾರ್ ಬಾಪಾಂನಿ ಆಶೀರ್ವಾದ್ ಮಾಗ್ಲೊ.

01-12-2013 : ಸಾಂ. ಫ್ರಾನ್ಸಿಸ್ ಸಾವೆರ್ ವಾಡ್ಯಾಚೆಂ ಫೆಸ್ತ್

ಡಿಸೆಂಬ್ರಾಚ್ಯಾ ಎಕಾ ತಾರಿಕೆರ್ ಸಾವೆರ್ ವಾಡ್ಯಾಂತ್ ಫೆಸ್ತಾಚೆಂ ಆಚರಣ್ ಸ್ತ್ರೀ ಗಿಲ್ಬರ್ಟ್ ಲೀನಾ ಮೋನಿಸ್ ಹಾಂಚಾ ಘರಾ ಸಾಂಚೆರ್ 5 ವರಾರ್ ಆಚರಿಸ್ಲೆಂ. ಸಕಾಳಿಂ 7.30 ವರಾರ್ ಅರ್ಗಾಂ ಬಲಿದಾನ್ ಭೆಟಯ್ಲೆಂ. ಮುಖೆಲ್ ಸಯ್ರಿ ಜಾವ್ನ್ ಕೊವೆಂತಾಚಿ ಧರ್ಮಭಯ್ಣ್ ಸಿ! ವಸಂತಿ ಆನಿ ಕಾರ್ಯಾಚೊ ಅಧ್ಯಕ್ಷ್,



ಜಾವ್ನ್ ಫಿರ್ಗಜ್ ವಿಗಾರ್ ಹಾಜರ್ ಆಸ್ಲೆ. ವಿಗಾರ್ ಬಾಪಾಂನಿ ಸಮುದಾಯಾಚೆ ಖೆಳ್ ಚಲವ್ನ್ ವೆಲೆ. ಶೈನಾ ಡೆ'ಸೋಜಾನ್ ಸರ್ವಾಂಕ್ ಯೆವ್ಕಾರ್ ಮಾಗ್ಲೊ. ವಾಡ್ಯಾಚಾ ಗುರ್ಕಾರ್ನಿನ್ ಸರ್ವಾಂಚೊ ಉಪ್ಕಾರ್ ಬಾವುಡ್ಲೊ. ವಾಡ್ಯಾಚಾ ಭುರ್ಗ್ಯಾಂನಿ ವಿವಿಧ್ ಖೆಳ್, ನಾಚ್, ಫೊಕಣಾಂ, ನಾಟ್ಯುಳೆ ಆಸಾ ಕೆಲ್ಲೆ. ಸಗ್ಳೆಂ ಕಾರ್ಯೆಂ ರಿಯೋನ್ ಚಲವ್ನ್ ವೆಲೆಂ. ಲಗ್ಭೆಗ್ 80 ಜಣಾಂನಿ ಹಾಂತುಂ ಪಾಶ್ರ್ ಘೆತ್ಲೊ. ವಾಡ್ಯಾಗಾರಾಂನಿಂಚ್ ತಯಾರ್ ಕೆಲ್ಲ್ಯಾ ರುಚಿಕ್ ಜೆವ್ಣಾ ಸವೆಂ ಕಾರ್ಯೆಂ ಅಖೇರ್ ಜಾಲೆಂ



ಸಕಾಳಿಂಚಾ ಮಿಸಾ ಉಪ್ರಾಂತ್ ಆಮ್ಚಾ ಇಗರ್ಜೆಚಾ ಸಿಮೆಸ್ತಿಕ್ ಏಕ್ ನವೊ ದೊರೊ ಬಾಂದ್ಲೆ ಖಾತಿರ್ ವಿಗಾರ್ ಬಾಪಾಂನಿ ಬುನ್ಯಾದಿ ಫಾತರ್ ಘಾಲೊ.

08-12-2013 : ಕೊಂಪ್ರಿಚೊ ಆಯ್ತಾರ್

ಮಿಸಾಚಾ ಪಯ್ಲೆಂ ಇಗರ್ಜೆಚಾ ಮೈದಾನಾರ್ ಉಜ್ವಾಡಾ ಖಾತಿರ್ ಗಾಲ್ಲೆ ಪರ್ಮನೆಂಟ್ ವೀಜ್

ದಿವ್ಯಾಂಚೆಂ ಉಗ್ತಾವಣ್ ಶ್ರೀಮತಿ ಅನಿತಾ ಆಲ್ವಾನ್ ಕೆಲೆಂ. ವಿಗಾರ್ ಬಾಪಾಂನಿ ತಾಚೆರ್ ಆಶೀರ್ವಾದ್ ಘಾಲೊ. ಸಾಂ. ಬಸ್ತಾಂವ್ ವಾಡ್ಯಾಚಾ ಶ್ರೀಮತಿ ಆನಿ ಶ್ರೀ ಲಿಗೋರಿ ಆಲ್ವ ಹ್ಯಾ ವೀಜ್ ದಿವ್ಯಾಂಚೆ ದಾನಿ ಜಾವ್ನಾಸಾತ್. ಉಪ್ರಾಂತ್ ವಿಗಾರ್ ಬಾಪಾಂನಿ ಪಾಪಾಲ್ ಬಾವ್ಣ್ಯಾಚೆಂ ಆರೋಪಣ್ ಕೆಲೆಂ.



5 ವರಾರ್ ಸಂಭ್ರಮೀಕ್ ಮಿಸಾ ಸವೆಂ ಫಿರ್ಗಜೆಚ್ಯಾ



ವ್ಹಡ್ಲ್ಯಾ ಫೆಸ್ತಾಕ್ ತಯಾರಾಯ್ ಜಾವ್ನ್ ಕೊಂಪ್ರಿಚಾ ಆಯಾರ್ತಾಚೊ ಸಂಭ್ರಮ್ ಆರಂಭ್ ಕೆಲೊ. ಜೆಪ್ಪು ಸೆಮಿನರಿಚೊ ಪ್ರಾಧ್ಯಾಪಕ್ ಬಾಪ್ ಲಿಯೊ ಲಸ್ರಾದೊ ಪ್ರಧಾನ್ ಯಾಜಕ್ ಜಾವ್ನಾಸ್ಲೊ. ಪವಿತ್ರ್ ಸಾಕ್ರಾಮೆಂತಾಚೆಂ ಆರಾಧನ್ ಕರ್ನ್ ಬಿ. ಸಿ. ರೋಡ್ ಪರ್ಯಾಂತ್ ವ್ಹಡಾ ಭಕ್ತಿಪಣಾನ್ ಸಾಕ್ರಾಮೆಂತಾಚೊ ಪುರ್ಶ್ಯಾಂವ್ ಕಾಡ್ಲೊ. ಥಂಯ್ಸರ್ ದೆವಾಚೆಂ ಉತಾರ್, ಪ್ರಸಂಗ್ ಆನಿ ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ ಕನ್ನಡ ಭಾಷೆಂತ್ ಚಲವ್ನ್ ವರ್ನ್ ಸಾಕ್ರಾಮೆಂತಾಚೆಂ ಬೆಸಾಂವ್ ದೀವ್ನ್ ತ್ಯಾ ದಿಸಾಚೆಂ ಕಾರ್ಯೆಂ ಅಕೇರ್ ಕೆಲೆಂ. ಮೆಣಾಚಾ ವಾತಿಚೊ ಪುರ್ಶ್ಯಾಂವ್ ತ್ಯಾ ದಿಸಾಚೊ ಆಕರ್ಷಕ್ ಭಾಗ್ ಜಾವ್ನಾಸ್ಲೊ.

10-10-2013 : ಭೆಸ್ತ್

ಪಯ್ಲೆ ಪಾಪ್ಲಿಂ ಆಮ್ಚ್ಯಾ ಫಿರ್ಗಜೆಂತ್ ವ್ಹಡ್ಲ್ಯಾ ಫೆಸ್ತಾಚಾ ಪಯ್ಲ್ಯಾ ದಿಸಾ ದೆವಾಚಾ ಸಬ್ದಾಚಿ ಭಕ್ತ್ ಚಲವ್ನ್ ವೆಲಿ.



ಸರ್ಲ್ಡ್ ಫಿರ್ಗಜೆಗಾರಾಂ ವ್ಹಡಾ ಉರ್ಬೆನ್ ಭರ್ಲಿಂ. ಸಾಂಜೆರ್ 6 ವರಾರ್ ಮಾನಸಾ ಇಸ್ಕೊಲಾಚಾ ಮೈದಾನಾರ್ ಜಮೊ ಜಾವ್ನ್ ಥಂಯ್ಸರ್ ಸುವಿಲಿ ವಿಧಿ ಚಲವ್ನ್ ಉಪ್ರಾಂತ್ ಪುರ್ಶ್ಯಾಂವಾರ್ ಇಗರ್ಜೆಕ್ ಯೇವ್ನ್ ತ್ಯಾ ದಿಸಾಚಿ ಭಕ್ತ್ ಚಲವ್ನ್ ವೆಲಿ. ಶಿರ್ವಾಂ ಫಿರ್ಗಜೆಚೊ ಸಹಾಯಕ್ ವಿಗಾರ್ ಮಾ ಬಾ ಹೆನ್ರಿ ವಾಜ್ ಹಾಣಿಂ ಪ್ರಸಂಗ್ ದೀವ್ನ್, ಸಾಕ್ರಾಮೆಂತಾಚೆಂ ಆರಾಧನ್ ಕೆಲೆಂ. ಮಿಸಾ ಉಪ್ರಾಂತ್ ದಾರುಂ ಲಾಸ್ಚೆಂ ಕಾರ್ಯೆಂ ಆಸ್ಲೆಂ.

11-12-2013 : ವ್ಹಡ್ಲೆಂ ಫೆಸ್ತ್

ಸಕಾಳಿಂ 10 ವರಾರ್ ಮಾನಾಚ್ಯೊ ವಾತಿ ವಾಂಟ್ಲ್ಯೊ ಉಪ್ರಾಂತ್ 10.30 ವರಾರ್ ಸಂಭ್ರಮಿಕ್ ಮಿಸಾಚೆಂ ಬಲಿದಾನ್ ಭೆಟಯ್ಲೆಂ. ಆಮ್ಚೊ ಆದ್ಲೊ ವಿಗಾರ್ ಮಾ ಬಾ ಚಾರ್ಲ್ಸ್ ಲುವಿಸ್ ಪ್ರಧಾನ್ ಯಾಜಕ್ ಜಾವ್ನ್ ಆಸ್ಲೆ. ಕೇಂಇ ಫಿರ್ಗಜೆ ವಿಗಾರ್ ಮಾ ಬಾ ಲುವಿಸ್



ಡೇಸಾಂನಿ ಅರ್ಥಾಭರಿತ್ ಪ್ರಸಂಗ್ ದಿಲೊ. ವಾರಾಡ್ಯಾಚಿ ಯಾಜಕ್ ಫೆಸ್ತ್ ಮಿಸಾಕ್ ಹಾಜರ್ ಆಸ್ಲೆ.

ಫೆಸ್ತಾ ದಿಸಾ ಮಿಸಾ ಉಪ್ರಾಂತ್ ಆಮ್ಚ್ಯಾ ಫಿರ್ಗಜೆಚೆಂ ನವೆಂ ವೆಬ್‌ಸೈಟ್ ಪಾಂಬೂರ್‌ಚರ್ಚ್.ಕೊಮ್



(www.pamboorchurch.com) ವಿಗಾರ್ ಬಾಪಾಂನಿ ಲೊಕಾರ್ಪಣ್ ಕೆಲೆಂ. ಆಮ್ಚ್ಯಾ ವೆಬ್‌ಸೈಟ್‌ಚೊ ಪೋಷಕ್ ಶ್ರೀಮತಿ ಆನಿ ಶ್ರೀ ರೋಬರ್ಟ್ ಮೀರಾ ಸಲ್ವಾನ್ಸಾ, ಸಾಂ.ಅಂತೋನ್ ವಾಡೊ.

ಕ್ರಿಸ್‌ಮಸ್ ಸೌಹಾರ್ದ ಕೂಟ : 21-12-2013ವೆರ್ ಸಾಂಜೆಚಾ 5.30 ವರಾರ್ ಕ್ರಿಸ್‌ಮಸ್ ಸೌಹಾರ್ದ ಕೂಟ ಕಾರ್ಯೆಂ ಬಂಟಕಲ್ ಸಾರ್ವಜನಿಕ ಗಣೇಶೋತ್ಸವ ವೆದಿರ್ ಮಾಂಡುನ್ ಹಾಡ್ಲೆಂ. ಅಧ್ಯಕ್ಷ ಜಾವ್ನ್ ಆಮ್ಚೆ ಗೊವ್ಳಿಬಾಪ್ ಅ ಮಾ ದೊ ಜೆರಾಲ್ಡ್ ಐಸಾಕ್ ಲೋಬೊ, ಮುಕೆಲ್ ಸಯ್ತೆ ಜಾವ್ನ್ ಉದ್ಯಾವರ್ ಫಿರ್ಗಜೆಚೆ ವಿಗಾರ್ ಬಾಪ್ ರೋಕ್ ಡಿಸೋಜಾ, ನಿವೃತ್ತ ಉಪನ್ಯಾಸಕ್ ಪ್ರೊ. ಉದ್ಯಾವರ ಮಾಧವ ಆಚಾರ್ಯ ಆನಿ ಮಂಗ್ಳುರ್ ಜಮಾತೆ ಇಸ್ಲಾಮೀ ಹಿಂದಾಚೊ ಉಪಾಧ್ಯಕ್ಷ ಜನಾಬ್ ಕೆ. ಪಿ. ಮಹಮ್ಮದ್ ಇಸ್ಲಾಕ್ ಉಪಸ್ಥಿತ್ ಆಸ್ಲೆ. ಹಾಣಿ ಸರ್ವಾಂನಿ ಜೊಕ್ಲೊ ಸಂದೇಶ್ ದಿಲೊ. ಆಮ್ಚೆ ವಿಗಾರ್ ಬಾಪ್, ಫಿರ್ಗಜೆ ಗೊವ್ಳಿಕ್ ಪರಿಷದೆಚೊ ಉಪಾಧ್ಯಕ್ಷ ತಶೆಂಚ್ ಕಾರ್ಯದರ್ಶಿ ವೆದಿಚೆರ್ ಹಾಜರ್ ಆಸ್ಲಿಂ. ವೆದಿ ಕಾರ್ಯಾಚಾ ಪಯ್ಲೆಂ ಆನಿ ಉಪ್ರಾಂತ್ ಫಿರ್ಗಜೆಚಾ ಸಂಘ್ ಸಂಸ್ಥಾಂ ಥಾವ್ನ್ ತಶೆಂಚ್ ಇಗರ್ಜೆ ಇಸ್ಕೊಲಾ ಥಾವ್ನ್ ಆನಿ ಯುವಸ್ಪೂರ್ತಿ ಪಡುಬೆಳ್ಳೆ ತಶೆಂಚ್ ನಾರಾಯಣ ಗುರು ಇಸ್ಕೊಲಾಂ ಥಾವ್ನ್ ಮನೋರಂಜನ್ ಕಾರ್ಯೆಂ ಆಸ್ಲೆಂ. ಹೆಂ ಸಗ್ಳೆಂ ಕಾರ್ಯೆಂ ಫಿರ್ಗಜೆಚಾ ಕ್ರಿಸ್‌ಮಸ್ ಸೌಹಾರ್ದ ಕೂಟ ಸಮಿತಿನ್ ಮಾಂಡುನ್ ಹಾಡ್ಲೆಂ.

ಫಿರ್ಗಚ್ ಕುಟ್ಮಾಕ್ ನವೆ ಸಾಂದೆ

ನಾಂವ್	ಆವಯ್-ಬಾಪಯ್	ಫಿರ್ಗಚ್	ತಾರೀಕ್
ಕ್ಯಾರೆಲ್ ಸಿಯೊನ್ನಾ	ಸಂತೋಷ್ ಪ್ರಕಾಶ್ ಮೆಂಡೋನ್ನಾ ಶರ್ಲಿ ಪೂರ್ಣಿಮಾ ಮೆಂಡೋನ್ನಾ	ಸಾಂ. ಪೆದ್ರು	27-10-2013
ಜೆಹಾನ್ ನೇಥನ್	ಲೆಸ್ಪರ್ ಆಲ್ಬರ್ಟ್ ಆಲ್ವಾ ಶಾಲೆಟ್ ತೆರೆಸಾ ಆಲ್ವಾ	ಸಾಂ. ಬಸ್ತಾಂವ್	10-11-2013
ಬಿಯೋಲಾ	ಡೆನಿಸ್ ಮಿನೇಜಸ್ ಪ್ರಮೀಳಾ ಮಿನೇಜಸ್	ಸಾಂ. ಪೆದ್ರು ವಾಡೊ	02-11-2013

ಸುಖಾಂತ್ ದುಖಾಂತ್ ಭಾಗಿದಾರ್

ನವ್ರೊ	ಫಿರ್ಗಚ್/ವಾಡೊ	ಹೊಕಾಲ್	ಫಿರ್ಗಚ್/ವಾಡೊ	ತಾರೀಕ್
ಅರುಣ್ ಆಲ್ವಾ	ಸಾಂ.ಬಸ್ತಾಂವ್	ರೆನಿಟಾ ಮರಿಯಾ ಮಾರ್ಟಿಸ್	ಪಾಂಗ್ಯಾ	06-10-2013
ಮ್ಯಾಕ್ಸಿಮ್ ರೊನಾಲ್ಡ್ ಡಿಸಿಲ್ವಾ	ಎರ್ಮಾಳ್	ಲೀಮಾ ರೆಬೆಲ್ಲೊ	ಸಾಂ.ಜುವಾಂವ್	06-10-2013
ಸುನಿಲ್ ಸ್ಪೀವನ್ ಡಿಸೋಜಾ	ಸಾಂ.ಜುವಾಂವ್	ಸರಿತಾ ಶಾಲೆಟ್ ಸಿಕ್ವೇರಾ	ಒಮ್ಮೂರ್	14-10-2013
ಸ್ವೀಫನ್ ಫೆರ್ನಾಂಡಿಸ್	ಸಾಂ.ತೋಮಸ್	ಜೂಲಿಯಾನಾ ದಿವ್ಯ ಮೆಂಡೋನ್ನಾ	ಪಡುಕೋಣೆ	29-10-2013
ಗೊಡ್ಫ್ರಿ ಸುವಿನ್ ಡಿಸೋಜಾ	ಸಾಂ.ತೋಮಸ್	ಡಾಯ್ನಾ ಡಿಸೋಜಾ	ಪೆರಂಪಳ್ಳಿ	04-11-2013

ಸಾಸ್ಣಿಚಾ ಪಯ್ಣಾಕ್



ಲಿಗೋರಿ ಮೋನಿಸ್
ಮಾಯ್ ವಾಡೊ
87 ವರ್ಸಾಂ
12-10-2013



ರೋಮನ್ ನೊರೋನ್ನಾ
ಲೊರೆಸ್ ವಾಡೊ
90 ವರ್ಸಾಂ
03-11-2013



ಕೊಸೆಸ್ ಡಿಸೋಜಾ
ಜೊಕಿಮ್ ವಾಡೊ
91 ವರ್ಸಾಂ
01-12-2013

ಖುರ್ಸಾಚೊ ತಾಳೊ ಪಾಸ್ಕಾಂ ಫೆಸ್ತಾಚೊ ಅಂಕೊ 2013 ಲೇಖ್‌ಪಾಕ್

ಆದಾಯ್		ಖರ್ಚ್	
ಸುರ್ವೆರ್ ಹಾತಾಂತ್ಲೊ ಐವಜ್	49,546-50	ಛಾಪ್ಯಾಚೊ ಖರ್ಚ್	32,000-00
ಜಾಹೀರಾತಾಂ ಮಾರಿಫಾತ್	36,660-00	ಪೋಸ್ಟೇಜ್	140-00
		ಜೆರಾಕ್ಸ್ ಆನಿ ಪ್ರಿಂಟಿಂಗ್	25-00
		ಆಖ್ರೀಕ್ ಹಾತಾಂತ್ ಉರ್‌ಲ್ಲೆ	54,041-50
ಜುಮ್ಲಾ	86,206-50	ಜುಮ್ಲಾ	86,206-50

ಖುರ್ಸಾಚೊ ತಾಳೊ ಮೊಂತಿ ಫೆಸ್ತಾಚೊ ಅಂಕೊ 2013 ಲೇಖ್‌ಪಾಕ್

ಆದಾಯ್		ಖರ್ಚ್	
ಸುರ್ವೆರ್ ಹಾತಾಂತ್ಲೊ ಐವಜ್	54,041-50	ಛಾಪ್ಯಾಚೊ ಖರ್ಚ್	56,000-00
ಜಾಹೀರಾತಾಂ ಮಾರಿಫಾತ್	63,270-00	ಪೋಸ್ಟೇಜ್	250-00
		ಸ್ವಾಂಪ್‌ಪ್ಯಾಡ್, ಜೆರಾಕ್ಸ್ ಆನಿ ಇಮೇಯ್ಲ್ಸ್	73-00
		ಕರ್ನಾಟಕ ಬ್ಯಾಂಕಾಂತ್ ಜಮೊ ಕೆಲ್ಲೆ	45,000-00
		ಆಖ್ರೀಕ್ ಹಾತಾಂತ್ ಉರ್‌ಲ್ಲೆ	15,988-50
ಜುಮ್ಲಾ	1,17,311-50	ಜುಮ್ಲಾ	1,17,311-50

ಸರ್ವ್ "ಖುರ್ಸಾಚೊ ತಾಳೊ" ವಾಚ್ಪಾಂಕ್ ನತಾಲಾಂ ಫೆಸ್ತಾಚಿ ಉಲ್ಲಾಸ್



ಕಾಜರ್, ಕುಮ್ಗಾರ್, ವೋಲ್, ಜುಬ್ಲೆವ್ ವಾ ಜಲ್ಮಾ ದೀಸ್

ಕಾರ್ಯಂ ಖಂಚೀಂಯ್ ಜಾಂವ್, ಸೊಭಿತ್ ಥರಾನ್ ಸ್ಟೇಜ್ ಸಜಂವ್ಕ್ ಆಮ್ಕಾಂ ಸಂಪರ್ಕ್ ಕರಾ

CHRIS DECORATORS, Pamboor

Prop : ANIL D'SOUZA

Mob : 9743230580, 9448428374, EMail : geoanil24@yahoo.com

● ಎಲ್. ಐ. ಸಿ. ಆನಿ ಪೋಸ್ಟಾಕ್ ಸಂಬಂಧ್ ಜಾಲ್ಲೆಂ ಕಾಮ್ ಆಮಿ ಕರ್ತಾಂವ್ ● ಬಾಡ್ಯಾಕ್ ವಾಹಾನಾಂ ಆಮಿ ಒದಗ್ತಾಂವ್. ● ಮೊಗ್ರ್ಯಾ ಕೃಷಿಕ್ ತಶೆಂಜ್ ಇತರ್ ಕೃಷೆಕ್ ಉಪಯೋಗ್ನಂಚೆಂ ಆಯುರ್ವೇದಿಕ್ ಟೋನಿಕ್ Active 80 ಆಮ್ಚೆಲಾಗಿಂ ಮೆಳ್ತಾ.

ಹಾಚೆಂ ಪ್ರಮುಖ್ ಅಂತ್ : ♦ ಪರಿಸರ್ ಮಾಲಿನ್ಯ ರಹಿತ್ ♦ 100% ಫಲಿತಾಂತ್ ♦ ತೃಪ್ತಿ ನಾತ್ಲಾರ್ ಪಾಟಿಂ ದೀಂವ್ಕ್ ಆವ್ಕಾಸ್

NITHYADHAR ENTERPRISES

Padubelle



Tours and Travellers

Specialists in all Tour Packages

- ❖ Vailankani ,Ooti, Kerala, Goa, Mysore, Madikeri, Bangalore
- ❖ Marriage Car Decoration and All Function arrangements
- ❖ Rental Car and Bike

STATIONARY & GIFT CENTRE, Padubelle

- ❖ All varieties of fancy, Gift, stationaries.

Contact No : 0820-2541052

Mobile No : 9945320252,

9480876752, 9448985151

Email : raphaeldsouza52@gmail.com

Contact : Raphael D'Souza




All Companies
Dish and Inverter
fitting and servicing

ಮೊದಲಿನಿಂದಲೂ

ಜಿಂತುಂಕ್ ನಾ ಆಮಿ ಫಡಿ ತುಜಾ ಜಿಣ್ಯೆಚಿ
ಜಾಯ್ತ್ ಮ್ಹಣ್ ಆಖೆಲ್ ಇತ್ಲ್ಯಾ ವೆಗ್ಗಿಂ

ಆಮ್ಚಾ ಫರಾಂತ್ಲೊ ಉಜ್ವಾಡ್ ಪಾಲ್ತಾಲಾ
ಮೊಗಾನ್ ಉಲಂವ್ಚೊ ತಾಳೊ ನಪಂಯ್ಚೆ ಜಾಲಾ
ಫರಾಂತ್ ಆಮ್ಚಾ ಏಕ್ ಜಾಗೊ ಖಾಲ್ ಪಡ್ಲಾ
ಹಾ! ತೊ ಭರುಂಕ್ ಕೋಣ್ಂಚ್ ನಾ ಜಾಲಾ

ಆದರ್ಶ್ ಆನಿ ಕಷ್ಟಿ ತುಜೆಂ ಜೀವನ್
ಸಾರ್ಲೆಂಯ್ ವ್ಹಡಾ ಸಾದ್ಯಾಪಣಾನ್
ದೆವಾಚೆರ್ ಸದಾಂ ಪಾತ್ಯೆಣಿ ದವ್ರುನ್
ವಾಗ್ವ್ಲೆಂಯ್ ಭುರ್ಗ್ಯಾಂಕ್ ಬೋವ್ ಮೊಗಾನ್



ಜೋಸೆಫ್ ಮಾರ್ತಿಸ್

ಶ್ರದ್ಧಾಂಜಲಿ ಭೆಟಯ್ತಾತ್ :

ಪಡೀನ್, ಪೂರ್, ಸುನೊ, ಧುವೊ, ಜಾಂವಂಯ್, ನಾಡ್ರಾಂ ಆನಿ ಕುಟ್ಮಾಚಿಂ
ವೆಲಂಕಣಿ ವಾಡೊ

ಜನನ್ : 18-04-1939
ಲಗ್ನ್ : 18-02-1965
ಮರಣ್ : 05-01-2013



ಲಗ್ನಾಚಿ ಉಲ್ಲಾಸ್ ಅರುಣ್ ಆನಿ ರೆನಿಟಾ

ಬದ್ : 06-10-2013

ಸ್ವಾತಿಕ್ ಜಾಂವ್, ಮಧುರ್ ಜಾಂವ್
ತುಮ್ಚೆಂ ಲಗ್ನಾ ಜಿಣಿಂ
ಸದಾಂ ಸುಖಾಲ್ ಜಾಂವ್
ದುಖಾಂ ಬಿಘಾಂ ಬಿಣಿಂ

ಉಲ್ಲಾಸ್ ಪಾಟಯ್ತಾತ್

ಆರುಣಾಚಿಂ

ಪಪ್ಪಾ ಆನಿ ಮಾಮ್ಮಿ : ವಿಠ್ಠಲ್ ಆನಿ ಪ್ರೆಸಿಲ್ಲಾ ಅಲ್ಟ
ಫಾವ್ : ಅವಿಲ್ ಅಲ್ಟ
ಸಾಂ ಬಸ್ತಾಂವ್ ವಾಡೊ

ರೆನಿಟಾಚಿಂ

ಪಪ್ಪಾ ಆನಿ ಮಾಮ್ಮಿ : ವಿಕ್ಟರ್ ಆನಿ ಮೇಲಿ ಮಾರ್ತಿಸ್
ಭಯ್ಲ್ : ಮೆಲೆಟಾ
ಜಾಂಗ್ವಾ

ಕ್ರಿಸ್ತಾಚೊ ಆಸೊರ್ ಸಾಂ. ಫ್ರಾನ್ಸಿಸ್ ಆಸ್ಸಿಸ್

ಪ್ರಸ್ತಾವನ್ :

ಮನಿಸ್ ಪ್ರಾಯೆಕ್ ಪಾವೊನ್ ಮಾತ್ಯಾರ್ ಧವೆ ಕೇಸ್ ರುಳ್ಳತಾನಾ, ಅಂಗಾಚಿ ಖಾತ್ ಚಿವೊನ್ ಮಿಯೊ ಪಡ್ತಾಸ್ತಾನಾ, ಕುಡಿಂತ್ ಬಳ್ ಉಣೆ ಜಾವ್ನ್ ಹಾತ್ ಪಾಂಯ್ ಕಾಂಪ್ರಾನಾ, ಆಮ್ಚ್ಯಾ ಭದ್ರತೆಚಿಂ ಚಿಂತ್ನಾಂ ಮತಿಕ್ ಧೊಸ್ತಾತ್. ನೀದ್ ಪಯ್ಸ್ ವೆತಾ. ಶಾಂತ್ ಸಮಾಧಾನ್ ನಾಸ್ ಜಾತಾ. ಪಿಡಾಶಿಡಾ ಚಡ್ಚಾ ಜಿವಿತ್‌ಚ್ ಏಕ್ ಖುರಿಸ್ ಜಾತಾ. ಪೂಣ್ ಹಿ ರಚ್ನಾರಾಚಿ ಖುಶಿ ಜಾವ್ನಾಸಾ. ಮನಿಸ್ ಜಾವ್ನ್ ಜಲ್ಮಲ್ಲ್ಯಾ ಹರೈಕ್ಲ್ಯಾನ್ ದೆವಾಚೆಂ ಹೆಂ ಯೋಜನ್ ಸ್ವೀಕಾರ್ ಕರ್ನ್ ಜಿಣ್ಯೆ ಪಯ್ಲೆ ಸಂಪಂವ್ಕ್ ಆಸಾ. ಜರ್ತರ್ ಆಮಿ ದೆವಾಚೆರ್ ಸಂಪೂರ್ಣ್ ಪಾತ್ಯೆಣಿ ದವರ್ನ್, ತಾಕಾ ಆಮ್ಚೊ ಭದ್ರ್ ಆಸ್ಚೊ ಕರ್ನ್ ಘೆತ್ಲಾರ್ ತೊ ಕೆದಿಂಚ್ ಆಮ್ಕಾಂ ಸಾಂಡಿಸೊನಾ. ತಿ ಭದ್ರತಿ ಜೊಡುಂಕ್ ಆಮ್ಕಾಂ ಏಕ್ ವಾಟ್ ಆಸಾ, ತಿ ಜಾವ್ನಾಸಾ “ಫ್ರಾನ್ಸಿಸ್ ಜಿಣ್ಯೆ ವಾಟ್”. ಸಾಂ. ಫ್ರಾನ್ಸಿಸ್ ಅಸ್ಸಿಸ್ ಹ್ಯಾ ವಾಟೆನ್ ಚಲೊನ್ ಕ್ರಿಸ್ತಾಚಿಂ ಪ್ರತಿರೂಪ್ ಜಾಲೊ. ಹ್ಯಾಚ್ ಪಾಸತ್ ತಾಕಾ “ದುಸ್ರೊ ಕ್ರಿಸ್ತಾ” “ಕ್ರಿಸ್ತಾಚೊ ಆಸೊರ್” ಅಶೆಂ ಮ್ಹಣ್ ಆಪಯ್ತಾತ್.

ಭಾರತಾಂತ್ ಸೆಕ್ಯುಲರ್ ಫ್ರಾನ್ಸಿಸ್ಕನ್ ಓಡ್ಡ್ (ತಿಸ್ತಿ ಓಡ್ಡ್) ಆರಂಭ್ ಜಾಂವ್ಕ್, ಪಾಪ್‌ಸಾಯ್ಸ್ ತೆರಾವ್ಯಾಚೊ ಆದೇಶ್ ಏಕ್ ಪ್ರೇರಣೆ ಜಾಂವ್ಕ್ ಪಾವ್ಲೊ ಮ್ಹಣ್ಯೆತ್. ಹೊ ಪಾಪ್ ಸಾಯ್ಸ್ ಖುದ್ದ್ ಏಕ್ ತಿಸ್ತ್ಯಾ ಒಡ್ಡಿಚೊ ಸಾಂದೊ ಜಾವ್ನಾಸ್‌ಲ್ಲೊ. ಪವಿತ್ರ್ ಸಭೆಚಿ ಪ್ರಸ್ತುತ್ ಪರಿಗತ್ ಪಳೆವ್ನ್ ಆಸ್ಸಿಚ್ಯಾ ಫ್ರಾನ್ಸಿಸಾಕ್, ಪಾಪಾ ಸಾಯ್ಸ್‌ನ್ ವಿಂಚ್ಲಾಂ.

ಪವಿತ್ರ್ ಸಭೆಂತ್ ಮ್ಹಣ್ಲೆ ಫಿರ್ಗಜಾಂನಿ ವಿವಿಧ್ ಸಂಘ್ ಸಂಸ್ಥೆ, ಆಪೊಸ್ತಲಿಕ್ ವಾವ್ರ್ ಕರುನ್ ಆಸಾತ್. ಹೆ

❖ ಲೆನ್ನಿ ಡೆ'ಸೋಜಾ,
ಊರ್ಡ್ ವಾಡೊ



ಸರ್ವ್ ಸಂಸ್ಥೆ ಫಿರ್ಗ
ಜೆಂತ್ಲ್ಯಾ ಲಿತುರ್ಜಿಕ್ ಆನಿ
ಸಮಾಜೆಕ್ ಕಾಮಾಂನಿ
ಕುಮಕ್ ಕರ್ತಾತ್.

ಹಾಂತುಂ ಏಕ್
ಜಾವ್ನಾಸಾ S.F.O.

ಸೆಕ್ಯುಲರ್ ಫ್ರಾನ್ಸಿಸ್ಕನ್ ಭಾವ್ ಮೇಳ್. ಹಾಚೆ ಸಾಂದೆ ಕುಡಿನ್ ಅಸಹಾಯಕ್ ಆಸ್‌ಲ್ಲ್ಯಾಂಚಾ ಘರಾಂನಿ ವಚೊನ್ ಅತ್ರಿಕ್ ಗರ್ಜೊ, ತಿಸುರ್ಪಿಕ್ ಪಳೆಂವ್ಚೊ ವಾವ್ರ್ ಕರ್ತಾತ್.

ಸಾಂ. ಫ್ರಾನ್ಸಿಸ್ ಆಸ್ಸಿಚಿ ಜಿಣಿ :

ಭಾಗೆವಂತ್ ಫ್ರಾನ್ಸಿಸ್ ಆಸ್ಸಿಸ್ ಜೆಜು ಕ್ರಿಸ್ತಾಚಾ ಪವಿತ್ರ್ ಸಭೆಂತ್ ಉಬ್ಜಾಲ್ಲ್ಯಾ ನಾಂವಾಡ್ಡಿಕ್ ಭಾಗೆವಂತಾಂ ಪಯ್ಕಿಂ ಎಕ್ಲೊ. ಭಾವಾರ್ಥಾ ಖಾತಿರ್ ವರ್ತಿಂ ಆನಿ ವಿಚಿತ್ರ್ ಕಾಮಾಂ ಕರುಂಕ್ ದೆವಾನ್ ವಿಂಚುನ್ ಕಾಡ್ಲೊ ತಸಲೊ. ಮಾನ್ ಆನಿ ಕೀರ್ತ್ ಜೊಡ್ಲೊ ಮ್ಹಳ್ಳ್ಯಾ ಉದ್ದೇಶಾನ್ ತೊ ಪಾಪಾ ಸಾಯ್ಬಾಚಾ ಪಾಡ್ಲಿನ್ ಸೈನಾಕ್ ಭರ್ತಿ ಜಾಲೊ. “ಸೊಲೆತೊ” ಮ್ಹಳ್ಳ್ಯಾ ಜಾಗ್ಯಾರ್ ವಿಶೆವ್ ಘೆವ್ನ್ ಆಸ್ತಾನಾ, ರಾತಿಕ್ ತಾಕಾ ದೆವಾಚೊ ತಾಳೊ ಆಯ್ಕಾಲೊ. “ಫ್ರಾನ್ಸಿಸ್ ತುಂ ಖಂಯ್ ವೆತಾಯ್, ಧನಿಯಾಕ್ ಸೊಡ್ನ್ ಗುಲಾಮಾಚಿ ಚಾಕ್ರಿ ಕಿತ್ಯಾಕ್ ಕರ್ತಾಯ್?” ದೆವಾನ್ ದಿಲ್ಲ್ಯಾ ಆಜ್ಞಾಕ್ ಪಾಳೊ ದೀವ್ನ್ ಫ್ರಾನ್ಸಿಸ್ ಪಾಟಿಂ ಪರ್ತಾಲೊ. ಆನಿ ಮಾಗ್ಣ್ಯಾಂತ್ ವೇಳ್ ಖರ್ಚುಂಕ್ ಲಾಗ್ಲೊ. ವಾಟೆರ್ ಭೆಟ್‌ಲ್ಲ್ಯಾ ಕೊಡ್ಕಾರಾಕ್ ತಾಣೆಂ ವೇಂಗ್ ಮಾರ್ಲಿ. ಬಾಪಾಯ್ಚೊ ದುಡು ಆನಿ ನ್ಹೆಸ್‌ಲ್ಲೆಂ ವಸ್ತುರ್ ಬಾಪಾಯ್ಚೆಕ್ ಪಾಟಿಂ ದೀವ್ನ್ ಕ್ರಿಸ್ತಾಬರಿ ಆಪ್ಣಾಕ್‌ಚ್ ಖಾಲಿ ಕೆಲೊ. ವಚ್ ಆನಿ ಮ್ಹಜಿ ಇಗರ್ಚ್ ದುರಸ್ತ್ ಕರ್. ಮ್ಹಣ್ ಖುರ್ಸಾಯಿಲ್ಲ್ಯಾ ಕ್ರಿಸ್ತಾನ್ - ತಾಕಾ ಸಾಂಗ್ತಚ್ ತೊ ವಾವ್ರಾಕ್ ದೆಂವ್ಚೊ ಆನಿ

ಮಾಗ್ಣಾಚಿ, ಧ್ಯಾನಾಚಿ ಜಿಣಿ ತಾಣೆ ಸಾರ್ಲಿ. ತಾಚಿ ಜಿಣಿ ಪಳೆವ್ನ್ ಸಬಾರ್ ತಾಚೆ ಥಂಯ್ ಆಕರ್ಷಿತ್ ಜಾಲೆ. ಘೊಡ್ಯಾರ್ ಸವಾರಿ ಕರ್ನ್ ವೆತಾಸ್ತಾನಾ ಕೊಡ್ಯಾರಾಕ್ ಪಳೆವ್ನ್ ಕಾಂಟಾಳ್‌ಲ್ಲೊ ಆಸ್ಲಿ ಆಪ್ಲ್ಯಾ ಸಂಯ್ಬಾಚಾ ವೊಡ್ಲೆಚೆರ್ ಜಯ್ತ್ ವರುನ್ ಘೊಡ್ಯಾ ವಯ್ಲೊ ದೆಂವೊನ್ ಕೊಡ್ಯಾರಾಕ್ ಪೊಟ್ಟುನ್ ಧರ್ತಾ. ತ್ಯಾ ಘಡ್ಯೆ ಘಡ್ಲೆಂ ತೆಂ ಬದ್ಲಾಪ್. ಆಪ್ಲ್ಯಾ ನ್ಹಯ್, ಬಗಾರ್ ಸೊಮ್ಯಾಚಾಚ್ ಕಾಳ್ಜಾನ್ ತೊ ಕೊಡ್ಯಾರಾಚೊ ಮೋಗ್ ಕರುಂಕ್ ಸಾಂಗ್ತಾ. ಕಿತ್ಲೊ ಉಲ್ಲಾಸ್‌ಭರಿತ್ ಜಾವ್ನಾಸ್‌ಲ್ಲೊ ಫ್ರಾನ್ಸಿಸ್ ಸಗ್ಳ್ಯಾ ವೆಳಾರ್, ಸರ್ವ್ ಸಂದರ್ಭಾಂನಿ ತಾಚ್ಯಾ ವೊಂಟಾಂನಿ “ಹೊಗ್ಯಾಪ್ ಜಾಂವ್” ಜೆಜು ಕ್ರಿಸ್ತಾಕ್ ಮ್ಹಣ್ ಮ್ಹಣ್ತಾಲೊ ತೊ.

ಅಕ್ಟೋಬರ್ ಮಹಿನೊ ಆಯ್ಲೊ ಮ್ಹಣ್ತಾಸ್ತಾನಾ ‘ಸಾಂ. ಫ್ರಾನ್ಸಿಸ್ ಆಸ್ಲಿ’ ಹೆಂ ನಾಂವ್ ಸಗ್ಳ್ಯಾಂನಿ ಆಯ್ಕೊಂಕ್ ಮೆಳ್ತಾ. ತಾಚ್ಯಾ ಫೆಸ್ತಾಚೊ ಸಂಭ್ರಮ್ ವಿವಿಧ್ ಹಂತಾರ್ ಆಮಿ ಚಲಯ್ತಾನಾ ತಾಚಿ ವಳಕ್ ಸಬಾರಾಂಕ್ ಜಾತಾ. ಪ್ರತ್ಯೇಕ್ ಜಾವ್ನ್ ಅಕ್ಟೋಬರ್ 4 ತಾರಿಕೆರ್ ಸಗ್ಳ್ಯಾ ಸಂಸಾರಾರ್ ಪವಿತ್ರ್ ಸಭಾ, ಪವಿತ್ರ್ ಮಿಸಾಚ್ಯಾ ಬಲಿದಾನಾ ಮುಖಾಂತ್ ಹ್ಯಾ ವರ್ತ್ಯಾ ಸಾಂತಾಕ್ ಮಾನ್ ಬಾಗಯ್ತಾಂ.

ಆಮ್ಚ್ಯಾ ಫಿರ್ಗಜೆಂತ್ ‘ತಿಸ್ರಿ ಓಡ್ಡ್’ ಬರ್ಯಾ ಥರಾನ್ ಚಲ್ತಾ ಮ್ಹಣ್ಣಾಕ್ ಮ್ಹಾಕಾ ಮಸ್ತ್ ಅಭಿಮಾನ್ ಭೊಗ್ತಾ. ಒಟ್ಟು ಆಮ್ಚ್ಯಾ ಭಾವ್ ಮೆಳಾಂತ್ ಪ್ರಸ್ತುತ್ 20 ಸಾಂದೆ ಆಸಾತ್. ಹರ್ಯೆಕಾ ಜಮಾತೆಕ್ ಹಾಜರ್ ಜಾತಾತ್. ಹ್ಯಾ ಆಮ್ಚ್ಯಾ ಭಾವ್ ಮೆಳಾಂತ್ ಸಾಂದೆಪಣ್ ಚಡಂವ್ಣಾಕ್ ಮಸ್ತ್ ವಾವುರ್ನ್ ಆಸಾತ್. ಫಿರ್ಗಜೆಂತ್ ಸೆಕ್ಯುಲರ್ ಫ್ರಾನ್ಸಿಸ್ಕನ್ ಭಾವ್‌ಮೇಳ್ ಜಾಂವ್ಕ್ ಪಾವ್ಲ್ಯಾ ಫಿರ್ಗಜ್ ಯಾಜಕಾಚೊ ಉಜ್ವೊ ಹಾತ್. ಫಿರ್ಗಜ್ ಯಾಜಕ್ ಏಕ್ ಪಾಕಾಟೊ ಜಾಲ್ಯಾರ್ ತಿಸ್ರಿ ಓಡ್ಡ್ ಸಗ್ಳ್ಯಾ ಫಿರ್ಗಜೆಕ್ ಸರ್ಗಾಕ್ ಉಕಲ್ನ್ ವರ್ಚೊ ತಸಲೊ ಅನ್ಯೇಕ್ ಪಾಕಾಟೊ ಜಾವ್ನಾಸಾ. ತಿಸ್ರ್ಯಾ ಒಡ್ಡಿಚೆಂ ನ್ಹೆಸಾಣ್ ಫಾಲ್ನ್ ಭಾಸಾವ್ಣಿ ಕೆಲ್ಲ್ಯಾ ವರ್ವಿಂ, ಸಾಂ. ಫ್ರಾನ್ಸಿಸಾಚೊ ಪಾಟ್ಲಾವ್ಣಾರ್ ಜಾಲೊ ಮ್ಹಳ್ಳೆಬರಿ ಜಾಯ್ನಾ!

ಬರೊ ವ ಬರಿ ತೆರ್ಸಿಯಾರಿ ಜಾಂವ್ಚೆಂ ಮ್ಹಳ್ಯಾರ್ ಆಪುಟ್ ಕ್ರಿಸ್ತಾಂವ್ ಜಿಣಿ ಜಿಯೆಂವ್ಚೆಂ. ಬರೊ ಕ್ರಿಸ್ತಾಂವ್ ಜಾಂವ್ಕ್ ಪೆಚಾಡಿನಾತ್ಲೊ ಸೆಕ್ಯುಲರ್ ಫ್ರಾನ್ಸಿಸ್ಕನ್ ಒಡ್ಡಿಚೊ ಸಾಂದೊ ಜಾಂವ್ಕ್ ಫಾವೊ ನಾಂ. ಶೆಗುಣಿ, ಪ್ರಾಚಿತಾಚಿಂ, ಬರ್ಯಾ ದೆಕಿಚಿಂ, ವ್ಹಡಿಲಾಂ ಥಂಯ್ ಖಾಲ್ತೆಪಣ್, ಜಿಬೆಚಿ ಚತ್ರಾಯ್ ಘೆಂವ್ಚಿಂ, ಅತ್ಯಾ ಖಾತಿರ್ ವಾವುರ್ಚಿಂ ಆನಿ ಫಿರ್ಗಜ್ ಪಾದ್ರಿಕ್ ಕುಮಕ್ ಕರ್ಚಿ ಜಾವ್ನಾಸಾಜಾಯ್ ಒಡ್ಡಿಚಾ ಸಾಂದ್ಯಾಂಚಿ ಜಿಣಿ.

ಸಮಾಪ್ತ :

ಸಾಂ. ಫ್ರಾನ್ಸಿಸ್ ಆಸ್ಲಿ ಜೆಜು ಬಾಳ್ಕಾಚಿ ದೇವ್ ಮನಿಸ್ ಜಾಲ್ಲ್ಯಾ ಮಿಸ್ತೆರಾಚಾ ಮಾನಾಕ್ ಪ್ರತಿ ಎಕಾ ವರ್ಸಾ ಸಗ್ಳ್ಯಾ ಅದ್ವೆಂತಾಂತ್ ಕರೀಣ್ ಜಿಂಜ್ವಾರ್ ತೊ ಕರ್ತಾಲೊ. ಪಯ್ಲೆಂ ಗರ್ದನಾಚಾ ಗೊಟ್ಕಾಚೆಂ ಭಕ್ತಪಣ್ ಸುರು ಕೆಲ್ಲೆಂ ಆಸ್ಲಿ ಬಾಪಾನ್. ದೆವಾನ್ ಆಪ್ಲೆಂ ದೇವ್ ಸಂಯ್ಬ್ ಸಾಂಡುನ್, ಮನ್ಶ್ಯಾಸಂಯ್ಬ್ ಆಪ್ಣಾಯಿಲ್ಲೆಂ ಮೇಟ್ ಜಾವ್ನಾಸಾ “ಕ್ರಿಸ್ತಾ” ಹೆಂ ಆಚರಣ್ ಕರಂಕ್ ಸುಲಭ್, ಅರ್ಥ್ ಕರುಂಕ್ ಕಷ್ಟ್, ಹಾಚೊ ಸಂಭ್ರಮ್ ಆಮಿ ಚಲಯ್ತಾಂವ್. ಪೂಣ್ ತೊ ಜಿಯೆಂವ್ಕ್ ಪಾಟಿಂ ಕರ್ತಾಂವ್. ಸಾಂ. ಫ್ರಾನ್ಸಿಸ್ ಆಸ್ಲಿ ಕ್ರಿಸ್ತಾಚೆಂ ಸಾರ್ಕೆಂ ಆಪ್ಲ್ಯಾ ಕುಡಿರ್ ವಾವಂವ್ಕ್ ಸಕ್ಲೊ. ಮನ್ಶ್ಯಾಂ ಮಧೆಂ ತಾಣೆ ಕ್ರಿಸ್ತಾಕ್ ದೆಕ್ಲೊ. ಹೆಂ ಭಾಗ್ ಆಮ್ಕಾಂ ಫಾವೊ ಕರುಂಕ್ ತಾಣೆ ಆಮ್ಕಾಂ ಫ್ರಾನ್ಸಿಸ್ಕನ್ ಜಿಣ್ಯೆ ವಾಟ್ ದಾಕವ್ನ್ ದಿಲ್ಯಾ. ಹ್ಯಾ ವಾಟೆರ್ ಚಮೊನ್ ಕ್ರಿಸ್ತಾಚೆಂ ದರ್ಶನ್ ಕರುಯಾಂ. ದುಬ್ಳ್ಯಾ ಧಾಕ್ಟಾಂ ಥಂಯ್ ಜೆಜು ಬಾಳ್ಕಾಕ್ ದೆಕೊಂಕ್ ಪ್ರಯತ್ನ ಕರ್ಯಾಂ. ತವಳ್ ಆಮ್ಚೆಂ ಜಿವಿತ್ ಕ್ರಿಸ್ತಾಚಾ ಉಜ್ವಾಡಾನ್ ಪರ್ಜಳ್ತಲೆಂ. ತರ್ ಸರ್ವ್ ಫಿರ್ಗಜ್ ಕುಟ್ಮಾಚ್ಯಾ ತಶೆಂ ತಿಸ್ರ್ಯಾ ಒಡ್ಡಿಚಾ ಸಾಂದ್ಯಾಂಕ್ ಕ್ರಿಸ್ತ ಜಿಯೆಂತಿಚೆ ಶುಭಾಶಯ್ ಪಾಟಯ್ತಾಂ. ಕ್ರಿಸ್ತಾಚೆಂ ಶಾಂತ್ ಸಮಾಧಾನ್ ನವ್ಯಾ ವರ್ಸಾಚಾ ಹರೈಕಾ ಘಡ್ಯೆ, ತುಮ್ಚೆಂ ಜಾಂವ್ ಮ್ಹಣ್ ಮಾಗ್ತಾಂ.

“ಹೊಗ್ಯಾಪ್ ಜಾಂವ್ ಜೆಜು ಕ್ರಿಸ್ತಾಕ್ ಆತಾಂ ಆನಿ ಸದಾಂ ಸರ್ವತಾಂ”

(ಕಥೊಲಿಕ್ ಸಭೆನ್ 5-7 ಕ್ಲಾಸ್ ಪರ್ಯಾಂತ್ ದಿಯೆಸೆಜಿ ಹಂತಾರ್ ಮಾಂಡುನ್ ಹಾಡ್‌ಲ್ಲ್ಯಾ ಭಾಷಣ್ ಸ್ಪರ್ಧ್ಯಾಂತ್ ಪಯ್ಲೆಂ ಇನಾಮ್ ಲಾಭ್‌ಲ್ಲೆಂ ಭಾಷಣ್)

ಮ್ಹಜೊ ಸೆಜಾರಿ



❖ ರಿಕಿತಾ ಸಲ್ಟಾನ್ನಾ
ಲೂಡ್ಸ್ ವಾಡೊ

“ಆಮ್ಚೆ ಈಷ್ಟ್ ಬದ್ಲಿಯೆತ್, ಆಮ್ಚಿಂ ಸಯ್ಲಿಂ ಘೊಳ್ನ್ ವೆತಿತ್ ತರೀ ಆಮ್ಚೊ ಸೆಜಾರಿ ಬದ್ಲುಂಕ್ ಜಾಯ್ನಾ”. ಹಿಂ ಉತ್ರಾಂ ಅಟಲ್ ಬಿಹಾರಿ ವಾಜಪೇಯಿಚಿಂ. ಪಾಕಿಸ್ತಾನಾನ್ ದಿಂವ್ಚ್ಯಾ ಕರ್ಕಾರ್ಯಾಂಕ್, ಧೊಶಿಂಕ್ ತುಮಿ ಕಿತ್ಯಾಕ್ ಮೊನೆ? ಮ್ಹಜ್ಯಾ ಆಮೇರಿಕಾಚ್ಯಾ ಸವಾಲಾಂಕ್ ವಾಜಪೇಯಿ ಸೆಜಾರಾ ಸಂಬಂಧ್ ಬರೊ ಕರ್ಚೆಂ ಪ್ರಯತ್ನ್ ಕರಿಜಾಯ್ ಮ್ಹಣ್ತಾ.

ಸೆಜಾರ್ಯಾಂಕಡೆ ಮಾಯಾಮೋಗಾನ್ ಸಂತೋಸಾನ್ ಆಸ್ಲಾರ್ ಕಸ್ಲೆಯೀ ಸಮಸ್ಯೆ ಆಸಾನಾಂತ್, ಆಜ್ಕಾಲ್ ಕೊಡ್ತಿಂತ್, ಪೊಲೀಸ್ ಚವ್ಣಂತ್ ಆಸ್ಲೆ ವಾದ್ ವಿವಾದ್, ವೊದ್ಲು ವೊರಾಂಟ್ ಸಗ್ಳೆಂ ಸೆಜಾರ್ಯಾಂ ಮಧ್ಲೆಂಚ್. ವಾಟೆ ಖಾತಿರ್, ರಸ್ತ್ಯಾ ಖಾತಿರ್, ರೂಕಾಂ ಖಾತಿರ್, ಆಸ್ತಿ ಖಾತಿರ್, ಇತ್ಯಾದಿ

ಆತಾಂ ಸೆಜಾರಿ ಮ್ಹಜ್ಯಾರ್ ಕೋಣ್? ಮನಿಸ್ ಸ್ವಾಭಾವಿಕ್ ಜಾವ್ನ್ ಸಂಘಜೀವಿ, ಮ್ಹಜ್ಯಾರ್ ಎಕ್ಲೊ ರಾಂವ್ಣೆಂ ಉಣೆಂ, ತೊ ಸಾಂಗಾತ್ ಆಶೆತಾ. ದೆಕುನ್ ಆಪುಣ್ ವಸ್ತಿ ಕರ್ಚ್ಯಾ ಭೊವಾಂರಿಂ ವಸ್ತಿ ಕರ್ಚೊ ವ್ಯಕ್ತಿ ತಾಕಾ ಸೆಜಾರಿ ಜಾತಾ. ಸೆಜಾರಿ ಮ್ಹಜ್ಯಾರ್ ವೆವೆಗ್ಳ್ಯಾ ಸಮುದಾಯೆಚೆ, ಭಾಷೆಚೆ, ಸಂಸ್ಕೃತಿಚೆ ಆನಿ ಜಾತಿಚೆ ಆಸ್ತಿತ್. ಹಾಂಚಾ ಸಾಂಗಾತಾ ಕ್ರಿಸ್ತೀ ಮೌಲ್ಯಾಂನಿ ಜಿಯೆಂವ್ಣೆಂ ಮ್ಹಜ್ಯಾರ್ ಮ್ಹಜ್ಯಾ ಸೆಜಾರ್ಯಾಕ್ ಅರ್ಥ್ ಕರ್ನ್ ಕಾಣ್ಣೆಂವ್ಣೆಂ. ಮ್ಹಾಕಾ ತೊ ಸೆಜಾರಿ, ತಾಕಾ ಹಾಂವ್ ಸೆಜಾರಿ ಮ್ಹಳೆಂ ಉತಾರ್ ಶೆಂಬರ್ ರಕ್ತೆ ಸಾರ್ಕೆಂ ಜಾವ್ನಾಸಾ. ಕೇವಲ್ ಮ್ಹಾಕಾ ಮಾತ್ರ ಸೆಜಾರಿ ನಾಸ್ತಾನಾ ಮ್ಹಜಾ ಗಾಂವಾಂಕ್ ಸೆಜಾರೊ ಗಾಂವ್ ಆಸಾ, ಫಿರ್ಗಜೆಕ್ ಸೆಜಾರಿ ಫಿರ್ಗಜ್ ಆಸಾ, ರಾಜ್ಯಾಕ್ ಸೆಜಾರಿ

ರಾಜ್ಯ್ ಆಸಾ ತರ್ ರಾಷ್ಟ್ರಾಕ್ ಸೆಜಾರಿ ರಾಷ್ಟ್ರ್ ಆಸಾ. ‘ಮಿತ್ರ ನಾಸ್ತಾನಾ ಜಿಯೆಂವ್ಣೆತ್ ಖಿಯೆಂ, ಪೂಣ್ ಸೆಜಾರಿ ನಾಸ್ತಾನಾ ಜಿಯೆಂವ್ಣೆತ್ ಸಾಧ್ಯ್ ನಾಂ’ ಈಷ್ಟ್ ತರೀ ಆಮ್ಚ್ಯಾ ಪಸಂದೆಚೆಚ್ ವಿಂಚುನ್ ಕಾಡ್ಯೆತ್. ಸೆಜಾರ್ಯಾಕ್ ಮಾತ್ರ ಆಸ್ಲೆ ತಶೆಂಚ್ ಸ್ವೀಕಾರ್ ಕರಿಜಾಯ್. ಸೆಜಾರಿ ವಿಂಚ್ಚ್ಯಾಕ್ ಆಮ್ಕಾಂ ಆಮ್ಕಾಸ್ ನಾಂ.

ಮ್ಹಜ್ಯಾ ಸೆಜಾರಾ ನದರ್ ಘಾಲಿ ತರ್ ಚಡಾವತ್ ಕಥೊಲಿಕ್ ಕ್ರಿಸ್ತಾಂವ್. ಪಾಟ್ಲಾನ್ ಮುಕ್ಲಾನ್ ಅಕ್ರಿಸ್ತಾಂವ್ ಸೆಜಾರಿ ಆಸಾತ್. ಮ್ಹಜೆ ಲಾಗ್ತೆಂ ಸೆಜಾರ್ಚೆಂ ಘರ್ ಮ್ಹಜ್ಯಾರ್ ಮ್ಹಜಾ ಬಪ್ಪುಚೆಂ ನವೆಂ ಘರ್. ಆಮ್ಚಿಂ ಘರ್ಚಿಂ ಕಿತ್ತಿಯೆಂ ದುಡ್ವಾದಿಕ್ ಜಾಂವ್ಪಿ, ಆಮ್ಚಿಂ ಸಯ್ಲಿಂ ಕಿತ್ತಿಯೆಂ ಮೆಟಾಚೆಂ ಜಾಂವ್ಪಿ, ಗಲ್ಫ್, ಅಮೇರಿಕಾ, ಯುರೋಪ್, ಜಪಾನ್, ಅನ್ಸೂಲ್ ಸಯ್ಲಿಂ ಆಸೊಂದಿ ಪೂಣ್ ಆಮ್ಕಾಂ ಪಯ್ಲೆಂ ಜಾಯ್ ಆಮ್ಚಾ ಸೆಜಾರ್ಚಿಂ. ಹಾಂವ್ ಆಂಗ್ಲಾಂತ್ ಪಡ್ಲ್ಯಾರ್ ಪಯ್ಲೆಂ ಆಪೊಂವ್ಣೆಂ ಸೆಜಾರ್ಯಾಕ್, ಘರಾಂತ್ ಜಿವ್ಡಾಳ್ ಆಸಾ ತರ್ ಧಾಂವೊನ್ ಯೆಂವ್ಣೆಂ ಸೆಜಾರ್ಯಾನ್ ಮ್ಹಜ್ಯಾರ್ ಸೆಜಾರ್ ಚೊವೀಸ್ ವರಾಂಯ್ ಆಮ್ಕಾಂ ಗರ್ಜೆಚೆಂ. ಉಪ್ರಾಂತ್ ಸಯ್ಲಿಂ ಧಯ್ಲಿಂ ಯೆತಾತ್ ಪೂಣ್ ತಡವ್ ಜಾವ್ನ್.

ಹರೈಕಾ ಗರ್ಜೆ ಆಕಾಂತಾಕ್ ಆಮಿ ಸೆಜಾರ್ಯಾಂಕ್ ಆಪಯ್ತಾಂವ್, ಕ್ಲಲ್ಕ್ ಕಾರಣಾಂ ಖಾತಿರ್ ಝಗಡ್ತಾಂವ್. ಹರೈಕಾ ಬರ್ಯಾ ಕಾರ್ಯಾಕ್, ತುರ್ತ್ ಗರ್ಜೆಕ್, ಕಷ್ಟಾಂಚಾ ವೆಳಾರ್ ಸಂತೊಸ್ ದೊಡ್ಡೊ ಕರುಂಕ್, ದೂಖ್ ಹಳೂ ಕರುಂಕ್ ಸೆಜಾರ್ಯಾಚೆ ಗರ್ಜೆ ಆಸಾ.

ಮ್ಹಜ್ಯಾ ಮಾಮ್ಮಿ ಡ್ಯಾಡಿನ ಸೆಜಾರ್ಯಾಂ ಕಡೆ ಅಸ್ಲೊಚ್ ಸಂಬಂಧ್ ರುತಾ ಕೆಲಾ ಆನಿ ತೆಂಚ್ ಮ್ಹಾಕಾ ಶಿಕಯ್ಲಾಂ. ಆಮಿ ಎಕಾಮೆಕಾ ಸುಧಾರ್ಸಿತಾಂವ್. ಅಕ್ರಿಸ್ತಾಂವಾಚ್ಯಾ ಘರಾ ಘಸ್ತಾಂ-ಪರ್ಬೆಕ್ ವೆತಾಂವ್. ಗೊಡ್ಯೆಂ ವಾಂಟುನ್ ಘೆತಾಂವ್. ತಾಂಚಾ ಗರ್ಜಾಂತ್ ಆಮಿ ಪಾವ್ತಾಂವ್. ಆಮ್ಚ್ಯಾ ಗರ್ಜಾಂಕ್ ತಿಂ ಪಾವ್ತಾತ್. ಭುರ್ಗಿಂ ಆಮಿ ಸೆಜಾರ್ಡ್ಲಿಂ ಸಾಂಗಾತಾ ಖೆಳ್ತಾಂವ್. ಎಕಾಮೆಕಾ ಕುಮಕ್

ಕರ್ತಾಂವ್. ಆಯ್ತಾರಾ ಕ್ರಿಸ್ತೀ ಶಿಕ್ಷಣಾ ಖಾತಿರ್ ಕ್ರಿಸ್ತಾಂವ್ ಭುರ್ಗಿಂ ಸಾಂಗಾತಾ ಮೆಳ್ತಾಂವ್.

ಘರ್ ವಿಂಗಡ್ ದಿಸೊಂಕ್ ಘರಾ ಭೊಂವಾರಿಂ ಬಾಂದ್ಲೊ ದೊರೊ, ಕ್ರಮೇಣ್ ದೋನ್ ಕುಟ್ಮಾಂ ಮಧೆಂ ದೊರೊ ಜಾಯ್ತೆಂ ಕಾರಣ್ ಜಾತಾ. ಹೊ ದೊರೊ ಕಾಳ್ಜಾ ಭೊಗ್ಲಾಂಕ್ ದುಖಿಯ್ನಾಸ್ತಾನಾ ಭಾವಾರ್ಥಾಚೊ ದಿವೊ ಜಾವ್ನ್ ಸೆಜಾರ್ಯಾಂ ಮಧೆಂ ಸೌಹಾರ್ದತಾ ಸದಾಂ ಉರೊಂದಿ ಮ್ಹಣ್ ಆಶೆತಾಂ.

ಸ್ಥಾಪಕಾಂಚೆ ಜಲ್ಮಾ ದಿವಸ್

ಫ್ರಾನ್ಸಿಸ್ ಡಿಸಿಲ್ವಾ	ಡಿಸೆಂಬರ್ 29
ಜೆಪ್ಪಿನ್ ಮೋನಿಸ್	ಡಿಸೆಂಬರ್ 30
ಎಡ್ವರ್ಡ್ ಸೈಮನ್ ಮಚಾದೊ	ಜನವರಿ 5
ಕ್ರಿಸ್ಪಿನ್ ಡೊಮಿನಿಕ್	ಜನವರಿ 16
ಬೆನೆಡಿಕ್ಟ್ ಸಲ್ಡಾನ್ಡಾ	ಜನವರಿ 17
ಸನಿತ್ ಮಚಾದೊ	ಫೆಬ್ರವರಿ 10
ಬೆನೆಡಿಕ್ಟ್ ಮೆಂಡೋನ್ಸಾ	ಫೆಬ್ರವರಿ 10
ನೆಲ್ಸನ್ ಆಲ್ವಾ	ಫೆಬ್ರವರಿ 16
ಗೋಡ್‌ಫ್ರಿ ನೊರೋನ್ಸಾ	ಫೆಬ್ರವರಿ 18
ಪೀಟರ್ ಸಲ್ಡಾನ್ಡಾ	ಫೆಬ್ರವರಿ 22
ಲೂವಿಸ್ ಕ್ವಾಡ್ರಸ್	ಫೆಬ್ರವರಿ 23
ಹೆನ್ರಿ ನೊರೋನ್ಸಾ	ಫೆಬ್ರವರಿ 28
ವಲೇರಿಯನ್ ಮಿನೇಜಸ್	ಫೆಬ್ರವರಿ 28
ಎಡ್ವರ್ಡ್ ಮಿನೇಜಸ್	ಮಾರ್ಚ್ 4
ಫೆಡ್ರಿಕ್ ಸಲ್ಡಾನ್ಡಾ	ಮಾರ್ಚ್ 18
ಪ್ರಕಾಶ್ ನೊರೋನ್ಸಾ	ಮಾರ್ಚ್ 25
ಆಗ್ನೆಸ್ ಮಚಾದೊ -	ಏಪ್ರಿಲ್ 1
ಫಿಲಿಪ್ ಡಿಸೋಜಾ	- ಏಪ್ರಿಲ್ 11
ರೊನಾಲ್ಡ್ ಡಿಸೋಜಾ	- ಏಪ್ರಿಲ್ 22

'ಖುರ್ಸಾಚೊ ತಾಳೊ' ಸ್ಥಾಪಕಾಂಕ್ ಜಲ್ಮಾ ದಿಸಾಚೆ ಉಲ್ಲಾಸ್ ಪಾಟಯ್ತಾ

ಸ್ಥಾಪಕಾಂಚೆ ಲಗ್ನಾ ದಿವಸ್

ಪ್ರಕಾಶ್ ನೊರೋನ್ಸಾ	ಡಿಸೆಂಬರ್ 28
ವಿಲಿಯಮ್ ಸಿಕ್ಲೇರಾ	ಡಿಸೆಂಬರ್ 28
ಪ್ರದೀಪ್ ಕ್ವಾಡ್ರಸ್	ಡಿಸೆಂಬರ್ 30
ರೋನಾಲ್ಡ್ ಡಿಸೋಜಾ	ಡಿಸೆಂಬರ್ 30
ಫಿಲಿಪ್ ಡಿಸೋಜಾ	ಡಿಸೆಂಬರ್ 30
ಪೀಟರ್ ಫೆರ್ನಾಂಡಿಸ್	ಡಿಸೆಂಬರ್ 31
ಪೀಟರ್ ಸಲ್ಡಾನ್ಡಾ	ಜನವರಿ 4
ವಿಲ್ಸನ್ ಸಿಕ್ಲೇರಾ	ಜನವರಿ 7
ಎಡ್ವರ್ಡ್ ಬರ್ಬೋಜಾ	ಜನವರಿ 14
ಜೂಡಿತ್ ಮೆಂಡೋನ್ಸಾ	ಜನವರಿ 18
ಜೋರ್ಜ್ ಸಲ್ಡಾನ್ಡಾ	ಜನವರಿ 30
ಬೆನೆಡಿಕ್ಟ್ ಸಲ್ಡಾನ್ಡಾ	ಫೆಬ್ರವರಿ 1
ಫೆಡ್ರಿಕ್ ಸಲ್ಡಾನ್ಡಾ	ಫೆಬ್ರವರಿ 3
ಆಲಿಸ್ ಫೆರ್ನಾಂಡಿಸ್	ಫೆಬ್ರವರಿ 18

'ಖುರ್ಸಾಚೊ ತಾಳೊ' ಸ್ಥಾಪಕಾಂಕ್ ಲಗ್ನಾ ದಿಸಾಚೆ ಉಲ್ಲಾಸ್ ಪಾಟಯ್ತಾ

ಪಾವ್ಲೊ ಕಾಳ್



ವಯ್ಲ್ಯಾ ಆಕಾಸಾ ಥಾವ್ನ್ ಪಡ್ಲೊ ಪಾವ್ನ್
ಜಾಲಿ ಖುಶ್ ಆಮ್ಚಿ ಧರ್ತಿ
ಫಾಲೆಲಿಂ ಸರ್ವ್ ರೂಕ್ ರುಡಾಂ
ಸೊಭವ್ನ್ ಸಗ್ಳೆಂ ಪರಿಸರ್
ಪಾವ್ಲಾಚೆ ಥೆಂಬೆ ಪಡೊಂಕ್ ಜಾತಾನಾ
ಜಾಗೊ ಜಾತಾ ಆಮ್ಚೊ ರೈತ್
ಪಾವ್ಲೊ ಕಾಳ್ ಸುರು ಜಾಲೊ ಮ್ಹಣ್
ಸಂತೊಸ್ತಾ ಸಗ್ಳೊ ವೇಳ್



ದೀಸ್ ಉಜ್ವಾಡ್ತಾನಾ ದಿತಾ ದೆವಾಕ್ ಅರ್ಗಾಂ
ಬೆಸಾಂವಾಂ ಫಾಲ್ನ್ ಧಾಡ್ ದೆವಾ ಬರೊ ಪಾವ್ನ್
ಕರುಂಕ್ ಆಮ್ಚೊ ಕೃಷಿ ವಾವ್ರ್ ಸದಾಂ
ಹ್ಯಾ ವಾಂಪ್ಲಿನ್ ಜೊಡುಂಕ್ ಆಮ್ಚೊ ದಿಸ್ಪಡ್ಲೊ ಗ್ರಾಸ್
ಪಾವ್ಲೊ ಕಾಳ್ ಅಖೇರ್ ಜಾಂವ್ಚ್ಯಾ ಫುಡೆಂ
ಕರುನ್ ಕಾಮ್ ಸಗ್ಳೆಂ ಕಾಬಾರ್
ಸುಶೆಗ್ ಘೆತಾ ರೈತ್ ಆಮ್ಚೊ
ಕಷ್ಟಾಂ ವಾಂಪ್ಲಿಚೊ ಫಳ್ ಮೆಳೊಂಕ್ ರಾಕೊನ್ ಮಾಗ್ತಾ ಸದಾಂ

❖ ಜೋನ್ ಡೆ'ಸೋಜಾ, ನಿತ್ಯಾಧಾರ್ ವಾಡೊ

'ಖುರ್ಸಾಚೊ ತಾಳೊ' ಮೊಂತಿ ಫೆಸ್ತಾಚಾ ಅಂಕ್ಯಾಂತ್ ಫಾಯ್ಸ್ ಜಾಲ್ಲ್ಯಾ
ಭುರ್ಗ್ಯಾಂಚಾ ತಸ್ವೀರೆಂತ್ ಲಕ್ಕಿ ಚಿಕೊ ಅನಿ ಲಕ್ಕಿ ಚಿಡುಂ
ಲಕ್ಕಿ ಚಿಕೊ ಲಕ್ಕಿ ಚಿಡುಂ



ಬಾಬಾ ಈಥನ್ ಆಲನ್ ಮೋನಿಸ್
ಸಾಂ ತೋಮಸ್ ವಾಡೊ



ಬಾಳ್ ಲಿಯಾನ್ ಸಲ್ವಾನ್ನಾ
ವೆಲಂಕಣಿ ವಾಡೊ

ರುಚಿಕ್ ರಾಂದಾಪ್

ಚಿಕನ್ ಫ್ರಾಯ್

ದೇಡ್ ಕಿಲೊ ಕುಂಕಾಡ್, 1 ಲ್ಹಾನ್
ಕೊಪ್ ಧಂಯ್, 80 ಗ್ರಾಮ್ ಆಲೆಂ
ಲೊಸ್ಲಿಚೊ ಪೇಸ್ತ್, 75 ಗ್ರಾಮ್
ಕಬಾಬ್ ಪೌಡರ್, ಮೀಟ್

ಕುಂಕ್ಡಾಚೆ ಸಾಧಾರಣ್ ವ್ಹಡ್ಲೆ ಕುಡ್ಲೆ
ಕರ್ನ್ ಬರೆ ಕರ್ನ್ ಧುವ್ನ್ ಉದಾಕ್
ಪಾಗ್ಯಾವ್ನ್ ದವರ್. ಎಕಾ ಆಯ್ಲೊ
ನಾಂತ್ ಆಲೆಂ ಲೊಸ್ಲಿಚೊ ಪೇಸ್ತ್,
ಕಬಾಬ್ ಪೌಡರ್, ಧಂಯ್ ಆನಿ
ಇಲ್ಲೆಂ ಮೀಟ್ ಬರೆಂ ಕರ್ನ್ ಭರ್ಸಿ.
ಹಾಂತುಂ ಕುಂಕ್ಡಾಚೆ ಕುಡ್ಲೆ ಬರೆ ಕರ್ನ್
ಲೊಳಯ್, ಉಪ್ರಾಂತ್ ತಾಕಾ
ದಾಂಕುನ್ (ಉಪ್ರಾಂತ್ ತ್ಯಾ
ಆಯ್ಲೊನಾಕ್ ದಾಂಕುನ್) ಫ್ರಿಜ್ಲಾಂತ್
4-5 ವರಾಂ ದವರ್ನ್ ತೆಲಾಂತ್
ಭಾಜ್. ಖಾಂವ್ಕ್ ರುಚಿಕ್ ಜಾತಾ.

✍ ಮೇಬಲ್ ಮಿನೇಜಸ್
ಮಾಯ್ ವಾಡೊ

ಖಿಯಾಗೀ ವಾಚ್ಲೆಂ

ಭುರ್ಗಿಂ ತುವ್ಚೆ ಮುಕಾರ್
ವಾಡೊನ್ ವ್ಹಡ್ ಜಾಂವ್ಚೆಂ ತುಮ್ಕಾಂ
ಪಳಯ್ಚಾಯ್ ತರ್ ತಿಂ ವಾಡ್ಲಾ
ಪಯ್ಲೆಂ ತಾಂಚಾ ಹಾತಿಂ ವಾಹನಾಂ
ದೀನಾಕಾತ್.

● ವಿನ್ನಿ, ಪಾಂಬೂರ್

ಲೇಖನ್ :

ಗಾಯನಾ ಮುಖಾಂತ್ 564 ಭುರ್ಗ್ಯಾಂಕ್ ವಾಂಚಯ್ಲೆಂ “ಫಲಕ್”

ಮದ್ಯಪ್ರದೇಶಾಚಾ ಇಂದೋರ್ ಮ್ಹಳ್ಳ್ಯಾ ಶಹಾರಾಂತ್ ರಾಜ್‌ಕುಮಾರ್ ಮುಚ್ಚಾಲ್ ಆನಿ ಅನಿತಾ ಮ್ಹಳ್ಳ್ಯಾ ಜೊಡ್ಯಾಕ್ ಏಕ್ ಚೆಡುಂ ಭುರ್ಗೆಂ ಮಾರ್ಚಾಚಿ 30 ತಾರೀಕ್ 1992 ಇಸ್ವೆಂತ್ ಜಲ್ಮಾಲೆಂ. ತಾಚೆಂ ನಾಂವ್ “ಫಲಕ್ ಮುಚ್ಚಾಲ್”.

ಹೆಂ ಭುರ್ಗೆಂ ಫಲಕ್ ಲ್ಹಾನ್ ಬಾಳೆಂ ಆಸ್ತಾನಾಂಚ್ ರೇಡಿಯೊ ಆನಿ ಟೆಲಿವಿಷನ್‌ಚೊ ಸಂಗೀತ್ ಪದಾಂ ಆಯ್ಕತಾನಾ ಹಾತ್ ಪಾಂಯ್ ಉಡೊನ್ ನಾಚ್ತಾಲೆಂ ಖಂಯ್. ಅಡೇಜ್ ವರ್ಸಾಂಚಾ ಪ್ರಾಯೆರ್ ಆಪ್ಲ್ಯಾ ಆವಯ್ ಸಾಂಗಾತಾ ಏಕ್ ಕಾಜಾರಾಚಾ ಕಾರ್ಯಕ್ ಗೆಲ್ಲ್ಯಾ ವೆಳಾರ್ ಹೆರ್ ಭುರ್ಗೆಂ ನಾಚೊನ್ ಉಡ್ಣಣಾಂ ಘಾಲ್ತಾನಾ ಫಲಕಾಚಾ ಆವಯ್ನ್ “ತೂಂಯೀ ವಚ್ ತ್ಯಾ ಭುರ್ಗ್ಯಾಂ ಸಾಂಗಾತಾ ನಾಚ್” ಮ್ಹಣ್ ಧಾಡ್ಲೆಂ. ಪೂಣ್ ಫಲಕ್ ನಾಚೊಂಕ್ ವಚೊಂಕ್ ನಾಂ, ತಾಚ್ಯಾ ಬದ್ಲಾಕ್ “ಚಲ್ ರೆ ಸಜನೀ ಅಬ್ ಕ್ಯಾ ಸೋಚ್” ಮ್ಹಳ್ಳೆಂ ಹಿಂದಿ ಪದ್ ಎಕ್‌ಚ್ ಏಕ್ ಸಬ್ದ್ ಚುಕಯ್ತಾನಾ ಗಾಯ್ಲೆಂ. ಹೆಂ ದೆಕ್‌ಲ್ಲ್ಯಾ ಆನಿ ಆಯ್ಕಲ್ಲ್ಯಾಂನಿ ವಿಜಿತ್ ಪಾವೊನ್ ಹ್ಯಾ ಭುರ್ಗ್ಯಾಕ್ ಗಾಯನಾಚಿ ತರ್ಬೆತಿ ದಿಂವ್ಚ್ಯಾಕ್ ಪಂಡಿತ್ ಎಸ್. ಮಿಶ್ರಾ ಮ್ಹಳ್ಳ್ಯಾ ಶಿಕ್ಷಕಾಲಾಗಿಂ ಭರ್ತಿ ಕೆಲೆಂ.

1999 ಇಸ್ವಿ ಕಾರ್ಗಿಲ್ ಝುಜಾಚೆಂ ವರಸ್. ಹ್ಯಾ ವೆಳಾರ್ ಭುರ್ಗೆಂ ಫಲಕಾಕ್ ಸಾತ್ ವರ್ಸಾಂ ಪ್ರಾಯ್. ಕಾರ್ಗಿಲ್ ಝುಜಾಂತ್ ಮರಣ್ ಪಾವ್‌ಲ್ಲ್ಯಾ ಕುಟ್ಮಾಂ ಪಾಸತ್ ಆಪ್ಲೆಂ ಗಾಯಾನ್ ಕರ್ನ್ ದುಡು ಜಮವ್ನ್ ಕುಮಕ್ ಕರ್ಯೆತ್ ಮ್ಹಳ್ಳೆಂ ಚಿಂತಾಪ್ ಹ್ಯಾ ಧಾಕ್ಟಲ್ಯಾ ಭುರ್ಗ್ಯಾ ಥಂಯ್ ಉದೆಲೆಂ. ಆನಿ ಇಂದೋರ್ಚಾ ದುಖಾನಾಂ ಥಾವ್ನ್ ದುಖಾನಾಂಕ್ ವಚೊನ್ ‘ಹಾಂವ್



❖ ಮರ್ಲಿನ್ ಡಿ'ಅಲ್ಟೇಡಾ, ವೆಲ್ಲಂಕಣಿ ವಾಡೊ

ಏಕ್ ಗಾಯನ್ ಕರ್ತಾಂ, ಗಾಯನ್ ಅಖೇರ್ ಜಾತಚ್, ತುಮ್ಮಾಂ ದೀಂವ್ಕ್ ಸಾಧ್ಯ್ ಆಸ್‌ಲ್ಲ್ಯಾ ತಿತ್ಲೆ ಪಯ್ಲೆ ದಿಯಾ. ಹೆ ತುಮಿ ದಿಲ್ಲೆ ಪಯ್ಲೆ ಹಾಂವ್ ಕಾರ್ಗಿಲಾಂತ್ಲ್ಯಾ ನಿರಾಧಾರ್ಯಾಂಚಾ ನಿಧಿಕ್ ಧಾಡ್ತಾಂ' ಮ್ಹಣ್ ಮಾಗಾ ಲಾಗ್ಲೆಂ. ಹ್ಯಾ ಸಾತ್ ವರ್ಸಾಂಚಾ ಭುರ್ಗ್ಯಾಚೆಂ ಉಲೊಣೆಂ ಆಯ್ಕೊನ್ ಥಂಯ್ಚ್ ಲೊಕಾಚಿ ಕಾಳ್ಜಾಂ ಕಡ್ಲಿಂ, ತಶೆಂಚ್ ಏಕ್ ಹಫ್ತೆಭರ್ ಗಾಯನ್ ಕರುನ್ ರು. 25,000/- ಜಮೊ ಕೆಲೆ ಫಲಕಾನ್.

ಅಶೆಂ ಆಸ್ತಾನಾ 2000 ಇಸ್ವೆಂತ್ ಜುಲಾಯ್ ಮಹಿನ್ಯಾಂತ್ ಇಂದೋರ್ಚಾ ನಿಧಿ ಮಂದಿರಾಂತ್ ಪ್ರಿ ನರ್ಸರಿಂತ್ ಶಿಕ್ಲೊ ಲೋಕೇಶ್ ಕರೀಲ್ ನಾಂವಾಚೊ ಭುರ್ಗೊ ಮತಿಹೀನ್ ಜಾವ್ನ್ ಪಡ್‌ಲ್ಲೊ. ದಾಕ್ಟೆರಾಕ್ ಆಪವ್ನ್ ತಪಾಸಣ್ ಕರ್ತಾನಾ, ತಾಕಾ ಕಾಳ್ಜಾ ಪಿಡಾ, ಶಸ್ತ್ರ ಚಿಕಿತ್ಸಾ ಜಾಯ್ತಾಯ್ ನಾಂ ತರ್ ಭುರ್ಗೊ ವಾಂಚೊನ್ ಉರೊ ನಾಂ ಮ್ಹಣ್ ಸಾಂಗ್ತಾನಾ ತಾಚಾ ಆವಯ್ ಬಾಪಾಯ್ಕ್ ಧಖೊ ಬಸ್ಲೊ. ಲೋಕೇಶಾಚೊ ಬಾಪಯ್ ಕೂಲಿ ಕಾಮ್ ಕರ್ತಾಲೊ. ತಾಚೊ ಪಾಗ್ ದಿಸಾಕ್ ರು. 60/- ಮಾತ್, ಪೂಣ್ ಶಸ್ತ್ರಚಿಕಿತ್ಸಾಕ್ ಖರ್ಚ್ ರು. 60,000/- ಹ್ಯಾ ವೆಳಾರ್ ಫಲಕಾಚಾ

ಲಗ್ನಾಚೊ ರುಪ್ಯೋತ್ಸವ್



ವೆರೊನಿಕಾ ಆನಿ ಪಾಸ್ಕಲ್ ಮಥಾಯಿಸ್

ಲಗ್ನ್ : 25-09-1988



ಭಾಗಿ ದೀನ್ ಹೊ ಆಯ್ಜೊ
ಆಮ್ಕಾಂ ಸರ್ತಾಂಕ್ ವರ್ತ್ಯಾ ಸಂಚೊನಾಚೊ
ಕಾಳ್ತಾಂ ಮನಾಂತ್ ಉಡಾನ್ ದವರ್ಚೊ
ತುಮ್ಮಾ ಕಾಜಾಲಿ ಜಿವಿತಾಚೊ ರುಪ್ಯೋತ್ಸವ್ ಸಂಭ್ರಮ್ಚೊ



ಮೊಗಾನ್ ಉಲ್ಲಾಸುನ್ ಬರೆಂ ಮಾಗ್ತಾತ್

ಭುಲ್ಲಿಂ : ಡೊನಾ, ಡೆಲ್ಫಾ, ಡ್ಯಾರೆನ್

ಮಾಂಯ್ : ವಿಲಜಾ ಕಸ್ತಲನೊ


ಆನಿ ಕುಟ್ಮಾಚಿ ಸರ್ವಾಂ



ವಿಗಾರಾಂಚಾ ಮ್ಹಿನತೆನ್ ಆನಿ ಗಾಂವಾಂತ್ ತಶೆಂಚ್ ಪರ್ಗಾವಾಂತ್ ಆಸ್ಚ್ಯಾ ಫಿರ್ಗಜ್‌ಗಾರಾಂಚಾ ಸಹಕಾರಾನ್ ಅಸ್ತಿತ್ವಾಕ್ ಆಯಿಲ್ಲಿಂ ಯೋಜನಾಂ



ಕೀಬೋರ್ಡ್



ವೀಜ್ ದಿವೆ



ಬೋರ್‌ವೆಲ್



ಜನರೇಟರ್



ಸಕ್ಕಡ್ ಸಾಂದಾತಾ ಮೆಳ್ಳ್ಯಾಂ, ಮದಿಯೆಕ್ ಹೊದೊಳ್ಳಿಯಾಂ

ಮೊಂತಿಫೆಸ್ತ್



ಉಲ್ಲಾಸ



ಅಗೋಸ್ತಾಚಾ 18 ತಾರೀಕೆರ್ ಪಯ್ಲ್ಯಾ ಪಾವ್ಲಿಂ ಚೆಜುಕ್
ಆಪ್ಲ್ಯಾ ಕಾಳ್ಜಾಂತ್ ಸೆವ್‌ಲ್ಲ್ಯಾ ಆಮ್ಚಾ ಮೊಗಾಚಾ

'ಡ್ವೇಯ್ಸ್' ಕ್

ಆನಿ ಆಪ್ಲೊ ಪಯ್ಲೊ ಜಲ್ಮಾ ದೀಸ್ ಆಚರ್ಲಿಲ್ಲ್ಯಾ ಆಮ್ಚ್ಯಾ
ಲಾನ್ಯಾ ಬಾಳಾ **'ಡೇವ್'** ಕ್ ಸರ್ವ್ ಬರೆಂ ಮಾಗೊನ್
ದೆವಾಚಿಂ ಧಾರಾಳ್ ಆಶೀರ್ವಾದಾಂ ಮಾಗ್ತಾಂವ್



ತಾಂಚಾ ಮೊಗಾಚಿಂ

ಮಾಮ್ಚಾ ಆನಿ ಡಾಡಾ :

ಸುನೀತಾ ಆನಿ ಅಶೋಕ್ ಮಿನೇಜರ್

ಭಾವ್ : ಲೀವ್ ಮಿನೇಜರ್



ಶಿಕ್ಷಕಾಕ್ ಏಕ್ ಆಲೋಚನ್ ಝಳ್ಕಾಲಿ. ಏಕ್ ಸಂಗೀತ್ ಕಾರ್ಯಕ್ರಮ್ ಆಸಾ ಕರುನ್ ಜಮೊ ಜಾಲ್ಲೊ ಐವಜ್ ತ್ಯಾ ಭುರ್ಗ್ಯಾಚಾ ಚಿಕಿತ್ಸೆಕ್ ಕುಮಕ್ ಕರ್ಯಾಂ ಮ್ಹಣ್ ಫಲಕಾಕ್ ಆಪವ್ನ್ ಸಾಂಗ್ತಾನಾ ಹೆಂ ಭುರ್ಗೊ ಖುಶೆನ್ ಆನಿ ಸಂತೊಸಾನ್ ಒಪ್ಲೆಂ. ಎಕಾ ಭುರ್ಗ್ಯಾಚೊ ಜೀವ್ ವಾಂಚೊಂವ್ಚ್ಯಾ ಖಾತಿರ್ ಹೆಂ ಆಟ್ ವರಾಂಚೆಂ ಭುರ್ಗೊ ಗಾಯನ್ ಕರುಂಕ್ ತಯಾರ್ ಜಾತಾನಾ ಹಿ ಖಬರ್ ಸಗ್ಳ್ಯಾನ್ತಲ್ಯಾನ್ ಪಾಚಾರ್ಲಿ. ಹ್ಯಾ ಸಂಗೀತ್ ಕಾರ್ಯಕ್ರಮಾಕ್ ಹಾರಿಹಾರಿಂನಿ ಲೋಕ್ ಹಾಜರ್ ಜಾಲೊ. ಆನಿ ತ್ಯಾ ದಿಸಾಚಾ ಕಾರ್ಯಕ್ರಮಾಂತ್ ಜಮೊ ಜಾಲ್ಲೊ ಐವಜ್ ರು. 51,000/-.

ಹಿ ಖಬರ್ ಹರೈಕಾ ಪತ್ರಾಂನಿ ಫಾಯ್ಸ್ ಜಾಲಿ ಆನಿ ಘಡಿತ ವಾಚ್ಪಲ್ಯಾ ಬೆಂಗ್ಳುರಾ ಮಣಿಪಾಲ್ ಆಸ್ತೆಚಾ ಆಡಳಿತ ಮಂಡಳಿನ್ ಹ್ಯಾ ಲೋಕೇಶಾಕ್ ಧರ್ಮಾರ್ಥ್ ಶಸ್ತ್ರಚಿಕಿತ್ಸಾ ಕರುನ್ ವಾಂಚಯ್ಲೆಂ. ಹ್ಯಾ ವರ್ದಿಂ ಫಲಕಾನ್ ಗಾಯನಾಂ ಮುಖಾಂತ್ ಜಮಯಿಲ್ಲೊ ದುಡು ತಸೊಚ್ ಉರ್ದೊ. ತಶೆಂ ಆಸ್ತಾನಾ ಪತ್ರಾಂನಿ ಪರ್ತ್ಯಾನ್ ಏಕ್ ಖಬರ್ ಫಾಯ್ಸ್ ಕೆಲಿ. 'ಕಾಳ್ಜಾ ಪಿಡಾ ಆಸ್ಲಲ್ಯಾ ದುಬ್ಳ್ಯಾ ಕುಟ್ಮಾಚಾ ಭುರ್ಗ್ಯಾಂಕ್ ದುಡ್ಡಾ ಕುಮಕ್ ಜಾಯ್ ಆಸ್ಲಾರ್ ಸಂಪರ್ಕ್ ಕರಾ'. ಹೆಂ ಪಳೆವ್ನ್ ಹೆರಾ ದಿಸಾಚ್ ಫಲಕಾಚ್ಯಾ ಘರಾ ಮುಕಾರ್ ಆಟ್ ಭುರ್ಗಿಂ ಆನಿ ತಾಂಚಿಂ ಪೋಷಕಾಂ ಹಾಜರ್ ಜಾಲಿಂ. ಪೂಣ್ ಫಲಕಾಲಾಗಿಂ ಆಸ್ಲೊ ದುಡು ಘಕತ್ ಎಕಾ ಭುರ್ಗ್ಯಾಚಾ ಚಿಕಿತ್ಸೆಚೊ. ಹ್ಯಾ ವೆಳಾರ್ ಹ್ಯಾ ನೆಣ್ತಲ್ಯಾ ಭುರ್ಗ್ಯಾಚಾ ಮತಿಂತ್ ಏಕ್ ಆಲೋಚನ್ ಆಯ್ಲಿ. ಸ್ಪೆಜ್ ಶೋ ದೀವ್ನ್ ದುಡು ಜಮಂವ್ಚೊ ಆನಿ ಭುರ್ಗ್ಯಾಂಚಾ ಚಿಕಿತ್ಸೆಕ್ ಉಪಯೋಗ್ ಕರ್ಚೊ ಮ್ಹಣ್ ಇಂದೋರಾ ಪ್ರಧಾನ್ ವ್ಯಕ್ತಿಲಾಗಿಂ ವಿಚಾರ್ಲೆಂ. ತಾಣೆ ತಾಕಾ ಹುಮೆದ್ ದಾಕಯ್ಲಿ ಆನಿ ಪಾಟಂಬೊ ದಿಲೊ. ಅಶೆಂ 'ಫಲಕ್ ಹಾರ್ಟ್ ಫೌಂಡೇಶನ್' ಮ್ಹಳ್ಳೊ ಸಂಸ್ಥೊ ಆರಂಭ್ ಕೆಲೊ. ವೆವೆಗ್ಳ್ಯಾ ಗಾಂವಾಂ ಥಾವ್ನ್ ಫಲಕಾಕ್ ಆಪವ್ಣೆಂ ಆಯ್ಲೆಂ.

ಲಂಡನ್, ದುಬಾಯ್, ಬ್ಯಾಂಕಾಕ್, ಬೆಲ್ಜಿಯಂ ಆನಿ ಪಾಕಿಸ್ತಾನ್ ಹ್ಯಾ ಸರ್ವ್ ಗಾಂವಾಂನಿ ವಚೊನ್ ವೆವೆಗ್ಳ್ಯಾ ಭಾಷೆಂನಿ ಗಾಯನ್ ಕರುನ್ "ಫಲಕ್ ಹಾರ್ಟ್ ಫೌಂಡೇಶನ್" ಸಂಸ್ಥೊ ಬಳಾಧಿಕ್ ಕೆಲೊ.

ಆತಾಂ ತಾಕಾ 21 ವರಾಂ ಪ್ರಾಯ್. ಎದೊಳ್ ಪರ್ಯಾಂತ್ 564 ಭುರ್ಗ್ಯಾಂಕ್ ಚಿಕಿತ್ಸಾ ದಿವ್ಪನ್ ತಾಂಚೊ ಜೀವ್ ವಾಂಚಯ್ಲೊ. ಅನಿಕ್ಯಾಂನಿ 500 ಭುರ್ಗ್ಯಾಂಕ್ ಚಿಕಿತ್ಸಾ ದೀಂವ್ಕ್ ಬಾಕಿ ಆಸಾ. ಹ್ಯಾ ಭುರ್ಗ್ಯಾಂ ಖಾತಿರ್ ಮುಕಾರ್ಯಾಂನಿ ಹಾಂವ್ ಗಾಯ್ತಲಿಂ, ಮ್ಹಜಿ ಜಿಣಿ ಹ್ಯಾ ದುರ್ಬಳ್ಯಾ ಭುರ್ಗ್ಯಾಂಕ್ ಫಾವೊ ತಿ ಚಿಕಿತ್ಸಾ ಲಾಭೊನ್ ನವೆಂ ಜಿವಿತ್ ಮೆಳಾಶೆಂ ವಾವುರ್ತಲಿಂ ಮ್ಹಣ್ ಫಲಕ್ ಆಪ್ಲ್ಯಾಚ್ ಉತ್ರಾಂನಿ ಪರ್ಗಟ್ಲಾ.

ಮೊಗಾಚಾಂನೊ, "ಮ್ಹಜ್ಯಾ ಲ್ಲಾನಾ ಭಾವಾ ಭಯ್ಣಿಂಕ್ ಕಿತೆಂ ತುಮಿ ಕೆಲೆಂ ತೆಂ ಮ್ಹಾಕಾಚ್ ತುಮಿ ಕೆಲೆಂ." ಹಿಂ ಜಾವ್ನಾಸಾತ್ ಉತ್ರಾಂ ಆಮ್ಚ್ಯಾ ಸೊಮ್ಯಾ ಜೆಜುಚಿಂ. ಆಮಿಂಯ್ ಹೆರಾಂ ಥಂಯ್ ಜೆಜುಚೆಂ ಪ್ರತಿರೂಪ್ ದೆಕ್ಯಾಂ. ಮಾಯಾಮೊಗಾನ್, ನಿಸ್ವಾರ್ಥ್ಪಣಾನ್ ಜಿಯೆವ್ಪಾಂ. (ಆಧಾರಾನ್)

ಅರ್ಗಾಂ




ಭಾಗೆವಂತ್ ಖುರಿಸ್ ಆನಿ ಸಾಂ. ಬಸ್ತಾಂವ್ಚ್ಯಾ ಮಜತಿನ್ ಮಾಗ್ಲೊ ಉಪ್ಕಾರ್ ಮೆಳ್ಳೊ. ಕಾಳ್ಜಾಂ ಥಾವ್ನ್ ಅರ್ಗಾಂ ದಿತಾಂವ್

ರೀನಾ ಆನಿ ಆಲ್ವಿನ್ ಸಲ್ಡಾನ್
ಸಾಂ. ಜುವಾಂವ್ ವಾಡೊ

ಆಶವ್

ಕೋಣ್ ಪರಿಣಿತ್?



ಲೂಕಸ್ ಡಿಸೋಜಾ,
ಇಗರ್ಜೆ ವಾಡೊ

ಏಕ್ ಶೆತ್ಕಾರ್ ರೆಡೆ ವ ಪಾಡ್ಯಾಚೆಂ ಜೋತ್ ಬಾಂದುನ್ ಘೊಳೊನ್ ತಾಂತುನ್ ಬೆಳೆಂ ಕಾಡ್ತಾ. ಅನ್ಯೆಕ್ಲೊ ಅಶೆಂ ಕೆಲ್ಯಾರ್ ತಶೆಂ ಜಾತಾ, ಅಶೆಂ ಕರಿಜೆ, ಇತ್ಲೆಂ ಪಿಕ್ತಾ, ತಿತ್ಲೆಂ ಪಿಕ್ತಾ ಮ್ಹಣ್ ಭಾಷಣ್ ದಿತಾ. ಹರೈಕಾ ಶೆತಾಂತ್ ಘೊಳ್ತಲೊ ಎಕ್ಲೊ, ಘೊಳಯ್ತಲೊ ಅನ್ಯೆಕ್ಲೊ. ಹ್ಯಾ ಸಂಸಾರಿಂ ಕಷ್ಟ್ ಕಾಡುಂಕ್ ಎಕ್ಲೊ ತರ್ ಪುಂಜಯ್ತಲೊ ಅನ್ಯೆಕ್ಲೊ. ಎಕ್ಲ್ಯಾಚಿ ಜಾಣ್ವಾಯ್, ಪರಿಣಿತ್‌ಪಣ್ ಹಾಚೆಂ ವರ್ವಿಂ ವರ್ವೆಂ. ಕೊಣಾಕ್ ಖಿಯ್ಜಾ ಮಾಪಾನ್ ದೀಜಾಯ್ ತೆಂ ನಮಿಯಾರ್ಚೊ ಅನ್ಯೆಕ್ಲೊ ಆಸಾ. ಹಾಂಗಾಸರ್ ಕೋಣ್ ಪರಿಣಿತ್ ವ ಅಪರಿಣಿತ್, ಶಿಕ್ವಿ ವ ಅಶಿಕ್ವಿ, ದುಬ್ಲೊ ವ ಗೇಸ್ತ್? ಪವಿತ್ರ ಬೈಬಲಾಂತ್ ಪರ್ನೊ ಸೊಲ್ಲೊ ಆನಿ ನವ್ಯಾ ಸೊಲ್ಲ್ಯಾಂತ್ ಹಾಕಾ ಜಾಪ್ ಮೆಳ್ತಾ.

ಪರ್ನೊ ಸೊಲ್ಲೊ ಸಮಾಜಾಯ್ ತರ್ ನವೊ ಸೊಲ್ಲೊ ವಾಚ್, ವ ನವ್ಯಾ ಸೊಲ್ಲ್ಯಾವಿಶಿಂ ಪರ್ನಾ ಸೊಲ್ಲ್ಯಾಂತ್ ಕಿಶೆಂ ಬರಯ್ಲಾಂ - ಪರ್ನೊ ಸೊಲ್ಲೊ ವಾಚ್. ದೆವಾನ್ ಆಮ್ಕಾಂ ಸರ್ವಾಂಕ್ ತಾಚಿಂ ಭುರ್ಗಿಂ ಕರ್ನ್ ಕಾಣ್ಲೆಲ್ಯಾಂತ್. ಆಮ್ಚೆಂ ಕುಟುಂಬ್ ತಾಣೆ ಪವಿತ್ರ ಕೆಲಾಂ ಕಿತ್ಯಾಕ್, ತಾಚ್ಯಾ ಎಕ್ಲ್ಯಾಚ್ ಪುತಾಕ್ ಎಕಾ ದುಬ್ಲ್ಯಾಂತ್ಲಾ ದುಬ್ಲ್ಯಾ ಕುಟ್ಮಾಂತ್ ಜಲ್ಮ್ ದಿವಯ್ಲೊ. ಪಯ್ಲೆಂ ದರ್ಶನ್ ತರೀ ಕೊಣಾಕ್ - ದುಬ್ಲ್ಯಾಂಕ್, ಅಶಿಕ್ಲ್ಯಾಂಕ್ (ಗೊವ್ಲ್ಯಾಂಕ್). ತೆ ಶೀದಾ ಜೆಜುಕ್ ಭೆಟೊಂಕ್ ಗೆಲೆ, ಭೆಟೆ. ಪೂಣ್ ಬುದ್ಧಂತ್ ಮನಿಸ್ (ತೇಗ್ ರಾಯ್) ಚುಕೊನ್ ಹೆರೊದಿಲಾಗಿಂ ಗೆಲೆ. ಹೆಂ ತಾಂಚೆಂ ಚೂಕ್ ಲೆಕ್ಕಚಾರ್ ವ ಶಿಕ್‌ಲ್ಲೆಂ ಚಡ್ ಜಾಲೆಂ ಜಾಂವ್ಕಾಯೀ ಪುರೊ. ಶಿಸಾಂಕ್ ವಿಂಚ್ತಾನಾ ಮಾಸ್ತಿ ಪಾಗ್ಲೆಲ್ಯಾ ಪೆದ್ರುಕ್, ಸುಂಕಾಗಾರ್ ಮಾತೆವಾಕ್, ಲೆವಿಕ್ ಅಸಲ್ಯಾಂಕ್ ಜೆಜು ವಿಂಚ್ತಾ.

ದೇವ್ ಆಮ್ಚೊ ಕಿತ್ಲೊ ಮೋಗ್ ಕರ್ತಾ ತಾಚಾ ಪುತಾ ಮಾರಿಫಾತ್ ಮ್ಹಳ್ಳ್ಯಾಕ್ ಹಿಂ ಉತ್ರಾಂ ಸಾಕ್ಸ್ ದಿತಾತ್.

ಜುವಾಂವ್ ಲಾಗ್ಲೆಂ ಸ್ನಾನ್ ಘೆತಾನಾ ಮೊಳ್ಳಾರ್ ಥಾವ್ನ್ ತಾಳೊ ಆಯ್ಕತಾ 'ಹೊ ಮ್ಹಜ್ಯಾ ಮೊಗಾಚೊ ಪೂತ್ ತೊ ಮ್ಹಜಾ ಮಾನ್ವಾಲಾ'. ತ್ಯಾ ಬೋರ್ ಗುಡ್ಯಾರ್ ರೂಪಾಂತರ್ ಜಾತಾನಾ ಪರ್ತ್ಯಾನ್ ತೊಚ್ ತಾಳೊ 'ಹೊ ಮ್ಹಜೊ ಪೂತ್, ಹಾಂವೆಂ ವಿಂಚುನ್ ಕಾಡ್ಲೆಲೊ, ತಾಕಾ ಆಯ್ಕಾ'.

ಪೆದ್ರು ಏಕ್ ಪರಿಣಿತ್ ಮೊಗೊರ್ ಮಾಸ್ತಿ ಪಾಗ್ಲ್ಯಾಂತ್. ಪೂಣ್ ಮ್ಹಣ್ತಾ 'ಸಗ್ಳಿ ರಾತ್ ಆಮಿಂ ಮಾಸ್ತಿ ಧರ್ವ್ಯಾಂತ್ ಸಲ್ವಲ್ಯಾಂವ್. ಅಪರಿಣಿತ್ ಜೆಜು ಮ್ಹಣ್ತಾ, 'ವಚ್, ತ್ಯಾ ಕುಶಿನ್ ಗೂಂಡ್ ಉದ್ಯಾಂತ್ ತುಜೆಂ ಜಾಳ್ ದೆಂವಯ್. ಪೆದ್ರು ತಶೆಂಚ್ ಕರ್ತಾ ಆನಿ ಧಾರಾಳ್ ಮಾಪಾನ್ ಜೊಡ್ತಾ. ತೆದಾಳಾ ತೊ ಸಮಾಜಾ ಜೆಜು ಏಕ್ ಮಹಾನ್ ವ್ಯಕ್ತಿ, ಸಕ್ವೆಂತ್, ಮ್ಹಜಿ ಶಾತಿ, ಜಾಣ್ವಾಯ್, ಬುದ್ಧಂತ್ಯಾಯ್ ಕಾಂಯಿಂಚ್ ನ್ಹಯ್. ಹಾಂವೆಂ ಹಾಂಚೊ ಪಾಟ್ಲಾವ್ ಕರಿಜಾಯ್. ಆಮ್ಚೊ ಜೆಜು, ಜಿವಂತ್ ಜೆಜು. ತಾಚೆರ್ ಪಾತ್ಯೆಣಿ ದವರಿ ತರ್ ಆಮಿ ಮೊರ್ಚೆನಾಂವ್. ತಾಚೆ ಸಂಗಿಂ ಆಸ್ತೆಲ್ಯಾಂವ್. ಆಮಿ ಕಿಶೆಂಯ್ ಜಾವ್ನ್ ಪರ್ತುನ್ ಜಲ್ಮೊಚಿಂ ನಾಂವ್. ಸದಾಂಚ್ ಆಮಿ ದೆವಾಚೆ ಖುಶೆ ಪರ್ಮಾಣೆ ಜಿಯೆಜಾಯ್. ತಾಣೆಂಚ್ ಆಮ್ಕಾಂ ಹ್ಯಾ ಸಂಸಾರಿಂ ಧಾಡ್‌ಲ್ಲೆಂ (ರಚ್‌ಲ್ಲೆಂ), ನಾಂ ತರ್ ಆಮಿ ಆಸ್ತೆನಾಂವ್. ದೆವಾಲಾಗಿಂ ಆಮಿ ಸೊಲ್ಲೊ ಕರುಂಕ್ ಜಾಯ್ನಾ. ಆಮಿ ಮಾಗಾಜಾಯ್, ಆಮ್ಕಾಂ ಖಂಡಿತ್ ಮೆಳ್ತಲೆಂ. ಕಷ್ಟ್ ಯೆತಾನಾ ಮಾತ್ ನ್ಹಯ್ ಆಮಿ ದೆವಾಲಾಗಿಂ ಧಾಂವ್ಚೆಂ. ಆಮಿ ಮಾಗ್‌ಲ್ಲೆಂ ಮೆಳಾನಾ ತರೀ ತೊ ಆಮ್ಚೊ ದೇವ್. ತಳ್ಕಾ ದೆಗೆನ್ ನಿದೊನ್ ಆಸ್‌ಲ್ಲ್ಯಾ ಅಸಹಾಯಕ್ ವ್ಯಕ್ತಿಕ್ ಜೆಜು ಗೂಣ್ ಕರ್ತಾ. ರಗ್ತಾಸ್ತಾಪಾಚಾ ಸ್ತ್ರೀಯೆಕ್ ಗೂಣ್

ಕೆಲೆಂ. ವಿದ್ವಿಜಾ ಪುತಾಕ್, ಅಧಿಕಾರಿಜಾ ಧುವೆಕ್, ಲಾಜಾರಾಕ್ ಮೆಲ್ಲಾಂತ್ಲೊ ಉರಯ್ಲೊ. ಭಾವಾಡ್ ಆನಿ ಮೋಗ್ ಹಾಂಗಾಸರ್ ಸ್ಪಷ್ಟ್ ದಿಸೊನ್ ಯೆತಾ. ತುವೆಂ ಮಾಗ್ಲೆಂ ತುರ್ತಾನ್ ತುಕಾ ಮೆಳ್ಳೆಂ ನಾ ವ ಮೆಳ್ಳೆಂಚ್ ನಾ-ತಿ ದೆವಾಚಿ ಖುಶಿ. ದೆವೆಸ್ವರ್ ಜಾಯ್ನಾಕಾ, ಉಗ್ಡಾಸ್ ಕರ್ - ಭಾವಾಡ್ಚೊ ಬಾಪ್ ಆಬ್ರಹಾಮಾಚೊ ಯೆಜ್ಜ್ ಆನಿ ಸಗ್ಳೆಂ ಹೊಗ್ಡಾಯ್ಲೆಲ್ಯಾ ಜೊಬಾಚಿ ಗಜಾಲ್. ದೆವಾನ್ ದಿಲ್ಲೆಂ - ದೆವಾನ್ ವೆಲೆಂ. ಅರ್ಗಾಂ ದೀ ದೆವಾಕ್. ನಾಂವಾಡ್ ತಾಕಾ. ತುಜಾ ಸರ್ವ್ ಸಮಸ್ತಾಂಕ್, ಕಷ್ಟಾಂಕ್ ಕೀರ್ತನಾಂತ್ ಜಾಪ್ ಆಸಾ ತಿ ವಾಚ್. ಆವಯ್ಚ್ ಗರ್ಭಾಂತ್ ಆಸ್ತಾನಾಂಚ್ ಹಾಂವೆಂ ತುಕಾ ವಿಂಚ್ಲಾಂ. ತುಂ ಆತಾಂ ಮಾತ್ ಮ್ಹಜೊ ಸೆವಕ್ (ಯಾಜಕ್) ನ್ಹಯ್, ಸಾಸ್ಣಾಚಾ ಸಾಸ್ಣಾಕ್. ದೇವ್ ಸಾಂಗ್ತಾ ತುಕಾ ಹಾಂವೆಂ ಸಂಸಾರಾಕ್ ಧಾಡ್ಲೆಂ, ಆನಿ ಹೆಂ ಮಿಸಾಂವ್, ಆಪವ್ಣೆಂ (ಸಾಕ್ರಾಮೆಂತ್) ಹಾಂವೆಂ ತುಕಾ ದಿಲ್ಲೆ. ತುಜಿ ಖುಶಿ ನ್ಹಯ್, ಬಗಾರ್ ಮ್ಹಜಿ ಖುಶಿ. ಮ್ಹಜಿ ಖುಶಿ ತುಂ ಸಮಾಪ್ತಿ ಜಾಲ್ಯಾರ್ ತುಂ ಜಿವಿತ್ ಜೊಡ್ಲೊಯ್. ಹಾಂವ್ ವ್ಹಡ್ಲ್ಯಾ ಹುದ್ದಾರ್ ಆಸಾಂ ವ ಏಕ್ ಯಾಜಕ್ ಜಾಲಾಂ ತರ್, ಹಾಂವೆಂ ಚಿಂತ್ಲಾಪರಿಂ ಜಾಲ್ಯಾರ್ ಖುಶಿ ಪಾವ್ತಾಂ. ನಾ ತರ್ ಮ್ಹಾಕಾ ಬೆಜಾರ್ ಜಾತಾ. ಅಶೆಂ ಕಿತ್ಯಾಕ್ ದೆವಾನ್ ಕೆಲೆಂ. ಪೂಣ್ ಮ್ಹಜೆಂ ವಿಧೇಯ್ಪಣ್ ದೆವಾ ಥಂಯ್ ಆನಿ ಮ್ಹಜ್ಯಾ ವ್ಹಡಿಲಾಂ ಥಂಯ್, ಮ್ಹಾಕಾ ಉನ್ನತೆಚ್ಯಾ ಶಿಖರಾಕ್ ವರ್ನ್ ಪಾಯ್ತಾ. ಹರೈಕ್ ಸಾಕ್ರಾಮೆಂತ್ ಶ್ರೇಷ್ಟ್ ಆನಿ ಹರೈಕ್ಲ್ಯಾಕ್ ದೆವಾನ್ ಫಾವೊತ್ಯಾ ಸಾಕ್ರಾಮೆಂತಾಕ್ ಆಪವ್ಣೆಂ ದಿಲಾಂ. ತಶೆಂ ಮಾತ್ಮಮನಿ (ಲಗ್ನ್) ಕುಟಾಮ್ ಬಾಂದ್ಚೊ ಸಾಕ್ರಾಮೆಂತ್. ಹಾಂಗಾಸರ್ ವರೊ ಸಾಕ್ರಿಫಿಸ್ ಆಸಾ. ವರಿ ಜವಾಬ್ದಾರಿ ಆಸಾ. ಆದ್ಲ್ಯಾ ಕುಟಾಂ, ಆದ್ಲ್ಯಾ ಮನ್ಯಾಂ ಲಾಗಿಂ ಬೈಬಲ್ ನಾತ್ಲೆಂ, ಶಿಕಾಪ್ ನಾತ್ಲೆಂ ತರೀ ಸಗ್ಳೊ ಬೈಬಲ್ ತೊಂಡ್ಲಾಶಿಂ ತಾಂಚಾಚ್ ಶೈಲೆನ್ ತಿಂ ಸಾಂಗ್ತಾಲಿಂ. ಕುಟಾ ಜಿವಿತ್ ಕಷ್ಟಾಂಚೆಂ ತರೀ ಸುಖ್ ಸಂತೊಸಾಚೆಂ ಜಾವ್ನ್ ಆಸ್ತಾಲೆಂ. ಆದಿಂ ಅನಾಥಾಶ್ರಮಾ ಮಾತ್ ಆಸ್ಲಿಂ. ಆತಾಂ ವೃದ್ಧಾಶ್ರಮಾಂ ಚಡ್ ಜಾಲ್ಯಾಂತ್. ಆದ್ಲಿಂ ಆವಯ್ ಬಾಪುಯ್ 80-90

ವರಾಂ ಸುಖಾನ್ ಜಿಯೆತಾಲಿಂ ಆನಿ ಸಂತೊಸಾನ್ ಮೊರ್ದೆಲಿಂ. ಕುಡಿಂತ್ ಘಟ್ ಆಸ್ಲಿಂ. ಆತಾಂ ಮ್ಹಸ್ತ್ ಬದ್ಲಾವಣ್ ಜಾಲ್ಯಾ ಕಾಳಾ ತೆಕಿದ್. ಪೂಣ್ ಖಿಂಚೆಂ ಕುಟಾಮ್ ಸಾಂಗಾತಾ ಮಾಗ್ಲೆಂ ಮ್ಹಣ್ತಾ ತೆಂ ಕುಟಾಮ್ ವ ತಾಂಚೆಂ ಭುರ್ಗಿಂ, ಆವಯ್ ಬಾಪುಯ್ ತಾಂಚಾ ಉತರ್ ಪ್ರಾಯೆರ್ ಕಿತ್ಲ್ಯಾ ಕಷ್ಟಾಂನಿ ತರೀ ಸಾಂಬಾಳ್ತಾತ್. ಮೊಗಾಕ್ ಮೋಗ್ ಪಾಟಿಂ ದಿತಾತ್. ತುಂ ತುಜ್ಯಾ ಭುರ್ಗ್ಯಾಂಕ್ ಹೊಸ್ಲೆಲಾಂತ್ ವ ಪರ್ಕಾಳಾಗಿಂ ದವರ್ನ್ ತಾಣೆ ಮಾಗ್ಲೆಂ ದಿತಾಯ್, ತಾಂಕಾಂ ಮೋಗ್ ದೀನಾಂಯ್, ಕಿತೆಂ ಫಾಯ್ಲೆ? ತುಜೊ ಸಂಬಂಧ್ ಕೇವಲ್ ಪಯ್ಜಾಂಚೊ. ಭುರ್ಗ್ಯಾಂಚಿ ಆಶಾ, ಆಪೇಕ್ಷಾ (ಡಿಮಾಂಡ್) ಪಾವೊಂಕ್ ತುಕಾ ಜಾಯ್ನಾ ತರ್ ತುಂ ತ್ಯಾ ಭುರ್ಗ್ಯಾಂ ಥಾವ್ನ್ ಮಾರ್ ಖಾತಲೊಯ್. ತುವೆಂ ತಾಂಕಾಂ ಮೋಗ್ ದೀನಾಸ್ತಾನಾ ಜೊಡ್ಲೆಂ ವ್ಯರ್ಥ್! ತುಂ ಜೊಡ್ತಾಯ್, ಮಹಿನ್ಯಾಚೊ ಸಾಂಬಾಳ್ ಜಾತಾನಾ ಖುಶೆನ್ ಎಕ್ಲೊಚ್ ಮಜಾ ಮಾರ್ತಾಯ್! ತವಳ್ ಕುಟ್ಮಾ ಥಾವ್ನ್ ತೊಂಯೀ ಪಯ್ ಸರ್ತಾಯ್! ಮಜಾ, ಗಮತ್ ಥೊಡಿ ತುಜಾ ಕುಟ್ಮಾ ಸಾಂಗಾತಾಯ್ ಮಾರ್. ತವಳ್ ಸಗ್ಳೆಂ ಸಂತೊಸ್ ಪಾವ್ತಾತ್. ಕಿತೆಂಯ್ ಅಸಮತೋಲನ್ ಘಡ್ತಾನಾ ದೆವಾಕ್ ಪುರ್ಪುರ್ನಾಕಾ. ಕುಟ್ಮಾಂತ್ ಚಡುಣೆ ಘಡ್ತಾನಾ ಪುರ್ಪುರ್ನಾಕಾ. ಹರೈಕಾ ಉತ್ತಾಕ್ ಶಿಣ್ ಉಲಯ್ನಾಕಾ. ಪಯ್ಲೆಂ ತುಂ ಸಮ್ಜೊಂಕ್ ಪ್ರಯತ್ನ್ ಕರ್ ಆನಿ ದುಸ್ತಾಂಕ್ ಸಮ್ಜಾಯ್. ಮಾಗ್ಣೆಂತ್ ಸಕತ್ ಆಸಾ. ಮಾಗ್ಣೆಂ ಬೆಳ್ಲೆಂತ್ ಹಾತೆರ್ ದೆವಾ ಆನಿ ತುಜೆ ಮಧೆಂ. ಪೆಲ್ಯಾ ಖಾತಿರ್ ಪಯ್ಲೆಂ ಮಾಗ್. ಕ್ರಿಸ್ತಾ ಥಂಯ್ ತುಜೊ ಭಾವಾಡ್ ಥಿರ್ ಕರುನ್, ತುಜೆ ಕುಡಿಚೆ ವಿಶ್ವೆ ಉಡಾಸ್ ಕಾಡುನ್, ತಾಂಚೆಂ ಚಲನ್ವಲನ್ ಮತಿಕ್ ಹಾಡುನ್ ಮಾಗ್. ದೆವಾನ್ ತುಕಾ ದಿಲ್ಲ್ಯಾ ದೆಣ್ಯಾಂ ಖಾತಿರ್ ಅರ್ಗಾಂ ದೀ. ಆನಿ ತುಂ ಕಿತೆಂ ಆಶೆತಾಯ್ ತ್ಯಾ ಖಾತಿರ್ ದೆವಾಲಾಗಿಂ ಕುರ್ಪಾ ಮಾಗ್ ಆನಿ ತಾಚಾ ಆಧಾರಾನ್ ತುಜೆಂ ದಿಸ್ಪಡ್ತೆಂ ಕಾಮ್ ಸುರು ಕರ್.

‘ತೊ ಪರಿಣಿತ್, ತುಂ ನ್ಹಯ್’

ಬೈಬಲ್ ಕ್ವಿಜ್ ಸ್ಪರ್ಧೊ ಆಧಾರಾಕ್ : ಉತ್ಪತ್ತಿ ಆನಿ ನಿರ್ಗಮನ್ ಗ್ರಂಥ್

1. ಖಾಲಿ ಜಾಗೆ ಭರ್ತಿ ಕರ್

1. “ಆದಮ್” ಮ್ಹಳ್ಯಾರ್.....ಮ್ಹಣ್ ಅರ್ಥ್.
2. ಅಶೆಂ ಆಕಾಸ್ ಆನಿ ಪ್ರಥಿ ಆನಿ ಸಗ್ಳಿ ತಾಂಚಿ ಸಂಪೂರ್ಣ್ ಜಾಲಿ.
3. ಏಥೆನಾಂತ್ಲಾನ್ ವ್ಹಾಲ್ಚಿ ನಂಯ್ ಭಾಯ್ರ್ ತಿ ಜಾವ್ನ್ ಜಾಲ್ಲ್ಯೊ.
4. ಸರ್ಲೆಸ್ಪರಾ ದೆವಾನ್.....ಆನಿ ತಾಚೆ ಮುಸ್ತಾಯ್ತಿ ಕರುನ್ ನ್ಹೆಸಯ್ಲಿ.
5. ಎನೊಶ್..... ವರ್ರಾಂಚಾ ಪ್ರಾಯೆರ್ ಮೆಲೊ.
6. ಕುಪಾಂಚೆರ್ ಪಡ್ತಾನಾ ಹಾಂವ್ ತೆಂ ಪಳೆತಾಲೊಂ.
7. ತಿಣೆ ತಾಕಾ ಉದ್ಕಾಂತ್ಲೊ ವಯ್ರ್ ಕಾಡ್ಲಾ ದೆಕುನ್ ಮ್ಹಣ್ ನಾಂವ್ ದಿಲೆಂ.
8. ಅಬ್ಬೆ ಮ್ಹಜಾ ಹಾತಾಂತ್ಲೆ ಬೆತ್ಕಾಚೆನ್ ಹಾಂವ್ ನಂಯ್ಂತ್ಲಾ ಉದ್ಕಾಕ್ ಮಾರ್ತಾಲೊಂ.
9. ಹಾಂವ್ ತುಮ್ಮಾಂ ಸರ್ಗಾರ್ ಥಾವ್ನ್ ಧಾಡ್ತಾಲೊಂ.
10. ಮೊಯ್ಜೆನ್ ಥಂಯ್ ಏಕ್ ವೆದಿ ಬಾಂದ್ಲಿ ಆನಿ ತ್ಯಾ ಜಾಗ್ಯಾಕ್ ಮ್ಹಣ್ ನಾಂವ್ ದಿಲೆಂ.

ತಾಳ್ ಪಡಾಸಾರ್ಕೆಂ ಬರಯ್

ಅ

1. ತುಬಾಲ್‌ಕಾಯಿನಾಚೆಂ ಭಯ್ಣ್
2. ಸೆತಾಚೊ ಪೂತ್
3. ನೊಯೆಚೊ ಪೂತ್
4. ಹಾರಾನಾಚಿ ಧುವ್
5. ಜಾಕೊಬಾಚಿ ಆವಯ್
6. ರೂಬೆನ್
7. ಮೊಯ್ಜೆ

ಆ

1. ರೆಬೆಕ್ಕಾ
2. ಇಸ್ರಾ
3. ನಾಮಾ
4. ಶೆಮ್
5. ದುದಯಿಮ್
6. ಏನೊಶ್
7. ದಾಂತಾಕ್ ದಾಂತ್

8. ದೊಳ್ಯಾಂಕ್ ದೊಳೆ
9. ಧುಂಪ್ ಲಾಸ್ತಿ ವೆದಿ
10. ಆದಾಂವ್ ಆನಿ ಏವ್
8. ಅಂಬರಾಚೊ ರೂಕ್
9. ಜುಜೆಚಿಂ ಹಾಡಾಂ
10. ಬಾಬುಲ್ ರುಕಾಡ್

ಸಕಯ್ಲಿಂ ವಾಕ್ಯಾಂ ಕೊಣೆಂ ಕೊಣಾಲಾಗಿಂ ಮ್ಹಳ್ಳಿಂ?

1. “ಎದೆಂ ವ್ಹಡ್ ಪಾತಕ್ ತುವೆಂ ಹೆ ಪರ್ಜೆಚೆರ್ ಹಾಡುಂಕ್ ತಾಣಿಂ ತುಕಾ ಕಿತೆಂ ಕೆಲಾಂ”?
2. “ಹಾಂವ್ ಸರ್ಗಾರ್ ಥಾವ್ನ್ ಕಶೆಂ ಉಲಯ್ಲೊಂ ಮ್ಹಣ್ ತುಮಿಂ ದೆಕ್ಲೆಂ”.
3. “ಸಾಂಗಾತಾ ಮೆಳೊನ್ ಯೆಯಾ ಆನಿ ತುಮ್ಮಾಂ ಘುಡೆಂ ಕಿತೆಂ ಘಡ್ತಲೆಂ ಮ್ಹಣ್ ಸಾಂಗ್ತಾಂ”
4. “ತುಜೊ ಬಾಪುಯ್ ಆನಿ ತುಜೆ ಭಾವ್ ತುಜೆ ಸರ್ಶಿಂ ಆಯ್ಲಾತ್”.
5. “ಹೆಂ ತುವೆಂ ಕಿತ್ಯಾಕ್ ಕೆಲೆಂಯ್”?
6. “ಮ್ಹಜ್ಯಾನ್ ಸೊಸುಂಕ್ ಜಾಯ್ನಾ ತಸಲಿ ಶಿಕ್ವಾ ಹಿ”.
7. ಸಂಸಾರಾ ವಯ್ಲ್ಯಾ ಸಗ್ಳ್ಯಾ ಮನ್ಶಾಕುಳಾಚೊ ಅಂತ್ ಕರುಂಕ್ ಹಾಂವೆಂ ನಿರ್ಧಾರ್ ಘೆತ್ಲಾಂ”.
8. “ಮೊ ದೇಶ್ ಹಾಂವ್ ತುಜೆ ಸಂತಕ್ ದಿತಾಲೊಂ”.
9. “ಕಿತೆಂ ಜಾಲೆಂ ಹಾಗರ್”?
10. “ಹಾಂವ್ ಹಾಂಗಾ ಆಸಾಂ, ತುಂ ಕೋಣ್ ಮ್ಹಜ್ಯಾ ಪುತಾ”?

ಸೂಚನಾಂ :

1. ಫಿರ್ಗಜ್‌ಗಾರಾಂಕ್ ಮಾತ್.
2. ತೀನ್ ಇನಾಮಾಂ ಆಸ್ತಲಿಂ ಆನಿ ಭುಜಾವಣೆಚಿಂ ದೋನ್ ಇನಾಮಾಂ. ಚಡಿತ್ ಸಾರ್ಕೆಂ ಕೂಪನಾಂ ಯೆತಿತ್ ತರ್ ಇನಾಮಾಂ ಸೊಡ್ತರ್ ವೆತಲಿಂ.
3. ಜಾಪಿ ದುಸ್ರ್ಯಾಚ್ ಕಾಗ್ಡಾರ್, ನಂಬರ್ ಫಾಲ್ಸ್ ಜಾಪಿ ದಿಲ್ಯಾರ್ ಪುರೊ.
4. ಜಾಪಿ ಪಾವೊಂಕ್ ನಿಮಾಣಿ ತಾರೀಕ್ ಮಾರ್ಚ್

15, 2014

ಸಂದರ್ಶನ್

ಫಿರ್ಗಜೆಂತ್ಲೊ ಮಾಲ್ಪಡೊ ವ್ಯಕ್ತಿ

ಮಾನೇಸ್ತ್ ಜೋಸೆಫ್ ಲಿಯೋ ನೊರೋನ್ನಾ



ಸಾಂ.
ಜೊಕಿಮ್
ವಾಡ್ಯಾಂತ್ಲೊ 86
ವರ್ಸಾಂ
ಪ್ರಾಯೆಚೊ
ಮಾನೇಸ್ತ್
ಜೋಸೆಫ್
ಲಿಯೊ
ನೊರೋನ್ನಾ

ಆಮ್ಕಾಂ ವಾಡ್ಯಾಗಾರಾಂಕ್, ಸೆಜಾರ್ಯಾಂಕ್, ಲ್ಹಾನಾ
ವ್ಹಡಾಂಕ್ “ಲಿಯಪ್ಪು” ಮ್ಹಣ್ ಪರಿಚಿತ್.

ಸವಾಲ್ : ಜಲ್ಮಾಲ್ಲಿ ತಾರೀಕ್ ಕಳಿತ್ ಆಸಾಗೀ?

ಜಾಪ್ : ಹಾಂವ್ ಜಲ್ಮಾಲ್ಲೊಂ 28-03-1928

ಸವಾಲ್ : ಆವಯ್-ಬಾಪಯ್ ಆನಿ ಭುರ್ಗ್ಯಾಪಣಾ
ವಿಶಿಂ ಸಾಂಗ್ತೆಗೀ?

ಜಾಪ್ : ಆವಯ್ಚೆ ನಾಂವ್ ಲುವಿಜಾ ಡಿಸೋಜಾ
ಶಿರ್ವಾಂ ಸೊರ್ಕೊಳ್ಳಿ ಆನಿ ಬಾಪಯ್ ಸಾವೆರ್
ನೊರೋನ್ನಾ ಪಾಂಬೂರ್ದೊ ಹಾಂವ್ ಮ್ಹಜ್ಯಾ ಆವಯ್-
ಬಾಪಾಯ್ಚೆ 5 ಜಣಾಂ ಭುರ್ಗ್ಯಾ ಪಯ್ಕಿಂ ಮಾಲ್ಪಡೊಂ.
ಆಮಿ 4 ಜಣ್ ಭಾವ್ ಆನಿ ಎಕ್ಲಿ ಭಯ್ಲೆ. ತಿಂ ಸಕ್ಡೆಡೆಯೀ
ದೆವಾಧಿನ್ ಜಾಲ್ಯಾಂತ್. ಹಾಂವ್ ಎಕ್ಲೊ ಆಸಾಂ.

ಸವಾಲ್ : ತುಜೆಂ ಶಿಕಾಪ್ ಕಿತ್ಲೆಂ?

ಜಾಪ್ : ಹಾಂವ್ ಪಾಂಚ್ಚೆಂ ಶಿಕ್ಲಾಂ.

ಸವಾಲ್ : ಕಾಜಾರಿ ಜಿಣ್ಯೆ ವಿಶ್ಯಾಂತ್ ಕಾಂಯ್ ಇಲ್ಲೆಂ?

ಜಾಪ್ : ಮ್ಹಜೆಂ ಕಾಜಾರ್ ಕಣಜಾರ್ ಕಾರ್ಮಿಣ್
ಸ್ತೆಫಾನಿಯಾ ಡಿಮೆಲ್ಲೊ ಲಾಗಿಂ 1947, ಮೇಯಾಚ್ಯಾ
17 ತಾರಿಕೆರ್ ಜಾಲ್ಲೆಂ. ಕಾಜಾರಿ ಜಿವಿತಾಂತ್ 4 ಚೆರ್ಕೆ
ಆನಿ 1 ಚೆಡುಂ ಭುರ್ಗೆಂ ದೆವಾನ್ ಮ್ಹಾಕಾ ದಿಲ್ಯಾಂತ್.

ಸಂದರ್ಶನ್ ಘೆತಾ : ಗ್ರೇಸಿ ಡಿಸೋಜಾ, ಜೊಕಿಮ್ ವಾಡೊ

ಚೆರ್ಕೆ ಬೊಂಬಯ್ ಶೈನಿ ಶಿಪ್ಪಿಂಗ್ ಕಂಪೆನಿ ಮ್ಹಳ್ಯೊ
ಸಂಸ್ಥೊ ಚಲವ್ನ್ ಆಸಾತ್. ಧುವ್ ಕಲ್ಯಾಣ್ಪುರಾಂತ್
ವಸ್ತಿ ಕರ್ನ್ ಆಸಾ. ಮ್ಹಾಕಾ 15 ಜಣಾಂ ನಾತ್ರಾಂ ಆನಿ
8 ಪೊಣ್ತುರಾಂ ಆಸಾತ್.

ಸವಾಲ್ : ಖಿಯರ್ ಪೂರಾ ತುವೆಂ ಕಾಮ್ ಕೆಲಾಂಯ್
ಸಾಂಗ್ತೆಗೀ?

ಜಾಪ್ : ಪಯ್ಲೆಂ ಥಾವ್ನ್ ಬೆಸಾಯೆಚೆಂ ಕಾಮ್.
ಕಾಜಾರಾ ಉಪ್ರಾಂತ್ ಹಾಂವೆ ಬೊಂಬಯ್ ಬೊಳಿಯೆ
ಗಾರಾಂಚಾ ಧಾಕ್ಟ್ಯಾ ಕುಡಾಂತ್ ಮೆಸ್ತಾಚೆಂ ಕಾಮ್
ಕೆಲಾಂ. ತಶೆಂಚ್ ಮಜ್ಗಾಂವ್ ಎಕಾ ಹೊಸ್ತೆಲಾಂತ್ಯೀ
ಕಾಮ್ ಕೆಲಾಂ. 1985 ಇಸ್ವೆಂತ್ ಗಾಂವಾಂಕ್ ಪಾಟಿಂ
ಯೆವ್ನ್ ಗಾಂವಾಂತ್ ರಾವ್ಲೊಂ.

ಸವಾಲ್ : ಭಲಾಯ್ಕೆ ವಿಶಿಂ ಸಾಂಗ್ತೆಗೀ?

ಜಾಪ್ : ಪಾಂಯಾಂಚ್ಯೊ ಗಾಂಟಿ ದುಕ್, ಚಲೊಂಕ್
ಜಾಯ್ನಾ. ಆತಾತಾಂ ದೊಳಿಯೀ ಸಮಾ ದಿಸಾನಾಂತ್.
ದುಸ್ರೆ ಕಾಂಯ್ ತೊಂದ್ರೆ ನಾಂತ್.

ಸವಾಲ್ : “ಖುರ್ಸಾಚೊ ತಾಳೊ” ವಾಚ್ತಾಯ್ಗೀ?

ಜಾಪ್ : ಆತಾಂ ದೊಳ್ಯಾಂಚಾ ದಿಷ್ಟಿಚೆ ಸಮಸ್ಯೆ
ಆಸ್ಲಲ್ಯಾನ್ ವಾಚುಂಕ್ ಇಲ್ಲೆ ಕಷ್ಟ್ ಜಾತಾತ್.

ಸವಾಲ್ : ನವೊ ಪಾದ್ರ್ಯಾಬ್ ಆಯಿಲ್ಲೊಗಿ?

ಜಾಪ್ : ಪಾದ್ರ್ಯಾಬ್ ದೋನ್ ಪಾವ್ಟಿಂ ಘರಾ ಆಯಿಲ್ಲೊ.
ತರ್ನಾಟೊ ಆಸಾ. ಬರೊ ಹುಶಾರ್ ದಿಸ್ತಾ. ಆಂವ್ಡುಂ
ಭೇಸ್ತ್ ಆಸಾ ಮ್ಹಣ್ ಆಯ್ಕೊನ್ ಸಂತೊಸ್ ಜಾಲೊ.

“ಖುರ್ಸಾಚೊ ತಾಳೊ” ತುಕಾ ಸರ್ವ್ ಬರೆಂ
ಮಾಗ್ತಾ. ತುಜೆ ಮುಕ್ತಿ ಜಿಣಿ ಶಾಂತಿ ಸಮಾಧಾನೆಚೆ ಆನಿ
ಮೊಗಾಚಿ ಜಾಂವ್ಪಿ ಮ್ಹಣ್ ಆಶೆತಾ.

ಜಲ್ಮಾ ದಿನಾಜೆ ಉಲ್ಲಾಸ್



ಬೆನೆಡಿಕ್ಟ್ ಸಲ್ಮಾನ್ಯಾ

ಜಲ್ಮಾ ದೀಸ್ : 25-11-1953



ಕ್ಯಾಅಡಾ ರೋಡ್ರಿಗಸ್

25-11-2010

ಆಬಾ ತುಂ ಆಮ್ಕಾಂ ಭೋವ್ ಮೋಗಾಚೊ
ಸೊಭಿತ್ ಸುಂದರ್ ಅಪುರ್ಬಾಯೆಚೊ
ಮಾಗ್ತಾಂವ್ ತುಕಾ ಬರಿ ಭಲಾಯ್ಕಿ
ಶಾಂತಿ ಸಮಾಧಾನೆಚಿ ಲಾಂಬ್ ಜೆಣೆ

ತುಕಾ 60ವ್ಯಾ ಜಲ್ಮಾ ದಿನಾಜೆ ಉಲ್ಲಾಸ್ ಸಾಟಯ್ತಾಂವ್



**ಆಬಾಚಿಂ ನಾಡ್ರಾಂ
ಆನಿ ಕುಟ್ಮಾಚಿಂ ಸರ್ರಾಂ**

ಲಗ್ನಾಚೆ ಉಲ್ಲಾಸ

ದೋಡ್‌ಕ್ರಿ ಸುವಿನ್ ಆನಿ ಡೈನಾ

ಲಗ್ನಾ : 04-11-2013



ಮೋಗ್ ತೊ ನಿತಳ್, ನಿರ್ಮಳ್, ಮೊಗಾ
ಶಿವಾಯ್ ದುಸ್ತಿ ಗ್ರೇಸ್ತಕಾಯ್ ನಾ. ಪವಿತ್ರ್
ಲಗ್ನಾ ಸಂಸ್ಕಾರಾಂತ್ ಏಕ್ ಜಾಲ್ಲೊ ತುಮ್ಮೊ
ಮೋಗ್ ಸಾಸ್ಣಾಕ್ ಬಾಳ್ವೊಂದಿ



ಉಲ್ಲಾಸ ಪಾಟಯ್ತಾತ್

ದೋಡ್‌ಕ್ರಿಟಿಂ ಪಪ್ಪಾ ಆನಿ ಮಾಮ್ಮಿ :

ದಿಲ್ವಿಟ್ ಆನಿ ದಿಲಿನ್ ತಿ'ನೋಜಾ

ಭಾವ್ : ಲ್ಲೆನ್ ತಿ'ನೋಜಾ

ಭಂಯ್ಲೆ : ಲ್ಲೆನ್ ತಿ'ನೋಜಾ

ನಾಂ ಮೋಮನ್ ವಾಡೊ

ಡೈನಾಟಿ ಮಾಮ್ಮಿ : ನೆಲನ್ ತಿ'ನೋಜಾ

ಭಂಯ್ಲೆ : ಸಿ| ತಿಂಪಲ್ ತಿ'ನೋಜಾ

ಶ್ರೀಮತಿ ತಿಲೋನ್ ತಿ'ನೋಜಾ

ಭಾವ್ : ಡೆಸ್ಲೆನ್ ತಿ'ನೋಜಾ

ಪರಂಪಳ್ಳೆ



ಫಿರ್ಗಜೆಗಾರ್ ಖಬ್ರೆಂತ್



ಶ್ರೀಮತಿ ಸಿಂತಿಯಾ ಕ್ವಾರ್ಡಿಸ್
ಆದರ್ಶ್ ಆಸ್ಪತ್ರೆ,
ಉಡುಪಿ ಆನಿ ಕ್ಷೇತ್ರ ಶಿಕ್ಷಣಾಧಿಕಾರಿ
ಕಛೇರಿ ಉಡುಪಿ ಹಾಂಚಾ ಸಹ
ಯೋಗಾಂತ್ ಆಮ್ಚಾ ಫಿರ್ಗಜೆಚಾ
ಸಾಂ. ತೋಮಸ್ ವಾಡ್ಯಾಚಾ, ಪ್ರಸ್ತುತ್ ಶಿರ್ವಾಂ ಡೋನ್
ಬೋಸ್ಕೊ ಇಂಗ್ಲೀಷ್ ಮಾಧ್ಯಮ್ ಇಸ್ಕೂಲಾಚಿ ಶಿಕ್ಷಕಿ
ಶ್ರೀಮತಿ ಸಿಂತಿಯಾ ಕ್ವಾರ್ಡಿಸಾಕ್ ಶಿಕ್ಷಣ್ ಕ್ಷೇತ್ರಾಂತ್ ತಿಚಿ
ಸೆವಾ ವಳ್ಕೊನ್ ಉಡುಪಿ ವಲಯಾಚಿ ಏಕ್ ಉತ್ತಿಮ್
ಶಿಕ್ಷಕಿ ಮ್ಹಣ್ ಮಾನುನ್ ಪ್ರಶಸ್ತಿ ಫಾವೊ ಜಾಲ್ಲ್ಯಾ
ಸಂದರ್ಭಾರ್ 'ಖುರ್ಸಾಚೊ ತಾಳೊ' ಸಿಂತಿಯಾ
ಟೀಚರಿಕ್ ಉಲ್ಲಾಸ್ ಪಾಟಯ್ತಾ.



ಶ್ರೀಮತಿ ಮೇಬಲ್ ಮಿನೇಜಸ್
ಕಥೊಲಿಕ್ ಕೌನ್ಸಿಲ್ ಆಫ್
ಇಂಡಿಯಾ ಹಾಚಾ ರಾಷ್ಟ್ರೀಯ
ಸಮ್ಮೇಳನಾಕ್ ಉಡುಪಿ ದಿಯೆಸೆಜಿ
ಥಾವ್ನ್ ಚಾರ್ ವರಾಂಚಾ ಆವೆಕ್
ಮಾಯ್ ವಾಡ್ಯಾಚಿ ಶ್ರೀಮತಿ
ಮೇಬಲ್ ಮಿನೇಜಸ್ ವಿಂಚೊನ್ ಆಯ್ಲ್ಯಾ. ಗೆಲೆತ್ಯಾ
ನವೆಂಬರ್ ಮಹಿನ್ಯಾಚಾ 14 ತಾರಿಕೆ ಥಾವ್ನ್ 17 ತಾರಿಕೆ
ಪರ್ಯಾಂತ್ ವಾರಾಣಾಸಿಂತ್ ಚಲ್ಲ್ಯಾ
ಸಮ್ಮೇಳನಾಂತ್ ಭಾಗ್ ಘೆತ್ಲ್ಯಾ ಶ್ರೀಮತಿ ಮೇಬಲ್
ಮಿನೇಜಸಾಕ್ 'ಖುರ್ಸಾಚೊ ತಾಳೊ' ಅಭಿನಂದನ್
ಪಾಟಯ್ತಾ.



ನವೆಂಬ್ರಾಚಾ 3 ತಾರೀಕೆರ್ ಪಾಂಗ್ಡಾಂತ್ ಚಲ್ಲ್ಯಾ
ದಿಯೆಸೆಜಿ ಮಟ್ವಾಚಾ ಗಾಯನ್ ಸ್ಪರ್ಧ್ಯಾಂತ್ ಆಮ್ಚಾ
ಫಿರ್ಗಜೆಚಾ ಗಾಯನ್ ಪಂಗಡಾನ್ ಪಯ್ಲೆಂ ಸ್ಥಾನ್
ಆಪ್ಣಾಯ್ಲಾಂ. ಭುರ್ಗ್ಯಾಂಚಾ ಎಕೊಡೆಂ ಗಾಯನಾಂತ್
ವಿಯೋನ್ ಸಲ್ವಾನ್ ಪಯ್ಲೆಂ ಸ್ಥಾನ್, ರಿಕಿತಾ ಸಲ್ವಾನ್
ದುಸ್ರೆಂ ಸ್ಥಾನ್, ಭುರ್ಗ್ಯಾಂಚಾ ಜಮೊ ಗಾಯನಾಕ್ ದುಸ್ರೆಂ
ಸ್ಥಾನ್ ಲಾಬ್ಲಾಂ. ವ್ಹಡಾಂಚಾ ದೊಡ್ಯಾ ಗಾಯನಾಕ್ ಶ್ರೀ
ಎಡ್ವರ್ಡ್ ಮಿನೇಜಸ್ ಆನಿ ಶ್ರೀಮತಿ ಶಯೋನಾ

ಡಿ'ಅಲ್ಟೇಡಾಕ್ ದುಸ್ರೆಂ ಸ್ಥಾನ್ ಲಾಬ್ಲಾಂ. ಹಾಂಕಾಂ ಸರ್ವಾಂಕ್ 'ಖುರ್ಸಾಚೊ ತಾಳೊ' ಅಭಿನಂದನ್ ಪಾಟಯ್ತಾ

ನವೆಂಬ್ರಾಚಾ 17 ತಾರೀಕೆರ್ ವೈಸಿವಿಸ್ ಸಾಂದ್ಯಾಂ
ಖಾತಿರ್ ವಾರಾಡ್ಯಾ ಮಟ್ವಾರ್ ಮುಕಾಮಾರಾಂತ್
ಚಲ್ಲ್ಯಾ ಕ್ವಿಜ್ ಸ್ಪರ್ಧ್ಯಾಂತ್ ಆಮ್ಚಾ ಫಿರ್ಗಜೆಚಾ
ವೈಸಿವಿಸ್ ಸಾಂದ್ಯಾಂನಿ ಪಯ್ಲೆಂ ಸ್ಥಾನ್ ಆಪ್ಣಾಯ್ಲಾಂ.
'ಖುರ್ಸಾಚೊ ತಾಳೊ' ತಾಂಕಾಂ ಅಭಿನಂದನ್
ಪಾಟಯ್ತಾ.





ಸಪ್ತೆಂಬರಾಚ್ಯಾ 9 ತಾರೀಕೆರ್ ಆಮ್ಚ್ಯಾ ಫಿರ್ಗಜೆಂತ್ ವೈಸಿವಿಸ್ ಸಾಂದ್ಯಾ ಖಾತಿರ್ ಚಲ್ಲ್ಯಾ ಶಿರ್ವಾಂ ವಾರಾಡ್ಯಾ ಮಟ್ವಾಚಾ ಸಾಂಸ್ಕೃತಿಕ ಸಾಂಜ್ ಸ್ಪರ್ಧ್ಯಾಂತ್ ಆಮ್ಚ್ಯಾ ಫಿರ್ಗಜೆಚಾ ವೈಸಿವಿಸ್ ಘಟಕಾನ್ ಪಯ್ಲೆಂ ಸ್ಥಾನ್ ಆಪ್ಣಾಯ್ಲಾಂ. ಖುರ್ಸಾಚೊ ತಾಳೊ ಹಾಂಕಾಂ ಅಭಿನಂದನ್ ಪಾಟಯ್ತಾ.



ಆಯ್ಲೆವಾರ್ ಕಲ್ಯಾನ್ಪುರಾಂತ್ ಚಲ್ಲ್ಯಾ ರಾಜ್ ಮಟ್ವಾಚಾ ಕರಾಟೆ ಸ್ಪರ್ಧ್ಯಾಂತ್ ಶರಲ್ ಕ್ವಾಡ್ರಸಾಕ್ Kata - I Prize, Kumite - II Prize, Team Kata - I Prize ಆನಿ ಕ್ಯಾರಲ್ ಕ್ವಾಡ್ರಸಾಕ್ Kata - II Prize, Team Kata - I Prize, Kumite - 3rd Prize ಲಾಭ್ಲಾಂ. ಹಿಂ ನಿತ್ಯಾನಂದ ಕೆಮ್ಣಣ್ಣಿ ಹಾಂಚೆ ಥಾವ್ನ್ ತರ್ಬೆತಿ ಜೋಡ್ನ್ ಆಸಾತ್. ಶರಲ್ ಆನಿ ಕ್ಯಾರಲ್ ತೋಮಸ್ ವಾಡ್ಯಾಚಾ ಶ್ರೀ ಡೋನಾಲ್ಡ್ ಆನಿ ಶ್ರೀಮತಿ ಜೆನೆಟ್ ಕ್ವಾಡ್ರಸಾಚಿಂ ಜೊವ್ಣಿಂ ಭುರ್ಗಿಂ.

ಉಡುಪಿಚ್ಯಾ ವಿದ್ಯೋದಯ ಪದವಿಪೂರ್ವ ಕೊಲೆಜಿಂತ್ ದುಸ್ರ್ಯಾ ವರ್ಗಾಚಾ ಪಿಯುಸಿಂತ್ ಶಿಕ್ತಾತ್.

“ಖುರ್ಸಾಚೊ ತಾಳೊ” ಶರಲ್ ಕ್ಯಾರಲಾಕ್ ಉಲ್ಲಾಸ್ ಪಾಶಯ್ತಾ



ಶಿರೋನಾಮ್ ಸ್ಪರ್ಧೊ - 1

ಜೊಕ್ಕೊ ಮಾತಾಳೊ ದಿಯಾ,
ಘಾವೊತೆಂ ಬಹುಮಾನ್ ಘೆಯಾ

ಹ್ಯಾ ಪಿಂತುರಾಕ್ ಸಮಾ ಪಡ್ಜೆಂ ಕ್ಯಾಪ್ಯನ್ (ಮಾತಾಳೊ) ಬರವ್ನ್ 15-03-2014 ತಾರೀಕೆ ಭಿತರ್ ವಿಗಾರಾಲಾಗಿಂ ವ “ಖುರ್ಸಾಚೊ ತಾಳೊ” ಸಂಪಾದಕಾಕ್ ಪಾವಿತ್ ಕರಾ. ಬರ್ಯಾ ಕ್ಯಾಪ್ಯನಾಕ್ ಬಹುಮಾನ್ ಆಸ್ತಲೆಂ.

ಮಾಹೆತಿಚಿಂ ಭಂಡಾರ್

ಆಮಿ ಎಲಿಜ್ ಬಾಯ್



ಸಾಂ. ಜುವಾಂವ್ ವಾಡ್ಯಾಂತ್ ವಸ್ತಿ ಕರ್ಚಿ ಮಾನೇಸ್ತೀನ್ ಎಲಿಜ್ ಕಸ್ತಲೀನೊ ಸರ್ವಾಂಕ್ ವಳ್ಳಿಚಿ. ತಿಚೊ ಏಕ್ ವಿಶೇಷ್ ಗೂಣ್ ಝಡ್ ಪಾಲ್ಯಾಚಿಂ ವಕ್ತಾಂ ದಿಂವ್ಚಿಂ ಆನಿ ರುಚಿಕ್

ರಾಂದಾಪ್ ಕರುನ್ ವಾಡ್ಲೆಂ. ಅಲೊವೆರಾ ಝಡಾ ಥಾವ್ನ್ ಕಿತೆಂ ಸಕ್ತಡ್ ಉಪಯೋಗ್ ಜಾತಾ ತೆಂ ಜಾಣಾ ಜಾಂವ್ಕ್ ತಿಚಿ ಮಾಹೆತ್ ವಿಚಾರುಂಕ್ ಗೆಲೊಂ.

ಸವಾಲ್ : ಅಲೊವೆರಾ ಝಡ್ ಕಶೆಂ ಲಾಂವ್ಚೆಂ? ಆನಿ ತ್ಯಾ ಝಡಾ ಥಾವ್ನ್ ಕಿತೆಂ ಸಕ್ತಡ್ ಉಪಯೋಗ್ ಜಾತಾ?

ಜಾಪ್ : ಅಲೊವೆರಾ ಝಡ್ ಲಾಯ್ತಾನಾ ಮಾತಿ ಉಸ್ತುನ್ ಸಾರ್ಕೆಂ ಕೆಲ್ಯಾ ಉಪ್ರಾಂತ್ ಪರ್ನೆಂ ಜಾಲ್ಲೆಂ ಗಾಂವ್ಚೆಂ ಸಾರೆಂ, ಸುರ್ಮುಣ್ ಆನಿ ಚಾ ಕರುನ್ ಗಾಳ್‌ಲ್ಲ್ಯಾ ಉಪ್ರಾಂತ್ ಮೆಳ್‌ಲ್ಲ್ಯೊ ಪಿಟೊ ಹ್ಯೊ ತಿನೀ ವಸ್ತು ಭರ್ಸುನ್ ಝಡ್ ಲಾಂವ್ಚೆಂ. ಝಡ್ ಬರೆಂ ವಾಡ್‌ಲ್ಲ್ಯಾ ಉಪ್ರಾಂತ್ ತಾಚಿಂ ಪಾನಾಂ ಕಾಡುನ್ ವಿಂಗಡ್ ವಿಂಗಡ್ ವಕ್ತಾಂಕ್ ಉಪಯೋಗ್ ಕರ್ಚಿಂ.

ಸವಾಲ್ : ಹಾಂತುಂ ಖಿಂಚಾ ಪಿಡೆಕ್ ಉಪಯೋಗ್ ಜಾತಾ?

ಜಾಪ್ : 250 ಗ್ರಾಂ. ಜಡಾಯೆಚಿಂ ಏಕ್ ಪಾನ್ ವಿಂಚುನ್ ತಾಚಿ ಕಾತ್ ಕಾಡಿನಾಸ್ತಾನಾ ದೋನೀ ಕುಶಿಚಿ ಕಾಂಟಿ ಕಾಡುನ್ ಭಾರಿಕ್ ಕುಡ್ಲೆ ಕರುನ್ ತಾಕಾ ಪಾಂಚ್ ಮಿಲಿ ಗ್ರಾಂ. ಮೊಂವ್, ತಿತ್ಲೆಂಚ್ ಪಾಂಚ್ ಮಿಲಿ ಗ್ರಾಂ. ವಿಸ್ಕಿ ಹ್ಯೊ ತಿನೀ ವಸ್ತು ಮಿಕ್ಸಿಂತ್ ಫಾಲುನ್ ಗಂಧ್

ಸಂದರ್ಶನ್ ಘೆತಾ : ಜೋನ್ ಮಾರ್ಟಿನ್
ನಿತ್ಯಾಧಾರ್ ವಾಡೊ

ವಾಟುನ್ ಕಾಂಚಿಚಾ ಬಾಟ್ಲೆಂತ್ ಫಾಲುನ್ ಫ್ರಿಜ್‌ಲಾಂತ್ ದವರಿಜಾಯ್. ಹೆಂ ವಕಾತ್ ಕ್ಯಾನ್ಸರ್ ಪಿಡೇಸ್ತಾಂಕ್ ಭಾರಿಚ್ ಬರೆಂ. ದಿಸಾಕ್ ದೋನ್ ಪಾವ್ಲಿಂ ಸಕಾಳಿಂ ಆನಿ ಸಾಂಜೆರ್ 10 M.L. ಮಾತ್ ಪಿಯೆಜಾಯ್. ಭಾಯ್, ದವುನ್ ಪಿಯೆಲ್ಯಾರ್ ಗಳ್ಯಾಲಾಗಿಂ ಇಲ್ಲೆಂ ಖೊರ್ಜತಾ. ಗ್ಯಾಸ್ತ್ರಿಕ್ ಆಸ್‌ಲ್ಲ್ಯಾ ಪಿಡೇಸ್ತಾಂಕ್ಯೀ ಹೆಂ ಬರೆಂ ವಕಾತ್.

ಸವಾಲ್ : ದುಸ್ರ್ಯಾ ಖಿಂಚಾ ಪಿಡೆಕ್ ಹ್ಯಾ ಝಡಾಂ ಥಾವ್ನ್ ಉಪಯೋಗ್ ಜಾತಾ?

ಜಾಪ್ : ಏಕ್ ಝೂನ್ ಜಾಲ್ಲೆಂ ಅಲೊವೆರಾಚೆಂ ಪಾನ್, 1/4 ಲೀಟರ್ ನಾರ್ಲೆಲ್ ತೇಲ್, ತೀನ್ ಅವಾಳೆ. ಅಲೊವೆರಾಚಿ ಕಾಂಟಿ ಕಾಡುನ್, ಅವಾಳೆ ಬರೆ ಥಾಡಾವ್ನ್ ತೆಲಾಂತ್ ಗಾಲುನ್ ಕಾಯ್ಲಿಂತ್ ತಾಂಚ್ಚೆ ಜಾತಾ ಮ್ಹಣಾಸರ್ ಭಾಜುನ್ ನಿಂವ್ಲ್ಯಾ ಉಪ್ರಾಂತ್ ಕಾಂಟಿಚಾ ವಾಟ್ಲೆಂತ್ ಭರುನ್ ದವರ್ಚಿಂ. ಹೆಂ ವಕಾತ್ ದೊಳ್ಯಾಂಚಿ ದೀಷ್ಟ್ ಬರಿ ಉರೊಂಕ್ ಭಾರಿ ಬರೆಂ. ಕೇಸ್ ಕಾಳೆಚ್ ಉರ್ತಾತ್, ಕೇಸ್ ಜಡಾನಾಂತ್. ನಾಂವ್ಚೆ ವೆಚಾ ಚಾರ್ ವರಾಂ ಪಯ್ಲೆಂ ಮಾತ್ಯಾಕ್ ಜಾಯ್ ಪುರ್ತೆಂ ತೇಲ್ ಫಾಲುನ್ ಬರೆಂ ರಗ್ಡುನ್ ಬಸ್. ಮಾಗಿರ್ ಬರೆಂ ಕರುನ್ ಮಾತ್ಯಾಕ್, ಆಂಗಾಕ್ ನಾ. ಆಂಗಾಕ್ ಲಾಂವ್ಚೆ ನಚೊ. ಮಾತ್ಯಾಕ್ ಮಾತ್ ಘಾಲಿಜಾಯ್.

ಏಕ್ ಝೂನ್ ಜಾಲ್ಲೆಂ ಅಲೊವೆರಾಚೆಂ ಪಾನ್ ಆನಿ 100 ಗ್ರಾಂ. ಜಾಯ್ ತಿತ್ಲೆ ಜಿವೆ ಸಾಕ್ಲಿಚೆಂ ಪಾಳ್ ಥಾಡಾವ್ನ್ ಪಾನಾಚಿ ಕಾಟಿಂ ಕಾಡುನ್ ಕುಡ್ಲೆ ಕರುನ್ 1/4 ಲೀಟರ್ ನಾರ್ಲೆಲ್ ತೆಲಾಂತ್ ಬರೆಂ ತಾಂಚ್ಚೆಂ ಜಾತಾ ಮ್ಹಣಾಸರ್ ತಾಪವ್ನ್ ನಿಂವ್‌ಲ್ಲ್ಯಾ ಉಪ್ರಾಂತ್

ಬಾಟ್ಲೆಂತ್ ಭರುನ್ ದವ್ರಿಜಾಯ್. ಹೆಂ ಗಾಂಟಿ ದುಕಿಕ್ ಬರೆಂ ವಕಾತ್ ದೂಕ್ ಆಸ್‌ಲ್ಲ್ಯಾ ಜಾಗ್ಯಾಕ್ ಬರೆಂ ಕರುನ್ ಘಸ್ಪುನ್ ಪುಸಿಜಾಯ್. ತೆಲಾಚಿ ಶೆಳ್ ಸುಕ್ಲ್ಯಾರ್ ಪರ್ತ್ಯಾನ್ ಪುಸ್ಕೆತ್.

100 ಗ್ರಾಂ. ಕನ್ನಿರ್, 100 ಗ್ರಾಂ ಜಿರೆಂ, 100 ಗ್ರಾಂ ತಾತಾಯ್, 100 ಗ್ರಾಂ. ಬಡಿಸೊಪ್. ಹ್ಯೊ ಚಾರ್ ವಸ್ತು ತೊವ್ಯಾರ್ ಭಾರಿಕ್ ಉಜ್ಯಾರ್ ಹುನ್ ಜಾತಾ ಮ್ಹಣಾಸರ್ ಭಾಜಿಜಾಯ್, ಫುಟಂವ್ಕ್ ಸೊಡುಂಕ್ ನಜೊ. ಏಕ್ ಲೀಟರ್ ಉದ್ಯಾಕ್, ಏಕ್ ಅಲೊವೆರಾ ಪಾನ್ ಕಾಂಟೆ ಕಾಡುನ್ ಭಾರಿಕ್ ಕುಡ್ಲೆ ಕರುನ್ ತ್ಯಾ ಉದ್ಯಾಂತ್ ಬರೆಂ ಉಕಡಿಜಾಯ್. ಬರೆಂ ಸಿಜೊನ್ 1/2 ಲೀಟರ್ ಜಾತಾನಾ ಉಜೊ ಬಂಧ್ ಕರಿಜಾಯ್. ನಿಂವ್‌ಲ್ಲ್ಯಾ ಉಪ್ರಾಂತ್ ಬಾಟ್ಲೆಂತ್ ಭರ್ನ್ ದವರಿಜಾಯ್. ಹೆಂ ವಕಾತ್ ಸ್ತ್ರಿಯಾಂಕ್ ಧವೆಂ ವೆಚಾ ಪಿಡೆಕ್ ಬರೆಂ ವಕಾತ್. ಸಕಾಳಿಂ ನಿರಾಳ್ ಪೊಟಾಕ್ ಕಾಣ್ಲೆಜಾಯ್.

ಸಾಂಗಾತಾಚ್ ತಕ್ಲಿ ಫಡಾಪಡ್ ಆನಿ ಗ್ಯಾಸ್ಪಿಕ್ ಆಸ್‌ಲ್ಲ್ಯಾಂಕ್ ಬರೆಂ ಜಾತಾ.

ಸವಾಲ್ : ಎಲಿಜ್ ಬಾಯೆ, ತುವೆಂ ಸಬಾರ್ ಥರಾಂಚಿಂ ವಕ್ತಾಂ ಕಶಿಂ ಕರ್ಚಿಂ ಆನಿ ತಾಂತುಂ ಖಿಂಚಾ ಪಿಡೆಂಕ್ ಕಿಲ್ಲೆಂ ಪೂರಾ ಬರೆಂಪಣ್ ಜಾತಾ. ಹೆಂ ಸಕ್ಳಡ್ ಸಾಂಗ್‌ಲ್ಲ್ಯಾಕ್ ತುಕಾ ಮಸ್ತ್ ದೇವ್ ಬರೆಂ ಕರುಂ. ಆತಾಂ ತುಂ ಆಮ್ಚ್ಯಾ ವಾಚ್ಪಾಂಕ್ ಕಿತೆಂ ಸಂದೇಶ್ ದಿತಾಯ್?

ಜಾಪ್ : ಹಾಂವೆ ಸಾಂಗ್‌ಲ್ಲ್ಯಾ ಹ್ಯಾ ವಕ್ತಾಂ ವರ್ವಿಂ ಸಬಾರ್ ಜಣಾಂಕ್ ಬರೆಂಪಣ್ ಜಾಲಾಂ. ಎಕ್ಲ್ಯಾ ದೊಗಾಂ ವಯ್ಜಾಂನಿಯ್ ಮ್ಹಜಿ ಸಲಹಾ ವಿಚಾರ್ಲ್ಯಾ ಆನಿ ಮ್ಹಜಿಂ ವಕ್ತಾ ವೆಲ್ಯಾಂತ್. ದೆವಾಚೆರ್ ಸಂಪೂರ್ಣ್ ಪಾತ್ಯೆಣಿ ದವ್ರುನ್ ಹಿಂ ವಕ್ತಾಂ ಕಾಣ್ಲೆಲ್ಯಾರ್ ವರ್ತೆಂ ಬರೆಂಪಣ್ ಜಾತಲೆಂ ಮ್ಹಣ್ ಮ್ಹಜಿ ಪಾತ್ಯೆಣಿ ಆನಿ ತಶೆಂಚ್ ಜಾಂವ್.

NORONHA SYSTEMS & CYBER ZONE

Complete Computer Hardware and Software Sales and Service

Monis Complex,

Shankerpura - 574115, Udupi Dist

Contact Number + 91 - 9964140300 Ph. 0820-2589002

- ➔ Computer, Laptop sales & Service
- ➔ OS Installation & Software Installation
- ➔ Trouble Shooting
- ➔ Desktop Assembling & Upgrade
- ➔ Hardware Solutions
- ➔ Software Development
- ➔ Home & Office inventor sales & service

AIKYA COMPUTERS

Hebbar Building, Temple Road

Kadiyali Udupi - 576102



Prop : Kevin Savio Noronha

Email : noronhasystems@gmail.com



ಸ್ವಲ್ಪದ್ವಮಿ

ಮಾನೇಸ್ತ್ ರೇಮಸ್ ಡಿ'ಸೋಜಾ



'Where there is a will there is a way' ಹಿ ಸಾಂಗ್ಲಿ ಸತ್ ಮ್ಹಣೊನ್ ಸಬಾರ್ ಪ್ರಖ್ಯಾತ್ ವ್ಯಕ್ತಿಂನಿ ಆಪ್ಲ್ಯಾ ಜಿಣ್ಯೆಂತ್ ರುಜು ಕರ್ನ್ ದಾಖಿಯ್ಲಾಂ. 'Mind is everything, what you think you become'. ಕಿತ್ಲೆ ಕಷ್ಟ್ ಆಕಾಂತ್ ಆಯ್ಲಾರೀ ಜರ್ ಇಚ್ಛಾ ಸಕತ್ ಬಳ್ ಆಸಾ, ಮನಿಸ್ ಕಿತೆಯೀ ಕರುಂಕ್ ಸಕ್ತಾ ಆನಿ ಹಾಕಾ ಏಕ್ ಬಳಾಧಿಕ್ ನಿದರ್ಶನ್ ಮಾನೇಸ್ತ್ ರೇಮಸ್ ಡಿ'ಸೋಜಾ. ತಾಚಿಂ ಉದ್ಯಮ್ ಆನಿ ವಸ್ತಿ ಮುಂಬಯ್ತ್ ಜಾಲ್ಲ್ಯಾನ್ ಆಮ್ಚ್ಯಾ ವಾಚ್ಪಾಂಕ್ ತಾಚಿ ಮಟ್ಟಿ ಪರಿಚಯ್ ದೀಂವ್ಕ್ ಹಾಂವ್ ಸಂತೊಸ್ ಪಾವ್ತಾಂ.

ಶ್ರೀ ರೇಮಸ್ ಡಿ'ಸೋಜಾ, ಪಾಂಬೂರ್ಚ್ಯಾ ಸಾಂ. ಬಸ್ತಾಂವ್ ವಾಡ್ಯಾಚ್ಯಾ ದೆ ಇಮ್ಕಾನುವೆಲ್ ಆನಿ ಮೇರಿ ಸೋಜ್ ಹಾಂಚಾ ಸ ಜಣಾಂ ಭುರ್ಗ್ಯಾಂ ಪಯ್ಕಿಂ ದುಸ್ರೊ ಜಾವ್ನ್ 1965 ಜನರಾಚ್ಯಾ 9 ತಾರಿಕರ್ ಜಲ್ಮಾಲೊ. ಪಡುಬೆಳ್ಳೆಚ್ಯಾ ಸರ್ಕಾರಿ ಇಸ್ಕೂಲಾಂತ್ ಪ್ರಾಥಮಿಕ್ ಶಿಕಾಪ್ ಜೊಡ್ನ್, ಹೈಸ್ಕೂಲ್ ಮೂಡುಬೆಳ್ಳೆಚಾ ಸಾಂ. ಲೊರೆಸಾಚ್ಯಾ ಸಂಸ್ಥಾಂತ್ ಸಂಪವ್ನ್ ಉಪ್ರಾಂತ್ ಪಿಯುಸಿ ಶಿಕಾಪ್ ಆನಿ ಬಿ.ಕಾಂ. ಡಿಗ್ರಿ ಶಿರ್ವಾಂಚಾ

ಪರಿಚಯ್ ಕರ್ತಾ :

ಶ್ರೀಮತಿ ಸರಿತಾ ಆಲ್ವಾ, ಸಾಂ.ಬಸ್ತಾಂವ್ ವಾಡೊ

ಸಾಂ. ಮೇರಿ ಕೊಲೆಜಿಂತ್ ಜೊಡ್ಲಿ. ರೇಮಸ್ ಪಳೆಂವ್ಕ್ ಮಟ್ಟೊ ಜಿಣ್ಯೆಂತ್ ಭಾರಿಚ್ ಸಾದೊ. ದೆವಾನ್ ತಾಕಾ ಮಸ್ತ್ ದೆಣ್ಯಾಂನಿ ಭರ್ಲಾಂ. ಕೊಲೆಜಿಂತ್ ಆಸ್ತಾನಾ ಸಬಾರ್ ನಾಟಕಾಂನಿ ಪಾತ್ರ್ ನಿರ್ವಹಣ್ ಕರ್ನ್ ಏಕ್ ಬರೊ ನಟ್ ಮ್ಹಣ್ ತಾಣೆ ದಾಖಿಯ್ಲಾಂ. 'ದೆವಾಚಿಂ ಬೆಸಾಂವ್' (1984) ಮ್ಹಳ್ಳೊ ಕೊಂಕ್ಣಿ ನಾಟಕ್ ಬರವ್ನ್ ಪಾಂಬೂರ್ ಆನಿ ಮುದರಂಗಡಿಂತ್ ತಾಣೆ ಪ್ರದರ್ಶಿತ್ ಕೆಲ್ಲೊ. ಎನ್.ಎಸ್.ಎಸ್., ಎನ್.ಸಿ.ಸಿ. ಹಾಂತುನ್ ವಾವ್ರ್ ಕರ್ನ್ ಬರೊ ಅನ್ಬೋಗಿಯೀ ಜೊಡ್ಲೊ ಮಾತ್ರ್ ನ್ಹಯ್, ಇಷ್ಟಾಂ ಸಾಂಗಾತಾ ಮೆಳೊನ್ ಕೆಲ್ಲಿಂ ಪೊಕ್ರಿಪಣಾಂ ಆತಾಂ ಭುರ್ಗ್ಯಾಂಕ್ ಸಾಂಗೊನ್ ಹಾಸ್ಲೆಂ ಆಸಾ. ಪಾಂಬೂರ್ಚ್ಯಾ ಸಿ.ವೈ.ಎಮ್.ಚೊ ಅಧ್ಯಕ್ಷ್ ಜಾವ್ನ್ಯಾಚಿ ತಾಣೆ ಸೆವಾ ದಿಲ್ಲಿ ಆಸಾ. ಪಡುಬೆಳ್ಳೆಚ್ಯಾ 'ಗೆಳೆಯರ ಬಳಗ' ಸಂಘಟನಾಂತ್ಯಾಚಿ ತೊ ಸಕ್ರೀಯ್ ಜಾವ್ನ್ಯಾಚೊ. ಹೊ ಪೂರಾ ಅನ್ಬೋಗ್, ಮುಖೇಲ್ಪಣ್, ಮುಂಬಯ್ ಗೆಲ್ಲ್ಯಾ ಸುರ್ವರ್ ಮೆಳ್ಲೆ ಕಷ್ಟ್ ಧಯ್ರಾನ್ ಘಡ್ ಕರುಂಕ್ ಕುಮಕ್ ಜಾಲೆಂ ಮ್ಹಣೊನ್ ಆತಾಂಯೀ ತ್ಯಾ ದಿಸಾಂಚೊ ಉಡಾಸ್ ಮತಿಕ್ ಹಾಡ್ತಾ.

ವೀಸ್, ಪಂಜ್ಜೀಸ್ ವರ್ಸಾಂ ಆದಿಂ ಗಾಂವಾಂತ್ ಆತಾಂಚಿ ಪರಿಂ ಕೆರಿಯರ್ ಗೈಡೆನ್ಸ್ ಹೆಂ, ತೆಂ ಮ್ಹಣ್ ಶಿಬಿರಾಂ ನಾತ್ಲೆಂ. ಥೊಡ್ಯಾಚ್ ಥೊಡ್ಯಾಂನಿ (ಪಯ್ಲ್ಯಾಂಚಿ ಅಡ್ವಣೆಕ್ ಲಾಗೊನ್) ಮಾತ್ರ್ ಊಂಚ್ಚ್ಯಾ ಶಿಕ್ಪಾಕ್ ವೆಚಿಂ ಆಸ್ಲೆಂ. ನಾಂ ತರ್ ಪೂತ್ ಕೆದಾಳಾ ಜೊಡಿಕ್ ಪಾವ್ತಾ ಮ್ಹಣ್ ವ್ಹಡಿಲಾಂ ರಾಕ್ತಾಲಿಂ. ಡಿಗ್ರಿ ಜಾತಚ್ ರೇಮಸ್ ಹಾಚಿ ಮುಕಾರ್ ಜಾಯ್ತಿ ಚೋಯ್ಸ್/ ಸೆಲೆಕ್ಷನ್ ನಾತ್ಲೆಂ. ಹಾಚೊ ಆಜೊ ಆನಿ ಬಾಪಾಯ್ಸ್

ಮುಂಬಯ್‌ಚ್ ವಾವ್ರ್ ಕರ್ನ್, ಕುಟ್ಮಾಕ್ ಪೊಸ್‌ಲೆ ಆಸ್ತಾಂ, ರೇಮಸ್‌ಯೀ 1986ಂತ್ ಮುಂಬಯ್ ಪಾವ್ತಾ. ವೇಳ್ ಮ್ಹಳ್ಳ್ಯಾ ರೆಂವೆ ತಡಿರ್ ಆಮ್ಚೆ ಪುರ್ವಜ್ ಆಮ್ಚೆ ಖಾತಿರ್ ಆಪ್ಲ್ಯಾ ಪಾಯಾಂಚ್ಯಾ ಮೆಟಾಂಚೆ ಘರ್ತ್ ರೊಂಬಯ್‌ತ್! ಮ್ಹಳ್ಳ್ಯಾ ಕವನ್ ಪಂಕ್ತಿಚಿಂ ಉತ್ರಾಂ ರೇಮಸ್ ಹಾಚಾ ಜಿಣ್ಯೆಂತ್ ಖಿರಿಂ ಜಾವ್ನಾಸಾತ್. ತುಜೊ ಆದರ್ಶ್ ಕೋಣ್ ವಿಚಾರ್‌ಲ್ಯಾಕ್ 'ಆಬ್' ಮ್ಹಣ್ ತಾಚಿ ಜಾಪ್. ಹೆರಾಂಚ್ಯಾ ಹಂಗಾರ್ ನಾಸ್ತಾಂ ಆಪ್ಲೆಂ ಸ್ವಂತ್ ಕಿತೆಂಯೀ ಕರಿಜೆ ಮ್ಹಣ್ ತಾಚಿ ಆಶಾ ಆಸ್‌ಲ್ಲಿ. ಸುರ್ವರ್ ತೊ ಸಕಾಳಿಂಚಾ 7-30 ಥಾವ್ನ್ 8-30 ಮ್ಹಣಾಸರ್ ಎಕಾ ಕಂಪ್ಲೆಂತ್ ಟೈಪಿಸ್ಟ್ ಜಾವ್ನ್ 9-30 ಥಾವ್ನ್ 5-30 ಮ್ಹಣಾಸರ್ 'Skypak Courier Services' ಹಾಂಗಾಸರ್ ಆನಿ ಸಾಂಜೆರ್ 6-30 ಥಾವ್ನ್ ರಾತಿಂಚಾ 12-30 ಮ್ಹಣಾಸರ್ 'Prime Courier Services' ಹಾಂಗಾಸರ್ ಸುಮಾರ್ ಚಾರ್ ವರ್ಸಾಂ ರಾತ್/ದೀಸ್, ಪುರಾಸಣ್ ಲೆಖಿನಾಸ್ತಾಂ ತಾಣೆಂ ವಾವ್ರ್ ಕೆಲ್ಲೊ ಎಕಾ ಘಟ್ ಬುನ್ಯಾದಿ ಖಾತಿರ್. ಆಜ್‌ಕಾಲ್ ಯುವಕ್/ಯುವತಿ ರಾತ್ ಫಾಂತೆಂ ಜಾಂವ್ಚ್ಯಾ ಭಿತರ್ ಯಶಸ್ವಿ ಆಶೆತಾತ್. ತಾಂಕಾಂ ಹೊ ದೇಕ್ ಜಾಂವ್ಚಿ. ಕಿತ್ಯಾಕ್ ಮ್ಹಳ್ಳ್ಯಾರ್ 'ಮಾರ್ಕ್ ಟ್ವೇಯ್ನ್' ಮ್ಹಳ್ಳೊ ಲೇಖಿಕ್ ಮ್ಹಣ್ತಾ. 'It is only in dictionary where success comes before work'.

ಸುಮಾರ್ ಚಾರ್ ವರ್ಸಾಂ ಕೊರಿಯರ್ ಕಂಪ್ಲೆಂತ್ ಮೆಳ್‌ಲ್ಲ್ಯಾ ಅನ್ಯೋಗಾನ್, 1990ಂತ್ 'Phoenix Courier Service' ನಾಂವಾನ್ ಆರಂಭ್ ಕೆಲ್ಲಿ ಕಂಪೆನಿ, ತಾಚಾ ಜಿವಿತಾಚಿ ಪ್ರಮುಖ್ ಘಂವ್ಚಿ. ಆಜ್ ಯಶಸ್ವಿ ಉದ್ಯಮಿ ತೊ ಜಾಲಾ ತರೀ ತಾಚಾ ಕಷ್ಟಾಂಚೊ, ಆದ್ಲ್ಯಾ ದಿಸಾಂಚೊ ಉಡಾಸ್ ವಿಸ್ತೊಂಕ್ ನಾಂ. ತಾಕಾ ಕುಮಕ್ ಕೆಲ್ಲ್ಯಾ ಸರ್ವಾಂಚೊ (ಪ್ರತ್ಯೇಕ್ ಜಾವ್ನ್ ಮಾಮ್ ಅಲೋಶಿಯಸ್ ಡಿಸೋಜಾ) ತೊ ಅಜೂನ್‌ಯೀ ಉಪ್ಕಾರ್ ಆಟಯ್ತಾ. ಉದ್ಯಮ್ ವಳ್ಕೆಚಿಂ ಜಾತಾನಾ 1992ಂತ್ 'Combined Courier for Maharashtra'

ಮ್ಹಳ್ಳಿ ಏಜೆನ್ನಿಯೀ ತಾಣೆ ಸಹಭಾಗಿತ್ವಾಂತ್ ಘೆತ್ಲಿ. ಹಾಂಚಾ ಸೆವೆಕ್ ಲಾಗೊನ್ ಕಾಮೆಲ್ಯಾಂಚೊ ಸಂಕೊ ವಾಡ್ಲೊ ನ್ಹಯ್ ಆಸ್ತಾಂ ಏಜೆನ್ನಿಯೀ ಉಗಡ್ಲೊ.

ಉದ್ಯಮ್ ಏಕ್ ಖೆಳ್. ಲಾಭ್/ನಷ್ಟ್ ಸ್ವೀಕಾರ್ ಕರುಂಕ್ ಸದಾಂ ತಯಾರ್ ರಾವಾಜೆ. ರೇಮಸ್ ಆಜ್ ಯಶಸ್ವಿ ಉದ್ಯಮಿ ಜಾಲಾ ತರ್ ತಾಕಾ ಕಾರಣ್ ಬರೆಂ / ವಾಯ್ ಎಕ್‌ಚ್ ರಿತಿನ್ ಸ್ವೀಕಾರ್ ಕರ್ಚೊ ತಾಚೊ ವರ್ತೊ ಗೂಣ್. ಖಿಂಚಾಯೀ ಸಂದರ್ಭಾಂನಿ ತಾಣೆ ವಿಪರೀತ್ ಖುಶಿ ವ ಬೆಜಾರಾಯ್ ವ್ಯಕ್ತ್ ಕೆಲ್ಲೆಂ ನಾ. ದೆವಾನ್ ತಾಕಾ ಜಾಯ್ ತಿತ್ಲೆಂ ದಿಲಾಂ ಜಾಲ್ಯಾರೀ ಪಯ್ಲಾಂನಿ ತಾಚೆಂ ಮನ್ಶಾಪಣ್ ವಿಸ್ತೊಂಕ್ ನಾಂ. ಮ್ಹಜೆಂ ಬಳ್ ಜಾವ್ನಾಸಾ 'ಸಾಂ. ಲೊರೆಸ್' ಮ್ಹಣ್ತಾ ತೊ. ದೆಕುನ್ ಹರೈಕ್ ಪಾವ್ಚಿಂ ಗಾಂವಾಂಕ್ ಯೆತಾನಾ ತಾಚಿ ಪಯಿಲ್ಲಿ ಭೆಟ್ ಕಾರ್ಕೊಳ್ ಸಾಂ. ಲೊರೆಸಾಕ್. ಪಾಟ್ಲ್ಯಾ ತೀನ್ ವರ್ಸಾಂ ಥಾವ್ನ್ ಪಾಂಯ್ ವಾಟೆ ಮುಖಾಂತ್ ಸಾಂ. ಲೊರೆಸಾಕ್ ತಾಣೆ ಮಾನ್ ಅರ್ಪಿಲಾ ಮಾತ್ ನ್ಹಯ್, ಹೆರ್ ಸಬಾರಾಂಕ್ ಉತ್ತೇಜಿತ್‌ಯೀ ಕೆಲಾಂ.

ಮುಕಾರ್ ಕಂಪೆನಿ ವಾಡ್ತಾನಾ, ಆಯಿಲ್ಲ್ಯಾ ಥೊಡ್ಯಾ ಸಮಸ್ಯಾಂ ವರ್ವಿಂ ಸುಮಾರ್ 50% ಶೇರ್ಸ್ ವಿಕುನ್, ಪ್ರಸ್ತುತ್ Phoenix Courier and Cargo Private Ltd.' ಮ್ಹಳ್ಳಿ ಕಂಪೆನಿ, ಆಪ್ಲ್ಯಾ ಧಾಕ್ಟಾ ಭಾವಾ ದೀಪಕಾ ಸಂಗಿಂ ಚಲಯ್ತೆ ಆಸಾ. ಹಾಚೆ ತೀನ್ ಶಾಖೆ ಆಸೊನ್ ದೋಗ್ ಭಾಗಿದಾರ್ ಆಸಾತ್. ಶೆಂಬೊರ್ ವಾವ್ರಾಡಿ ಆಸೊನ್, ಸಂಸಾರ್‌ಭರ್ 3,000 ಲೊಕಾಕ್ ಸೆವಾ ಲಾಭಯ್ತೆ ಆಸಾ. ಹರೈಕ್ ಯಶಸ್ವಿ ದಾದ್ಲ್ಯಾ ಪಾಟ್ಲ್ಯಾನ್ ಏಕ್ ಸ್ತ್ರೀ ಆಸ್ತಾ ಮ್ಹಣ್ಣೆಂ ಶೆಂಬೊರ್ ರಕ್ತೆ ಸತ್. ತಾಚಿ ಪತಿಣ್ ಪ್ರೆಸ್ಸಿ ಘೆರ್ಚೊ ಸಗ್ಳೊ ಹಾರ್‌ಭಾರ್ ಸಾಂಬಾಳ್ನ್, ರೇಮಸಾನ್ ಸಗ್ಳೆಂ ಧ್ಯಾನ್ ಉದ್ಯಮಾಚೆರ್ ಖಿಂಚಂವ್ಕ್ ಕುಮಕ್ ಕೆಲ್ಲ್ಯಾನ್ ಆಜ್ ತಿಂ ಯಶಸ್ವಿ ಜಾಲ್ಯಾಂತ್. ತಾಂಕಾಂ ದೊಗಾಂ ಭುರ್ಗಿಂ, ಮಾಲ್ಹಡೆಂ ರಶ್ಮಿ ಪ್ರಸ್ತುತ್ ಅಂತಿಮ್ ವರ್ಸಾಚೆಂ ಬಿ.ಕಾಂ. ಸಿ.ಎಸ್. ಶಿಕಾಪ್ ಜೊಡ್ಲೆ

ಆಸಾ. ಆನಿ ಪೂತ್ ರೋಹನ್ ಪ್ರಥಮ್ ಪಿಯುಸಿಂತ್ ಶಿಕ್ತೇ ಆಸಾ.

ರೇಮಸ್ ಪಾಟ್ಲ್ಯಾ 27 ವರ್ಸಾಂ ಥಾವ್ನ್ ಮುಂಬಂಯ್ತ್ ವಸ್ತಿ ಕರ್ತಾ ಜಾಲ್ಯಾರೀ ಆಪ್ಲಿಂ ಪಾಳಾಂ ವಿಸ್ತೊಂಕ್ ನಾ. ತಾಚೊ ಧ್ಯೇಯ್ ಮ್ಹಳ್ಯಾರ್ ಆಪ್ಲೆಂ ಜೊಡ್ಲ್ಯಾಂತ್ಲೆಂ 10% ಸಮಾಜೆಚೆಂ ದೆಕುನ್ ತೆಂ ಗರ್ಜೆವಂತಾಂಕ್ ಪಾವಾಜೆ. ಪಾಟ್ಲ್ಯಾ ಸಬಾರ್ ತೇಂಪಾ ಥಾವ್ನ್ ಮಾನಸಾಕ್ ತೊ ಕುಮಕ್ ದಿತೇ ಆಸಾ. ಸಬಾರ್ ಭುರ್ಗ್ಯಾಂಕ್ ಶಿಕ್ಪಾಕ್, ಬುಕಾಂಕ್, ಸಮವಸ್ತ್ರಾಂಕ್ ತಾಣೆ ಕುಮಕ್ ಕೆಲ್ಯಾ. ಇಸ್ಕೂಲಾಂನಿ ಭುರ್ಗ್ಯಾಂ ಖಾತಿರ್ ಕಂಪ್ಯೂಟರಾಂ ದಾನ್ ದಿಲ್ಯಾಂತ್. ಇತ್ಲೆಂ ಪೂರಾ ಕರ್ತಾನಾ ತಾಚೊ ದಾಕ್ಟೆಣೆಚೊ ಸ್ವಭಾವ್ ತೊ ದಾಖಿಯ್ತಾ, ಖಿಯ್ನಾರೀ ಆಪ್ಲಿ ಹೊಗ್ಗಿಕ್ ಉಚಾರುಂಕ್ ನಚೊ ಮ್ಹಳ್ಯೆಂ ಶರ್ತ್, ಪಡುಬೆಳ್ಳೆಚ್ಯಾ ಗೆಳೆಯರ ಬಳಗ ಸಂಘಾಕ್ ತೊ ಮೊಟೊ ಪಾಟಿಂಬೊ ದಿತಾ ಮಾತ್ ಸ್ವಯ್ ಪಾಟ್ಲ್ಯಾ

ತೀನ್ ವರ್ಸಾಂ ಥಾವ್ನ್ ತಾಂಚಾ ವಾರ್ಷಿಕೋತ್ಸವಾಚ್ಯಾ ದಿಸಾ ದೇಡ್-ದೋನ್ ಹಜಾರ್ ಲೊಕಾಕ್ ಜೆವಾಣ್ ದೀವ್ನ್ ಪೂನ್ ಜೊಡ್ಲಾಂ.

‘ಭರ್ಲೊ ಕೊಳ್ಳೊ ಹಾಲಾನಾ’ ಮ್ಹಣ್ತಾತ್ ಮಾಲ್ಪಡೆ. ಆಜ್ ದೆವಾನ್ ತಾಕಾ ಗ್ರೇಸ್ತಕಾಯ್ ದಿಲ್ಯಾರೀ ಆಮ್ಕಾಂ ವಳ್ಳಿಚೊ ತೊಚ್ ಸದಾಂಚೊ, ಸಾದೊ ರೇಮಸ್. ಆಮ್ಚ್ಯಾ ಯುವಜಣಾಂಕ್ ತೊ ಏಕ್ ಮೇಲ್‌ಫಾಂಕ್ತ್ ಜಾವ್ನಾಸಾ. ಆಮ್ಚ್ಯಾ ತರ್ನಾಟ್ಕಾಂಕ್ ತುಂ ಕಿಶೆಂ ಸಾಂಗೊಂಕ್ ಆಶೆತಾಯ್ ಮ್ಹಣ್ ವಿಚಾರಿಲ್ಲ್ಯಾಕ್ Work hard and commit yourself ಮ್ಹಣ್ತಾ ತೊ. ಹ್ಯೊ ದೋನ್ ಸಂಗಿ ಏಕಾ ಬರ್ಯಾ ಉದ್ದೇಶಾ ಸಂಗಿಂ ಮೆಳ್ತೆತ್ ತರ್ ಖಂಡಿತ್ ಯಶಸ್ವಿ ಲಾಭ್ಲಿ, ತೊ ತಾಚೊ ಅನ್ಬೊಗ್.

ಮಾನೇಸ್ತ್ ರೇಮಸ್ ಡಿ'ಸೋಜಾಕ್ “ಖುರ್ಸಾಚೊ ತಾಳೊ” ಉಲ್ಲಾಸಿತಾ ಆನಿ ತಾಚ್ಯಾ ಮುಕ್ಲ್ಯಾ ವಾವ್ರಾಂತ್ ಸರ್ವ್ ಬರೆಂ ಮಾಗ್ತಾಂ.

ವಿಸಾವ್ಯಾ (20) ವರ್ಸಾಚೊ ಉಡಾಸ್



ಜೋಯ್ ಚಂದ್ರಕಾಂತ್ ನೊರೋನ್ನಾ

ಜನನ್ : 08-03-1974

ಮರಣ್ : 26-12-1993

ವರ್ಸಾಂ ಪಾಟ್ಲ್ಯಾನ್ ವರ್ಸಾಂ ವೀಸ್ ಗೆಲಿಂ ಉಬೊನ್ ಚಿಂತುಂಕ್ ನಾಕಾ ಆಮ್ಕಾಂ ತುಕಾ ದೆವಾನ್ ವೆಲಾಂ ಮ್ಹಣ್ ದೊಳೆ ಆಮ್ಚೆ ಸೊಧಾತ್ ತುಕಾ ಪಳೆಂವ್ಯಾಂ ಮ್ಹಣ್ ಕಾನ್ ಆಮ್ಚೆ ಅತ್ರಗ್ತಾತ್ ತಾಳೊ ತುಜೊ ಆಯ್ಕೊಂವ್ಯಾಂ ಮ್ಹಣ್ ಮೊಗಾಚೊ ಪೂತ್ ತುಂ ಆವಯ್ ಬಾಪಾಯ್ಚೊ ಖುಶಾಲಿ ಭಾವ್ ತುಂ ಸ ಜಣಾಂ ಭಾಂವ್ಡಾಂಚೊ ನಿಯಾಳ್ತಲ್ಯಾಂವ್ ಸದಾಂಚ್ ತುಕಾ ಆಮ್ಚ್ಯಾ ಮನಾಂತ್ ವಿಸ್ತೊಂಚಿನಾಂವ್ ಕೆದಿಂಚ್ ತುಕಾ ಆಮ್ಚಿ ಜೀಣಿ ಸರಾ ಪರ್ಯಾಂತ್

ಮೊಗಾನ್ ಉಡಾಸ್ ಕಾಡ್ತಾತ್

ಆವಯ್ - ಬಾಪಯ್ : ಲಿಲ್ಲಿ ಆನಿ ಮೌರಿಸ್ ನೊರೋನ್ನಾ

ಭಾವ್-ಭಾವ್ಣಿ, ಭಯ್ಣ್-ಭಾವ್ಣಿ ಆನಿ ಭುರ್ಗಿಂ

ಆನಿ ಸಗ್ಳೆಂ ಕುಟಾಂಮ್, ಪಾಂಬೂರ್

ಸಾಂ ಅಂತೊನ್ ವಾಡೊ

ಸಕಾಲಿಕ್

ಯೇ ಪುತಾ, ಕುಸ್ವಾರ್ ವಾಂಟ್ಯಾಂ



ಃ ವಿನಿ, ಪಾಂಬೂರ್

ಖ್ಯಾತ್ ಬರಯ್ತಾರ್ ಶೇಕ್ಸ್‌ಪಿಯರ್ ಸಾಂಗ್ತಾ, “ಅದ್ಲೆ ಸಂತೊಸಾಚೊ ಘಡಿಯೊ ಪರತ್ ಮತಿಕ್ ಹಾಡ್ಚೆಂ ಆಮ್ಚಾ ಅತಾಂಚಾ ದುಖಾಕ್ ಮೂಳ್ ಕಾರಣ್ ಜಾವ್ನಾಸಾ.” ಪುಣ್ ಕಿತೆಂ ಕರ್ಚೆಂ? ಮನಿಸ್ ಜಾವ್ನ್ ಜಲ್ಮಾಲ್ಲ್ಯಾ ಆಮ್ಕಾಂ ಸಬಾರ್ ಪಾವ್ಪಿಂ ಆದ್ಲೊ ಉಡಾಸ್ ಸಂತೊಸ್ ದಿತಾ, ಸಾಂಗಾತಾಚ್ ಆತಾಂ ತಶೆಂ ಘಡಾನಾ ನ್ಹಯ್ಲೆ ಮ್ಹಣೊನ್ ದೂಖ್ ಭೊಗ್ತಾ. ತರ್ ಆದ್ಲೊ ಉಡಾಸ್ ಕಾಡುಂಕ್ ನಜೊಗಿ? ಆದ್ಲೊ ಉಡಾಸ್ ಕಾಡ್ನ್ ಸಂತೊಸ್ ಭೊಗ್ಚೊ ನಾಕಾಗಿ? ಆದ್ಲೊ ಉಡಾಸ್ ಕಾಡ್ಲ್ಯಾ ವರ್ವಿಂ ಆಮ್ಕಾಂ ಕಿತೆಂಚ್ ಬರೆಂಪಣ್ ಘಡಾನಾಂಗೀ? ಹಿಂ ಸವಾಲಾಂ ಭೋವ್ ವಾಜ್ಪಿ ಜಾವ್ನಾಸಾತ್.

ಸಂಸಾರ್ ಕಾಲ್ ಆಸ್‌ಲ್ಲೊ ಆಚ್ ಆಸಾನಾ. ಬದ್ಲಾವಣ್ ಮಳೆಂ ಸದಾಂಚೆಂ ಜಾಲಾಂ. ಕಾಲ್ ಕಿತೆಂ ಘಡ್ಲೆಂ ತೆಂ ಘಡ್ಲೆ ಭಿತರ್ ಪರ್ನೆಂ ಜಾವ್ನ್ ಜಾಲೆಂ. ಆಮ್ಚಾ ನ್ಹೆಸ್ಲಾಂತ್, ಖಾಣಾ ಜೆವ್ಲಾಂತ್, ಆಮ್ಚಾ ಆಚಾರ್ ವಿಚಾರಾಂತ್, ಆಮ್ಚಾ ಉಲವ್ಣಾಂತ್ ಖಂಡಿತ್ ಬದ್ಲಾವಣ್ ಜಾಲ್ಯಾ. ಹಾಕಾ ಮೂಳ್ ಕಾರಣ್ ಆಮ್ಕಾಂ ಸರ್ವಾಂಕ್ ಕಳಿತ್ ಆಸ್‌ಲ್ಲಾ ಪರ್ಮಾಣೆ ಆಧುನಿಕತಾ. ಸಂಪ್ರದಾಯ್ ಸಗ್ಳೊ ಕೊಣ್ಯಾ ಗೆಲೊ ಆನಿ ನವೆಸಾಂವ್ ಆಯ್ಲೆಂ. ಹೆಂ ನವೆಸಾಂವ್ ಕಿತ್ಲೆ ವೆಗ್ಲಿಂ ಆಮ್ಕಾಂ ಯೇವ್ನ್ ಆಪ್ಣಾಲೆಂ ಮ್ಹಳ್ಳ್ಯಾಕ್ ಏಕ್ ನಿದರ್ಶನ್ ಆತಾಂ ಸುಣ್ಯಾ ಮಾಜ್ರಾನ್ ವಾಪಾರ್ಚಿಂ ಮೊಬಾಯ್ಲ್ ಫೊನಾಂ. ಹ್ಯಾ ಮೊಬಾಯ್ಲ್ ಫೊನಾ ವರ್ವಿಂ ಸಂಬಂಧ್ ಚಡ್ಲೊ, ಸಗ್ಳೆಂ ಸಲೀಸ್ ಜಾಲೆಂ. ಸಯ್ರ್ಯಾಂಗರ್ ವೊವ್ಚಿಗ್ ದೀಂವ್ಕ್ ವಚಾಜಾಯ್ ಮ್ಹಣೊನ್ ನಾ. ಸಾಂಜೆಚಾ ವೆಳಾರ್ ಏಕ್ ಪೆಗ್ ಘೆವ್ನ್, ಮೊಬಾಯ್ಲ್ ಫೊನ್ ಹಾತಾಂತ್

ಆನಿ ಸಗ್ಳ್ಯಾಂಕ್ ವೊವ್ಚಿಗ್, ವಾಡ್ಯಾಗಾರಾಂಕ್, ಸಯ್ರ್ಯಾಂಕ್, ಇಷ್ಟಾಂಕ್, ಆನಿ ಸರ್ವಾಂಕ್ಯೀ. ಏಕ್ ಪೆಗ್ ಚಡ್ ಜಾಲ್ಯಾ ಉಪ್ರಾಂತ್ ರೋಂಗ್ ನಂಬರ್ ಲಾಗೊನ್ ಸಯ್ರ್ಯಾಂಚೊ ಸಂಖ್ಯೊ ಚಡ್ ಜಾಲ್ಲೊಯೀ ಆಸಾ.

ಮೊಬಾಯ್ಲ್ ಫೊನಾ ಆನಿ ತಾಂತ್ರಿಕತಾ ವರ್ವಿಂ ಸಂಬಂಧ್ ಚಡ್ಲಾ ಮ್ಹಳ್ಳೊ ವಾದ್ ಹಾಂವ್ ಒಪ್ಪಾನಾ. ಕಾರಣ್ ಇತ್ಲೆಂ ಸಂಬಂಧ್ ಕಾನಾಚೆಂ ನ್ಹಯ್, ಬಗಾರ್ ಸಂಬಂಧ್ ಕಾಳ್ಜಾಂತ್ ಆಸ್ತಾ. ಕುಸ್ವಾರಾ ವಿಶಿಂ ಬರಯ್ತಾನಾ ಮೊಬಾಯ್ಲ್ ಫೊನಾ ವಿಶಿಂ ಕಿತ್ಯಾಕ್ ಬರಂವ್ಕ್ ಪಡ್ಲಾಂ ಮ್ಹಣೊನ್ ಚಿಂತುನ್ ಗುಸ್ಪೊಡ್ಲಾಕಾತ್. ಮೊಬಾಯ್ಲ್ ಫೊನಾಂ ಸೊಡ್ಯಾಂ, ಲ್ಯಾಂಡ್ ಲಾಯ್ನ್ ಫೋನ್ ಪಳೆಂವ್ಕ್ ಮಯ್ಲಾಂಗ್ಲಾನ್ ಚಲೊಂಕ್ ಜಾಯ್ ಆಸ್ಲೊ ವೇಳ್, ಘರಾಂನಿ ವೀಜ್ ಸಕತ್ ಸಯ್ತ್ ನಾತ್‌ಲ್ಲೊ ವೇಳ್, ಚಿಮ್ಲೆಚಾ ಉಜ್ವಾಡಾಂತ್ ಘರ್ಚಾ ಸಗ್ಳ್ಯಾಂನಿ ಸಾಂಗಾತಾ ಮೆಳೊನ್, ಕುಸ್ವಾರ್ ತಯಾರ್ ಕರ್ನ್, ಸೆಜಾರ್ಚಾ ಸಗ್ಳ್ಯಾಂಕ್ಯೀ ವಾಂಟ್ಯೊ ತೊ ದುಬ್ಳಿಕಾಯೆಚೊ ಕುಸ್ವಾರ್ ಮ್ಹಣ್ ಸಂಬಂಧಾಕ್ ಆನಿ ವಾಂಟುನ್ ಘೆಂವ್ಪಾ ಸ್ಪಿರಿತಾಕ್ ಚಡ್‌ಆರ್ಥ್ ದಿತಾ.

ಘರಾ ಕೇವಲ್ ಏಕ್, ದೋನ್ ಮಾತ್ ಭುರ್ಗಿಂ ನ್ಹಯ್. ಜೇಂವ್ಕ್ ಬೊಶ್ಯೊ ಪಾವಾನಾ ತಿತ್ಲೊ ಆನಿ ನಿದೊಂಕ್ ಮಾಂದ್ರಿ ಪಾವಾನಾ ತಿತ್ಲಿಂ ಘರ್ ಭರ್ನ್ ಭುರ್ಗಿಂ. ಸಗ್ಳ್ಯಾಂನಿ ಸಾಂಗಾತಾ ಮೆಳೊನ್ ಮ್ಹಯ್ಚ್ಯಾ ಪಯ್ಲೆಂ ಆರಂಭ್ ಕರ್ಚೊ ತೊ ನತಲಾಂ ಘೆಸ್ತಾಚೊ

ಸಂಭ್ರಮ್ ಆತಾಂ ಖಿಯ್ ಮಾಯಾಕ್ ಜಾಲಾ. ಏಕ್ ನೆಕೆತ್ ಕರುಂಕ್ ಸೆಜಾರ್ಚಾ ಹಿಂದ್ವಾಂಚಾ ವೋಂಯ್ ಆಸ್ಲಿ ತೆಂಕ್ಡಿ ಜಾಯ್. ತಿ ತೆಂಕ್ಡಿ ದಿತಾಸ್ತಾನಾ, ಜೆಜು ಕ್ರಿಸ್ತಾಚಾ ಜಲ್ಮಾಥಳಾಕ್ ವಾಟ್ ದಾಕಂವ್ಚೆಂ ನೆಕೆತ್ ತಯಾರ್ ಜಾತಾ ಮ್ಹಳ್ಳಿ ಸಮ್ಜಣಿ ತ್ಯಾ ಹಿಂದೂ ಭಾವಾಕ್ ನಾ ತರೀ, ಅಪುಣ್ ಜೆಜು ಕ್ರಿಸ್ತಾಚಾ ಸಂಭ್ರಮಾಚೊ ಏಕ್ ವಾಂಟೊ ಜಾಂವ್ಕ್ ಪಾವ್ತಾಂ ಮ್ಹಳ್ಳ್ಯಾಬರಿ ತ್ಯಾ ನೆಕೆತ್ರಾಚೊ ಪ್ರಕಾಸ್ ಪಯ್ಲೆಂಚ್ ತಾಚಾ ತೊಂಡಾರ್ ರ್ಪುಳ್ತಾಲೊ. ಬಾಬಾನ್ ತೆಂಕ್ಡಿ ಹಾಡ್ಲಿ ತರ್ ತಿ ತಾಸುಂಕ್ ತೋಯಿ ಯೆತಾಲೊ ಆನಿ ತಿ ತಾಸುನ್ ನೆಕೆತ್ ರೂಪ್ ಘೆತಾ ಮ್ಹಣಾಸರ್ ತೊ ಆಮ್ಚಾ ಸಾಂಗಾತಾಚ್ ಆಸ್ತಾಲೊ. ಆಮಿ ಭುರ್ಗಿಂ ಬಾಬಾಚಾ ಆನಿ ತಾಚಾ ಭಂವ್ತಣಿ ಮೂಸ್ ಘುಂವ್ಲಾಬರಿ ಘುಂವೊನ್ ಕೆದಾಳಾ ಹಿಂ ಕುಮ್ಕೆಕ್ ಆಪಯ್ತಾತ್ ಮ್ಹಳ್ಳಿ ಅತುರಾಯ್ ದಾಕಯ್ತಾಲೊ. ನೆಕೆತ್ ಜಾಲೆಂ, ಆನೈಕ್ ತೆಂಕ್ಡಿ ನೀಟ್ ಕೆಲಿ ಆನಿ ನೆಕೆತ್ರಾ ಭಿತರ್ ಉಜ್ಯಾಚಿ ಭಾರಿಕ್ ವಾತ್ ಪೆಟವ್ನ್ ಅಂತ್ರಳಾರ್ ಉಬಾರ್ತಾ ಮ್ಹಣಾಸರ್ ತೊ ಆಮ್ಚೆ ಸಾಂಗಾತಾ ಆಸ್ತಾಲೊ. ಹೊ ನ್ಹಯ್ಗೀ ನೀಜ್ ನತಾಲಾಂಚೊ ಸಂಬಂಧ್ ಆನಿ ಸಂಭ್ರಮ್. ಉಪ್ರಾಂತ್ ಗೊಟೊ ಕರುಂಕ್ ಆಸಾ. ತಾಖಾ ಗಾದ್ಯಾಚಾ ತಣಾಚಿ ಫಾಲ್ಟೆಟಿ ಹಾಡುಂಕ್ ಆಸಾ. ಮಾತಿ ಕಾಲಂವ್ಕ್ ಆಸಾ. ಕುಳಿತ್ ವ ಖಂಚಿಯ್ ದಾನಿ ಕಿರ್ಲತ್ ಫಾಲುಂಕ್ ಆಸಾ, ಸೊಭಿತ್ ಗುಡ್ಯಾ ದೊಂಗ್ರಾನ್ ಆನಿ ಗಾದ್ಯಾಂನಿ ಸೊಬ್ಲೆಂ ಪರಿಸರ್ ಕರ್ನ್ ಬೆಂಟ್ಲೆಂ ಕರಡಾಚೆಂ ಪಾಕೆಂ ಕರ್ನ್ ಸೊಭಿತ್ ಏಕ್ ಗೊಟೊ ಕರ್ನ್ ತಾಂತುನ್ ಜೆಜು, ಮರಿ ಜುಜೆಚಿ ಇಮಾಜ್ ದವರ್ನ್, ಭಾಯ್ರ್ ಬೊಕ್ರೆ ಆನಿ ರಾಯಾಂಚಿ ಇಮಾಜ್ ದವರ್ತಾ ಮ್ಹಣಾಸರ್ ತೊ ಆಮ್ಚೆ ಸಾಂಗಾತಾ ಆಸ್ತಾಲೊ. ಹೊ ನ್ಹಯ್ಗೀ ನತಾಲಾಂಚೊ ಸಂಬಂಧ್ ಆನಿ ಸಂಭ್ರಮ್? ಏಕಾ ವರ್ಸಾ ಆಮಿ ಕಾಮಾಚಾ ಒತ್ತಡಾಂತ್ ಆಸೊನ್ ಗೊಟೊ ಕರುಂಕ್ ವೇಳ್ ಜಾಲ್ಲ್ಯಾಕ್, ಕಾಮಾ ಥಾವ್ನ್ ಪಾಟಿಂ

ಯೆತಾಸ್ತಾನಾ, ಭಾತ್ ಬಡಂವ್ಚಾ ಕೊವ್ಡೆಚೆರ್ ಸೊಭಿತ್ ಏಕ್ ಗರ್ದಾನಾ ಗೊಟೊ ತ್ಯಾ ಆಮ್ಚಾ ಸೆಜಾರ್ಚಾನ್ ತಯಾರ್ ಕೆಲ್ಲೊ. ಹೊ ನ್ಹಯ್ಗೀ ನೀಜ್ ನತಾಲಾಂಚೊ ಸಂಬಂಧ್ ಆನಿ ಸಂಭ್ರಮ್?

ದುಬ್ಳಿಕಾಯೆ ವರ್ವಿಂ ಪೊಟಾಕ್ ಸಾರ್ಕೆಂ ಖಾಂವ್ಕ್ ನಾತ್ಲಾರ್ ನತಾಲಾಂ ಫೆಸ್ತಾಕ್ ಕುಸ್ವಾರಾಕ್ ಕಾಂಯ್ ಉಣೆ ನಾತ್ಲೆಂ. ಥಂಯ್ ಥಾವ್ನ್, ಹಾಂಗಾ ಥಾವ್ನ್ ಇಲ್ಲೆಂ ಇಲ್ಲೆಂ ಹಾಡ್ನ್, ಕಾಂಡುನ್, ಮೋಳ್ನ್, ಉಂಡೆ ಕರ್ನ್, ದಾಂಬುನ್, ಭಾಜುನ್ ಕಶೆಂಯ್ ಕುಸ್ವಾರ್ ತಯಾರ್ ಜಾತಾಲೊ. ಆಮಿ ಸಗ್ಳ್ಯಾಂನಿ ಕುಸ್ವಾರ್ ಖಾಂವ್ಚಾ ಪಯ್ಲೆಂ ಸೆಜಾರಾ ಕಿತ್ತಿಂ ಘರಾಂ ಆಸಾತ್ ತಿತ್ಲ್ಯಾ ಘರಾಂಕ್ ಲ್ಹಾನ್, ಲ್ಹಾನ್ ಕುಸ್ವಾರಾಚಿ ಪೊಟ್ಲಿ ಕರ್ನ್ ಏಕಾ ಪೊತ್ಯಾಂತ್ ಫಾಲ್ನ್, “ಯೇರೆ ಪುತಾ, ಕುಸ್ವಾರ್ ವಾಂಟ್ಯಾಂ” ಮ್ಹಣ್ತಾನಾ ನತಾಲಾಂ ಫೆಸ್ತಾಚೊ ಅರ್ಥ್ ಸಂಪೂರ್ಣ್ ಜಾತಾಲೊ ಆನಿ ಆಮ್ಕಾಂ ತಾಕಾ ಸಾಕ್ ಜಾವ್ನ್ ಆಸ್ಲಾಂಕ್ ವಾಂಟುನ್ ಘೆಂವ್ಚಾ ವಿಶಿಂ ದುಸ್ರ್ಯಾ ದಾಖ್ಲಾಚಿ ಗರ್ಜ್ ನಾ.

ಪೂಣ್ ಆತಾಂ ಆದ್ಲೊ ಉಡಾಸ್ ಕಾಡ್ನ್ ದೂಖ್ ಪಾವಾಚಾಯ್ ನ್ಹಯ್ಗೀ? ಆದಿಂ ಆಮಿ ಕ್ರಿಸ್ತಮಸ್ ಅಶೆಂ ಆಚರಣ್ ಕರ್ತಲ್ಯಾಂವ್, ತಶೆಂ ಆಚರಣ್ ಕರ್ತಲ್ಯಾಂವ್ ಮ್ಹಣೊನ್ ಆಮಿ ಆಮ್ಚಿ ಲದಿನ್ ಸುರು ಕರ್ತಾನಾ, ಆಮ್ಚಾ ಭುರ್ಗ್ಯಾಂಕ್ ಏಕ್ಚ್ ತಿ ಏಕ್ ಕಾಣಿ ಮ್ಹಣೊನ್ ಭೊಗ್ತಾ, ನಾಂ ತರ್ ಆಮ್ಚಿ ಲದಿನ್ ಮುಗೊಂವ್ಚಾ ಪಯ್ಲೆಂ ತಿಂ ಆನೈಕಾ ಜಾಗ್ಯಾರ್ ಬಸೊನ್ ಮೊಬಾಯ್ಲೆ ಪೊನಾಚೆರ್ ಏಕ್ಚ್ ಫೇಸ್ಬುಕ್ ನಾಂ ತರ್ ವಾಟ್ಸ್ ಆಪ್ ಚಾಟಿಂಗ್ ಚಲಯ್ತಲಿಂ. ಆದ್ಲೆಂ ಬರೆಂ ಆಸ್ಲೆಂ ಆತಾಂ ಬರೆಂ ನಾ ಮ್ಹಣೊನ್ ಕೋಣ್ ಶಿಣ್ ಉಚಾರ್ತಾ, ಉಣೆಪಣ್ ತಾಚೆಚ್ ಕಡೆನ್ ಆಸಾ. ಆದ್ಲೆ ಬರಿ ತೆಂಕ್ಡಿ ತಾಸುನ್ ನೆಕೆತ್ ಕರುಂಕ್ ಜಾಂವ್ಚೆಂ ನಾ ವ ತೆಂ ನೆಕೆತ್, ಅಂತ್ರಳಾಕ್ ಉಬಂವ್ಕ್ ಜಾಂವ್ಚೆಂ ನಾ. ಪೂಣ್ ಶಾಪಿಂಗ್ ಮೋಲಾ ಥಾವ್ನ್ ಹಾಡ್ಲೆಂ ನೆಕೆತ್

ಆಮಿ ರಾಂವ್ಚಾ ಫ್ಲಾಟಾಂ ಭಾಯ್ರ್ ವ ಆಮ್ಚಾ ಫರ್ಚಾ ಕಾಂಪಾಂಡಾಂತ್ ಉಮ್ಕಳಾಯೆತ್ ನ್ಹಯ್ಲೆ? ಆದಿಂ ಭಾಜ್‌ಲ್ಯಾಬರಿ ಆತಾಂ ಕುಸ್ವಾರ್ ಭಾಜುಂಕ್ ಜಾಂವ್ಚೊ ನಾಂ. ಪೂಣ್ ತಾಂಕ್ತಾ ತಿತ್ಲೊ ಕುಸ್ವಾರ್ ಘರಾ ಆಸ್‌ಲ್ಲ್ಯಾ ಸಗ್ಳ್ಯಾನ್ ಸಾಂಗಾತಾ ಮೆಳೊನ್ ಕರ್ನ್, ಉರಲ್ಲ್ಯೊ ಬೇಕರಿ ಥಾವ್ನ್ ಹಾಡ್ನ್ ಸೆಜಾರಾ ಆಸ್‌ಲ್ಲ್ಯಾಂಕ್ ವಾಂಟ್ಲೆತ್ ನ್ಹಯ್ಲೆ?

ಪೂಣ್ ಆತಾಂ ನತಲಾಂ ಫೆಸ್ತಾಚಿ ಸ್ಪಾಯ್ಲ್ ಚೇಂಜ್ ಜಾಲ್ಯಾ. ತೆಂ ಫೆಸ್ತಾ ಕುಟ್ಮಾಚೊ ಸಂಬಂಧ್ ಜಿವೊ ದವರ್ಚೆಂ ಆನಿ ವಾಂಟುನ್ ಫೆಂವ್ಕ್ ಏಕ್ ಅವ್ಕಾಸ್ ಕರ್ನ್ ದಿಂವ್ಚೆಂ ಫೆಸ್ತಾ ಮ್ಹಣೊನ್ ಆಮಿ ವಿಸ್ತಾಲ್ಯಾಂವ್. ಕ್ರಿಸ್‌ಮಸ್ ಮ್ಹಣಾನಾ ಕಿತ್ತಿ ರಜಾ ಆಸಾ ಆನಿ ಕಿತ್ತಿ ರಜಾ ಕಾಡುಂಕ್ ಜಾತಾ ಮ್ಹಣೊನ್ ಪಯ್ಲೆಂಚ್ ಲೇಖ್ ಗಾಲ್ಸ್, ಫೊವ್ ಬಾಯ್ಲಾಂನಿ, ತಾಂಚಾ ಭುರ್ಗ್ಯಾಂಕ್ ಹಾಸ್ತೆಲಾಂತ್ ಸೊಡ್ನ್ “ಹೊಲಿ ಡೇ” ಟೂರಾಕ್ ವೆಚೆಂ ಫ್ಯಾಶನಾಚೆಂ ಜಾಲಾಂ. ಭುರ್ಗ್ಯಾಂಕ್ ಸೊಡ್ನ್ ವೆತಾತ್ಲೆ? ಮ್ಹಣೊನ್ ತುಮಿ ವಿಚಾರ್ಲೆಂ ತರ್, ತುಮ್ಕಾಂ ಮೆಳ್ಚಿ ಜವಾಬ್, “ಸೋ ವಾಟ್, ವಿ ಟೂ ಹ್ಯಾವ್ ಅವರ್ ಪ್ರಾಯ್ವೆಟ್ ಲಾಯ್ನ್ ಟು ಲಿವ್. ದ ಚಿಲ್ತ್ಯನ್ ಆರ್ ಗ್ರೊನ್ ಅಪ್.” (ಕಿತೆಂ ಜಾಲೆಂ? ಆಮ್ಕಾಂ ಆಮಿ ಮ್ಹಣ್ಲೆ

ಖಾಸ್ಗಿ ಜಿಣಿ ಆಸಾ. ಭುರ್ಗಿಂ ಆತಾಂ ವಾಡ್ಲ್ಯಾಂತ್) ಥೊಡೆ ಪಾವ್ಟಿಂ ಆಮಿ ಆಧುನಿಕ್ ಸಂಗಿಂನಿ, ಆಮ್ಚಾ ವಾವ್ರಾಂತ್ ಆನಿ ಆಮ್ಚಾ ಖಾಸ್ಗಿ ಕಾಮಾಂನಿ ಇತ್ಲೆಂ ಬುಡೊನ್ ವೆತಾಂವ್‌ಗಿ, ಸೆಜಾರ್‌ಚಾ, “ತುಮ್ಚೆಂ ಕ್ರಿಸ್‌ಮಸ್ ಫೆಸ್ತಾ ಆಯ್ಲೆಂ ನ್ಹಯ್ಲೆ” ಮ್ಹಣೊನ್ ವಿಚಾರ್ತಾನಾ ಮಾತ್ ಆಮ್ಕಾಂ ಉಡಾಸ್. ಆತಾಂಚಾ ಯಾಂತ್ರಿಕ್ ಜಿಣ್ಯೆ ಶೈಲಿ ವರ್ವಿಂ ಆಮ್ಕಾಂ ಉಡಾಸ್ ಕೇವಲ್ “ವೀಕ್‌ಎಂಡ್.”

ಕ್ರಿಸ್‌ಮಸ್ ಫೆಸ್ತಾ ಆಮ್ಕಾಂ ವರ್ವಾ ಸಂಬಂಧ್‌ಮಾಚೆಂ ಫೆಸ್ತಾ ಆನಿ ತೆಂ ವರ್ವಾ ಸಂಬಂಧ್‌ಮಾನ್ ಆಚರಣ್ ಕರ್ಚೊ ಕಾಯ್ಲೊ ಆಮ್ಚೊ ಜಾವ್ನಾಸಾ. ಆಮ್ಕಾಂ ಸೊಡ್ಲ್ಯಾನ್ ಲಾಭ್‌ಲ್ಲಿ ಖುರ್ಸಾ ಥಾವ್ನ್ ಜಾಲ್ಯಾರ್ ತ್ಯಾ ಸೊಡ್ಲೆಚಿ ಭಾಸಾವ್ಣಿ ಲಾಭ್‌ಲ್ಲಿ ಜೆಜುಚಾ ಜಲ್ಮಾ ಥಾವ್ನ್ ತಾಚಾ ಜಲ್ಮಾ ವರ್ವಿಂ ದೆವಾನ್ ತಾಚಾ ದೈವಿಕ್ ಸಕ್ತಿಚಿ ವೆಳೊಕ್ ಆಮ್ಕಾಂ ಕರ್ನ್ ದಿಲಿ. ದೆವಾನ್ ತಾಚೊ ಮೋಗ್ ಜೆಜುಚಾ ಜನನಾ ಮಾರಿಫಾತ್ ಸಂಸಾರಾಂತ್ ವಾಂಟ್ಲೊ ಆನಿ ತೊಚ್ ಸಂದೇಶ್ ತೊ ಆಮ್ಕಾಂ ದಿತಾ. ಹಾಂವ್ ಭೋವ್ ಲ್ಹಾನ್ ಆಸ್ತಾನಾ ಮ್ಹಜಾ ಬಾಬಾನ್, “ಯೇ ಪುತಾ, ಕುಸ್ವಾರ್ ವಾಂಟ್ಲಾಂ” ಮ್ಹಣಾನಾ ಮ್ಹಜಾ ಲಾಭ್‌ಲ್ಲೊ.

ಮಾಗ್ಣೆಂ



ಅಖ್ಯಾ ಸಂಸಾರಾಂತ್ ಜೆಜುಚ್ಯಾ ಭೋವ್ ಪವಿತ್ರ್ ಕಾಳ್ಜಾಚೆಂ ಭಕ್ತಿಕ್ ಆರಾಧನ್, ತಾಚೊ ಮೋಗ್ ಆನಿ ವೈಭವ್ ತಶೆಂ ಹೊಗ್ಗಿಕ್ ಜಾಂವ್ ಆತಾಂ ಆನಿ ಸರ್ವದಾಂ! ಏ ಜೆಜುಚಾ ಪವಿತ್ರ್ ಕಾಳ್ಜಾ, ಜಾ ತುಂ ಮ್ಹಜಿ ಬಚಾವಿ. ಏ ತುಂ ಅಜಾಪಾಂಚ್ಯಾ ಘಡ್ಡರಾ ಆನಿ ನಿರಾಸ್ಲಲ್ಯಾಂಚಾ ಆಧಾರಾ, ಸಾಂ ಜೂದಾ, ಆಮ್ಚೆ ಪಾಸತ್ ವಿನತಿ ಕರ್.



ಹೆಂ ಮಾಗ್ಣೆಂ ಕೆದಿಂಚ್ ವ್ಯರ್ಥ್ ಜಾಂವ್ಚೆಂ ನಾಂ. ಹೆಂ ಮಾಗ್ಣೆಂ ದಿಸಾಕ್ ನೋವ್ ಪಾವ್ಟಿಂ ನೋವ್ ದೀಸ್ ಪರ್ಯಾಂತ್ ಮ್ಹಣೊಂಕ್ ಜಾಯ್.

ಏಕ್ ಭಕ್ತಿಕ್

ಕಾಣಿ

ಬುದ್ಧಂತ್ ಸ್ತ್ರೀ



■ ಮೇರಿ ಡಿಸೋಜಾ

ಸಾಂ. ಜುವಾಂವ್ ವಾಡೊ

ಮರಿಯಪುರ ಗಾಂವಾಂತ್ ಮಾರ್ಟಿನ್ ಆನಿ ಮೊನಿಕಾ ನಾಂವಾಚಿಂ ರಾಯ್ ರಾಣಿ ಆಸ್ಲಿಂ. ಏಕ್ ಪಾವ್ಟಿಂ ತಿಂ ಪಂಜಿಮಾರ್ ರಾನಾಕ್ ಶಿಕಾರೆಕ್ ಗೆಲಿಂ. ದನ್ವಾರ್ ಜಾತಾನಾ ನ್ಹಂಯ್ಚ್ಯಾ ತಡಿರ್ ಎಕಾ ರುಕಾ ಪಂದಾ ವಿಶೆವ್ ಘೆಂವ್ಕ್ ಬಸ್ಲಿಂ. ಥಂಯ್ಚ್ ಇಲ್ಲೆಂ ಪಯ್ಸ್ ಆನೈಕಾ ರುಕಾ ಮುಳಾಂತ್ ಕೇಸ್ ಆನಿ ಖಾಡ್ ವಾಡ್ಲೊ ಸಮಾ ವಸ್ತುರ್ ನ್ಹೆಸೊಂಕ್ ನಾತ್ಲೊ ಅಸ್ಕತ್ ಮ್ಹೆಳೊ ಮನಿಸ್ ಬಸೊನ್ ಆಸ್ಲೊ. ರಾಯಾನ್ ತಾಕಾ ಸವಾಲ್ ಕೆಲೆಂ “ತುಜೆಂ ನಾಂವ್ ಕಿತ್ಲೆಂ? ತುಜಿ ಕುಳಿ ಖಂಚಿ?” ತೊ ಮ್ಹಣಾಲೊ “ಮ್ಹಜೆಂ ನಾಂವ್ ಕಿಟ್ಟಿ ಆನಿ ಕುಳಿ ರಾಯ್” ಆಯ್ಕೊನ್ ರಾಯ್ ವ್ಹಡ್ಲಾನ್ ಹಾಸ್ಲೊ. “ತುಕಾ ಪಳೆತಾನಾಂಚ್ ಕಳ್ತಾ. ತುಂ ರಾಯ್ ಕುಳಿಯೆಚೊ ಮ್ಹಣ್” ಮ್ಹಣಾಲೊ. ರಾಣಿ ಮ್ಹಣಾಲಿ, “ತಾಚಿ ಸ್ತ್ರೀ ಬುದ್ಧಂತ್ ಆಸ್ಲಿ ಜಾಲಾರ್ ತೊ ರಾಯ್ ಆಸ್ಲೊ.”

ರಾಣಿಯೆಚಿಂ ಉತ್ರಾಂ ಆಯ್ಕೊನ್ ರಾಯಾಕ್ ರಾಗ್ ಆಯ್ಲೊ. “ತುಜೆ ಬುದ್ಧಂತ್‌ಕಾಯೆ ವರ್ವಿಂ ಹಾಂವ್ ರಾಯ್‌ಗಿ? ಆಜ್‌ಚ್ ತುಂ ತಾಚಿ ಸಾಂಗಾತಾ ವಚ್. ತಾಚ್ಯಾ ಸ್ತ್ರೀಯೆಕ್ ಬುದ್ಧಂತ್ ಕರ್ನ್ ತಾಕಾ ರಾಯ್ ಕರ್” ಮ್ಹಣ್ ಸಾಂಗೊನ್ ರಾಣಿಯೆಕ್ ಥಂಯ್ಚ್ ಸೊಡ್ನ್ ಪಾಟಿಂ ರಾವ್ಣೆರಾಕ್ ಗೆಲೊ.

ಮೊನಿಕಾ ರಾಣಿಯೆಕ್ ಆಪ್ಲ್ಯಾ ಪತಿಚೊ ರಾಗ್ ಕಳಿತ್ ಆಸ್ಲೊ. ತಿ ವಿಚಲಿತ್ ಜಾಂವ್ಕ್ ನಾಂ. ತಿ ಕಿಟ್ಟಿ ಸಾಂಗಾತಾ ತಾಚ್ಯಾ ಜೊಪ್ಪಾಕ್ ಗೆಲಿ. ಥಂಯ್ಸರ್ ಕಿಟ್ಟಿಚಿ ಪತಿಣ್ ಕಿಟ್ಟಿ ಆನಿ ತಾಚಿಂ ಪಾಂಚ್ ಜಣಾ ಭುರ್ಗಿಂ ರಾಕೊನ್ ಆಸ್ಲಿಂ. ರಾಣಿಯೆನ್ ತಾಂಕಾಂ ಸರ್ವಾಂಕ್ ನಾವ್ನ್ ನಿತಳ್ ಜಾಂವ್ಕ್ ಸಾಂಗ್ಲೆಂ. ಸಾಂಗಾತಾ ಬಸೊನ್ ಮಾಗ್ಲೆಂ ಶಿಕವ್ನ್ ಜೆವಾಣ್ ದಿಲೆಂ. ದುಸ್ರೆ ದೀಸ್ ಥಾವ್ನ್

ಕಿಟ್ಟಿಕ್ ತಿಣೆ ಸರ್ವ್ ಧರಾಚಿ ತರ್ಬೆತಿ ದಿಲಿ. ಜೊಡ್ಲೆಂ ಥೊಡೆಂ ಥೊಡೆಂಚ್ ಉರಂವ್ಕ್, ವಾಚುಂಕ್, ಬರಂವ್ಕ್ ಉಪ್ರಾಂತ್ ಕಿಟ್ಟಿಕ್ ಕಾಮಾಂತ್ ಸಾಂಗಾತ್ ದೀಂವ್ಕ್. ಹಳ್ಳೊ ಜಾತಾನಾ ಕಿಟ್ಟಿ ಹುಷಾರ್ ಜಾಲೆಂ. ಕಿಟ್ಟಿನ್ ಭುರ್ಗ್ಯಾಂಕ್ ಇಸ್ಕಾಲಾಕ್ ಭರ್ತಿ ಕೆಲೆಂ. ಸಕಾಳಿಂ ವೆಗ್ಗಿ ಉಟೊನ್ ಗರ್ಜೆಚೆಂ ಕಾಮ್ ಕರ್ನ್ ಕಿಟ್ಟಿ ಸಾಂಗಾತಾ ಕಾಮಾಕ್ ಗೆಲೆಂ. ಕ್ರಮೇಣ್ ತಾಂಚ್ಯಾ ಸಾಂಗಾತಾ ಸಬಾರ್ ಜಣ್ ಕಾಮಾಕ್ ಮೆಳ್ಳೆ. ಕಿಟ್ಟಿ ಆತಾಂ ನೌಕರ್ ಆಸ್ಲೊ ಸಾವ್ಕಾರ್ ಜಾಲೊ.

ರಾಣಿ ತಾಂಕಾಂ ಮಾರ್ಗದರ್ಶನ್ ಮಾತ್ ದಿತಾಲಿ. ದೀಸ್ ವೆತಾಂ ವೆತಾಂ ಕಿಟ್ಟಿಚ್ಯಾ ಸಹಕಾರಾನ್ ಕಿಟ್ಟಿ ನಾಂವಾಡ್ಲಿಕ್ ವ್ಯಕ್ತಿ ಜಾಲೊ. ಕಿಟ್ಟಿನ್ ಕಿಟ್ಟಿಚೆಂ ನಾಂವ್ ಕ್ರಿಸ್ತೋಫರ್ ಆನಿ ಆಪ್ಲೆಂ ನಾಂವ್ ಕ್ಲಾರಾ ಮ್ಹಣ್ ಬದ್ಲಿಲೆಂ. ಗರ್ಜೆವಂತಾಂಕ್ ಆಶ್ರ್ಯಾಂಕ್ ದಾನ್ ಧರ್ಮ್ ಕರುಂಕ್ ಸುರು ಕೆಲೆಂ. ಕಿಟ್ಟಿ ಆಸ್ಲೊ ಕ್ರಿಸ್ತೋಫರ್ ಜಾತಚ್ ತೊ ಸಗ್ಳ್ಯಾಂಕ್ ಮೊಗಾಚೊ ಮಾನಾಚೊ ಜಾಲೊ.

ಗಾಂವ್ಚೊ ಲೋಕ್ ಸಾಂಗಾತಾ ಮೆಳ್ಳೊ ಆನಿ ಕ್ರಿಸ್ತೋಫರಾಕ್ ರಾಯ್ ಕರುಂಕ್ ಆಯ್ಲೊ ಜಾಲೊ. ಅಶೆಂ ರಾವ್ಣೆರಾ ಸಾರ್ಕೆಂ ಘರ್ ಬಾಂದುನ್ ಜಾತಚ್ ರಾಯ್‌ಪಾಟ್ ಬಾಂದುಂಕ್ ಗಾಂವ್ಚ್ಯಾ ಮುಖೆಲ್ಯಾಂನಿ ದೀಸ್ ನಮಿಯಾರ್ಲೊ. ಮುಖೆಲ್ ಸಯ್ಲೊ ಜಾವ್ನ್ ಮರಿಯಪುರಾಚಾ ಮಾರ್ಟಿನ್ ರಾಯಾಕ್ ಆಪ್ಲೆ ದಿಲೆಂ. ರಾಯ್ ಆಯ್ಲೊ, ಕಾರ್ಯೆಂ ಆರಂಭ್ ಜಾಲೆಂ. ಕ್ರಿಸ್ತೋಫರ್ ಬರೆಂ ನ್ಹೆಸೊನ್ ಮೈಕಾ ಮುಕಾರ್ ಉಚೊ ಜಾಲೊ. ಆನಿ ಸರ್ವಾಂಕ್ ಮಾನ್ ಬಾಗವ್ನ್ ಉಲಯ್ಲೊ.

“ಮ್ಹಜ್ಯಾ ಅಭಿಮಾನಿನೊ, ಆಜ್ ಹಾಂವ್ ತುಮ್ಚೆ ಸಮೊರ್ ಉಬೊ ಆಸಾಂ ಜಾಲ್ಯಾರ್ ತಾಕಾ ಕಾರಣ್ ಮರಿಯಪುರಾಚೊ ಮಹಾರಾಜ್ ಮಾರ್ಟಿನ್. ದೆಕುನ್ ಕಾರ್ಯಕ್ರಮಾಚಾ ಆರಂಭಾರ್ ತಾಕಾ ಹಾಂವ್ ಮಾನ್ ಕರುಂಕ್ ಆಶೆತಾಂ”.

ತವಳ್ ಭಿತರ್ ಥಾವ್ನ್ ಘುಲಾಂ ಘಳಾಂ, ಭಾಂಗಾರಾಚಿ ಕಾಣಿಕ್ ಬರಾಬರ್ ಮೊನಿಕಾ ರಾಣ್ಯೆಕ್ ಕ್ಲಾರಾನ್ ಆಪವ್ನ್ ಹಾಡ್ನ್ ಮಾರ್ಟಿನ್ ರಾಯಾಚ್ಯಾ ಬಗ್ಗೆಕ್ ರಾವಯ್ಲೆಂ. ಉಪ್ರಾಂತ್ ದೊಗಾಂಯ್ಚಿ ನವ್ಯಾ ರಾಯಾಚ್ಯಾ ಬೊಟಾಕ್ ಮುದಿ ಫಾಲ್ಸ್ ಕುರೊವ್ ದವ್ರುಂಕ್ ವಿನಂತಿ ಕೆಲಿ.

ಮಾರ್ಟಿನ್ ರಾಯ್ ಕಿತೆಂ ಪಳೆತಾಲೊ. ನವಾಲ್ ಥಂಯ್ಸರ್ ಘಡ್ಲಾಂ. ಆಪ್ಲ್ಯಾ ರಾಣಿಯೆಕ್ ಪಳೆವ್ನ್ ವರ್ತೊ ಸಂತೊಸ್ ಜಾಲೊ ಆನಿ ಉದ್ಗಾರ್ಲೊ.

“ಖಂಡಿತ್ ಜಾವ್ನ್ ಸ್ತ್ರೀ ಬುದ್ಧಂತ್ ಜಾಲ್ಯಾರ್ ಆಮಿ ದಾದ್ಲೆ ರಾಯ್”.

ಸ್ತ್ರೀಯೆ ಥಾವ್ನ್ ಘರ್ ಉರ್ತಾ; ಸ್ತ್ರೀಯೆ ಥಾವ್ನ್ ಸಗ್ಳೆಂ ನಾಸ್ ಜಾತಾ. ಆಮಿಂ ಆಮ್ಚೆ ಚಲಿಯಾಂಕ್ ಘರ್ ಸಾಂಬಾಳ್ತೆ ತರ್ಬೆತಿ ದಿವ್ಯಾಂ. ಏಕ್ ಚೆಡು ಭುರ್ಗೊ ದೋನ್ ಘರಾಂಚೊ ಉಜ್ವಾಡ್ ಮ್ಹಳ್ಳೆಂ ಜಾಣಾ ಜಾವ್ಯಾಂ. ವ್ಹಡಿಲಾಂಕ್ ಗೌರವ್ ದೀಂವ್ಕ್, ದೇವ್ ಭಿರಾಂತ್, ಪೆಲ್ಯಾಚೊ ಹುಸ್ಕೊ, ಮಾನ್ಸುಗಿ ಸಾಂಬಾಳುಂಕ್ ಆಮ್ಚಾ ಜಿಣಿಯೆಚಿ ದೇಕ್ ತಾಣಿ ಘೆಂವ್ಚೆ ಭಾಷೆನ್ ಆಮಿ ಚಲ್ಯಾಂ. ಬರಿ ಆವಯ್, ಬರಿ ಸಾಸುಮಾಯ್ ಜಾವ್ಯಾಂ. ಆಮ್ಚಾ ಪತಿಂಕ್ ಬರೊ ಸಾಂಗಾತಿಣಿ ಜಾವ್ನ್ ಸ್ತ್ರೀ ಬುದ್ಧಂತ್ ಮ್ಹಳ್ಳೆಂ ದಾಕವ್ನ್ ದಿವ್ಯಾಂ. ಬರಿ ಆವಯ್ ಬರ್ಯಾ ಸುನೆಕ್ ತಯಾರ್ ಕರ್ತಾ ಮ್ಹಳ್ಳೆ ಜಾಣಾಂ ಜಾವ್ಯಾಂ.

With Best Compliments From

Alwyn Saldanha



Ph : 9845455409

RIGHT CHOICE CATERERS

Bantakal - 574 115



ಸೊಳಾವ್ಯಾ ವರ್ಸಾಚೊ ಉಡಾಸ್



ಫೆಲಿಕ್ಸ್ ಮಾರ್ಟಿನ್

ಜನನ್ : 22-10-1949

ಮರಣ್ : 28-12-1997

ಸಾಸ್ಣಾಚೊ ವಿಶೆವ್ ಸರ್ವೆಸ್ಪರಾ ತಾಕಾ ಲಾಭಯ್ ಆನಿ ನಿರಂತರ್ ಪ್ರಕಾಸ್ ತಾಚೆರ್ ಫಾಂಕಯ್,
ಸಮಾಧಾನೆನ್ ತೊ ವಿಶೆವ್ ಘೆಂವ್ಚಿ, ಆಮೆನ್

ಸೊಳಾವ್ಯಾ ವರ್ಸಾಚಾ ಉಡಾಸಾಕ್ ತಾಚಾ ದುಖೆಸ್ತ್ ಪತಿಣೆನ್, ಪುತಾಂನಿ, ಸುನಾಂನಿ, ಧುವೆನ್,
ಜಾಂವ್ಯಾನ್, ನಾತ್ರಾಂನಿ ಆನಿ ಕುಟ್ಮಾಚಾಂನಿ ಭೆಟಂವ್ಚಿ ಮೊಗಾಚಿ ಶೃದ್ಧಾಂಜಲಿ
ನಿತ್ಯಾಧಾರ್ ವಾಡೊ

ಭಲಾಯ್ಕೆ ಲೇಖನ್ :

ಡಯಾಬಿಟಿಸ್ ಆನಿ ಚಿಕಿತ್ಸಾ ವಿಧಾನ್

ರೋನಿ ಏಕ್ ಮಧ್ಯಮ್ ಪ್ರಾಯೆಚೊ ದಾದ್ಲೊ. ರೋನಿಚಾ ಪಾಂಯಾಕ್ ಏಕ್ ಲ್ಹಾನ್ ಘಾಯ್ ಜಾವ್ನ್ ಸುಮಾರ್ 3-4 ದೀಸ್ ಜಾಲ್ಲೆ. ಉಪ್ರಾಂತ್ ರೋನಿಕ್ ತಾಪ್ತಿಯೆ ಸುರು ಜಾಲೊ. ತಾಚಾ ಧುವೆನ್ ದಾಕ್ತೆರಾಕಡೆ ಸಾಂಗೊನ್ ವಕಾತ್ ಹಾಡ್ಲೆಂ. ಚವ್ತೆ ದೀಸ್ ಸಕಾಳಿಂ ರೋನಿ ನಿದ್ಲೆ ಕಡೆಚ್ ಮತಿವೀಣ್ ಜಾಲ್ಲೊ. ತುರ್ತಾನ್ ತಾಕಾ ಆಸ್ಪತ್ರೆಕ್ ವೆಲೆಂ. ಎಮರ್ಜೆನ್ಸಿ ವಾರ್ಡಾಕ್ ದಾಖಲ್ ಕೆಲೆಂ. ಥಂಯ್ ನಾನಾ ಥರಾಚಿ ಪರೀಕ್ಷಾ ಕರ್ತಾನಾ ರೋನಿಕ್ ಡಯಾಬಿಟಿಸ್ ಆಸ್ಲೆಂ ಕಳಿತ್ ಜಾಲೆಂ. ತಾಕಾ ಪಯ್ಲೆಂಚ್ ಡಯಾಬಿಟಿಸ್ ಆಸ್ಲಲ್ಯಾ ವರ್ವಿಂ ಪಾಯಾಕ್ ಜಾಲ್ಲೊ ಘಾಯ್ ಚಡ್ ಜಾಲ್ಲೊ. ತವಳ್ ಪರ್ಯಾಂತ್ ಆಪ್ಣಾಕ್ ಡಯಾಬಿಟಿಸ್ ಸಮಸ್ಲೊ ಆಸಾ ಮ್ಹಣ್ ರೋನಿಕ್ ಕಳಿತ್ ನಾತ್ಲೆಂ!

ಡಯಾಬಿಟಿಸ್ ಸಮಸ್ಲೊ ಆಜ್ಕಾಲ್ ಚಡ್ ಆಯ್ಕುಂಕ್ ಮೆಳ್ತಾ. 40 ವರಾಂ ಪ್ರಾಯೆಚಾ ಆಸ್ಪಾಸ್ಪಾ ಜಾಯಿತ್ಯಾ ಜಣಾಂ ಥಂಯ್ ಡಯಾಬಿಟಿಸ್ ಸಮಸ್ಲೊ ಪಳೆಂವ್ಕ್ ಮೆಳ್ತಾ. ಡಯಾಬಿಟಿಸ್ ಏಕ್ ಪಿಡಾ ನ್ಹಯ್. ರಗ್ತಾಂತ್ ಗ್ಲೂಕೋಸ್ ವ ಸಾಕರ್ ಚಡೊನ್ ವೆಚಿ ಏಕ್ ಪರಿಗತ್. ಡಯಾಬಿಟಿಸ್ ಪಿಡಾ ನ್ಹಯ್ ತರ್ಯೀ, ಡಯಾಬಿಟಿಸ್ ಸುರು ಜಾಲ್ಲ್ಯಾನ್ ಜಾಯಿತ್ಯಾ ಹೆರ್ ಪಿಡೆಂಕ್ ಆಪವ್ಣೆಂ ಮೆಳ್ಲೆಪರಿಂ ಜಾತಾ ಜಾಲ್ಲ್ಯಾನ್ ಡಯಾಬಿಟಿಸ್ ಸಮಸ್ಲೊ ಮಿತಿಚೆರ್ ದವರ್ಚೊ ಗರ್ಜ್.

ಭಾರತಾಚಾ ಚರಕಾ ಆನಿ ಶುಶ್ರೂತಾನ್ ಹ್ಯಾ ಪಿಡೆಕ್ “ಗೋಡ್ ಮೂತ್” ವ “ಮ್ಹೊಂವಾಚೆಂ ಮೂತ್” ಮ್ಹಣ್ ಆಪಯ್ಲಾಂ. ಕ್ರಿ.ಶ. ಪಯ್ಲಾ ಶತಮಾನಾಂತ್ ಹ್ಯಾ ಪಿಡೆಕ್ ಅರೇಟಿಯಸ್ ಮ್ಹಳ್ಳಾನ್ “ಡಯಾಬಿಟಿಸ್” ಮ್ಹಣ್ ನಾಂವ್ ದಿಲೆಂ. ಡಯಾಬಿಟಿಸ್ ಮ್ಹಳ್ಳಾರ್ ಚಡ್ ಮೂತ್ ವೆಚೆಂ ಮ್ಹಣ್ ಅರ್ಥ್ ಜಾತಾ.

● ನ್ಯಾನ್ಸಿ ವಿಲ್ವೆಡ್ ಪಿಂಟೊ
ಇಗರ್ಜ್ ವಾಡೊ



ಡಯಾಬಿಟಿಸ್ ಸಮಸ್ತ್ಯಾಕ್ ಪ್ರಮುಖ್ ಕಾರಣ್ ಕಿತೆಂ?

ಡಯಾಬಿಟಿಸ್ ಸಮಸ್ತ್ಯಾವಿಶಿಂ ಸವ್ಣೊಂವ್ಚೆ ಪಯ್ಲೆಂ ಹ್ಯಾ ಸಮಸ್ತ್ಯಾಚೆಂ ಮೂಳ್ ಕಾರಣ್ ವಿವರುಂಚೆಂ ಗರ್ಜ್. ಕಶೆಂ ಏಕಾ ಮೋಟರಾಂತ್ ಪೆಟ್ರೋಲ್ ವ ಡಿಸಿಲ್ ಘಾಲ್ಯಾರ್ ತ್ಯಾ ಸಕ್ತೆ ವರ್ದಿಂ ಮೋಟರ್ ಚಲ್ತಾಗೀ ತಶೆಂಚ್ ಆಮ್ಚೆ ಕುಡಿ ಭಿತರ್ಯೀ ಜಾತಾ. ಆಮಿ ಖೆಲ್ಲ್ಯಾ ಹರ್ ಖಾಣಾಂತ್ಲಾ ವಸ್ತು ಥಾವ್ನ್ ಗ್ಲೂಕೋಸ್ ವಿಂಗಡ್ ಜಾತಾ. ಅಸೊ ತಯಾರ್ ಜಾಲ್ಲೊ ಗ್ಲೂಕೋಸ್ ರಗ್ತಾಂತ್ ಖಿರೊನ್ ಆಸ್ತಾ. ರಗ್ತಾ ಥಾವ್ನ್ ಗ್ಲೂಕೋಸ್ ಜೀವ್ ಕಣಾಂ ಭಿತರ್ ಸಕತ್ ಜಾವ್ನ್ ಬದ್ಲತಾ. ಆನಿ ಹೆ ಸಕ್ತೆ ಮುಖಾಂತ್ ಆಮ್ಚೆ ಕುಡಿಚಿಂ ಹರ್ ಕಾಮಾಂ ಜಾತಾತ್. ರಗ್ತಾಂತ್ ಆಸ್ಲೊ ಗ್ಲೂಕೋಸ್ ಆಪಾಪಿಂಚ್ ಜೀವ್ ಕಣಾ ಭಿತರ್ ಸರುನ್ ಸಕತ್ ಜಾವ್ನ್ ಬದ್ಲಾನಾ. ಜೀವ್ ಕಣಾಂಚೆ ಭಿತರ್ ಸರುಂಕ್ “ಇನ್ಸುಲಿನ್” ಮ್ಹಳ್ಳೊ ಹಾರ್ಮೋನ್ ಜಾಯ್. ಇನ್ಸುಲಿನ್ ಹಾರ್ಮೋನ್ ಆಸ್ಲ್ಯಾರ್ ಮಾತ್ ರಗ್ತಾಂತ್ ಆಸ್ಲೊ ಗ್ಲೂಕೋಸ್ ಜೀವ್ಕಣಾ ಭಿತರ್ ಸರ್ತಾ. ಇನ್ಸುಲಿನ್ ಉಣೆ ಪಡ್ಲ್ಯಾರ್ ಗ್ಲೂಕೋಸ್ ಜೀವ್ಕಣಾ ಭಿತರ್ ವಚೊಂಕ್ ಸಾಧ್ಯ್ ಜಾಯ್ನಾಸ್ತಾಂ ಗ್ಲೂಕೋಸಾಚೊ ಪ್ರಮಾಣ್ ರಗ್ತಾಂತ್ ಚಡೊನ್ ವೆತಾ. ಆನಿ ಅಶೆಂ ಡಯಾಬಿಟಿಸ್ ಸಮಸ್ತ್ಯಾ ಖಾತಿರ್ ರಗಾತ್ ತಪಾಸ್ಚಿ ಕರ್ತಾನಾ ರಗ್ತಾಂತ್ ಗ್ಲೂಕೋಸಾಚೊ ಪ್ರಮಾಣ್ ಚಡ್ ಆಸ್ಚೊ ದಾಕವ್ನ್ ದಿತಾ.

ಡಯಾಬಿಟಿಸ್ ಸಮಸ್ಯೆ ಕುಡಿಂತ್ ಜೊಕ್ತ್ಯಾ ಧರಾನ್ ಗ್ಲೂಕೋಸಾಚೊ ವಾಪಾರ್ ಜಾಯ್ತ್‌ಲ್ಲ್ಯಾನ್ ಸುರು ಜಾತಾ ಆನಿ ಹಾಕಾ ಕುಡಿ ಭಿತರ್ ತಯಾರ್ ಜಾಂವ್ಚ್ಯಾ ಇನ್ಸಲಿನ್ ಹಾರ್ಮೋನಾಚೆಂ ಉಣೆಂಪಣ್ ಕಾರಣ್ ಜಾವ್ನಾ. ಡಯಾಬಿಟಿಸ್ ಸಮಸ್ಯಾಂತ್ ದೋನ್ ಧರ್ ಆಸಾತ್. ಪಯ್ಲಾಂತ್ ಇನ್ಸಲಿನ್ ಹಾರ್ಮೋನ್ ತಯಾರ್‌ಚ್ ಜಾಯ್ನಾ (Type I Diabetes) ಆನಿ ದುಸ್ರ್ಯಾಂತ್ ಇನ್ಸಲಿನ್ ಹಾರ್ಮೋನ್ ತಯಾರ್ ಜಾತಾ, ಪೂಣ್ ತಾಚೆಂ ಪ್ರಮಾಣ್ ಪಾವಾನಾ (Type II Deabetes)

ತರ್ ಮುತಾಂತ್ ಸಾಕರ್ ಕಿತ್ಯಾಕ್?

ಡಯಾಬಿಟಿಸ್ ಸಮಸ್ಯೆ ಆಸ್‌ಲ್ಲ್ಯಾಂ ಥಂಯ್ ಮುತಾಂತ್ ಗ್ಲೂಕೋಸ್ (ಸಾಕರ್) ವೆತಾ ಮ್ಹಣ್ ಸಾಂಗ್ತಾಂವ್. ಪೂಣ್ ರಗ್ತಾಂತ್ ಗ್ಲೂಕೋಸ್ ಚಡ್‌ಲ್ಲೆಚ್ ಮುತಾಂತ್ ಕಿತ್ಯಾಕ್ ವೆತಾ? ಹೆರ್ ವೆಳಾರ್ ಕಿತ್ಯಾಕ್ ವಚಾನಾ? ರಗ್ತಾಂತ್ ಜೆರಾಲ್ ಧರಾನ್ ಗ್ಲೂಕೋಸ್ ಪ್ರಮಾಣ್ 80-120 ಮಿ. ಗ್ರಾಂ. ತಿತ್ಲೊ ಮಾಶ್ರ್ ಆಸೊಂಕ್ ಜಾಯ್. ಹೊ ಪ್ರಮಾಣ್ ಮಿತಿ ಭಿತರ್ ಆಸ್ತಾನಾ ರಗ್ತಾಂತ್ಲೊ ಗ್ಲೂಕೋಸ್ ಮುತಾಂತ್ ವಾಳೊನ್ ವಚಾನಾ. ಪೂಣ್ ಹೊ ಪ್ರಮಾಣ್ 180 ಮಿ. ಗ್ರಾಂ. ತಿತ್ಲೊ ಪಾವ್‌ಲ್ಲೆಂಚ್ ಗ್ಲೂಕೋಸ್ ಮುತಾಂತ್ ವ್ಹಾಳೊಂಕ್ ಧರ್ತಾ. ಹಿ ಏಕ್ ವಿಶಿಷ್ಟ್ ವ್ಯವಸ್ಥಾ ಆಮ್ಚೆ ಕುಡಿ ಭಿತರ್ ಆಸಾ.

ಕೊಣಾಕ್ ಚಡ್ ರಿಸ್ಕ್?

ಡಯಾಬಿಟಿಸ್ ಸಮಸ್ಯೆ ಥೊಡ್ಯಾಂ ಥಂಯ್ ಹೆರಾಂ ಪ್ರಾಸ್ ಚಡ್

- * ಕುಟ್ಮಾಂತ್ ಡಯಾಬಿಟಿಸ್ ಸಮಸ್ಯೆ ಆಸ್ಲಾರ್; ತೆಂಯ್ ಲಾಗ್ತಿಲ್ಯಾಂಕ್ ಆವಯ್-ಬಾಪಾಯ್ಕ್, ಭಾವ್-ಭಯ್ಣಾಂಕ್ ಡಯಾಬಿಟಿಸ್ ಆಸ್ಲಾರ್
- * ಕುಡಿಚಿ ಮೊಟಾಯ್ ಚಡ್ ಆಸ್ಲಾರ್
- * ದಪ್ಪರಾಂತ್ ಬಸೊನ್ ವ ಕುಡಿಕ್ ಕಿತೆಂಯ್ ಭೊರ್ ಪಡಾನಾಸ್ಚೆಂ ಕಾಮ್ ಕರ್ತಲ್ಯಾಂ ಥಂಯ್
- * ವ್ಯಾಯಾಮ್ ಕರಿನಾತ್‌ಲ್ಲ್ಯಾಂ ಥಂಯ್

ಡಯಾಬಿಟಿಸ್ ಸಮಸ್ಯಾಂಚಿಂ ಪ್ರಮುಖ್ ಲಕ್ಷಣಾಂ ಕಸಲಿಂ?

1. ಚಡ್ ತಾನ್, ಭುಕ್ ಆನಿ ಚಡ್ ಮೂತ್ : ಮೂತಾಂತ್ ಗ್ಲೂಕೋಸ್ ವೆತಾ ಜಾಲ್ಲ್ಯಾನ್, ಗ್ಲೂಕೋಸ್ ಚಡಿತ್ ಉದಾಕ್ ಭಾಯ್ರ್ ವೊಡ್ತಾ ಆನಿ ಮೂತಾಚೆಂ ಪ್ರಮಾಣ್ ಚಡ್ತಾ. ಮೂತ್ ಚಡ್ ಗೆಲ್ಲ್ಯಾನ್ ಚಡ್ ತಾನ್ ಲಾಗ್ತಾ. ಉದಾಕ್ ಪಿಯೆವ್ನ್ ಥೊಡ್ಯಾಚ್ ವೆಳಾನ್ ಪರತ್ ತಾನ್ ಲಾಗ್ತಾ ತರ್ ಡಯಾಬಿಟಿಸ್ ಸಮಸ್ಯೆ ಆಸ್ಯೆತಾ. ಜೆರಾಲ್ ಧರಾನ್ ರಾತಿಂ ನಿದೊಂಕ್ ವೆಚಾ ಪಯ್ಲೆಂ ಮುತೊನ್ ನಿದ್ಲ್ಯಾರ್ ಚಡ್ತಾವ್ ಜಣಾಂಕ್ ರಾತಿಂ ಪರತ್ ಮುತೊಂಕ್ ಉಟ್ಟಿ ಗರ್ಜ್ ಪಡಾನಾ. ಡಯಾಬಿಟಿಸ್ ಸಮಸ್ಯೆ ಆಸ್ಚ್ಯಾ ಜಾಯಿತ್ತ್ಯಾಂಕ್ ರಾತಿಂ ನಿದೊಂಕ್ ವೆಚೆ ಪಯ್ಲೆಂ ಮುತೊನ್ ನಿದ್ಲ್ಯಾರ್ಯೀ, ನಿದ್‌ಲ್ಲ್ಯಾ ಉಪ್ರಾಂತ್ ಮುತೊಂಕ್ ವೆಚೆ ಪಾಸತ್‌ಚ್ ಜಾಗ್ ಜಾತಾ. ಮುತೊಂಕ್ ಜಾಂವ್ಚೆಂ ಮಾಶ್ರ್ ನ್ಹಯ್ ಹ್ಯಾ ವೆಳಾರ್ ತಾನ್‌ಯೀ ಲಾಗ್ತಾ. ರಾತಿಕ್ ದೋನ್ ವ ತೀನ್ ಪಾವ್ಪಿಂ ಮುತೊಂಕ್ ಜಾತಾ ತರ್ ಡಯಾಬಿಟಿಸ್ ಆಸ್ಯೆತಾ. ಡಯಾಬಿಟಿಸ್ ಸಮಸ್ಯೆ ಆಸ್‌ಲ್ಲ್ಯಾಂಚಾ ರಗ್ತಾಂತ್ ಚಡ್ ಸಾಕರ್ ಆಸ್ತಾ. ಪೂಣ್ ತಿ ಜೀವ್ ಕಣಾಂಕ್ ಪಾವಾನಾ. ಕುಡಿಕ್ ಜಾಯ್ ತಿತ್ಲೊ ಗ್ಲೂಕೋಸ್ ಮೆಳಾನಾ ಜಾಲ್ಲ್ಯಾನ್ ಕೂಡ್ ಆಪ್ಣಾಕ್ ಗ್ಲೂಕೋಸ್ ಜಾಯ್ ಮ್ಹಳ್ಳೊ ಸಂದೇಶ್ ದಿತಾ ಆನಿ ಅಶೆಂ ಚಡ್ ಭುಕ್ ಲಾಗ್ತಾ.
2. ಜಾಯಿತ್ತ್ಯಾ ಜಣಾಂ ಥಂಯ್ ಥೊಡ್ಯಾಚ್ ವಾವ್ರಾ ಉಪ್ರಾಂತ್ ವ ಕಿತೆಂಯ್ ಕಾಮ್ ಕರಿನಾತ್ಲಾರ್ಯೀ ವಿಶೇಷ್ ಅಸ್ಕತ್ಕಾಯ್ ಭೊಗ್ಚಿ ಡಯಾಬಿಟಿಸ್ ಸಮಸ್ಯಾಚಿಂ ಲಕ್ಷಣ್ ಜಾವ್ಚೆತ್.
3. ಥೊಡೆ ಜಣ್ ಕಿತೆಂಯ್ ಕಾರಣ್ ನಾಸ್ತಾಂ ಕುಡಿಂತ್ ಆಪಾಪಿಂಚ್ ಭಾಗೊನ್ ವೆತಾತ್.
4. ಡಯಾಬಿಟಿಸ್ ಸಮಸ್ಯೆ ಆಸ್‌ಲ್ಲ್ಯಾಂ ಥಂಯ್ ಫಾಯ್ ವೆಗ್ಲಿಂ ಗೂಣ್ ಜಾಯ್ನಾಂತ್

5. ಹಾತಾಂ ಪಾಂಯಾಂನಿ ಅಸ್ಕತ್ಕಾಯ್, ಮುಯೊ ಧಾಂವ್ಲೆಪರಿಂ, ಸುವಿಯೊ ತೊಪ್ಲೆ ಪರಿಂ ಜಾಂವ್ಲೆಂ.

6. ಆಪಾಪಿಂಚ್ ದೀಷ್ಟ್ ಮಂದ್ ಜಾಂವ್ಲಿಯ್ ಡಯಾಬಿಟಿಸ್ ಸಮಸ್ಯಾ ವರ್ವಿಂ ಜಾವ್ತೆ.

ಡಯಾಬಿಟಿಸ್ ಸಮಸ್ಯಾಕ್ ರಗಾತ್ ತಪಾಸ್ತಿ ಕೆದಾಳಾ ಕರವ್ತೆ?

ಡಯಾಬಿಟಿಸ್ ಸಮಸ್ಯೆ ಆಸ್ಲೊ ರಗಾತ್ ತಪಾಸ್ಲೆನ್ ಕಳಿತ್ ಜಾತಾ. ಜಾಯಿತ್ತಾ ಜಣಾಂ ಥಂಯ್ ರಗಾತ್ ಗ್ಲೂಕೋಸ್ 180 ಮಿ. ಗ್ರಾಂ. ತಿತ್ಲೊ ಚಡ್ಲಾ ಶಿವಾಯ್ ಮುತಾಂತ್ ಗ್ಲೂಕೋಸ್ ವ್ಹಾಳೊನ್ ಯೇನಾ ಜಾಲ್ಲ್ಯಾನ್ ಫಕತ್ ಮೂತಾಚೆ ತಪಾಸ್ಲೆಂತ್ ಡಯಾಬಿಟಿಸ್ ಸಮಸ್ಯೆ ಸೊಧುನ್ ಕಾಡುಂಕ್ ಜಾಯ್ನಾ. ಜೆರಾಲ್ ಥರಾನ್ 40 ವರಾಂ ಪ್ರಾಯ್ ಜಾಲ್ಲ್ಯಾಂನಿ ಹರ್ ವರಾಕ್ ಏಕ್ ಪಾಪ್ವಿಂ ತರೀ ರಗಾತ್ ತಪಾಸುನ್ ರಗಾತ್ ಗ್ಲೂಕೋಸ್ ಕಿತ್ಲೊ ಆಸಾ ಮ್ಹಣ್ ಸಮ್ಜೊನ್ ಘೆಂವ್ಚೆಂ ಬರೆಂ. ಜೆರಾಲ್ ಥರಾನ್ ಡಯಾಬಿಟಿಸ್ ಸಮಸ್ಯೆ ಸೊಧುನ್ ಕಾಡುಂಕ್ ನಿರಾಳ್ ಪೊಟಾಚೆರ್ (Fasting Blood Sugar) ರಗಾತ್ ತಪಾಸ್ತಿ ಕರ್ತಾತ್. ಹಿ ತಪಾಸ್ತಿ ಸಾರ್ಕಿ ಜಾಂವ್ಚೆ ಖಾತಿರ್ ಸುಮಾರ್ ಆಟ್ ಘಂಟೆ ಉದಾಕ್ ಸೊಡ್ನ್ ಹರ್ ಕಿಂತೆಂಚ್ ಖಾಣ್ ಪೀವನ್ ಸೆಂವ್ಕ್ ನಜೊ. ರಾತಿಂ ಧಾ ವರಾಂಚೆರ್ ನಿದೊಂಕ್ ಗೆಲ್ಯಾರ್ ಸಕಾಳಿಂ ಸ ವರಾ ಉಪ್ರಾಂತ್ ಉದಾಕ್ ಮಾತ್ ಪಿಯೆವ್ನ್ ರಗಾತ್ ಕಾಡ್ತಾ ಪರ್ಯಾಂತ್ ಹರ್ ಕಿಂತೆಂಚ್ ಸೆವಿನಾಸ್ತಾಂ ತಪಾಸ್ತಿ ಕರಯ್ಲಾರ್ ನಿರಾಳ್ ಪೊಟಾಚೆರ್ ರಗಾತ್ ಗ್ಲೂಕೋಸ್ ಕಿತ್ಲೊ ಆಸಾ ತೆಂ ಕಳ್ತಾ. ಡಯಾಬಿಟಿಸ್ ಸಮಸ್ಯೆ ನಾತ್ಲ್ಯಾಂ ಥಂಯ್ ನಿರಾಳ್ ಪೊಟಾಚೆರ್ ರಗಾತ್ ಗ್ಲೂಕೋಸ್ 100 ಮಿ. ಗ್ರಾಂ. ಪ್ರಾಸ್ ಉಣೊ ಆಸ್ತಾ. ಖಂಯ್ ಏಕ್ ಪಾಪ್ವಿಂ ರಗಾತ್ ಗ್ಲೂಕೋಸ್ ಚಡೊನ್ ಆಸ್ಲಾರ್ ಡಯಾಬಿಟಿಸ್ ಸಮಸ್ಯೆ ಸುರು ಜಾಲಾ ಮ್ಹಣೊಂಕ್ ಜಾಯ್ನಾ. ಉಣ್ಯಾರ್ 2 ಪಾಪ್ವಿಂ ನಿರಾಳ್ ಪೊಟಾಚೆರ್ ತಪಾಸ್ತಿ ಕರ್ತಾನಾ ರಗಾತ್ ಗ್ಲೂಕೋಸ್

ಮಿತಿ ಪ್ರಾಸ್ ಚಡ್ ಆಸಾ ತರ್ ಡಯಾಬಿಟಿಸ್ ಸಮಸ್ಯೆ ಆಸಾ ಮ್ಹಣ್ ನಕ್ಲೆ ಸಾಂಗ್ತೆ. ಥೊಡೆ ದಾಕ್ತರ್ ಜೆವಾಣ್ ಜಾಲ್ಲ್ಯಾ ದೋನ್ ವೊರಾಂ ಉಪ್ರಾಂತ್ ರಗಾತ್ ತಪಾಸ್ತಿ ಕರಯ್ತಾತ್ (Post Prandial Blood Sugar). ಡಯಾಬಿಟಿಸ್ ಸಮಸ್ಯೆ ಆಸ್ಲಾಂ ಥಂಯ್ ಚೆವ್ಣಾ ಉಪ್ರಾಂತ್ ದೋನ್ ವರಾಂನಿ ರಗಾತ್ ಗ್ಲೂಕೋಸ್ 140 ಮಿ. ಗ್ರಾಂ. ಚಡ್ ಆಸ್ತಾ.

ಡಯಾಬಿಟಿಸ್ ಆಸ್ಲಾಂನಿ ಕಸಲಿ ಚತ್ರಾಯ್ ಘೆಂವ್ಕ್ ಜಾಯ್?

1. ತಜ್ಜೆ ದಾಕ್ತರಾಚಿ ಸಲಹಾ : ಕಿಂತೆಂಯ್ ಸಮಸ್ಯೆ ನಾಸ್ತಾಂ ಭಲಾಯ್ಕೆಂತ್ ಆಸ್ಲಾರ್ ಯೀ ಹರ್ 3 ಮಹಿನ್ಯಾಂಕ್ ಏಕ್ ಪಾಪ್ವಿಂ ತರೀ ತುಜ್ಯಾ ದಾಕ್ತರಾಚಿ ಭೆಟ್ ಕರ್ಚಿ ಬರಿ.

2. ರಗಾಚಿ ತಪಾಸ್ತಿ : ತುಜ್ಯಾ ದಾಕ್ತರಾಚಾ ಸುಚಾವ್ಣೆ ಪ್ರಕಾರ್ ತವಳ್ ತವಳ್ ತುಜಾ ರಗಾತ್ ಗ್ಲೂಕೋಸ್ ಕಿತ್ಲೊ ಆಸಾ ತೆಂ ತಪಾಸುನ್ ಪಳೆ. ರಗಾತ್ ಗ್ಲೂಕೋಸ್ ಅವ್ಯವಸ್ಥೆ ಆಸ್ತಾ ತರ್ ಹರ್ ತೀನ್ ಮಹಿನ್ಯಾಂಕ್ ಏಕ್ ಪಾಪ್ವಿಂ ಆನಿ ಮಿತಿ ಭಿತರ್ ಆಸ್ತಾ ತರ್ ಹರ್ ಸ ಮಹಿನ್ಯಾಂಕ್ ಏಕ್ ಪಾಪ್ವಿಂ ತಪಾಸುನ್ ಪಳೆ.

3. ಖಾಣಾಂತ್ ಪೋತ್ : ರಗಾತ್ ಗ್ಲೂಕೋಸ್ ಚಡಾನಾಶೆಂ ಚತ್ರಾಯ್ ಘೆಂವ್ಚೆ ಖಾತಿರ್ ಖಾಣಾಂತ್ ಪೋತ್ ಗರ್ಜೆಂ. ತುಜ್ಯಾ ದಾಕ್ತರಾಕಡೆ ಹೆ ವಿಶಿಂ ಉಲವ್ನ್ ತುಜೆಂ ಖಾಣ್ ಕಿತ್ಲೆಂ ಆನಿ ಕಶೆಂ ಆಸಾಜಾಯ್ ತೊ ನಿರ್ಧಾರ್ ಕರುಂಕ್ ಜಾಯ್.

4. ನಿಯಮಿತ್ ಥರಾನ್ ವಕ್ತಾಂ : ರಗಾತ್ ಗ್ಲೂಕೋಸ್ ಪ್ರಮಾಣ್ ಕಸೊ ಆಸ್ತಾ ತಾಚೆರ್ ಹೊಂದೊನ್ ದಾಕ್ತರಾನ್ ಸುಚಾಯ್ಲಿಂ ವಕ್ತಾಂ ವ ಇನ್ಸುಲಿನ್ ನಿಯಮಿತ್ ಥರಾನ್ ಘೆಂವ್ನ್ ರಾಂವ್ಚೆಂ ಮಾತ್ ರಗಾತ್ ಗ್ಲೂಕೋಸ್ ಮಿತಿಚೆರ್ ದವರುಂಕ್ ಸಕ್ತಾ. ವಕ್ತಾಂ ವ ಇನ್ಸುಲಿನ್ ಘೆಂವ್ಚಾಂತ್ ನಿಯಮ್ ಆನಿ ವೆಳಾಂತ್ ಶಿಸ್ತ್ ಗರ್ಜೆಂ.

5. ಚುಕಯ್ಯಾಸ್ತಾಂ ವ್ಯಾಯಾಮ್ : ಭೂರಾಚೆಂ ಕಾಮ್ ಕರಿನಾತ್‌ಲ್ಲ್ಯಾನ್ ಡಯಾಬಿಟಿಸ್ ಸಮಸ್ಯೆ ಮಿತಿಚೆರ್ ದವರುಂಕ್ ಆನಿ ಡಯಾಬಿಟಿಸ್ ಲಗ್ನಿ ಹೆರ್ ಸಮಸ್ಯೆ ಆಡಾಂವ್ಕ್ ನಿಯಮಿತ್ ಥರಾನ್ ವ್ಯಾಯಾಮ್ ಕರ್ಚೆಂ ಗರ್ಜ್. ವ್ಯಾಯಾಮ್ ಕೆಲ್ಲೆ ಶಿವಾಯ್ ರಗ್ತಾಂತ್ ಗ್ಲೂಕೋಸ್ ಮಿತಿಚೆರ್ ದವರುಂಕ್ ಸಾಧ್ಯ್ ನಾ. ದಿಸಾಕ್ ಉಣ್ಯಾರ್ ಮುಕ್ಯಾಲ್ ಘಂಟೊ ಚಲ್ಚೆಂ ವ ಹೆರ್ ಥರಾಚೆಂ ವ್ಯಾಯಾಮ್ ಕರ್ಚೆತ್.

6. ಬ್ಲಡ್ ಪ್ರೆಶರ್ ಮಿತಿಚೆರ್ : ಡಯಾಬಿಟಿಸ್ ಸಮಸ್ಯಾ ಸಾಂಗಾತಾ ಚಡುನ್ ಗೆಲ್ಲಾ ಬ್ಲಡ್ ಪ್ರೆಶರಾಚೊ ಸಮಸ್ಯೆಯ್ ಆಸ್ಲ್ಯಾರ್ ಕಾಳ್ಜಾಂತ್, ಕಿಡ್ನಿಂನಿ, ದೊಳ್ಯಾಂತ್ ಆನಿ ಕುಡಿಂತ್ ಹೆರ್ ಭಾಗಾಂನಿ ರಗ್ತಾ ನಳಿಯಾಂನಿ ಅನಾಹುತಾಂ ಜಾವ್ತಾ. ರಗ್ತಾದಾಬ್ ಮಿತಿಚೆರ್ ದವರೆ ಖಾತಿರ್ ದಾಕ್ತರಾಚೆ ಸುಜಾವ್ಣೆ ಪರಿಂ ವಕ್ತಾಂ ಘೆಜಾಯ್.

7. ಕೊಲೆಸ್ಟ್ರೋಲ್ ಉಣೊ ಆಸೊಂದಿ : ಚಡ್‌ಲ್ಲೊ ಕೊಲೆಸ್ಟ್ರೋಲ್ ಆನಿ ಮೀತ್ ಚುಕೊನ್ ರಗ್ತಾಂತ್ ಚಡೊನ್ ಆಸ್ಚೊ ಗ್ಲೂಕೋಸ್ ಸಾಂಗಾತಾ ರಗ್ತಾ ನಳಿಯಾಂಕ್ ಬಾದಕ್ ಕರ್ತಾ. ಜೆರಾಲ್ ಥರಾನ್ ಖಾಣಾಂತ್ ಪೋತ್ ಕೆಲ್ಯಾರ್ ಆನಿ ನಿಯಮಿತ್ ಥರಾನ್ ವ್ಯಾಯಾಮ್ ಕೆಲ್ಯಾರ್ ಕೊಲೆಸ್ಟ್ರೋಲ್ ಉಣೊ ಜಾತಾ.

8. ಪಾಂಯಾಂಚಿ ಚತ್ರಾಯ್ : ಡಯಾಬಿಟಿಸ್ ಸಮಸ್ಯೆ ಆಸ್‌ಲ್ಲ್ಯಾಂನಿ ಆಪ್ಲ್ಯಾ ಮುಸ್ಕರಾ ಪ್ರಾಸ್ ಆಪ್ಲ್ಯಾ ಪಾಂಯಾಂಚಿ ಚಡ್ ಜತನ್ ಕರಿಜೆ. ಸದಾಂಯ್ ಊಬ್ ಉದ್ಯಾಂತ್ ಪಾಂಯ್ ಧುಂವ್ಕ್ ಜಾಯ್. ಮೋವ್ ಆಸ್ಚೆ ವ್ಯಾಣೊ ವಾಪ್ತಿಜೆ. ನಾಕ್ಯೊ ಮಟ್ವೊ ಕರ್ತಾನಾಂಯ್ ಕಿತೆಂಯ್ ಘಾಯ್ ಜಾಯ್ನಾಶೆಂ ಚತ್ರಾಯ್ ಘೆಂವ್ಚಿ.

9. ದೊಳ್ಯಾಂಚಿ ತಪಾಸ್ಣಿ : ಡಯಾಬಿಟಿಸ್ ಸಮಸ್ಯೆ ಆಸ್‌ಲ್ಲ್ಯಾಂ ಥಂಯ್ ದೊಳ್ಯಾಂ ಭಿತರ್ ರೆಟಿನಾ ಭಾಗಾಂತ್ ರಗ್ತಾನಾಳ್ ಅಸ್ಟಸ್ಥ್ ಜಾವ್ನ್ ಸಮಸ್ಯೆ ಜಾವ್ತಾ. ವೆಳಾರ್ ತಪಾಸ್ಣಿ ಕೆಲ್ಯಾರ್ ದೀಷ್ಟ್ ವೆಚಿಂ

ಅನಾಹುತಾಂ ಚುಕವ್ಯೆತಾ. ವರಾಕ್ ಏಕ್ ಪಾವ್ಣಿಂ ತರೀ ದೊಳ್ಯಾಂಚಾ ತಜ್ಜ್ ದಾಕ್ತರಾಂ ಥಾವ್ನ್ ದೊಳೆ ತಪಾಸುನ್ ಚಿಕಿತ್ಸಾ ಘೆಜಾಯ್.

10. ಅನಾಹುತಾಂಚಿ ಚತ್ರಾಯ್ : ಡಯಾಬಿಟಿಸ್ ಸಮಸ್ಯೆ ಆಸ್ಲ್ಯಾಂ ಥಂಯ್ ಚಿಕಿತ್ಸಾ ಘೆವ್ನ್ ಆಸ್ತಾನಾಂಯ್ ರಗ್ತಾಂತ್ ಗ್ಲೂಕೋಸ್ ಮಿತಿಪ್ರಾಸ್ ವಿಶೇಸ್ ಉಣೊ ಜಾವ್ನ್ ಮತಿವೀಣ್ ಜಾಂವ್ಚೆ ತಸಲೆಂ ಅನಾಹುತ್ ಘಡ್ಯೆತ್. ವೆಳಾರ್ ಖಾಣ್ ಖಾಯ್ಯಾತ್‌ಲ್ಲ್ಯಾನ್ ವಕಾತ್ ಚಡ್ ಜಾಲ್ಲ್ಯಾನ್, ವ್ಯಾಯಾಮ್ ಕರ್ನ್ ಆಸ್ತಾನಾ, ಲಾಂಬ್ ಪಯ್ಲಾಚೆರ್ ವ ಹೆರ್ ಖಿಂಚಾಯ್ ಕಾರಣಾನ್ ರಗ್ತಾಂತ್ ಗ್ಲೂಕೋಸ್ ಉಣೊ ಜಾಂವ್ಚೆಪರಿಂ ಆಸ್ಲ್ಯಾರ್ ಅಪಾಯ್ ಆಡಾಂವ್ಚೆ ಪಾಸತ್ ಲ್ಹಾನ್ ಪ್ರಮಾಣಾಚೆರ್ ಗೊಡ್ಯೆಂ ಕಿತೆಂಯ್ ಚೊಕ್ಷೆತಾಂ, ಖಿಡ್ಯಾ ಸಾಕರ್ ತಸಲೆಂ ಕಿತೆಂಯ್ ಸೆವ್ಯೆತಾ. ಡಯಾಬಿಟಿಸ್ ಸಮಸ್ಯೆ ಆಸ್‌ಲ್ಲ್ಯಾಂನಿ ಘರಾ ಭಾಯ್ರ್ ವೆತಾನಾ ವ ವಾಹನ್ ಚಲಯ್ತಾನಾ, ಲಾಂಬ್ ಪಯ್ಲಾ ವೆಳಾರ್ ವಿಶೇಸ್ ಚತ್ರಾಯ್ ಘೆಜಾಯ್. ಡಯಾಬಿಟಿಸ್ ಸಮಸ್ಯೆ ಆಸ್ಚೊ ಹರ್ ವ್ಯಕ್ತಿನ್ ಆಪ್ಲ್ಯಾ ಸಾಂಗಾತಾ ಏಕ್ ವಳ್ಕೆ ಪತ್ರ್ ದವರೆಂ ಬರೆಂ. ತ್ಯಾ ವಳ್ಕೆ ಪತ್ರಾಂತ್ ನಾಂವ್, ಪ್ರಾಯ್, ಪುರೊ ವಿಳಾಸ್, ಡಯಾಬಿಟಿಸ್ ಸಮಸ್ಯಾಕ್ ಕೋಣ್ ದಾಕ್ತರ್, ಕಿತೆಂ ಚಿಕಿತ್ಸಾ ಘೆವ್ನ್ ಆಸಾಯ್ ಹೆಂ ಸರ್ಡ್ ಆಸ್ಚೆಂ ಗರ್ಜ್. ಆನಿ ವ್ಯಕ್ತಿನ್ ಹೆಂ ಕಾರ್ಡ್ ಆಪ್ಲ್ಯಾ ಬೊಲ್ನಾಂತ್ ವ ಪರ್ಸಾಂತ್ ಮೆಳ್ಚೆಪರಿಂ ದವರುಂಕ್ ಜಾಯ್. ಕಿತೆಂಯ್ ಚಡುಣೆಂ ಜಾವ್ನ್ ರಗ್ತಾಂತ್ ಗ್ಲೂಕೋಸ್ ಉಣೊ ಜಾವ್ನ್ ಮತಿವೀಣ್ ಜಾಲ್ಲ್ಯಾ ಸಂದರ್ಭಾಂನಿ ಹೆರಾಂಕ್ ಗಜಾಲ್ ಸಮ್ಜೊಂಕ್ ಅಸಲೆಂ ವಳ್ಕೆ ಪತ್ರ್ ಆಧಾರ್ ಜಾಯ್.

ರಗ್ತಾಂತ್ ಗ್ಲೂಕೋಸ್ ಉಣೊ ಜಾಲ್ಲೆಂ ಥರಾವಳ್ ಖುಣಾಂನಿ ಕಳಿತ್ ಜಾತಾ. ಹಾತಾಂನಿ ಕಾಂಪ್ಲಿ, ಸಗ್ಳಿ ಕೂಡ್ ಘಾಮೆಂವ್ಚಿ, ಕಾಳ್ಜಾ ಉಡ್ಡೆಚೊ ವೇಗ್ ಚಡ್ ಜಾಂವ್ಚೊ, ವಿಶೇಸ್ ಭುಕ್ ಲಾಗ್ಚಿ, ಪುರಾಸಣ್ ಜಾಂವ್ಚಿ, ಉತ್ರಾಂ ಘುಸ್ಪೊಡ್ಚಿಂ, ಭಾಯ್ರ್ ಪಳಿತಾನಾ ವಸ್ತು ವ

ಮನಿಸ್ ದೋದೋನ್ ದಿಸ್ವೆಂ, ಆಮಾಲ್ ಪಿಯೆಲ್ಲೆ ಪರಿಂ ಜಾಂವ್ಚೆಂ, ಮತ್ ಚುಕ್ಲಿ, ಚಡ್ತಾವ್ ಜಾವ್ನ್ ನಿದೆಂತ್ ಆಸ್ತಾನಾ ರಗ್ತಾಂತ್ ಗ್ಲೂಕೋಸ್ ಉಣೊ ಜಾಯ್ ತರ್, ವ್ಯಕ್ತಿಕ್ ಕಳಿತ್‌ಚ್ ಜಾಯ್ನಾಸ್ತಾಂ ನಿಮಾಣೆ ನಿದೆಂತ್‌ಚ್ ಮರೊನ್ ವೆತಿತ್.

ಡಯಾಬಿಟಿಸ್ ಸಮಸ್ಯೆ ಆಸ್ಚ್ಯಾಕ್ ಖಿಯಾಚ್ಯಾಯ್ ವೆಳಾರ್ ವಯ್ರ್ ವಿವರಾಯಿಲ್ಲಿಂ ಖುಣಾಂ ಆಸ್ತಿತ್ ತರ್ ಘಳಾಯ್ ಕರಿನಾಸ್ತಾಂ ಚತ್ರಾಯ್ ಘೆಂವ್ಚಿ ಗರ್ಜ್.

ಆಮ್ಚ್ಯಾ ದೇಶಾಂತ್ ಡಯಾಬಿಟಿಸ್ ಸಮಸ್ಯೆ ಪಾಟ್ಲ್ಯಾ ವರಾಂನಿ ಎಕ್ಲ್ಯಾ ಥಾವ್ನ್ ದುಸ್ರ್ಯಾಕ್ ವಿಸ್ತಾರುನ್ ವೆಚ್ಯಾ ಸಾಂಕ್ರಾಮಿಕ್ ಪಿಡೆಪರಿಂ ಚಡೊನ್ ಆಸಾ. ವಿಶ್ವ್ ಭಲಾಯ್ಕೆ ಸಂಸ್ಥಾನ್ ಭಾರತಾಕ್ “ಡಯಾಬಿಟಿಸ್ ಸಮಸ್ಯಾಚೆಂ ರಾಜಧಾನಿ” ಮ್ಹಣ್ ಸಂಯ್ಕ್ತ ನಾಂವ್ ದಿಲಾಂ.

ವಿದೇಶಾಂತ್ ಸುರು ಜಾಂವ್ಚೆ ಪ್ರಾಸ್ ಸುಮಾರ್ ಧಾ ವರಾಂ ಪಯ್ಲೆಂಚ್ ಆಮ್ಚ್ಯಾ ಲೊಕಾ ಥಂಯ್ ಡಯಾಬಿಟಿಸ್ ಸಮಸ್ಯೆ ಸುರು ಜಾಲಾ. ದೆಕುನ್ ಹ್ಯಾ ಪಿಡೆ ವಿಷ್ಯಾಂತ್ ಸರ್ವ್ ಲೊಕಾಂನಿ ವೆಳಾರ್ ಚತ್ರಾಯ್ ಘೆವ್ನ್ ಹಿ ಪಿಡಾ ಮಾರಣಾಂತಿಕ್ ಜಾಯ್ನಾಶೆಂ ಜಾಗ್ರುತ್ ರಾವಾಜಾಯ್.

ಸರ್ವ್ ಸಾಂತಾಂ ಭಕ್ತಾಂಚಾ ಮಜತೆನ್
ಮಾಗ್‌ಲ್ಲೊ ಉಪ್ಕಾರ್ ಮೆಳ್ಳೊ, ಕಾಳ್ಜಾ
ಥಾವ್ನ್ ಅರ್ಗಾಂ ದಿತಾಂ. ಅನಿಕ್‌ಯೀ
ಚಡ್ ಉಪ್ಕಾರ್ ಮೆಳ್ಳೊಂಕ್ ಮಾಗ್ತಾಂ.
ಏಕ್ ಭಕ್ತಿಕ್



Prop: RAJ shirva
Ph: 9448164449
9008417849
0820 - 2576769

Pinky DigiStudio

"LOBO MANSION" NEAR M.S.R.S. COLLEGE
SHIRVA

A ROOF FOR COMPLETE EVENT MANAGEMENT

Indoor & Outdoor Photography & Videography. Photo Editing & Retouching
Photo Framing, Digital Albums, Quick Passport Photos...

With Best compliments from



Stany D'Souza

"Mutual Funds" – Advisor

SHANTHIGUDDE HOUSE, SHIRVA

Tel.: 0820 – 2554698, Mob.: 9886854097

E-Mail: stanislausdsouza@yahoo.com


Use this volatile market as an opportunity to meet your financial goals, by investing through S.I.P. (Systematic Investment Plan) & S.I.P. (Sleep in Peace)

- | | |
|------------------------|------------|
| ◆ ICICI Prudential | ◆ Tata |
| ◆ Franklin Templeton | ◆ UTI |
| ◆ BIRLA Sunlife | ◆ HSBC |
| ◆ DSP Black Rock | ◆ SBI |
| ◆ Principal PNB | ◆ Religare |
| ◆ Sundaram BNP Paribas | ◆ Reliance |
| ◆ KOTAK Mahindra | ◆ HDFC |
| ◆ LIC Nomura | |

Investments in mutual funds are subject to market risk.
Please read offer documents carefully before investing.

ಪಾಂಬೂರ್ ಫಿರ್ಗಜೆಚಿ ಚರಿತ್ರಾ

(ಆಧ್ಯಾ ಅಂಕ್ಯಾ ಥಾವ್ನ್
ಮುಂದರ್ಸಿಲ್ಯಾ)



● ರಿಚ್ಚಾರ್ಡ್ ದಾಂತಿ, ಸಾಂ. ಜೊಕಿಮ್ ವಾಡೊ

ಆಗೋಸ್ತಾಚಾ ಎಕಾ ತಾರೀಕೆರ್ ಫಿರ್ಗಜೆಚಾ ಸಭಾ ಸಾಲಾಂತ್ ಕಥೊಲಿಕ್ ಸಭೆನ್ “ಕೃಷಿ ಮಾರ್ಗದರ್ಶನ್” ಶಿಬಿರ್ ಮಾಂಡುನ್ ಹಾಡ್ಲೆಂ. ಹ್ಯಾ ಕಾರ್ಯಕ್ರಮಾಕ್ ಕೃಷಿ ವಿಷ್ಯಾಂತ್ ಮಾಹೆತ್ ದಿಂವ್ಚ್ಯಾಕ್ ಮಾನೇಸ್ತ್ ಎಸ್. ಡಿ. ರಂಗಸ್ವಾಮಿ ಆನಿ ಮಾನೇಸ್ತ್ ಕೃಷ್ಣ ಶಾನುಭಾಗ್ ಹಾಜರ್ ಆಸ್ಲೆ. ಹ್ಯಾ ಕಾರ್ಯಕ್ರಮಾಂತ್ ಫಿರ್ಗಜೆಂತ್ಲ್ಯಾ ಸುಮಾರ್ 60 ಜಣಾಂನಿ ಭಾಗ್ ಘೆವ್ನ್ ಹಾಚೊ ಸಂಪೂರ್ಣ ಫಾಯ್ದೊ ಜೊಡ್ಲೊ. ದಲಿತ್ ಕ್ರಿಸ್ತಾಂವಾಂಚ್ಯಾ ಹಕ್ಕಾಂ ಆನಿ ಬರ್ಯಾ ಫುಡಾರಾ ಖಾತಿರ್ ಫಿರ್ಗಜೆಚ್ಯಾ ಕಥೊಲಿಕ್ ಸಭೆಚ್ಯಾ ತರ್ಫೆನ್ ಸರ್ವ್ ಫಿರ್ಗಜೆಗಾರಾಂ ಥಾವ್ನ್ ದಸ್ತತ್ಯೊ ಜಮವ್ನ್ ಸರ್ಕಾರಾಚಾ ಖಾತ್ಯಾಕ್ ಧಾಡ್ನ್ ದಿಲ್ಯೊ. ಆಗೋಸ್ತ್ ಮಹಿನ್ಯಾಚಾ 15 ತಾರೀಕೆರ್ ಸಕಾಳಿಂಚ್ಯಾ ಮಿಸಾ ಉಪ್ರಾಂತ್ ಕಥೊಲಿಕ್ ಯುವ ಸಂಜಾಲನ್ ತರ್ಫೆನ್ ಸ್ವಾತಂತ್ರ್ ದಿವಸ್ ಆಚರಣ್ ಕೆಲೊ. ಆಗೋಸ್ತಾಚಾ 23 ತಾರೀಕೆರ್ ಆಯ್ತಾರಾ ಸಕಾಳಿಂಚ್ಯಾ ಮಿಸಾ ಉಪ್ರಾಂತ್ ಐಸಿವೈಎಮ್ ಘಟಕಾನ್ ಧಾವಿ, ಪಿಯುಸಿ, ಪದ್ವಿ ಆನಿ ತಾಂತ್ರಿಕ್ ತಶೆಂಚ್ ಡಿಪ್ಲೊಮಾಂತ್ ಪ್ರಥಮ್ ಆನಿ ಊಂಚ್ಲೆಂ ಸ್ಥಾನ್ ಆಪ್ಣಾಯಿಲ್ಲಾಂಕ್ ಪ್ರತಿಭಾ ಪುರಸ್ಕಾರ್ ಕರ್ನ್ ಸನ್ಮಾನ್ ಕೆಲೊ.

ಸಪ್ಟೆಂಬರಾಚಾ 5 ತಾರೀಕೆರ್ ಆಯ್ತಾರಾ ಸಕಾಳಿಂ ಮಿಸಾ ಉಪ್ರಾಂತ್ ಐಸಿವೈಎಮ್ ಘಟಕಾನ್ ಶಿಕ್ಷಕಾಂಚೊ ದಿವಸ್ ಆಚರಣ್ ಕೆಲೊ. ತ್ಯಾ ದಿಸಾ ಫಿರ್ಗಜೆಂತ್ ಆಯ್ತಾರಾಚಿ ದೊತೊರ್ನ್ ಶಿಕಂವ್ಚ್ಯಾ ಶಿಕ್ಷಕ್-ಶಿಕ್ಷಕಿಂಕ್

ಫುಲಾಂ ಆನಿ ಉಡಾಸಾಚಿ ಕಾಣಿಕ್ ದೀವ್ನ್ ಸನ್ಮಾನ್ ಕೆಲೊ. ಸಪ್ಟೆಂಬ್ರಾಚ್ಯಾ 8 ತಾರೀಕೆರ್ ಮೊಂತಿ ಸಾಯಿಣಿಚೆಂ ಫೆಸ್ಟ್ ವ್ಹಡಾ ಭಕ್ತಿಪಣಾನ್ ಆಚರಣ್ ಕೆಲೆಂ. ತ್ಯಾ ದೀಸ್ ದನ್ವರಾಂ ಫಿರ್ಗಜೆಂತ್ಲ್ಯಾ ಸರ್ವ್ ವಾಡ್ಯಾಗಾರಾಂಕ್ ವಿವಿಧ್ ಸ್ಪರ್ಧ್ ಆಸಾ ಕೆಲ್ಲೆ. ಹ್ಯಾ ವಿವಿಧ್ ಸ್ಪರ್ಧ್ಯಾಂನಿ ವಿಜೇತ್ ಜಾಲ್ಲ್ಯಾಂಕ್ ಇನಾಮಾಂ ದೀವ್ನ್ ಮಾನ್ ಕೆಲೊ. ವ್ಹಡಾ ಸಂಖ್ಯಾನ್ ಫಿರ್ಗಜೆಗಾರಾಂ ಹ್ಯಾ ಕಾರ್ಯಕ್ರಮಾಕ್ ಹಾಜರ್ ಜಾಲ್ಲಿಂ. ಸಪ್ಟೆಂಬರಾಚ್ಯಾ 13 ತಾರೀಕೆ ಥಾವ್ನ್ 17 ತಾರೀಕೆ ಪರ್ಯಾಂತ್ ಸಾಂಜೆರ್ 4 ವರಾಂ ಥಾವ್ನ್ 6 ವರಾಂ ಮ್ಹಣಾಸರ್ ದುಃಖಿ ಸಾಯಿಣಿಚಿ ಸಾಲ್ವಿ ಚಲವ್ನ್ ವೆಲಿ. ಸಪ್ಟೆಂಬರಾಚಾ 14 ತಾರೀಕೆರ್ ಫಿರ್ಗಜೆಚೊ ಪಾತ್ಸೊನ್ ಭಾಗೆವಂತ್ ಖುರ್ಸಾಚೆಂ ಫೆಸ್ಟ್ ಭೋವ್ ಭಕ್ತಿಪಣಾನ್ ಆಚರಲೆಂ. ಸಾಂಜೆರ್ 4.30 ವರಾರ್ ಮಿಸಾಚೆಂ ಪವಿತ್ರ ಬಲಿದಾನ್ ಭೆಟಯ್ಲೆಂ. ಸಪ್ಟೆಂಬರ್ ಮಹಿನ್ಯಾಚಾ 26 ತಾರೀಕೆರ್ ಬಂಟಕಲ್ ರೋಟರಾಕ್ಟ್ ಕ್ಲಬ್ಚಾಚಾ ತರ್ಫೆನ್ ಫಿರ್ಗಜೆಚ್ಯಾ ಐಸಿವೈಎಮ್ ಸಾಂದ್ಯಾಂ ಖಾತಿರ್ ಎಕಾ ದಿಸಾಚೆಂ ತರ್ಬೆತಿ ಶಿಬಿರ್ ಮಾಂಡುನ್ ಹಾಡ್ಲೆಂ. ಅಕ್ಟೋಬರಾಚಾ 16 ಆನಿ 17 ತಾರೀಕೆರ್ ಐಸಿವೈಎಮ್ ಸಂಘಟನಾನ್ ಫಿರ್ಗಜೆಂತ್ಲ್ಯಾ ಸರ್ವ್ ಯುವಜಣಾಂ ಪಾಸತ್ ದೋನ್ ದಿಸಾಂಚೆಂ ಜೆಎಮ್‌ಎಲ್ ಉಡಾಸಾಚೆಂ ಶಿಬಿರ್ ಮಾಂಡುನ್ ಹಾಡ್ಲೆಂ. ಸುಮಾರ್ 60 ಜಣಾಂ ಯುವಕ್ ಯುವತಿಂನಿ ಹ್ಯಾ ಶಿಬಿರಾಂತ್ ಭಾಗ್ ಘೆವ್ನ್ ಫಾಯ್ದೊ ಜೊಡ್ಲೊ. ಅಕ್ಟೋಬರಾಚ್ಯಾ

Best Compliments From



HOLY CROSS TRANSPORT

**Denis Menezes
Padubelle**

**Mob : 9845687211
7353038980**

*Wish You A Merry Christmas
and A Happy New Year 2014*





ಹಯ್ಯೋ ಕುಮಾರ್ ಜಯಲಕ್ಷ್ಮಿ

ಪಿಟರ್ ಜೋನ್ ಮೋನಿಸ್

ಪಯ್ಲೆ ಕುಮಾರ್ : 13-07-2013

ಕ್ರಿಸ್ತ ಪ್ರಸಾದ್ ಸ್ವೀಕಾರ್ ಕೆಲ್ಲ್ಯಾ
ಆಮ್ಚ್ಯಾ ಮೊಗಾಚ್ಯಾ ಪೀಟರಾಕ್
ರಾಸ್ ರಾಸ್ ಉಲ್ಲಾಸ್ ಆನಿ
ದೆವಾಚಿಂ ಬೆಸಾಂವ್

ಉಲ್ಲಾಸ್ ಪಾಟಯ್ತಾತ್

ಡ್ಯಾಡಿ ಆನಿ ಮಾಮ್ಮಿ : ಜೋನ್ ರಾಜ್ ಆನಿ ಅವಿಲಾ ಮೋನಿಸ್
ಆಬ್ ಆನಿ ಮಾಂಯ್ : ಡೊನಾಲ್ಡ್ ಆನಿ ಅನ್ನಿ ವಾಚ್, ಕಲ್ಯಾಣ್ಪರ್
ಪೊದೊರ್ನ್ ಆನಿ ಮೊದೊರ್ನ್ : ಡೊಯಲ್ ಆನಿ ಅವ್ರಲ್ ವಾಚ್
ಬಪ್ಪು, ಮೌಶ್ಯೊ, ಅಕಯೊ, ಮಾಮ್, ಮಾಮಿ ಆನಿ ಕುಟ್ಮಾಚಿಂ ಸರ್ವಾಂ

Peter John

"I am the bread of life ;
he who comes to me shall not hunger,
and he who believes in me shall never thirst."



ಜಲ್ಮಾ ದಿಸಾಚೆ ಉಲ್ಲಾಸ್

HAPPY BIRTHDAY ಕ್ವಿಶಲ್ ಆಯೊಲನಾ ಮಾಟಣನ್

ಜನನ್ : 25-10-2012

ಸಂತೊಸಾನ್ ಉಲ್ಲಾಸಾನ್ ಆಜ್ ತುಕಾ ಬರೆಂ ಮಾಗ್ತಾಂವ್
ಬರ್ಯಾಂಚೆಂ ಬರೆಂ ಅಪೇಕ್ಸುನ್ ತುಕಾ ಹೆಪ್ಪಿ ಬರ್ಥ್‌ಡೇ ಮ್ಹಣ್ತಾಂವ್

ಉಲ್ಲಾಸ್ ಪಾಟಯ್ತಾತ್

ಮಾಮ್ಮಿ ಆನಿ ಡ್ಯಾಡಿ : ಲವಿತಾ ಆನಿ ಕಿವಿನ್ ಮಾರ್ಟಿನ್
ಮಾಂಯ್ ಆನಿ ಆಬ್ : ಐರಿನ್ ಆನಿ ತೋಮಸ್ ಕಸ್ತಲೀನೊ
ಮೌಶಿ : ರೋಯ್ಲೆಟ್
ಮಾಮ್, ಪೊದೊರ್ನ್ : ರೋಲ್ಫನ್ ಕಸ್ತಲೀನೊ
ಸಾಂ ಬಸ್ತಾಂವ್ ವಾಡೊ
ಮಾಂಯ್ : ಹಿಲ್ಡಾ ಮಾರ್ಟಿನ್ ಆನಿ ಕುಟ್ಮಾಚಿಂ, ಪಾಂಗ್ಲಾ



24 ತಾರಿಕೆರ್ ಆಯ್ತಾರಾ ಸಕಾಳಿಂಚ್ಯಾ ಮಿಸಾ ಉಪ್ರಾಂತ್ ಕಥೊಲಿಕ್ ಸಭಾ, ಪಾಂಬೂರ್ ಘಟಕಾನ್ ವಾಹನಾಂ ಬೆಂಜಾರ್ ಕಾರ್ಯೆ ಮಾಂಡುನ್ ಹಾಡ್ಲೆಂ. ನವೆಂಬ್ರಾಚಾ 5 ತಾರಿಕೆರ್ ಸುಕ್ರಾರಾ “ಎವ್ಕರಿಸ್ತಾಚೊ ಮಹತ್ವ್” ಮ್ಹಳ್ಳೆವಿಶಿಂ ಲಾಯಿಕ್ ಮುಖೆಲಿ ಮಾನೇಸ್ಟ್ ಡೋಲ್ಫಿ ಲೋಬೊನ್ ಶಿಕವ್ಣ್ ದಿಲಿ.

ಐಸಿವೈಎಮ್. ಪಾಂಗ್ಲಾ ಘಟಕಾನ್ ಪಾಂಗ್ಲಾಂತ್ ಆಸಾ ಕೆಲ್ಲ್ಯಾ ಉಡುಪಿ ಜಿಲ್ಲಾ ಮಟ್ವಾಚಾ ಗಾಯನ್ ಸ್ಪರ್ಧ್ಯಾಂತ್ ಆಸಾ ಕೆಲ್ಲ್ಯಾ ಉಡುಪಿ ಜಿಲ್ಲಾ ಮಟ್ವಾಚ್ಯಾ ಗಾಯನ್ ಸ್ಪರ್ಧ್ಯಾಂತ್ ಎಕೊಡೆಂ ಗಾಯನಾಂತ್ ಆಮ್ಚ್ಯಾ ಫಿರ್ಗಜೆಚ್ಯಾ ಮಾನೇಸ್ಟ್ ವಿನ್ಸೆಂಟ್ ಆಲ್ವಾಕ್ ಪಯ್ಲೆಂ ಸ್ಥಾನ್, ಕು ನಿಕಿತಾ ಮಿನೇಜಸಾಕ್ ದುಸ್ರೆಂ ಸ್ಥಾನ್, ದೊಡ್ಯಾ ಗಾಯನಾಂತ್ ವಿನ್ಸೆಂಟ್ ಆಲ್ವಾ ಆನಿ ವಿಲ್ಮ ನಜ್ರೆತಾಕ್ ಪಯ್ಲೆಂ ಸ್ಥಾನ್ ಲಾಭ್ಲೆಂ. ಜಮೊ ಗಾಯನಾಂತ್ ಫಿರ್ಗಜೆಚಿ ಗಾಯನ್ ಮಂಡಳಿ ಆನಿ ಐಸಿವೈಎಮ್ ಘಟಕಾಕ್ ಪಯ್ಲೆಂ ಸ್ಥಾನ್ ಆನಿ ಆಮ್ಚ್ಯಾ ಫಿರ್ಗಜೆಕ್ ಶಾಶ್ವತ್ ಫಲಕ್ ಲಾಭ್ಲೆಂ. ಹ್ಯಾ ಗಾಯನ್ ಸ್ಪರ್ಧ್ಯಾಂತ್ ವಾಜಾಂತ್ರ್ ಖೆಲೊನ್ ಸರ್ವ್ ಸ್ಪರ್ಧ್ಯಾಂನಿ ಜೆಕೊಂಕ್ ಮೂಳ್ ಕಾರಣ್ ಜಾಲ್ಲ್ಯಾ ಮಾನೇಸ್ಟ್ ಪ್ರಕಾಶ್ ನೊರೋನ್ನಾಕ್ ಶಾಭಾಸ್ಕಿ ಫಾವೊ. ನವೆಂಬ್ರಾಚ್ಯಾ 11 ತಾರಿಕೆರ್ ಮಂಗ್ಳುರ್ ಇಜಯ್ ಫಿರ್ಗಜೆಚಾ ಹೊಲಾಂತ್ ಆಯ್ಕೊ ಜಿತ್ ಕೆಲ್ಲ್ಯಾ ಲ್ಹಾನ್ ಕ್ರಿಸ್ತಾಂವ್ ಸಮುದಾಯಾಚ್ಯಾ ಸಮ್ಮೇಳನಾಂತ್ ಫಿರ್ಗಜೆ ಥಾವ್ನ್ ಸುಮಾರ್ 20 ಜಣ್ ಹಾಜರ್ ಜಾಲ್ಲೆ. ಗಾಂವ್ಚ್ಯಾ ವಿವಿಧ್ ಜಾತಿ ಧರ್ಮಾಂಚ್ಯಾ ಲೊಕಾ ಮಧೆಂ ಶಾಂತಿ ವಾಡಂವ್ಚ್ಯಾ ಇರಾದ್ಯಾನ್ ಐಸಿವೈಎಮ್ ಘಟಕ, ಯುವಕ ಮಂಡಲ, ಬಂಟಕಲ್ ಆನಿ ಬಂಟಕಲ್ ರೋಟರಿ ಕ್ಲಬ್ ಹಾಣಿ ಸಾಂಗಾತಾ ಮೆಳೊನ್ ಬಂಟಕಲ್ಲ್ಯಾಂತ್ ‘ದೀಪಾವಳಿ ಸೌಹಾರ್ದ ಕೂಟ’ ಮಾಂಡುನ್ ಹಾಡ್ಲೆಂ. ನವೆಂಬ್ರಾಚ್ಯಾ 25 ತಾರಿಕೆ ಥಾವ್ನ್ 27 ತಾರಿಕೆ ವ್ಹಣಾಸರ್ ಐಸಿವೈಎಮ್ ಫಿರ್ಗಜೆಚ್ಯಾ ಲೊಕಾ ಪಾಸತ್

ಗೊಂಯಾಂಕ್ ಯಾತ್ರಿಕ್ ಪಯ್ಲೆ ಆಸಾ ಕೆಲ್ಲೆಂ. ನವೆಂಬ್ರಾಚ್ಯಾ 28 ತಾರಿಕೆರ್ ಪಾಂಬೂರ್ ಇಸ್ಕೊಲಾಚಾ ‘ಅಮೃತ್ ಮಹೋತ್ಸವಾಚಾ’ ಸಂದರ್ಭಾರ್ ಭುರ್ಗ್ಯಾಂಚಾ ವಾಡಾವಳಿ ವಿಶಿಂ ಮಾಹೆತ್ ದಿಂವ್ಚೆಂ ಶಿಬಿರ್ ಮಾಂಡುನ್ ಹಾಡ್ಲೆಂ. ಹ್ಯಾ ಕಾರ್ಯಕ್ರಮಾಕ್ ಸಂಪನ್ಮೂಳ್ ವ್ಯಕ್ತಿ ಜಾವ್ನ್ ಲೊಕಾ ಮೊಗಾಳ್ ವಕೀಲ್ ಶ್ರೀ ಶಿರ್ತಾಡಿ ವಿಲಿಯಮ್ ಪಿಂಟೊ ಹಾಜರ್ ಆಸ್ಲೊ. ತ್ಯಾ ದೀಸ್ ದನ್ವರಾಂ 12.30 ವರಾರ್ ಪಾಂಬೂರ್ ಇಸ್ಕೊಲಾಂತ್ ಭುರ್ಗ್ಯಾಂಕ್ ದನ್ವರಾಂಚಾ ಜೆವ್ಣಾಚೆಂ ಉದ್ಘಾಟನ್ ಕಾರ್ಯೆ ಆಸ್ಲೆಂ.

ದಶೆಂಬ್ರಾಚ್ಯಾ 5 ತಾರಿಕೆರ್ ಆಯ್ತಾರಾ ಫಿರ್ಗಜೆಚ್ಯಾ ವ್ಹಡ್ಲ್ಯಾ ಫೆಸ್ತಾಚಾ ಸಂದರ್ಭಾರ್ ಕೊಂಪ್ರಿಚೊ ಆಯ್ತಾರ್ ಆಚರಣ್ ಕೆಲೊ. ಸಾಂಜೆರ್ 5 ವರಾರ್ ಸಂಭ್ರಮಿಕ್ ಮೀಸ್, ಉಪ್ರಾಂತ್ ಬಿ.ಸಿ. ರೋಡಾಕ್ ಸಾಕ್ರಾಮೆಂತಾಚೊ ಪುರ್ತಾಂವ್ ಆಸ್ಲೊ. ಮಾ ಬಾ| ರೋನಿ ಫೆರ್ನಾಂಡ್, ಕಟಾಡಿ ಭಾಗೆವಂತ್ ಖುರ್ಸಾಚ್ಯಾ ವಿದ್ಯಾರ್ಥಿ ನಿಲಯಾಚೊ ದಿರೆಕ್ಟೊರ್ ಹಾಣಿ ಪ್ರಧಾನ್ ಯಾಜಕ್ ಜಾವ್ನ್ ಮಿಸಾಚಾ ಪವಿತ್ರ್ ಬಲಿದಾನಾಂತ್ ತಶೆಂಚ್ ಪ್ರಸಂಗದಾರ್ ಜಾವ್ನ್ ಪ್ರಧಾನ್ ಪಾತ್ರ್ ಘೆತ್ಲೊ. ದಶೆಂಬ್ರಾಚ್ಯಾ 8 ತಾರಿಕೆರ್ ಬುದ್ವಾರಾ ಫಿರ್ಗಜೆಚೆಂ ವ್ಹಡ್ಲೆಂ ಫೆಸ್ತ್ ವ್ಹಡಾ ಭಕ್ತಿಪಣಾನ್ ಆಚರಣ್ ಕೆಲೆಂ. ಸಕಾಳಿಂ 10.30 ವರಾರ್ ಫೆಸ್ತಾಚೆಂ ಸಂಭ್ರಮಿಕ್ ಮೀಸ್ ಭೆಟಯ್ಲೆಂ. ಪ್ರಧಾನ್ ಯಾಜಕ್ ಜಾವ್ನ್ ಮಂಗ್ಳುರ್ ಜೆಪ್ಪು ಸೆಮಿನರಿಚೊ ಪ್ರಾಧ್ಯಾಪಕ್ ಮಾ ಬಾ| ಸ್ವಾಬಿ ಗೋವಿಯಸ್ ಹಾಜರ್ ಆಸ್ಲೆ.

ಕುಚಿಲ್ಯೊ

ಟೀಚರ್ : ಕಿತ್ಯಾಕ್ ಎಕಾ ಹಫ್ತ್ಯಾ ಥಾವ್ನ್ ಇಸ್ಕೊಲಾಕ್ ಯೇಂವ್ಕ್ ನಾಂಯ್?

ಪೆದ್ರು : ಗೆಲ್ಲ್ಯಾ ಜಾಗ್ಯಾಕ್ಚ್ ಪರತ್ ಪರತ್ ಗೆಲ್ಯಾರ್ ಮರ್ಯಾದ್ ಆಸಾನಾ ಮ್ಹಣ್ ಬಾಬ್ ಸಾಂಗ್ತಾ.

ಸಂಗ್ರಹ್ : ಆ್ಯಶೆಲ್, ಸಾವೆರ್ ವಾಡೊ

ಕಾಣೆ

ತಿ ರಾತಿಚಿ ಸೂಡ್



■ ನವೀನ್ ಮೆಂಡೋನ್ಸಾ,
ಸಾಂ. ಬಸ್ತಾಂವ್ ವಾಡೊ
(ಬಾಹ್ಲೇಯ್)

ಮಧ್ಯಾನೆ ರಾತಿಚಾ ಗಾಡ್ ನಿದೆಂತ್ ಆಸ್‌ಲ್ಲ್ಯಾ ಮ್ಹಾಕಾ ಕೊಣೆಂಗೀ ಆಂಗ್ಲಾ ಧಾವ್ನ್ ಜೋರಾನ್ ಆಪಂವ್ಚೊ ಆವಾಜ್ ಆಯ್ಕಲ್ಲೊ. ಸ್ವಪಾಣ್ ಆಸ್ತಾಲೆಂ ಮ್ಹಣ್ ಕೂಸ್ ಪರ್ಯನ್ ನಿದ್ಲೊಂ. ಪರತ್ ಬಾಯ್ಲೆನ್ ಕುರ್ಕುನ್ ಉಟಯ್ತಾನಾ, ಊಟ್ ಸಾಯ್ಪಾ, ಭಾಯ್ಲಾನ್ ಸೆಜಾರ್ಚೆಂ ಸೆಲಿನ್ ಆಯ್ಲಾಂ, ತಾಚೊ ಆವಾಜ್ ಹೊ. “ಮ್ಹಾಕಾ ಬಚಾವ್ ಕರ್, ವೆಗಿಂ ಭಾಯ್ರ್ ಯೆಯಾ, ಓ ಜೆಸ್ಸಿ, ಓ ಜೋನಿ” ಮ್ಹಣ್ ಆಮ್ಕಾಂ ಆಪಯ್ತಾಲೆಂ. ದೊಳೆ ಘೆಸ್ಪಿಲೆ. ಗಡಿಯಾರಾಚೆರ್ ವರಾಂ ಸಾಡೆ ಬಾರಾ ವಾಜ್‌ಲ್ಲೆಂ. ಅಮಾಸೆಕ್ ಆನಿ ಪುಸ್ತೆಕ್ ಏಕ್ ಪಾಪ್ಲಿಂ ಹೊ ಸೆಲಿನಾಚೊ ನಾಟಕ್ ಆಮ್ಕಾಂ ಸದಾಂಚೊ ಜಾಲ್ಲೊ. ರಾತಿಕ್ ಹೆಂ ಕಿತ್ಯಾಕ್ ಅಶೆಂ ಕರ್ತಾಗಾಯ್, ದಿಸಾಕ್ ಬೊಲ್ಟಾಚಾ ಭಟಾ ಪಾಪ್ಲಾನ್ ಮಾಟ್‌ಮಂತ್ರಾಂ ಕರ್ತಾತ್ ಮ್ಹಣ್ ಸಾಂಗ್ತಾ, ಆನಿ ರಾತಿಂ ಅಶೆಂ.... ಮ್ಹಣ್ ಪುರುರೊನ್ ದೊಗಾಂಯ್ ಭಾಯ್ರ್ ಸೆಲಿನ್ ರಾವ್‌ಲ್ಲ್ಯಾ ಕಡೆ ಆಂಗ್ಲಾಕ್ ಪಾವ್ಲಾಂವ್. ಏಕ್ ಘಡಿಭರ್ ಹಾಂವೆಂ ಸೆಲಿನಾಕ್ ಚೊಯ್ಲೆಂ.

ಸೆಲಿನ್ ಭಿಯೆವ್ನ್ ಗೆಲ್ಲೆಂ. ತಾಚೆಂ ಮುಖಮಳ್ ಭಿರಾಂಕುಳ್ ಜಾಲ್ಲೆಂ. ಭಿಜುಡ್‌ಲ್ಲೆ ಕೇಸ್, ಉದ್ಕಾಂತ್ ಭಿಜ್‌ಲ್ಲೆ ನೈಟಿ, ಆಮಾಸೆಚಿ ರಾತ್ ಜಾಲ್ಲ್ಯಾನ್ ಧರ್ಣಿರ್ ಭಿರಾಂಕುಳ್ ಕಾಳೊಕ್ ಪಾಚಾರ್‌ಲ್ಲೊ. ತೆದಾಳಾಚ್ ಕರೆಂಟ್‌ಯೀ ಗೆಲ್ಲೆಂ. ಭಾಯ್ಲಾನ್ ಜೋರಾನ್ ವಾರೆಂ ವಾಳ್ತಾಲೆಂ. ಹೊ ಸೆಲಿನಾಚೊ ಆವ್ತಾರ್ ಪಳೆವ್ನ್ ಹಾಕಾ ಕಿತೆಂ ಜಾಲ್ಲೆಂ ಮ್ಹಣ್ ಸಮ್ಜಾಲೆಂ ನಾಂ.

ತಿತ್ಲಾರ್ ಪರತ್ ಏಕ್ ಪಾಪ್ಲಿಂ ಸೆಲಿನ್ ಮ್ಹಣಾಲೆಂ, “ಮ್ಹಾಕಾ ಮ್ಹಜ್ಯಾ ಘರಾ ರಾವೊಂಕ್ ನಾಕಾ. ಆಮ್ಚ್ಯಾ ಘರಾ ಭುತ್ ಆಸಾತ್. ನಾಡ್ ಆಸಾ. ಮೆಲ್ಲೆಂ ತೆಣೆ ಹೆಣೆ ಧಾಂವ್ತಾ. ಮ್ಹಾಕಾ ಬಚಾವ್ ಕರ್. ಹಾಂವೆಂ ಹೆಂ ಪೂರಾ ಪಳೆಲೆಂ. ಮ್ಹಾಕಾ ಹೆಂ ಪೂರಾ ಸತ್ ಮ್ಹಣ್

ಭೊಗ್ಲೆಂ. ತಿತ್ತೆಂಚ್ ನ್ಹಯ್ ಆಸ್‌ಲ್ಲ್ಯಾಕ್ ತ್ಯಾ ಘರಾ ಪಾಟ್ಲಿ ಭಟಾಚಾ ಬೊಣಾ ತೆಣೆ ಸೂಡಿ ವೆತಾತ್. ಹಾಂವೆಂ ಸೂಡ್ ಪಳೆಲಿ. ದೆವಾ ಮ್ಹಜ್ಯಾ, ಮ್ಹಜ್ಯಾ ಜಿವಾ ಭಿತರ್ ಕಿತೆಂಗಿ ಜಾತಾ. ಮ್ಹಾಕಾ ಇಲ್ಲೆಂ ಉದಾಕ್ ದಿಯಾ ಮ್ಹಣ್ ಆಂಗ್ಲಾಂತ್ ದೆಗೆನ್ ಆಸ್‌ಲ್ಲ್ಯಾ ಬಾಂಕಾಚೆರ್ ಆಡ್ ಪಡ್ಲೆಂ.

ಮ್ಹಜ್ಯಾ ಬಾಯ್ಲೆನ್ ಜೆಸ್ಸಿನ್ ಉದಾಕ್ ಹಾಡ್ನ್ ಮುಸ್ಕರಾಕ್ ಮಾರ್ಲೆಂ. ಹಳ್ತಾರ್ ದೊಳೆ ಉಗ್ತೆ ಕೆಲೆ. ಮ್ಹಾಕಾ ಕಾಂಯ್ ತಾಂಕಾನಾ, ಆಸ್ಪತ್ರೆಕ್ ವರ್ ಆನಿ ಗಲ್ಪಾಂತ್ ಆಸ್‌ಲ್ಲ್ಯಾ ಮ್ಹಜ್ಯಾ ಘೊವಾಕ್ ಕೂಡ್ಲೆ ಗಾಂವಾಕ್ ಆಪಯಾ ಮ್ಹಣ್ ಆಡ್ಲೊಸ್ ಮಾಗಾಲಾಗ್ಲೆಂ. ಭಿಯೊನ್ ಗೆಲ್ಲ್ಯಾ ಸೆಲಿನಾಚಿಂ ಉತ್ರಾಂ ಆಯ್ಕೊನ್ ಜೆಸ್ಸಿಕ್ ಸಾಂಗ್ಲೆಂ - ಜೆಸ್ಸಿ, ಹಾಂವ್ ಆಸ್ಪತ್ರೆಕ್ ವರ್ತಾಂ. ತುಂ ಘರಾ ರಾವ್ ಮ್ಹಣ್ ಆಂಗ್ಲಾಂತ್ ಆಸ್‌ಲ್ಲ್ಯಾ ಕಾರಾಚೆರ್ ಸೆಲಿನಾಕ್ ಘೆವ್ನ್ ಆಸ್ಪತ್ರೆಚಾ ವಾಟೆಕ್ ಲಾಗ್ಲೊಂ. ಕಾರಾರ್ ಸೆಲಿನಾಕ್ ಉದ್ದೇಸುನ್ ಸಾಂಗ್ಲೆಂ, ತುವೆಂ ಧಯ್ರ್ ಘೆಜೆ. ಹ್ಯಾ ಭಟಾಚೆಂ ಬೊಲ್ಕೆ ಆನಿ ಆಯ್ಕೊಂಕ್ ನಚೊ. ತುವೆಂ ಖಿಂಯ್ ಪೂರಾ ಘರಾ ಹ್ಯಾ ಭೂತಾಚೊ ಆವಾಜ್ ಆಯ್ಕಲೊಯ್...? ಮ್ಹಣ್ ವಿಚಾರ್‌ಲ್ಲ್ಯಾಕ್, ವಿಸ್ತಾರುನ್ ಸೆಲಿನ್ ಸಾಂಗಾಲಾಗ್ಲೆಂ. ತ್ಯಾ ಆಮ್ಚ್ಯಾ ಹೊಲಾಂತ್ಲ್ಯಾ ಫ್ಯಾನಾಚೆರ್ ಸಿಲಿಂಗಾಂತ್ ಕರಕರ ಮ್ಹಳ್ಳೊ ಆವಾಜ್ ಆನಿ ಧರ್ಣಿರ್ ಏಕ್ ಸ್ವೀಲಾಚೊ ಆವಾಜ್, ಭಾಯ್ರ್ ಪಳೆಯ್ಲಾರ್ ಭಾಯ್ಲಾನ್ ಕರ್ಕುನ್ ಆವಾಜ್, ಇಲ್ಲೆಂ ಪಯ್ಸ್ ಪಳೆಯ್ಲಾರ್ ಭಿರಾಂಕುಳ್ ಸೂಡ್. ದೆವಾ ಮ್ಹಜ್ಯಾ, ಹೆಂ ಚಿಂತಾನಾ ಮ್ಹಜ್ಯಾ ಜಿವಾಂತ್ ಭಾರಿಕ್ ಕಾಂಪ್ ಉಟಾ ಮ್ಹಣಾಲೆಂ. ತಿತ್ಲಾರ್ ಆಸ್ಪತ್ರೆ ಆಯ್ಲಿ.

ಡಾಕ್ಟರ್ ಗಜಾಲ್ ತಿಲ್ಲಲಿ. ಡಾಕ್ಟರ್‌ನ್ ತಿಕಾ ತಪಾಸಣ್ ಕರ್ನ್ ತಿಕಾ ಎಡ್ಡಿಟ್ ಕರಿಜೆ ಮ್ಹಳ್ಳೆಂ. ತಿಕಾ ಎಡ್ಡಿಟ್ ಕರ್ನ್ ಸಕಾಳಿಂ ಯೆತಾ ಮ್ಹಣ್ ಸಾಂಗೊನ್ ಪಾಟಿಂ ಘರಾ ಪಾವ್ಲೊಂ. ಜೆಸ್ಸಿಕ್ ಸೆಲಿನಾಚಿ ಗಜಾಲ್ ತಿಲ್ಲಲಿ. ಆನಿ ಸೆಲಿನಾನ್ ಮ್ಹಾಕಾ ಸಾಂಗ್ಲಾಂ, “ತಾಚಾ ಘರಾ ರಾವ್ಲ್ಯಾರ್ ಮಾತ್ ಕಳ್ತಾ, ತೊ ಭೂತ್ ಮ್ಹಳ್ಳಾರ್ ಕಿತೆಂ ಮ್ಹಣ್”. ತ್ಯಾ ದೆಕುನ್ ತುಂ ಹಾಂಗಾಚ್ ನಿದೆ, ಹಾಂವ್ ಸೆಲಿನಾಚಾ ಘರಾ ವೆತಾಂ ಆನಿ ಥಂಯ್ ನಿದ್ತಾಂ ಮ್ಹಣ್ ಸೆಲಿನಾಚಿ ಘರಾ ತಿಶಿನ್ ಮೆಟಾಂ ಕಾಡ್ಲಿಂ. “ಧಯ್ಯಾಧಿಕ್ ಹಾಂವ್” ಮ್ಹಾಕಾಯೀ ಹೆಂ ನಾಡ್, ಸೂಡ್, ಭೂತ್, ಮೆಲ್ಲೆಂ ಪುರಾ ಕಶೆಂ ಆಸ್ತಾಗಾಯ್ ಮ್ಹಳ್ಳೆಂ ಪಳೆಂವ್ಚಿ ಆತುರಾಯ್ ಉಬ್ಜಾಲ್ಲಿ. ಕರೆಂಟ್ ಆನಿಕ್‌ಯೀ ಯೇಂವ್ಕ್ ನಾತ್‌ಲ್ಲೊ. ಸುತ್ತುರಾಂತ್ ಕಾಳೊಕ್ ಪಾಚಾರ್‌ಲ್ಲೊ. ಹಾಂವ್ ಸೆಲಿನಾಚಾ ಘರಾ ವಚೊನ್ ಭಾಯ್ರ್ ಹೊಲಾಂತ್ ಆಡ್ ಪಡ್ಲೊಂ. ಮ್ಹಾಕಾ ಸುಣ್ಯಾಂನಿ ಘೊಂಕ್ಚೆಂ, ಕಿಡಿಯಾಂಚೊ ಕರ್ಕಸ್ ಆವಾಜ್ ಆಯ್ತಾಲೊ. ಹಳ್ಳಾರ್ ಜನೆಲಾಂ ಲಾಗಿಂ ಗೆಲೊಂ. ಭಟಾಚಾ ಬೊಣಾ ತಿಶಿನ್ ಮ್ಹಜಿ ದೀಷ್ಟ್ ಗೆಲಿ. ಸೆಲಿನಾನ್ ಸಾಂಗ್‌ಲ್ಲ್ಯಾ ಬರಿ ಸೂಡ್ ಮ್ಹಜ್ಯಾ ದಿಷ್ಟಿಕ್ ಗೆಲಿ. ವರಾಕ್ ಏಕ್ ಪಾವ್ಲಿಂ ಲ್ಹಾನ್ ಜಾಂವ್ಚಿ, ಏಕ್ ಪಾವ್ಲಿಂ ವ್ಹಡ್ ಜಾಂವ್ಚಿ ಮ್ಹಾಕಾ ಸಮಾ ದಿಸ್ತಾಲಿ. ಭಾರಿಕ್ ಕಾಂಪ್ಲೊಂ ಹಾಂವ್. ಸೆಲಿನಾನ್ ಸಾಂಗ್‌ಲ್ಲೆಂ ಸತ್ ಮ್ಹಣ್ ದಿಸ್ಲೆಂ. ನಾಂ ತರ್ ಹ್ಯಾ ದೋನ್ ವರಾಂಚಾ ರಾತಿಂ ಹಿ ಸೂಡ್... ಪಾಟಿಂ ಘಂವ್ಲೊಂ. ಅನ್ಯೆಕ್ ಕುಶಿಚಾ ಜನೆಲಾಲಾಗಿಂ ಗೆಲೊಂ. ಹಳ್ಳಾರ್ ಭಾಯ್ರ್ ತಿಳ್ಳೆಂ. ಜೊರಾನ್ ಗರಗರ ಆವಾಜ್. ಸಮಾ ಮತ್ ದೀವ್ನ್ ಆಯ್ಲೆಂ. ಹೊ ಆವಾಜ್ ಕೊಲ್ತಾ ಮಾಡಾಚಾ ಅರೆಂ ಮೊಡ್ಲಾಂಚೊ, ಪಾಟಿಂ ಯೇವ್ನ್ ಹೊಲಾಂತ್ ನಿದೊಂಕ್ ಪ್ರಯತ್ನ್ ಕರ್ತಾನಾ ಕರೆಂಟ್ ಆಯ್ಲೊ. ತ್ಯಾ ಘ್ಯಾನಾಚಾ ವಾರ್ಯಾಕ್ ಚೊವ್ಚೆಂತ್ ಏಕ್ ಸ್ವೀಲಾಚೊ ಲೊಟೊ ತಿಶಿನ್ ಇಶಿನ್ ಅವಾಜ್ ಕರ್ನ್ ಹಾಲ್ತಾಲೊ. ಆತಾಂ ಹೆಂ ಘರಾ ಆಸ್‌ಲ್ಲೆ ತೀನ್ ಭೂತ್ ಕೋಣ್ ಕಳ್‌ಲ್ಲೆಂ ಮ್ಹಾಕಾ. ಆತಾಂ ಇಲ್ಲೆಂ ಧಯ್ರ್ ಮ್ಹಜೆಂ ಚಡ್ಲೆಂ. ಪರತ್ ಏಕ್ ಪಾವ್ಲಿಂ ಪಾಟ್ಲಾ ಜನೆಲಾಲಾಗಿಂ ವಚೊನ್ ಪಾಂಡುರಂಗ ಭಟಾಚಾ ಘರಾ

ತಿಶಿನ್ ತಿಳ್ಳೆಂ. ಆನಿಕ್ ಚೂಡ್ ದಿಸ್ತಾಲಿ. ತರ್ ಹಿ ಚೂಡ್ ಮಾತ್ ನಾಡಿಚಿ ವ ಮೆಲ್ಲ್ಯಾಂಚಿ ಜಾಂವ್ಕ್ ಪುರೊಗಾಯ್ ಮ್ಹಣ್ ಚಿಂತ್ಲೆಂ. ಆನಿ ನಿದೊಂಕ್ ಗೆಲೊಂ. ಹೆಂ ಪೂರಾ ಚಿಂತುನ್ ಸಮಾ ನೀದ್ ಪಡ್ಲಿ ನಾಂ.

ದುಸ್ರ್ಯಾ ದಿಸಾ ಸಕಾಳಿಂ ಸೆಲಿನಾಕ್ ಪಳೆಂವ್ಚ್ಯಾಕ್ ಆಸ್ತೆಕ್ ಪಾವ್ಲೊಂ. ಆಜ್ ಸೆಲಿನ್ ಬರೆಂ ಆಸ್‌ಲ್ಲೆಂ. ತಾಕಾ ತಾಚಾ ಘರಾಚೆ ತೀನ್ ಭೂತ್ ಕೋಣ್ ಮ್ಹಣ್ ಸಾಂಗ್ಲೆಂ. ತರ್ ತಿ ಸೂಡ್ ಕೊಣಾಚಿ..? ಮ್ಹಳ್ಳ್ಯಾ ಸವಾಲಾಕ್ ಜಾಪ್ ದೀಂವ್ಕ್ ಜಾಂವ್ಕ್ ನಾಂ. ನರ್ಸ್ ಯೇವ್ನ್ ಮ್ಹಣಾಲಿ, ತುಮಿ ಬಿಲ್ಲ್ ಫಾರಿಕ್ ಕರ್ನ್ ಘರಾ ವಚ್ಚೆತ್ ಮ್ಹಣ್. ಬಿಲ್ಲ್ ಫಾರಿಕ್ ಕರುಂಕ್ ಮ್ಹಣ್ ವಾರ್ಡಾ ಥಾವ್ನ್ ಭಾಯ್ರ್ ಯೆತಾನಾ ಪಾಂಡುರಂಗ ಭಟಾಚಿ ಬಾಯ್ಲ್ ತುಳಸಿ ಅಕ್ ಮೆಳ್ಳೆಂ. ತುಂ ಹಾಂಗಾ ಕಶಿ ಮ್ಹಣ್ ವಿಚಾರ್‌ಲ್ಲ್ಯಾಕ್ ಸುಡ್ನಡಾಯೆನ್ ಸಾಂಗೊಂಕ್ ಲಾಗಿ.

ಕಾಲ್ ರಾತಿಂ ಮ್ಹಜ್ಯಾ ಘೊವಾಕ್ ಕೋಣ್ ವೋಂಕ್ ಆನಿ ಉದ್ಯಾಡೆ. ಘಡ್ಯೆ ಘಡ್ಯೆ ಧಾಂವೊನ್ ಅಸ್ತತ್ ಜಾಲಾ ತ್ಯಾ ಖಾತಿರ್ ಫಾಂತ್ಯಾರ್ 5 ವರಾಂಕ್ ಹಾಂಗಾ ಹಾಡ್ನ್ ಎಡ್ಡಿಟ್ ಕೆಲಾಂ.

ವ್ಹಯ್ ತುಳಸಿ ಅಕ್, ರಾತಿಂ ತುಮ್ಚ್ಯಾ ಘರಾ ತಿಶಿನ್ ಏಕ್ ಚೂಡ್ ದಿಸ್ತಾಲಿ. ತಿ ಕೊಣಾಚಿ ಜಾವ್ಣೆತ್ ಮ್ಹಣ್ ಧಯ್ರಾನ್ ವಿಚಾರ್ಲೆಂ. ತಿ ತೆದಾಳಾ ಮ್ಹಣಾಲಿ, ಮ್ಹಜೊ ಘೊವ್ ಆದ್ಲೊ ಮನಿಸ್. ತಾಕಾ ಆತಾಂಚೆ ಬರಿ ಟೊಯ್ಲೆಟ್ ನಾಕಾತ್. ಉದ್ಯಾಡೆ ಜಾಲ್ಯಾರ್ ಚೂಡ್ ಕಾಣ್ಣೆವ್ನ್ ತ್ಯಾ ಬೊಣಾ ಲಾಗಿಂಚಾ ಕುಮರಿಕ್ ವೆಚೆಂ. ಕಾಲ್ ರಾತಿಂ ಉಣ್ಯಾರ್ ಉಣೆ ಚಾರ್ ಪಾಂಚ್ ಪಾವ್ಲಿಂ ವೆತಾನಾ ತಿ ಚೂಡ್ ಪೆಟೊವ್ನ್ ವೆಲ್ಯಾ. ಆತಾಂ ತಾಕಾ ತ್ಯಾ ರೂಮಾಂತ್ ನಿದಾಯ್ಲಾಂ. ಆನಿ ಗ್ಲೂಕೋಸ್ ಚಡಯ್ಲಾ ಮ್ಹಣ್ತಾನಾ ಹಾಂವೆಂ ಲಾಂಬ್ ಏಕ್ ಉಸ್ವಾಸ್ ಸೊಡ್ಲೊ. ಬಿಲ್ಲ್ ಫಾರಿಕ್ ಕರ್ನ್ ಸೆಲಿನಾಲಾಗಿಂ ತ್ಯಾ ಭೂತಾಚಿ, ನಾಡಿಚಿ, ಮೆಲ್ಲ್ಯಾಂಚಿ ಆನಿ ಭಟಾಚಾ ಸೂಡಿಚಿ ಗಜಾಲ್ ಸಾಂಗ್ತಾನಾ ಸೆಲಿನಾಕ್ ಮಾತ್ ಹಾಸ್ಲೆಂಗೀ ವ ರಡ್ಲೆಂಗಿ ಮ್ಹಣ್ ಕಳಾನಾಸ್ತಾನಾ ಸುಡ್ನಡಿತ್ ಜಾವ್ನ್ ಆಸ್ತೆತ್ ಥಾವ್ನ್ ಪಾಟಿಂ ಘರಾ ಭಾಯ್ರ್ ಸರ್ಲೆಂ...!

One name for all your beauty needs

SHINE BEAUTY PARLOUR

OPP. CABRAL & CO., NEAR NAVEEN BAR, MAIN ROAD, SHIRVA

Specialised in : ❖ Beauty Care ❖ Hair Care ❖ Hair Straightening ❖ Bridal dressing ❖ Massages & Spa

We also conduct Professional Beautician Classes

Timings : 9.30 am to 6 pm

Sunday : 9.30 am to 1 pm

Prop : Shaila Gomes

Contact No. 9632921835

(We have no other branch in Shirva)



Wish you all a very happy Christmas and a Prosperous New Year 2014

ರುಚಿಕ್ ರಾಂದಾಪ್ : ಜಟ್‌ಪಟ್ ಚಾಕ್ಲೊ

ಜಾಯ್ ಚಾಕ್ಲೊ ವಸ್ತು : 1 ಪಾವ್ ಉಡ್ಡಾ ದಾಳ್, 2 ಪಾವ್ ತಾಂದ್ಕಾ ಪಿಟೊ, 1 ಟೇಬಲ್ ಸ್ಪೂನ್ ತೂಪ್ (ಕರಗಿದ ತುಪ್ಪ), ರುಚಿಕ್ ಮೀಟ್, 1/2 ಟೀ ಸ್ಪೂನ್ ಕಾಳೊ ತೀಳ್, 1/2 ಟೀ ಸ್ಪೂನ್ ಜಿರೆಂ, 3 ಗ್ಲಾಸ್ ಉದಾಕ್.

ಉಡ್ಡಾ ದಾಳ್ ಹಳ್ತ ಉಜ್ಯಾರ್ ಇಲ್ಲಿ ಭಾಜುನ್ ಪಿಟೊ ಕರ್. 1 ತೊಪ್ಪಾಂತ್/ಕಾಯ್ಲಿಂತ್ 3 ಗ್ಲಾಸ್ ಉದಾಕ್ ಖಿತ್ಕತೊ ಕಾಡ್, ಗ್ಯಾಸ್ ಬಂಧ್ ಕರ್. ತಾಕಾ ಕೂಡ್ಲೆ ತೀಳ್, ಜಿರೆಂ, ತೂಪ್ ಆನಿ ಜಾಯ್ ಪುರ್ತೆಂ ರುಚಿಕ್ ಮೀಟ್ ಫಾಲ್ಸ್ ಖಿರಯ್. ಉಪ್ರಾಂತ್ ತಾಕಾ ಪಿಟೊ ಕೆಲ್ಲಿ ಉಡ್ಡಾ ದಾಳ್, ತಾಂದ್ಕಾಚೊ ಪಿಟೊ ಇಲ್ಲೊ ಇಲ್ಲೊ ಫಾಲ್ಸ್ ಬರೆಂ ಕರ್ನ್ ಭರ್ಸುನ್ 5 ಮಿನುಟಾಂ ದಾಂಕುನ್ ದವರ್. ಹೆಂ ಭರ್ಸಿಲ್ಲೆಂ ಮಿಶ್ರಣ್ ಇಲ್ಲೆಂ ನಿವ್ವಾ ಉಪ್ರಾಂತ್ ಚಾಕ್ಲೆಕಾ ಅಂಡ್ಯಾಂತ್ ಫಾಲ್ಸ್ ಚಾಕ್ಲೊ ನಿತಳ್ ಕುಡ್ಯಾರ್ ಫಾಲ್ಸ್ ತೆಲಾಂತ್ ಭಾಜುನ್ ಕಾಡ್.

ಮೇಬಲ್ ಮಿನೇಜರ್

☺ ಇಲ್ಲೆಂ ಹಾಸೊಂಕ್ ☺

ಮೆಸ್ತ್ರಿ : ಕಿತ್ಯಾಕ್ ಗುಂಡಾ ಮುಕ್ಲಾನ್ ಇನ್‌ಶರ್ತ್ ಕರ್ನ್ ಪಾಟ್ಲಾನ್ ತಶೆಂಚ್ ಸೊಡ್ಲಾಂಯ್?

ಗುಂಡಾ : ಮುಕ್ಲಾನ್ ಶರ್ತ್ ಪಿಂಜ್ಲಾಂ, ಪಾಟ್ಲಾನ್ ಪ್ಯಾಂಟ್ ಪಿಂಜ್ಲಾಂ, ತ್ಯಾ ದೆಕುನ್ ಸರ್

ಸಂಗ್ರಹ್ : ಆಶೆಲ್, ಸಾವೆರ್ ವಾಡೊ

ಮೊಗಾಚೂ ಉಡಾನ್



ಐವನ್ ಡೇವಿನ್ ಡಿ'ಸೋಜಾ

ಜನನ್ : 06-06-1986

ಮರಣ್ : 21-01-2007

ದೇವಾನ್ ತುಕಾ ಆಪವ್ನ್ ವರಾಂ ಸಾತ್ ಸಂಪ್ರಾತ್
ತಲೀ ತುಂ ಆಮ್ಚೆಂ ಸಂಗಿಂ ಆಸಾಯ್ ಮ್ಹಣ್ ಭೊಗ್ತಾ
ಜಯೆತೊಲೊಯ್ ತುಂ ಆಮ್ಚ್ಯಾ ಕಾಳ್ಜಾಂನಿ
ಉರತೊಲೊಯ್ ಅಮರ್ ಆಮ್ಚಾ ಉಡಾಸಾಂನಿ

ಮೊಗಾಚಿ ಶೃದ್ಧಾಂಜಲಿ ಭೆಟಯ್ತಾತ್

ಆವಯ್ ಆನಿ ಬಾಪುಯ್ : ಜುಲಿಯಾನಾ ಆನಿ ಫೆಲಿಕ್ಸ್ ಡಿ'ಸೋಜಾ
ಭಾವ್ : ರೈಮಂಡ್ ಡೈನಿ ಆನಿ ರೋಶನ್ ಡೊನಿ
ಭಾವೊಜ್ : ಜೆಸ್ಸೀನಾ ರಶ್ಮಿ
ಆನಿ ಕುಟ್ಮಾಚಿಂ, ಇಗರ್ಜೆ ವಾಡೊ

Happy Birthday



Rashmi Carol D'Souza

Date of Birth : 14-11-1993



Rohan Immanuel D'Souza

Date of Birth : 08-11-1996

*May Jesus shower his choicest blessings on you,
protect you and guide you*

Wishes From



Dad : Remous D'Souza
Mom : Precilla D'Souza

RASHMI BUNGLOW
PLOT NO. 187/192, GORAI ROAD,
BORIVALI WEST, MUMBAI- 400 091.